
श्रीमन्महाभारते 


उद्योगपर्वणि 
सनत्सुजातीयपवं 


वैरापायन उवाच- 
ततो राजा धृतराष्ट्र मनीषी 
(सम्पूज्य तं धर्मभृतां वरिष्टम्‌ । 
सनत्सुजातं रहिते महात्मा 
पप्रच्छ वुद्धिं परमां बुभूषन्‌ । १ ॥ 


वादिराजतीर्थविरचितम्‌ 


श्रीमत्सनत्सुजातीयव्याख्यानम्‌ 
मुद्रापुस्तकशङ्काक्षवियोतितकराम्बुज । 
हयवेष हयग्रीव मद्धयानविषयो भव । १ ॥। 


आचा्योक्तेन मार्गेण तेषामेव कृपाबलात्‌ । 
सनत्सुजातवाक्यानि विषमाणि विवृण्महे ॥। २ ॥ 


साक्षाद्यमावतारो विदुरः स्वावरधृतराष्ट्ूनामकगन्धर्वस्वरूपिणमवतार - 
दशायां क्षत्रियकुले अग्रजत्वेनोत्पनमसुरावेशवशादष्पुत्रसरेहसङ्गजनित- 
महापापागतनरकाचनर्थभागिनं धृतराटमुद्धर्तुकामस्त्वादौ गुडजिहिकान्यायेन 
स्वोपदिष्टाध्यात्मज्ञानोपगर्भितसनीतिशासश्रवणेन तस्य बेदान्तरास- 
श्रवणाभिरुचिमुदपादयत्‌ । ततो धृतराष्टः पूर्वं शोकमोहादितपोऽपि स्वोत्तम- 


१. सम्पूज्य वाक्यं विदुरेरितं तत्‌ इति पाठान्तरम्‌ । 


2 सनत्सुजातीयपर्व 


गुरुविद्रोपदेशेन जातविरागः “तरति शोकमात्मवित्‌" इति नियमादात्मनः 
दोकापनोदाय ब्रह्मविद्यां श्रोतुकामः पुनर्विदुरमपृच्छत्‌ । 


अनुक्तं यदि ते किञ्चिद्वाचा विदुर विद्यते । 
तन्म शुश्रूषतो ब्रूहि विचित्राणीह भाषसे ।। इति धृतराषटपरशानन्तरं 


धृतराष्ट कुमारो वे यः पुराणः सनातनः । 
सनत्सुजातः प्रोवाच मृत्युर्नास्तीति भारत ॥। 

स त गृह्यान्‌ प्रकाशांश्च सर्वान्‌ हदयसंस्थितान्‌ । 
प्रवक्ष्यति महाराज सर्वधर्मभृतांवरः ॥ 


इति विदुरवाक्यानन्तरं “किमेष वेद तत्सर्वमित्येकेन शछोकेनात्मज्ञानं 
तवैवास्ति चतत्वमेव मामुपदिरस्वति धृतरा्टोऽत्रवीत्‌ । इति तद्वाक्यसमनन्तरं 
बरह्मज्ञानसम्पनौऽपि विदुरः स्वात्मनः शद्रनात्युत्पनत्वेन तदनर्हत्वं 
वदान्तापदड ब्राह्मणानामेवाधिकारो, नान्येषामिति ज्ञापयन्‌ शशद्रयोनावदं 
जात' इति छाकद्वयेन स्वात्मनो वेदान्तार्थापदेशानधिकारित्वमभिधायातः 
परं सनत्सुजातमव पृच्छस्वेत्याह । एवमुक्तो धृतराष्टः परमहंसाश्रमिणो 
यागिप्रत्यक्षविषयस्य सनत्सुजातस्यायोगिनो मम द्रष्टमराक्यत्वातत्वमेव तं मे 
द्यति ब्रवीहि विदुर त्वं मे' इत्येकेन शोकेन पुनः प्रार्थयामास । अनन्तरं 
विदुरः सनत्सुजातमस्मरत्‌ । ततस्तच्चन्तितं ज्ञात्वा इडिति सनत्कुमारः 
्रतयक्षाऽभूतु्‌ । ततो विदुरस्तं प्रतिपूज्य राज्ञे दर्शयित्वा तच्छोकापनोदाय 
भगवन्संदायः कश्चिदि'ति शछोकचतुष्टयेनाभिप्रेतं पृच्छतीत्याह - तत इति ॥ 
ततो (*“भगवन्संरायः कश्चिद्धतरष्टस्य मानसः । यो न इक्यो मयोदधर्त 
त्वमस्मै वक्तुमर्हसी' ति, विदुरवाक्यानन्तरं) विदुरवाक्योपरमानन्तरं मनीषी 
राजा धृतराष्टः (विदुरेरितं तद्वाक्यं) तत्‌ विदुरेरितं नीतिरूपं वाक्यं 


प्रथमोऽध्यायः 3 


सम्पूज्य संमान्य रहिते दुष्टजनरदित एकान्तस्थल इत्यर्थः । 'सनत्सुजात- 
मित्यत्र सनदित्यन्ययं । अन्ययानामनेकार्थत्वादत्र नित्यार्थम्‌ । तथा च 
सनत्‌ नित्यो भगवान्‌ सनत्कुमारनामा सुष्ट जातोऽभिव्यक्तः । “जनी 
प्रादुर्भाव" इति धातोः । उक्तं च भगवत्पादैः “्रादुर्भावो हरेर्जनि' रिति । 
कामस्वरूपसनत्कुमारविषये तु सनत्हिरण्यगर्भाख्यं ब्रह्म सुष्र॒ । तस्माजातः 
ज्ञानवेराग्यादिसम्पनः परमहंसराट्‌ सनत्कुमारः । स एव सनत्सुजात । 
ब्रह्मपुत्र सनत्कुमारनाप्रो हरेरावेशोऽस्ति । तत्र प्रमाणं-- 


स एव प्रथमं देवः कौमारं सर्गमास्थितः । 
चचार दुश्वरं ब्रह्म ब्रह्मचर्यमखण्डितम्‌ ।। इति श्रीमद्धागवते । 


“(कुमारो नाम भगवान्‌ स्वस्मात्स्वयमजायत । 
दिद ब्रह्मणे (ब्रह्म) ज्ञानं ब्रह्मच स्थितो विभुः ॥ 
यस्मात्सनत्कुमारश्च ब्रह्मचर्यमपाल्यत्‌ । 


यस्स्थाणोः स्थाणुतां प्रादाद्धगवानन्ययो हरिः ।।'* 


इत्यनेन श्रीमद्धागवततात्पर्योदाहतत्रह्माण्डवचनेन ब्रह्मपत्रादन्यः साक्षा- 
त्सनत्कुमारनामा भगवानप्यस्तीति ज्ञायते । केचित्तात्पर्यापरिज्ञानिनः 
बरह्मपुत्रसनत्कुमारमेव अनन्याधिष्टिततया सङ्गिरन्ते । अप्रामाणिकत्वादे- 
तदुपेक्षणीयम्‌ । एवं भूतगुणविशषटं तं पप्रच्छेत्यन्वयः । कि कुर्वन्‌ सन्‌ ! 
परमां परापरतत्वविचारविषयत्वेनोत्तमां बुद्धिं बुभूषन्‌ । “भू प्राप्ता विति 
धातोः प्रापुमिच्छन्‌ । यद्वा परमाम्‌ परं पूर्णानन्दादितीयत्वादिगुणविरिष्टत्वेन 
जगतोत्यन्तमभिनम्‌ भगवन्तं मीयते ज्ञायतेऽनयेति परमामिति । सनत्कुमार 
इति पाठेऽर्थः स्पष्ट एव ।॥ १ ॥ 


१. ब्रह्माण्डवचनेन सिद्धमिति पाठान्तरम्‌ । 

श्रीसत्यधर्मतीर्थविरवचितम्‌ 


श्रीमत्सनत्सुजातीयव्याख्यानम्‌ 


ततः धृतराषटसंरयं व्यंसयेति विद्रवाक्यानन्तरम्‌ । सनदित्यन्ययं 
सनातनवाचि । सनादादयाचतुर्मुखात्तनमनस इति यावत्‌ । ब्रह्मणो 
मानसाः सुता इत्युक्तेः । सुसम्यगुपदकाचार्यतया जातम्‌ । सनो हि 
सर्वभोगादिसम्भोजको भजकेभ्य इति भगवांस्तद्वदाचरतीति सनन्‌ । 
आचारे किबन्तः । भगवदनन्तरमन्तरङ्गतया चतुराननस्तस्मात्सुजातः 
कुमारतयेति स तम्‌ । रहिते एकान्ते । विदुरे त* इत्युक्तवा विदुर 
व्यावृत्त इति केऽपि । बुद्धिं बुध्यतेऽनयेति बुद्धिस्ताम्‌ । द्रे विद्ये 
वेदितन्ये परा चैवापरा च । ये वेदा यान्यङ्गानि यान्युपाङ्गानि प्रत्यङ्गानि 
साऽपरा अथ परा यया तदक्षरमधिगम्यत इति श्रतेः । 


गाद्या अपरा विद्या यदा विष्णोर्न वाचकाः । 
ता एव परमा विद्या यदा विष्णोस्तु वाचकाः ।। इति स्मृतेः । 


बभूषन्‌ स्वानुभवारूढां कर्तुमिच्छन्‌ । पप्रच्छ । अनाविष्कुरव - 
नन्वयादित्यादे रहित इत्युक्तिः । महानात्मा मनो यस्य सः । तथा 
महत्वं च प्रस्तुतहरिमहात्म्यश्रुतिलग्रतया । ब्रह्मणः सनातनत्वं वेवक्षिक- 
मिति सनात्‌ सनादिति धृत्वा ब्रह्मण उत्पत्िविनारयोर्मानिकत्वात्सना- 
तनत्वं चिन्त्यमिति तु चिन्तितमेवमिति मन्तव्यम्‌ । णिच्सनियोगेनैवा- 
त्मनेपदमित्येक इत्युक्तेः प्राघ्यर्थकोऽपि परस्मैपदतां लभत इत्युपपाद्यम्‌ । 
बुभूषननिति भूधातोः कर्मणः समानकर्तुकादिच्छायां वेति सन्प्रत्यये सनि 
ग्रहगृहोश्चेति सनि गुहिभ्यामुगंतादेकाचः परस्य स न इत्प्रतिषेधात्‌ उभावे 
इकोड्जलिति इगंतात्परस्य इलदेः सनः कित्वेन गुणाभावेन सन्यडोरिति 


१. मातृकायामेवमेव वर्तते परमभिप्रायो नावगतः । 


प्रथमोऽध्यायः 5 


द्वित्वेऽभ्यासकाये सस्य षत्वे सनाद्न्ता इति धातुसंज्ञायां तस्माह्नटः 
गत्रादेरो बुभूषन्‌ भवितुमिच्छननिति ।। १ ॥ 


धृतराष्र उवाच- 
सनत्सुजाताहमिमः शृणोमि 
न मृत्युरस्तीति तवोपदेशम्‌ । 
देवासुरा ह्याचरन्‌ ब्रह्मचर्य, 
अमृत्यवे तत्कतरन्नु सत्यम्‌ ।। २ ॥ 


वादिराजीयम्‌- एवं विदुरमुखाच्छुतसनीतिशाः प्रारब्धवरादृष्ट- 
पुत्रसङ्गतिवरोन विस्मृतपरापरतत्वज्ञानोऽपि परमस्नविद्रसङ्गजनित- 
तात्कालिकनिषयवैराग्यवत्वेन सनत्सुजातोक्तपरतत्वजिज्ञासुर्धृ तराः 
प्रासङ्गिकतया प्राग्विदुरच्छुतं सनत्सुजातोपदिष्टं मृत्युनस्तीति वाक्यामिप्राय- 
मजानंस्तदमिप्रायमेवादौ पृच्छति-- सनत्सुजातेति । हे सनत्सुजात 
सनत्कुमार! यत्‌ यस्मात्‌ मृत्युर्नास्तीति त्वया शिष्यान्प्रति उपदिष्टमिति 
विद्रोक्तं तवोपदेशं शृणोमि । तेन कस्यापि लोके मूत्यर्नास्तीत्यवसीयते । 
छान्दोग्ये देवा असुरा अनुबुबुधिरे'" इत्याद्यारभ्य “"तौ ह द्वात्रिंशतं वर्षाणि 
बरह्मचर्यमूषतुः'" इत्यादिनेन्द्रविरोचनयोर्मृत्योरभावाय ब्रह्मचर्याचरणादि- 
प्रयत्नाचरणस्य श्रूयमाणत्वाच्छुतिभवदुक्तयोरविरोधः प्रतीयते । मृत्युरस्तीत्यपि 
च ज्ञायते । तस्यैवाभवे तदभावाय प्रयत्ानुपपत्तेः । अतस्तत्‌ तयोः मृत्यु- 
सद्धावासद्धावपक्षयोः कतरत्‌ कः पक्षः सत्यमिति नु निश्चयेन ब्रूहीति 
रोषः । हीत्यनेनास्यार्थस्य प्रसिद्धिरिति ज्ञायते ॥। देवासुराभ्यन्तसचारिणस्त 


१. सनत्सुजात यदिमं इति पाठान्तरम्‌ । २. मृत्युहिं नास्तीति 
पाठान्तरम्‌ । ३. देवासुराभ्यन्तरचारिणस्ते इति पाठान्तरम्‌ । 

इत्यत्र देवानामसुराणामभ्यन्तरे अन्तर्हदिचारिणः कामरूपेणः सञ्चरत 
इत्यर्थः । अनेन मृत्योरभावे मृत्युपरिहाराय देवैरमृतपानं किमर्थं कृतमसुरेश् 
अमृत्यवे रुद्रादीन्‌ प्रति उग्रं तपः कस्मात्कृतमिति ध्वनयति ।। २ ॥ 


सत्यधमीयम्‌- हे सनत्सुजात अहं इमं मृत्युः संसारबन्धः 
नास्तीति तवेवोपदें त्वमेवमवद इति विदुरादिद्वारा शृणोमि । तत्र का 
विप्रतिपत्तिरित्यत आदह- देवासुरा इति । देवव्यूहुपक्ष एक इन्द्रः । 
असुरव्यूहपक्षे एको विरोचन इति देवासुरा इत्युक्तिः । तत्रन्द्रविरोचनौ 
च मिलित्वा द्वत्रिशत्संवत्सरं ब्रह्मचर्य चक्रतुः । तदनन्तरमिन्द्र एकलो 
द्विवारं द्वात्रिंशदवात्रिराद्रत्सरप्रकारेण चतुःषष्ठिसंवत्सरं ब्रह्मचर्यमनन्तरं 
पञ्चसंबत्सरं चत्याहत्य एकोत्तररातसंवत्सत्रतं कृतवान्‌ । फलं लपति- 
अमृत्यवे मृत्यपसृत्ये । यदि न मृत्युस्तं श्रुतो देवासुरत्रतादिर- 
सम्भवी । तत्संभाविततायां त्वदुपदेश इति द्वयोर्मध्ये कतरत्‌ अद 
उपदशः किं सत्यं वदेति । उक्तं चैतच्छान्दोग्योपनिषदष्टमप्रपाठके ““इति 
इन्द्रा टवै दवानामभिप्रवव्राज विरोचनोऽसुराणां तौ हासंविदानावेवेत्यादि 
सप्तमखण्डमारभ्य तदष शोकः क्षीरं पिबन्ति मधु ते पिबन्ति सोमं 
पिबत्यमृतन सार्धम्‌ । मृत्योः परस्तादमृता भवन्ति ये ब्राह्मणा ब्रह्मचर्य 
चरन्ति" इत्यन्तपश्चखण्डया ।| २ ॥ 


सनत्सुजात उवाच- 
अमृत्युः कर्मणा केचिन्मृत्युर्नास्तीति चापरे । 
भृणु मे ब्रुवतो राजन्यथैतन्माविशङ्िथाः ।। ३ ।॥। 
वादिराजीयम्‌- एवं धृतराष्रपृष्टः सनत्सुजातः मृत्युसद्धावासद्धाव- 


१. कामावतारसनत्कुमाराविष्टस्य भगवतः सर्वान्तर्नियामकतया कामरूपेण 
इत्यर्थः । 

रूपयोरुभयोरपि पक्षयोः केषाश्ित्केषािज्ज्ञानसम्मत्या (सत्यत्वासत्यत्व- 
विवक्षति वक्ष्यन्‌ तत्तज्ज्ञानिमतं प्रतिजानीते- अमृत्युरिति । हे राजन्‌ 
यद्यपि मृत्युरस्ति तथापि तदभावः । कर्मणा वेदोदितस्वोचितकर्मानुष्ठानेनेति 
केचिज्ज्ञानिनः सङ्गिरन्त इति रोषः । यद्रा अमृत्युः मृत्युरब्दवाच्यसंसारा- 
भावः । मोक्षो वा । कर्मणा सर्वं करोति जानातीति कर्माब्दवाच्यो 
भगवान्‌, तेनेति वा । अपरे अन्ये केचन ज्ञानिनस्तु मृत्युरेव नास्तीति 
सङ्गिरन्ते । चेत्येतदवधारणार्थे । यथेतत्पक्षद्वयं परस्परविरुद्धं तथा ब्रुवतो 
मे शृणु । मा विश्िथाः मदुक्तौ शङ्कं मा कृथाः ॥ ३ ॥ 


सत्यधर्मीयम्‌- राजप्रभस्योत्तरं वक्तुमारभते- अमृत्युरिति । हे 
राजन्‌ केचित्‌ मृत्युर्बन्धरूपोऽस्ति स॒ च कर्मणा गच्छति । अपाम 
सोमममृता अभूमेति श्रुतेः । कर्मणैव हि संसिद्धिमास्थिता जनकादय 
इत्यादिस्मृतेश्च । अपरे च पुनर्मृत्यु्नास्तीति । यथेतत्पक्षद्रयं सम्भव- 
दर्थकं तथा ब्रुवतो मे मम सकाशात्‌ श्रुणु तत्र च माविशङ्किथाः संशयं 
माकार्षीः ॥ ३ ॥ 


उभे सत्ये क्षत्रियाय प्रवृत्ते 

मोहो" मृत्युः संमतोऽयं कवीनाम्‌ । 

प्रमादं वै मृत्युमहं ब्रवीमि 

सदाऽप्रमाद^ममृतत्वं ब्रवीमि ।। ४ ।। 

वादिराजीयम्‌- अत्र शोके देहवियोगरूपमरणाख्यो मृत्युर्न विवक्षितः । 

१. स्वाभाविकास्वाभाविकेति पाठान्तरम्‌ । २. हे क्षत्रियेति वादिराजीयानु- 
सारेण, हे क्षत्रियायेति सत्यधर्मीयानुसारेण पदविभागः । ३. तेऽमोह इत्यपि 
पदविभागः । ४. मोहोऽमृत्युरित्यपि पदविभागः । ५. अप्रमादादिति 
पाठान्तरम्‌ । 

तस्य आब्रह्मपर्यन्तं प्रत्यक्षसिद्धत्वात्‌ । किन्तु स्वतोऽषे्याभेदयात्मकत्वेन । 
संसारिणो जीवस्येशवरेच्छया प्राप्तसंसार एव मृत्युरिति अस्तित्ववादिनां पक्षः । 
ईश्वरेच्छया यदाकदाचिद्वापि तननाशस्यावर्यंभावित्वात्‌ जीवस्याविनारित्व- 
मन्गीकृत्य नास्तित्ववादिनां पक्षः इत्युभयोरपि सत्यत्वमिति स्वान्योभयविध- 
ज्ञानिमतं पूर्वार्धश्ोकेनामिधायोत्तरार्धशटोकेन मिथ्याज्ञानस्यैव मृत्युराब्दवाच्यत्व- 
मङ्गीकृत्याह ; “मृत्युर्नास्तीति प्रब्रवीमी'ति स्वमतमप्युपदिशति उभे इति । 
हे क्षत्रिय ! आययप्रवृत्ते आनादितः प्राप्ते मृत्युरस्ति, नास्तीति वाक्ये सत्ये 
यथार्थभूते । अर्थाव्यभिचारिणीत्यर्थः । 


ननु एकस्मिननधिकरणे परस्परविरुद्धधर्माधिकरणयोरुभयोर्याथार्ध्यकथने 
कोऽभिप्राय इति तत्राह - मोह इति । मुहू वैचित्य' इति धातोः । 
मुक्तयधिकारिणां सात्विकजीवानां स्वबिम्बोपास्तिमपहाय देहगेहासक्ति- 
निमित्तकविपरीतज्ञानमूरकसंसार एव मृत्युः । तमोऽधिकारिणां तु मुख्यतया 
स्वात्मना क्रियमाणस्वबिम्बेक्योपासनामपहाय वेदविहितधर्माचरणसहकृत- 
विपरीतज्ञानमूलकः संसार एव मृत्युः । सचास्ति सर्वेषामित्यस्तित्ववादिनां 
पक्ष; । नास्तित्ववादिनां पक्षे तु अमोहः अमृत्युरिति पदच्छेदः । अमोहः 
बाह्यसंरायविपर्ययज्ञानाभावः । मुक्तिदरोत्यर्थः । स एव मृत्युरिति 
तादुकमृत्यर्मक्तौ नास्तीति नास्तित्ववादिनां पक्षः । इदं तु राजसतामस- 
सात्विकानां सममेव । सर्वेषान्तु लिन्नमुक्तयनन्तरम्‌ अपुनरावृत्तिनियमात्‌ । 
कवीनां ज्ञानिनां मोहोऽमोह एव मृत्युरमृत्युरिति संमतः । तव संमतः 
कीदृदा इत्यारङ्कायां स्वसम्मतिमाद- प्रमादमिति ।। ्रमादोऽनवधानते" - 
त्यभिधानात्‌ प्रमाद्यतेऽनेनेति प्रमादोऽहद्भारः स्वात्मनि करृत्वमिथ्याज्ञान- 
मित्यर्थः । मन्मते स एव मृत्युः । अनुत्थानतमःसाधनत्वात्‌ । सदा सर्वदा 
अप्रमादं अविद्यमानस्वात्मकर्तृत्वरूपमिध्याज्ञानरादित्यम्‌ अमृतत्वम्‌ 

अमृत्युरिति ब्रवीमीति । तहिं मृत्युरेव नास्तीति तवोक्तेः कोऽभिप्राय 
इत्याशङ्कायां स्वतश्चिदानन्दात्मकस्य सात्विकजीवस्य स्वभाव- 
विपरीतचिदाद्यात्मकजीवस्य चास्मदमिप्रे तमत्युशब्दवाच्यसंसारादेर- 
स्वाभाविकत्वामिप्रायविवक्षया नास्तीत्युक्तिरिति भावः । ४ ॥ 


सत्यधर्मीयम्‌- तत्प्रकारमाह- उभे इति । हे क्षत्रियाय तच्छरष्ट । 
उभे मृत्युरस्ति नास्तीति वाक्ये सत्ये अबाधितार्थं । प्रवृत्तेऽनादित इति 
दोषः । कथमबाधितार्थत्वं तत्राह - मोह इति । मोहः जडे देहेऽह्‌- 
मित्यमिमानः स एष मृत्युरिति कवीनां सम्मतः । अहं तु मृत्युं बन्धं 
प्रमादं स्वोपास्यभगवदनवधानात्मकं ब्रवीमि । सदा अप्रमादात्‌ 
तदैकध्यानात्‌ अमृतत्वं ब्रवीमि । एवं च स्वतश्चिदानन्दाद्यात्मकस्या- 
मृतत्वतदभावयोः स्वाभाविकत्वास्वाभाविकत्वाभ्यामुभयमप्यविरुद्धमिति 
भावः । यथोक्तं भगवत्पादैः- ्रमादात्मकत्वाद्वन्धस्य' विवृतं च 
““तत्वविदो बदन्तीत्यारभ्य विना परमपुरुषाराधनात्‌"" इत्यन्तेन सुधाया- 
मनुसन्धेयम्‌ । विमुक्तत्वं च युज्यत इत्यादि ।॥ ४ ॥ 


प्रमादाद्वै असुराः पराभव- 
नप्रमादाद्रह्मभूताः सुराश्च । 
नैव मृत्युर्व्याघ्र इवात्ति जन्त्‌- 
मह्यस्य रूपमुपलभ्यते हिः ॥ ५ ॥ 
वादिराजीयम्‌- अहद्कारानङ्कारशब्दपर्यायङब्दवाच्यप्रमादाप्रमाद- 
गब्दशब्दितमत्व्यमृत्वयोर्विरिवत्पराभवकारणत्वत्रह्मभावकारणत्वे दृीकुर्वन्‌ 
देवासुरयोः स्वभावं तयोरगतिं चाह- प्रमादादिति । 


१. प्रमादाद्वेति पाठान्तरम्‌ । २. हेति पाठान्तरम्‌ । 

प्रमादात्‌ विश्वं मिथ्या; ब्रह्म निर्गुणं; जीवश्च ब्रह्मामिनः, वेदोऽप्रमाण- 
मित्यादिरूपमिथ्यज्ञानात्‌ । वा इत्यवधारणे । एवम्भूतमिथ्याज्ञानादेव असुराः 
विष्णुवेष्णवद्ेषिणः कल्यादयो दैत्याः पराभवन्‌ पराभूताः अभवन्‌ । इहं 
लोके पराजयाद्यनिषटं, परत्रान्धतमः- प्राप्तिलक्षणं पराजयं प्राप्ता इत्यर्थः । 
सुराश्च मुख्यप्राणप्रभृतयो देवाः अप्रमादात्‌ विश्वं सत्यं, हरिः कर्ता, 
जीवोऽन्यः परमार्थतः, वेदाः सत्यं, प्रमाणं चेत्युक्तं तत्वज्ञानजन्येश्वरापरोक्ष- 
जञानप्रयुक्तत्वेन प्रमादाभावात्‌ ब्रह्मभूताः “भू सत्तायामिति' धातोः ब्रह्मणि 
स्थिताः । तननिष्टमनस्काः तथा तत्रैव स्थितिमन्तो मुक्ता इति यावत्‌ । 
अभवन्निति शेषः । अथवा “वृह वृद्धावि'"ति धातोः मृक्तिदरायामानन्दामि- 
वृद्धिमन्ता अभूवनिति वा । 


ननु सर्वजनमारकप्रसिद्धमृत्युरेवात्र विविक्षितः किं न स्यादिति चेत्‌ 
आयुषः क्षये सर्वेषां देहपातस्य अक्यभावित्वनियमात्‌ मृत्युरब्दवाच्यदेवस्य 
जनमारणविषये दर्याज्ञया निमित्तमात्रत्वान्महाप्रलये तस्यापि च मृतिधर्म- 
विग्िष्टत्वन नियमादिदानीं मरणदशायां केनाप्यदृष्टस्वरूपत्वानच्चात्र प्रसिद्धो 
मृत्युः व्याघ्रवत्परत्यक्षीभूय जन्तून्‌ प्राणिनः यदा कदा वा नैवात्ति आयुषः 
क्षय एवेति भावः । जनमारकस्य मृत्योः रूपमपि केनापि नैवोपलभ्यते । 
प्रमादाख्यमृत्योः रूपं तु असुराणां तादात्म्यविवक्षया अपरोक्षदशायां कभ्यत 
णवति प्रमाद एवात्र विवक्षित इत्यतोऽत्र हेत्यव्ययबलान वे मृत्युरित्युत्तरारधस्य 
पौनरुक्तयान्वतव्यम्‌ । तथादि-- यः प्रसिद्धो मृत्युः व्याघ्र इव अलक्षितः 
सन्‌ जन्तून्‌ प्राणिनः अत्ति भक्षयति सः मृत्युः न वै अत्र विवक्षितो 
नैव । कुत इति चेत्‌ । यतो अस्मद्विवक्षितप्रमादाख्यमृत्योरसस्नीव- 
स्वरूपत्वात्तस्य च मुक्तिदशायां प्रत्यक्षविषयत्वाजनमारकस्य मृत्यो - 
स्तदभावादतोऽत्र प्रमादाख्यमृत्युरेव विवक्षित इति ॥ ५ ॥ 

सत्यधर्मीयम्‌- प्रमादात्‌ ““य॒ एषोऽन्तरक्षिणि पुरुषो दुश््यते एष 
आत्मेति होवाच" इति ब्रह्मोक्तात्माननुसन्धानरूपात्‌ । असुराः 
विरोचनाद्याः पराभवन्‌ तमनर्थं प्रापुः । तथा च भश्रुतिः- तौ 
हान्वीक्ष्य प्रजापतिपतिरूवाचानुपलम्यात्मानमननुविद्य व्रजतो यत एतदुप- 
निषदो भविष्यन्ति देवावाऽसुरावा ते पराभविष्यन्तीति । सुरा्चन्द्रादयः 
अप्रमादात्‌ छान्दोगयोक्तवक्षुरन्तर्गतात्मतत्वानुसन्धान रूपाद्रह्मभूता- 
स्तदेकनिष्ठाः भवन्ति । अभवन्‌ । तथा च श्रुतिः- तं देवा आत्मान- 
मुपासते तस्मात्तेषां सर्वे च लोका आप्ताः सवै च कामा इत्यादिः । 
ननु सर्वसंहारको मृत्युरन्यः प्रतीयतेऽतः कथमेतदिति तत्राह- नेति । 
भक्षयति । हि यस्मात्तस्य रूपं आकृतिः नोपलभ्यते तस्माग्यापघ्र इव 
नात्तीति पूर्वेणान्वयः । ५ ॥ 


यमं त्वेके मृत्युमतोऽन्यमाहुः 
'आत्मावासममृतं ब्रह्मचर्यम्‌ । 
पितृलोके राज्यमनुशास्ति देवः 
शिवः रिवानामरिवोऽदिवानाम्‌ ।। ६ ॥। 


वादिराजीयम्‌- एवं सनत्सुजातेन मृत्युरूपसंसारभयं परिहत्य 
स्वरूपानन्दाविर्भावकारणं ज्ञानमेव, नान्यदिति श्रुत्यादिसम्मत्या श्रुतज्ञान- 
विभवो धृतराष्टः दुःखाभावसुखप्राप्नये भृत्यक्तज्योतिष्टोमादियज्ञानुष्ठान- 
जनितसुकृतेनापि स्वर्गादिलोकप्राप्िश्रवणात्कथमन्ययोगव्यवच्छेदकतया 
ज्ञानस्यैव मुख्यकारणत्वमिति शङ्कं मनसि निधाय ज्ञानस्यैव मुख्यत्व- 
प्रतिपादकानां, कर्मणश्चापि मुख्यत्वप्रतिपादकानां “नान्यः पन्था 
अयनाय विद्यते" ज्योतिष्टोमेन स्वर्गकामो यजेतेत्यादीनां श्रुतिवाक्यानां 


१. आत्मावासीत्‌ इति पाठान्तरम्‌ । 

परस्परविरोधमारगङ्कयात्र ज्ञानिनां प्रवृत्तिः कथमिति पृच्छति । तथा च 
एवं पृष्टः सनत्सुजातः अध्यात्मरीत्या प्रमादाख्यमिथ्याज्ञानस्य मृत्यु- 
शब्दवाच्यत्वमभिधायायेदानीं मुख्यामुख्यभेदेन लोकसिद्धमृत्युदेवता- 
स्वरूपमुभयविधरदितं भगवत्स्वरूपं चोपदिङति यममिति-- 


एके ज्ञानिनः यमं यमाख्यदेवं मृत्युं जनमारकमृत्युदेवताम्‌ आहुः । 
केषाचचित्पक्षे अमुख्यमारकादीनामपि मृत्युब्दवाच्यत्वास्याङ्गीकृतत्वा- 
त्त्यावृत्यर्थं “यमं मुख्यमाहु' रित्यर्थद्योतकस्तुरब्दः । यद्वा “मृत्यु मृत्योश्च 
मारकमिति"' प्रमाणात्‌ एके भगवत्स्वरूपविदो ज्ञानिनः अतः मृत्युराब्द- 
वाच्ययमादिभ्यः अन्यं विलक्षणं नरसिंहं मृत्युम्‌ आहुः सर्वमारकं प्रसिद्ध 
मृत्युमाहुः । तद्धक्षणान्याह यममित्यादिना - यमं सरवप्ररकम्‌ । “आत्मा- 
वासीदि'ति पाठे तु “आत्मा वा इदमेक एवाग्र आसीत्‌" “ “दिष्यते 
दोषसंज्ञा" इत्यादिश्रुतिस्मृतेरर्थतः प्रतीकग्रहणं “आत्मा वासीत्‌" इति 
जगदुत्पत्तेः प्राङ्कदाप्रल्येऽपि पूर्णसचिदानन्दाद्यात्मतया मुख्यतः सर्वं - 
स्वातन्त्यण विद्यमानमित्यर्थः । पुनः कथम्भूतं नरसिंहं ? अमृतं मृत- 
पदाक्तनानाविधवस्तुविलक्षणम्‌ । “तदेव सत्यममृतं तद्रह्य तदाहुः" ' इति 
भ्रुतिः । नानाविधमृत्युरहितमिति वा । पुनः कथम्भूतं ९ ब्रह्मचर्य “रह्म 
वदस्तत्वं'' इति प्रमाणात्‌ ब्रह्म वेदः, तेन चर्यते ज्ञायत इति ब्रह्मचर्य; 
“चर गतिभक्षणयो' "रिति धातुः, गत्यर्यानां ज्ञानार्थत्वात्‌ । यद्वा ब्रह्म 
पूर्ण, चर्य सर्वभक्षकम्‌ । एतादृशं नरसिंहाख्यं वस्तु कुत्र स्थित्वा 
संहरतीत्याकाङ्कायामाह पितृलोक इति । पितृलोके यमलोके राज्यम्‌ 
अनुशास्ति यमादीननुरास्ति । “रामो यमसभातले'" इति वचनात्‌ । यद्वा 


नृसिंहो ब्रह्मसदने रामो यमसभातले । 
उपेन्द्रश्चामरावल्यां स्थित्वा तत्रानुशास्ति दि ॥ 

इति वचनात्‌ प्रमाणबलात्‌ भगवतः पिता चतुर्मुखः, आदिवराहस्य 
चतुर्मुखब्रह्मणो जनिश्रवणात्‌; पितृलोके सत्यलोके राज्यं सहभोगरूप 
राज्यम्‌ अनुशास्ति, ब्रह्मणा सहेति दोषः । क्रीडादिगुणविगिषटस्य नृसिंहस्य 
ब्रह्पुत्रतादोषाभावसूचनाय देव इत्युक्तम्‌ । सत्यलोके भगवान्‌ ब्रह्मणा 
पूज्यमानो वसतीत्येतत्‌ “अथोसुराणां प्रवरः सुरार्चितः स्वयैकतन्वा 
न्यवसत्सुराल्ये'" इत्यादि प्रमाणसिद्धम्‌ । 


यमादिदेवानां कोके स्थितस्य श्रीनृसिंहादिरूपिणः श्रीनारायणस्य राज्यानु- 
शासनप्रकारमाह- शिवइति । शिवानां यमलोकमागतानां पुण्यशीलानां 
पराणिनां शिवः माङ्गल्यप्रदः धर्मरूपेण स्वर्गादिलोकप्रदः । अशिवानां 
पापीलानां यमलोकमागतानां प्राणिनाम्‌ अशिवः भयङ्कररूपेण नरक - 
यातनादिप्रदस्तिष्ठति । सत्यलोकेऽपि शिवानां मुक्तयधिकारिणां सत्यलोकं 
प्राप्तानां सात्विकानां प्राणिनां शिवः मृक्तिप्रदः । अशिवानां तामसानाम्‌ 
अशिवः तमओआदिप्रदः । एवम्भूतो भगवानारायण एव नृसिंहादिरूपेण 
सर्वमारकमृत्युराब्द इति सिद्धम्‌ । ६ ॥ 


सत्यधर्मीयम्‌- मृत्यो रूपानुपलम्भात्तामेवादौ समर्थितवान्‌ प्राक्‌ 
तत्रेयमाराङ्का वनपर्वणि सावित्रयुपाख्याने- 


अथ सत्यवतः कायात्पाशबद्धं विदां पते । 
अङ्गषटमात्रं पुरुषं विचकर्ष॑त्तदा यमः ॥ 


इति रूपिणो यमाख्यमृत्योरुपलम्भादुक्तमयुक्तमिति तत्राह- यम- 
मिति ।। एकेऽतो मदुक्तात्परमादात्‌ अन्यं यमं मृत्युमाहुः । कीदृरं 
आत्मावासं स्वस्मिनिगूढं अमृतं स्वरूपानन्दाविर्भावलक्षणमोक्षमुदिद्य 
ब्रह्मचर्य अर्आद्यजन्तः ब्रह्मचर्यवन्तमित्यर्थः । यश्च पितृलोके राज्य- 

मनुङ्ास्ति दक्षिणदिक्पाल इत्यर्थः । शिवानां ज्ञानिनां अप्रमत्तानामिति 
यावत्‌ । शिवः मङ्गलरूपः अमारक इत्यर्थः । अशिवानां प्रमत्तानां 
अशिवः मारकः एतादृकामिति पूेणान्वयः । अनेन मदुक्तप्रमादाख्या- 
ज्ञानस्यैव साक्षानादाकत्वं ““न॒ चेदिहावेदीन्महती विनष्टिः" इति 
तलवकारकश्रुतेः । “मूत्युवै तमो ज्योतिरमृतम्‌! इति ब्रहदारण्यक- 
वचनाच । यमस्तु प्रमत्तानामेव मारकः न त्वन्येषाम्‌ । स्वबन्धमोक्षा्थ- 
मन्योपासनायत्तश्चातो न मुख्यं तस्य मृत्युत्वं तदभिप्रायेण च मया 
तथोक्तमिति भावमावेदयामासेति ज्ञेयम्‌ । इममेव शोकं हरिपरतया 
पितृशब्दस्य दिरण्यगर्भपरतया च केचन व्याचक्षते । अतो मदुक्ता- 
त्प्रमादान्मृत्योरन्यं यमं मृत्युम्‌ । एक आहुः त्वदुक्तादन्यस्माद्वा कथा- 
मृत्युरित्यत आह- आत्मावासमिति ।। आत्मावा इदमेक एवाग्र 
आसीदिति प्रतीकग्रहः । ब्रह्मच वेदस्तेन चर्यते ज्ञायत इति तत्तथा । 
नारायणाख्यं वस्तु अमृतम्‌ । उक्त...“ तीतं यत्प्राहुः स देवः 
क्रडादिसम्पन्नो रामः । पितृलोके मूृत्युत्वेनोक्तं यमलोके राज्यं 
प्रास्त । रामों यमसभातल इति वचनाद्यमस्यारिवः इत्याद्यमाद्यवत्‌ । 
पितृलोके यस्ता विजानात्स पितुष्पितासदित्यादेः पिता विधिः 
सत्यलोक इति इतरत्पुरावत्‌ । ६ ॥ 


आस्यादेष' निःसरते नराणां 

क्रोधः प्रमादो मोहरूपश्च मृत्युः । 

अहं गतेनैव चरन्विमार्गा 

चात्मनो योगमुपैति कच्चित्‌ ।। ७ ॥ 


वादिराजीयम्‌- सनत्सुजातः एवं प्रसङ्गात्‌ प्राप्तसिद्धमृत्युदेवतास्वरूप- 
१. अत्र पङ्किस्रुटिता । २. अस्यादेशात्‌ इति पाटान्तरम्‌ 

मभिधायेदानीं पुनः स्वोक्तमिथ्याज्ञानात्मकप्रमादाख्यमृत्योरत्पत्तिकारणं, 
क्रोधमोहयोरपि तदंशत्वं, तत्सम्बन्धेनैव जीवस्य अज्ञानेन कुमार्गवर्तित्वं 
चेत्याद्युपदिशति-- आस्यादिति । 


एषः प्रमादाख्यो मृत्युः आस्यात्‌ अनादितः प्राप्तलिङ्गसम्बन्धादुत्पन- 
स्वात्मन्यविद्यमानमिथ्याभूताहङ्कारात्‌ निःसरते उत्पो भवति । चेत्यव्यय- 
बलास्नीवस्येति रोषः । दुरहङ्कारस्यास्यशब्दवाच्यत्वे नियामकमाह- 


सर्वदाक्षेपसंयोगादसुधातुसमन्वयात्‌ । 
आस्य इत्युच्यते घोरो (द्यदङ्करो) ह्यसुषु स्थितः". इति । 


(गुणो महानितिवापाठः) अस्य सर्वस्वामिनः श्रीनारायणस्य आदेशात्‌ 
आज्ञाराक्तेः सकाशात्‌ एषः प्रमादाख्यो मृत्युः निःसरति उत्पनो भवति । 
अत्रापि चाब्दबलाद्धिङ्नसम्बन्ध एव हेतुरिति अन्वेतव्यम्‌ । किमात्मकोऽसौ 
प्रमादाख्यो मृत्युरित्याङ्कायामाह- क्रोधो मोहरूपश्चेति । क्रोधमोहात्मक 
इत्यर्थः । एषः जीवः अहङ्गतेन मिथ्याभूताहङ्कारादुत्पनप्रमादाख्यमृत्यु- 
सम्बन्धेन विमार्गात्‌ श्रुतिस्मृतिविरुद्नानाविधदुर्मार्गात्‌ चरन्‌ आचरन्‌ 
आत्मनः । आत्मन इति विषयसप्तमी । परमात्मनो विषय इत्युक्तम्‌ । 
योगं ““आत्मावारे द्रष्टव्यः श्रोतव्यो मन्तन्यो निदिध्यासितव्यः" * इत्यादावुक्तं 
ज्ञानं नोपैति न प्राप्रोति । ननु तहिं मिश्रितमिथ्याज्ञानकत्वेन राजसतामसानां 
तदस्तु । स्वतश्चिदानन्दाद्यात्मनां सात्विकजीवानां कथमितिचेत्‌ कश्चिदिति । 
कश्च चिच्च कथित्‌ । कं सुखं, चित्‌ ज्ञानं, तदुभयात्मकस्सात्विको जीवः 
कश्चिदित्युच्यते । चाप्यर्थं । कथित्‌ सात्विकोऽपि जीवः ““यावद्चिङ्गान्वितो 
ह्यात्मा तावत्कर्मनिबन्धनः'* इत्यादिना संसारदशायां अङ्गतेनैव 
विमार्गानाचरन्‌ आत्मनो योगं भगवत्तत्वज्ञानं नोपैति । ७ ॥। 

सत्यधमीयम्‌- मृत्युस्त्वदुक्तः कस्मादभिव्यज्यत इत्यत आह- 
आस्यादिति ॥ मदुक्तः प्रमादराब्दः क्रोधमोहोपलक्षक इति भावेनाह- 
क्रोधो मोहरूपश्च मृत्युरिति । आस्यात्‌ ममेदमित्याद्यात्मनोऽदहंकारात्‌ । 
तथा चोक्तं- 


सर्वार्थाक्षेपसंयोगादशुधातुसमन्वयात्‌ । 
आस्य इत्युच्यते घोरो ह्यहङ्कारो गुणो महान्‌ ।। इति । 


निःसरति कामिताप्राप्यादेः क्रोधादिर्जायते । आस्यपदं स्वयं 
मूलकृदेव विवृणोति- अहं गतेनेति । तत्संततेन मनसा विमार्गान्‌ 
अहं कृडोऽहं स्थूलो मनीषीत्यमार्गान्वेदविरुद्धान्‌ चरन्‌ कथित्‌ अप्य- 
विपश्ित्‌ आत्मनः भगवतः सम्बन्धिनो योगम्‌ चिन्तप्रावण्यं न 
चोपैति न प्राप्रोति । केचन आस्यात्‌ कामात्‌ । अस्यन्ते जनाः 
संसार इत्यास्यः स॒ तस्मात्‌ । कामात्क्रोधोऽभिजायत इति गीतागीतेः 
आस्यवदास्यम्‌ । भक्षकत्वात्‌ महादान इति । तत्रवोक्तेः पूर्ववदुर्बरितम्‌ । 
अस्यादेङ्गादिति पठे बुद्धिसनिधापित ईश्वर इदंपदार्थस्तस्याज्ञाया- 
स्तत्कर्मानुगुणं फलदात्रया इत्यर्थः । अहमिति गतं गतिः ज्ञानं तेन 
चरन्निति वा । आस्यात्‌ मुखादेव एषः प्रमादादिः निःसरते व्याहरण- 
दङ्घायामिति वा । तव्यत्यस्तावेव प्रायः क्रोधादिसम्भव इत्यमिप्रायादेव- 
मुक्तिः । प्रमादस्य मुख्यं कारणमज्ञानमिदं त्ववान्तरं तथा क्रोधो मोहस्य 
कारणम्‌ । क्रोधाद्धवति संमोह इत्युक्तेरवान्तरं मुख्यमास्यमिति च ज्ञेयम्‌ । 
नराणां अधिकारिणां । आत्मनः योगं एतत्तरणोपायमिति वा ।॥ ७ ॥ 


ते मोहितास्तद्वशे वर्तमाना 
इतः प्रेतास्तत्र पुनः पतन्ति । 
१. अत इति पाठान्तरम्‌ । 

ततस्तान्‌ देवा अनु परिप्वन्तेः 
ततो मृत्युं मरणादुपेति* ।। ८ ॥। 


वादिराजीयम्‌- एवं मिथ्याभूताहङ्कारादुत्पमप्रमादाख्यमत्युसम्बन्ध- 
कृतात्मविस्मृतिकारणीभूतदुमर्गिपरवृत्या तेषां दिवनिरयादिषु पौनःपुन्येन 
परिभ्रमणात्संसारादनुत्थानप्रकारमाद- त इति । तद्वशो वर्तमानाः 
प्रमादाख्यमृत्युवरो स्थिताः अत एव मोहिताः ते संसारदशं प्राप्ताः प्राणिनः 
अतः अस्मान्मनुष्यलोकात्‌ प्रेताः मृताः सन्तः तत्र नरकादिषु किञि- 
त्कालमुषित्वा स्वकृतकर्मफलमनुभूय पुनः पापादिगेषेण वर्षाक्रमादैववरात्‌ 
पतन्ति मानुषं गर्भमाविरन्ति । ततः मानुषगर्भप्रवेरानन्तरं तं मानुषगर्भस्थं 
देहं देवाः हरिमुख्यप्राणप्रभृतयः तत्वामिमानिनो देवाः अनु क्रमेण 
परिग्रवन्ते परि परितः स्वाभिमतेषु स्थानेषु वन्ते प्रविरान्ति । ततः 
तत्वदेवताप्रवेशानन्तरं मृत्युः मृत्युदेवताऽपि तं देहं प्रविङञान्ति । तत्वदेवानां 
मृत्युदेवतायाश्च तस्मिन्देहे यावन्तं कालमवस्थितिरित्यारशङ्कायामाह- 
मरणादिति । मरणादित्येतत्‌ ल्यब्लोपे पञ्चमी । आमरणं यावदेहपात- 
मित्यर्थः । ततः मरणानन्तरम्‌ अयं देही अभ्युपैति पुनर्जन्मेति दोषः । 
““जातो जातो मृतो मृतः" इति प्रमाणात्‌ मरणानन्तरं पूर्ववमरकादिषूषित्वा 
पुनः कर्मापचितं देहं पुनर्मृत्युं जन्ममरणसम्बन्धारूढो न कदाचिन्मुच्यत 
इत्यर्थः । ८ ॥ 

सत्यधर्मीयम्‌- त॒ इति । तेऽदहङ्कारपरिणतिकारणेनाज्ञानेन 


मोहिताः देहाद्यात्मभावमापादिताः जीवाः । तद्धरो अहङ्काराद्यात्मना 
परिणतप्रमादाख्यमृत्युवरो वर्तमानाः इतः लोकात्‌ तत्र॒ तं परलोकं 


१. तमिति पाठान्तरम्‌ । २. विष्ावयन्ति इति पाठान्तरम्‌ । ३. मूत्यु- 
्मरणादभ्युपैति, मृत्यर्मरणाख्यामुपेति इति च पाठान्तरम्‌ । 


18 सनत्सुजातीयपर्वं 


प्रताः धूमादिमार्गेण गताः सन्तस्तत्र यावत्संपातमुषित्वेत्यपि ग्राह्यम्‌ । 
तथा च श्रुतिः तस्मिन्यावत्संपातमुषित्वाथेनमेवाध्वानं पुरनरावर्तन्ते 
इति । पुनः पतन्ति आकाडादिक्रमेण देदग्रहणाय ब्रीह्यादिषु पतन्ति । 
ततः स्थूलमनुष्यादिदेहप्राप्यनन्तरं तान्‌ देहिनः अनु अनुसृत्य तच्छरीर- 
गोलकषु परितः स्थित्वेति यावत्‌ देवा इन्द्रियमानिनः परिषएएवन्ते 
पुनर्दहारम्भकर्मोत्पत्यर्थं विषयचश्चला "कर्वन्ति वि्ठावयन्तीति पठे 
विग्रावयन्ति विषयप्रवृत्या नाशयन्तीत्यर्थः । ततो मूलकारणप्रमादा- 
निमित्तात्‌ मरणात्‌ । अनन्तरं यावन्मोचकेश्वरप्रमादं मृत्युं प्रमादमेव 
उपैति प्रतिजन्मति भावः । मरणाख्यामुपैतीति पाठे मृत्युरज्ञानं ततः 
अत्यन्तभवद्विस्मरणरूपत्वात्‌ मरणमित्याख्यामुपैति । “मृत्युरत्यन्त- 
विस्मृतिः'* इत्येकादङ्गाभागवतोक्तंः ।। ८ ॥। 


कर्मोदये कर्मफलानुरागास्ते 

तत्रानु ते यान्ति न तरन्ति मृत्युम्‌ । 
सदर्थयोगानवगमात्समतात्‌ 

प्रवर्तते भोगयोगेन देही । ९ ॥। 


वादिराजीयम्‌- णवं प्रमादाख्यमृत्युसंसर्गेण पुनः पुनः जननमरणादि- 
रूपसंसारादनुत्थान किं कारणमित्याशङ्कायां विषयानुरागा एव मुख्यकारण- 
मित्याह- कर्मोदयेति । “स्वर्गकामो यजेत'' ““यदास्यामिमे दिषट'"त्यादि- 
वाव्र्बटिर्मुखानां कृतकाम्यकर्मिणां प्राणिनां कर्मोदये नश्वरकर्मफलोदये सति 
कर्मफलानुरागा सखकृचन्दनवनितादिभोगरूपकर्मफठ एव सहोपेताः सन्तः 
तत्र तदवसानेऽपि बलवत्संस्कारवरात्पुनरपि तादङाकाम्यकर्मानुष्ठानाय 


१. विषयचाश्चल्यं इति पाटः स्यादिति भाति । २. कर्मफलान्विता इति 
पाठान्तरम्‌ । 

अनुयान्ति पुनः पुनः प्रवर्तन्ते । अत एव मृत्युं संसारं न तरन्ति 
संसारसमुदरोत्तारं न प्रा्रुवन्तीत्यर्थः । 


ननु “नन कर्मणामनारम्भानैष्कर्म्यं पुरुषोऽश्ुते" ““कर्मणेव हि संसिद्धि- 
मास्थिता जनकादयः" इत्यादिना कर्मणोऽपि मोक्षसाधनत्वश्रवणात्कथमुच्यते 
्रत्यक्तकर्मानुष्ठायिनां संसारानुत्थितिरित्यत आह- सदर्थति । सदर्थ- 
योगानवगमात्‌ (“अनेवंवित्पुण्यं कर्म करोति तद्धास्यान्ततः क्षीयत एव" 
इति श्रुतेः सदर्थस्य भगवद्नुसन्धानपूर्वकत्वेन क्रियमाणस्यैव कर्मणो मोक्ष- 
हेतुत्वं, नान्यस्येति वेदार्पितवदिमुखजनागोचरनिर्द्टाख्ययोगस्य उपाय- 
स्यानवगमात्‌ अपरिज्ञानात्‌ । यद्यपि श्ुत्युक्तकर्मनुष्ठानस्य मोक्षसाधनीभूतत्व- 
मस्त्यथापि अज्ञानां ज्ञात्वाऽनुष्टानाभावानास्तीत्युच्यते; ज्ञात्वाऽनुष्टितस्यैव 
कर्मणः उक्तफलदातृत्वनियमात्‌ । तथा हि-- उक्तं च गीतायामेव । ““मा 
कर्मफलहेतुभूर्मां ते सङ्गोऽस्त्वकर्मणि' (अ २-्लो ४७) ““असक्तो 
ह्याचरन्कर्म परमाप्रोति पूरुषः । तस्मादसक्तः सततं कार्य कर्म समाचर्‌"! 
(अ ३-लो १९) इत्यादिना कर्मफलपेक्षारादित्येन स्वविहितकर्मानुष्ठानाय 
तत्तत्कर्मदेवतान्तर्यामित्वेन भगवन्तं विज्ञाय ““सर्वधर्मान्परित्यज्य मामेकं 
दारणं व्रज" (अ १८-रलो ६६) इत्युक्तप्रकारेण तत्तत्कर्मफलं भगवति 
परित्यज्य एवमनुसन्धानपूर्वकतया कृतस्यैव कर्मणो मोक्षसाधनत्वमिति 
निर्दष्ट्थपरिज्ञानाभावेनानुष्ठानात्‌ । देही जीवः समन्ततः सर्वत्र स्वर्गनरकादौ 
भोगयोगेन स्वकृतपुण्यपापफलसम्बन्धेन प्रवर्तते प्रवृत्तो भवति । परिभ्रम- 
तीत्यर्थः । अतः कदापि संसारादनुत्थानमिति पूर्वेण सबन्धः ॥ ९ ॥। 


सत्यधर्मीयम्‌- ननु आमरणं मृत्युभयेऽपि मरणानन्तरं तदभावा- 
नित्यानन्दरूपमुक्तिः स्यादित्यत आह- कर्मेति । कर्मोदये कर्मणः 
भोगप्रदस्योदये अभिव्यक्तौ सत्यन्ते मृताः तत्कर्मबलादेव पुनरुत्पद्य 

कर्मफले स्वर्गादिभोगे अनुरागो येषान्ते तथा कर्मफलभोगवासनायुक्ताः 
पूर्वदेहं परित्यज्य तत्र तं स्वर्गिदेहं अनुयान्ति । यं यं वापीत्यादेः । 
कर्मफलान्विता इति पादेऽप्यत्रैव तात्पर्यम्‌ । अतो मृत्युं पुनः 
पुनर्जन्ममरणप्रापकाज्ञानं न तरन्ति । तत्र मूलकारणमाह- सदर्थेति । 
सन्‌ निर्दषटः अर्थो भगवान्‌ इतरेषां पारतन्त्रयादिदोषश्रवणात्‌ तस्य यो 
योगः ज्ञानभक्तिकर्मलक्षणस्तस्यानवगमादलाभात्‌ भोगयोगेन तदिच्छया 
समन्तात्‌ नानायोनिषु देही प्रवर्तते । एवं भगवदज्ञानवरात्सुरव- 
खद्योतिकेच्छया नानाविधयोनिषु बम्प्रमीतीति ज्ञेयम्‌ ।। ९ ॥ 


तद्वै महामोहनमिन्द्रियाणां 
मिथ्यार्थयोगेऽप्स्य गतिरहं नित्या । 
मिथ्यार्थयोगाभिहतान्तरात्मा 
स्मरन्नुपास्ते विषयांत्समंतात्‌ ।। १० ॥। 


वादिराजीयम्‌- पूर्वश्ठोके संसारिणां संसारादनुत्थानस्य भगवद्वि- 
स्मृतिकृतापराधजनितविषयासक्तिरेव कारणं, नान्यदिति यदुक्तं तद्विषयासक्ति- 
प्रकारमवास्मिननत्तरश्षोके विवक्षित्वोपपादयति-- तद्वा इति । तत्‌ विषयेषु 
इन्द्रियाणां रागेण प्रवर्तनमेव महामोहनं महामोहसम्पादकम्‌ । विवेक- 
ज्ञाननाङकमिति भावः । विवेकल्ञानाभावरूपमहामोहसम्बन्धेन अस्य देहिनः, 
अहकर्तेत्यादिमिथ्यार्थयोगे सतीति दोषः । “यत्र त्रिस्गा मृषा" “मिथ्यैव 
व्यवसायस्ते'" इत्यादिषु "मिथ्या" शब्दस्य वृथेति प्रयोगदर्शनात्‌ अत्रापि 
मिथ्याभूताः वृथामूताः ये अर्थाः, अर््यन्त इत्यर्थाः, शब्दादिविषयाः; तेषां 
योगं सम्बन्धे सति अस्य जीवस्य गतिः संसारगतिः नित्या नियता, 
जायतं इति दोषः । 
१. मि्यार्थयोगस्य इति पाठान्तरम्‌ । 

ननु विषयाणां स्रेहसम्बन्धेनास्य संसारगतेर्नित्यता कुत इति चेद्राह- 
मिथ्यार्थयोगाभिहतान्तरात्मेति । मिध्यार्थयोगेन वृथाभूतविषयसङ्गैन 
अमिहतः सर्वत्रविषयासक्तिभावेन तिरस्कृतः, तुच्छीकृतः अन्तरात्मा 
अन्तःकरणं यस्य सः । निरर्थकविषयामिध्यानेन कलुषितमना इत्यर्थः । 
तदनन्तरं कलुषितेन मनसा विषयान्‌ संस्कारवरात्‌ पूर्वानुभूतान्‌ तानेव 
विषयान्‌ स्मरन्‌ सर्वदा अभिध्यायन्‌ समन्तात्‌ सर्वत्र स्वर्गादौ उपास्ते 
स्वकर्मापचितानेव सेवते । हीत्यनेन न कदाचिदपि भगवन्तमित्यर्थः सूचित 
इति । १० ॥ 


सत्यधर्मीयम्‌- यदुक्तं विषयप्रवर्तनदोषेण मृत्यु न॒ तरन्तीति 
तदुपपादयति- तदिति । तद्विषयेषु पुरुषप्रवर्तनं महामोहनं भगव- 
द्ागवतविस्मारकत्वेन पञ्चपर्वाविदयान्तर्गतमहामोहाकरम्‌ । विवेकज्ञान- 
डक्तिनारकमिति वा । ततश्च मिथ्या व्यर्थाः महापुरुषार्थाजनकत्वेन 
विगतार्था ये विषयाः राब्दाद्याः । मिथ्याशब्दस्य व्यथार्थकत्वं तु मिथ्यैष 
व्यवसायस्ते इत्यादि प्रयोगात्‌ । तत्पर्यायमृषाशब्दस्य तदर्थकत्वं तु 
भित्वा मृषाश्रुः, यत्र त्रिसर्गो मृषेत्यादयाचार्यदर्गितप्रयोगात्सिद्धम्‌ । न 
चोक्तस्थलेऽप्यविद्यमानार्थकत्वं किं नाश्रीयत इति वाच्यं तथात्वेऽर्जुन- 
व्यवसायाश्रुपातादेः परिदृश्यमानत्वेन बाधितार्थत्वप्रसङ्गात्‌ । इन्द्रियाणां 
तादृमिथ्यार्थैः सह योगे सम्बन्धे सति अस्य पुरुषस्य गतिः सदा 
संसारस्थितिः नित्या नियता । अस्या निरस्या भगवज्ज्ञानेन रप्र 
परिह्रणीयेति यावत्‌ । साच सा गतिश्च तादृक्यपि नित्या भवतीति वा | 
तननियतत्वमेवोपपादयति- मिथ्येति । मिथ्यार्थयोग उक्तरूपः तेनामि- 
हतः पराङ्खखीकृतोऽन्तरात्मा परमात्मा मनो वा येन स तथाभूतः सन्‌ 
समतात्‌ इह लोके परत्र च स्वर्गे च विषयान्‌ सदसद्रूपान्‌ स्मरन्‌ 
अभिध्यायन्‌ उपास्ते यतोऽतो नियतेति पूर्वेणान्वयः ।। १० ॥ 

अभिध्या वै प्रथमं हन्ति चैनं 

कामक्रोधौ गृह्य चैनं च पश्चात्‌ । 

एतान्‌ बालान्मृत्यवे प्रापयन्ति 

धीरास्तु धैर्येण तरन्ति मृत्युम्‌ । ११ ॥। 


वादिराजीयम्‌- ननु स्रक्‌चन्दनवनितादिविषयाणां सुखहेतुत्वात्तेषां 
निरन्तरानुचिन्तनेन पुनः पुनः प्राप्या विषयामिध्यायाः सुखसाधनत्वात्किमिति 
विषयानुस्मरणस्य दुःखहेतुत्वमुच्यते १ इत्याशङ्कायां विषयाणामनित्यत्वेन 
कामाभिभूतमनसां पामराणां निरन्तरानुस्मरणेनापि तेषामप्राप्या क्रोधादि- 
सम्भवात्‌ कामक्रोधयोः संसर्गेण सर्वनाशकरसंमोदप्राधिरेवेति ज्ञात्वा विद्वांसः 
विषयवैराग्यविरिष्टभगवदपरोकषज्ञानेन मृत्युराब्दवाच्यसंसारं तरन्तीत्याह- 
अभिध्येति । अभिध्या दर्विषयाणां निरन्तरचिन्ता एनं देहिनं प्रथमं 
आदौ हन्ति हिंसति । “हन रदिसागत्योः' । अत्र दृन्तीत्यनेन देहनाशो 
न विवक्षितः । किन्तु “शचिन्तायाश्च चितायाश्च बिन्दुमात्रं विशिष्यते । 
चिता दहति निर्जीवं चिन्ता दहति जीविनं" इत्युक्तरीत्या चिन्तायाः 
प्राणनारसमदुःखदत्वमेव हननमिति । पश्चात्‌ विषयाभिध्यानानन्तरं कामक्रोधौ 
कामः पूर्वं विषयाभिलाषः, तदप्राप्या तजः क्रोधश्चेत्युभौ भवतः; 
““कामात्क्राधोऽभिजायते'" इति नियमात्‌ । तौ कामक्रोधौ मिलित्वा एनं 
दुर्विषयाणां चिन्तया मृतप्रायं तमेव देहिनं गृह्य गृहीत्वा, स्वाधीनं 
कृत्वत्यर्थः । चत्यनेन नाङयत इति योज्यम्‌ । अत्र नाशो नाम “क्रोधा- 
दवति संमाहः'* इति प्रमाणात्‌ विवेकज्ञानशन्यं कुबति । 


ननु ~्रोधा'दिति पश्चम्येकवचनेन क्रोधस्यैव सम्मोहकारणत्वं कामस्य 
कथमिति चत्‌, क्रोधकामयोः कार्यकारणनियमात्‌ । कामस्य कारणत्वेन 

कार्यभूतक्रोधा अनुस्यूतत्वादुभयरैक्यविवक्षया एकवचनेनैव सम्मोहजनकत्व- 
मिति । एतान्‌ कामक्रोधानां सम्बन्धेन सम्मोहितान्‌ बालान्‌ विवेक- 
जञानशन्यान्‌ देहिनः मृत्यवे संसाराय प्रापयन्ति । प्रापयन्ती'ति बहुवचनेन 
अमिध्या-काम-क्रोधास्रयो मिलित्वा देहिनः संसार एव पातयन्तीत्यमिप्रायः 
सूचितः । ननु पूरवार्धश्षोके “एन' मित्येकवचनमुक्तवोत्तरार्धश्टोके एतानिति 
बहुवचनोक्तया विरोध इति चेत्‌, दवितीयचङब्दबलाज्नात्त्येकवचनविवक्षया 
न विरोधः । नन्वेवं चेत्कस्यापि संसारानुत्थानप्रसङ्ग इत्यतः परिहरति- 
धीराः भगवद्विषयकज्ञानेन रममाणाः ब्रह्मादितृणान्ताः मुक्तयधिकारिणः 
सात्विकजीवाः धैर्येण नश्वरविषयविरक्तिसम्पन्नस्वनिम्बविषयकापरोक्षज्ञानेन 
मृत्युम्‌ अज्ञानदग्ायाम्‌ अमिध्यादिसंसर्गप्राप्तसंसारमृत्युं तरन्ति सन्तरन्ति 

|| ११ ॥ 


सत्यधर्मीयम्‌- सदा विषयान्‌ स्मरनुपास्ते इत्युक्तं तेन च रकि 
भवतीत्यतो वक्ति- अभिध्येति । विषयेच्छेत्यर्थः । एनं स्वाश्रयपुरुषं 
हन्ति नादयति । ततश्च सदा विषयध्यानेनैनं कामक्रोधौ गृह्य प्रगृह्य 
स्ववदो कृत्वा पश्चादभिध्याकृततत्पराभावनानन्तरम्‌ । प्रत इत्यर्थः । 
तत्रापि विषयसानिध्ये कामः । तदप्राप्तौ क्रोध इति विवेकः । एव- 
माहत्य चैते त्रयः एतान्‌ बालान्‌ अज्ञानिनः मृत्यवे प्रापयन्ति । 
अनर्थे क्षिपन्तीत्यर्थः । पराचः कामाननुयन्ति बालास्ते मृत्योर्यान्ति 
विततस्य पाशमिति श्रुतेः । तहिं केऽपि न तरन्त्येव किं नेत्याह- 
धीरा इति । धीराः धिया भगवद्विषयिण्या बुध्या रमंत इति देतोः । 
तथा भूताः धैर्यण इन्द्रियनिग्रहलक्षणेन मृत्युं तरन्ति । निचाय्य तं 
मृत्युमुख्यात्प्रमुच्यते । कश्चिद्धीरः प्रत्यगात्मानमेक्षदावृत्तचक्षुरमृतत्व- 
मिच्छनित्यादि श्रुतेः । ११ ॥ 

सो'ऽभिध्यायनुत्पतितानिहन्याः 
दनाचारेणा प्रतिबुध्यमानः । 


नैनं* मत्यु्मत्युरिवातिभूता- 
न्येवं विद्वान्यो विनिहन्ति कामान्‌ ।। १२ ।। 


वादिराजीयम्‌- एवमीश्वरेच्छया अनादितः प्राप्ताज्ञानात्मकलिङ्ग - 
सम्बन्धेन समागतमिथ्याज्ञानात्मकप्रमादाख्यमृत्युसंसर्गेण संसारमापनानां 
विविधसांसारिकदुःखद्निन विषयविरक्तानां मोक्षाधिकारिणां सात्विकजीवानाम्‌ 
ईश्वरानुग्रेण करस्मिंश्चिज्नन्मनि स्वोत्तमज्ञानिगुरुसङ्गत्या अभिव्यक्तस्वबिम्बा- 
परोक्षिणामपरोक्षज्ञानदवारा मृत्युराब्दवाच्यसंसारोत्तारमभिधायेदानीं राजसतामस- 
योः प्रवृत्ति तज्नं फलं चोपदिङाति- य इति । यः पुरुषः विषयान्‌ प्रत्य- 
भीषणं प्रतिप्रतिविषयेषु वारं वारं अभिध्यायन्‌ । “उत्पतिष्णूनि'ति पाठे 
उत्पतनङीलानित्यर्थः । पूर्वानुभूतानेव विषयान्‌ स्मरन्‌ अनाचारेण श्रृति- 
स्मृत्यविदितस्वात्मार्थकरणाख्यविरुद्धाचारेण अप्रतिबुध्यमानः मदर्थं घातिता 
एते पवः प्रेत्य नरकिणं मामेवं घातयिष्यन्तीति अजानमानः सन्‌ । यद्रा 
“ब्रह्मार्पणं ब्रह्महविरि""त्यादिवाक्यार्थानुसन्धानमजानमानः सन्‌ इति वा । 
निहन्यात्‌ हन्ति । इह लोके पशूनिति दोषः । सः मृत्युः वृथा- 
पड्ुमारणजनितपापाख्यम्‌त्युः मृत्युरिव वै इत्यनेन तमेव पडुघातिनं प्रेत्य 
नरकगतं पापिनम्‌ अत्ति काकबकादिरूपेण, पड्वादिरूपेण वा खादयति । 
प्रेत्य खादन्ति ते च तानिति वक्ष्यतीति । यः पुरुषः एवम्‌ आत्मार्थ 
प्राणिहिंसकानां महानर्थप्रापनिरित्येवं ज्ञात्वा इह मनुष्यलोके भूतान्‌ 
अनादिसंस्कारवङ्चात्‌ स्नमनस्युद्धूतान्‌ कामान्‌ विषयान्‌ अपि 


१. य इति पाठान्तरम्‌ । २. उत्पतिष्णून्‌, प्रत्यभीक्ष्णं इति च पाठान्तरम्‌ । 
३. अनादरेणेति पाठान्तरम्‌ । ४. स वै इति पाठान्तरम्‌ । 

अपुरुषार्थवुद्धया वैराग्येण हन्ति त्यजन्ति । स एवं विद्वान्‌ । उत्र 
कामानामननुस्मरणमेव परित्यजनरूपं हननं विवक्षितमित्यर्थः । 


यद्वा शीरास्तु धैर्यण तरन्ती"ति पूर्वश्टोकान्त्यचरणे ज्ञानिवर्गलक्षणमुक्तवा 
उत्तरशोकेन तत्प्रवृत्तिलक्षणमुपदिशति- य इति । यः ज्ञानी अभीक्ष्णं 
निरन्तरं अभिध्यायन्‌ विषयाणां अनित्यत्वा शुचित्वदुःखानुविद्धत्वादि- 
दोषदषटत्वं चिन्तयन्‌ । 

“उत्पतिष्णूनिति' पाठे विषयविदोषणं स्वमनसि वासनावरादुत्पतनशीलान्‌ 
पुनः पुनः स्मृतिपथं प्राप्तानिति यावत्‌ । एवम्भूतान्विषयान्‌ अप्रति- 
बुद्ध्यमानः विरक्तस्सन्‌ तान्‌ पुरुषार्थबुद्धया अननुस्मरन्‌ निहन्याद्धन्ति । 
परित्यजनमेव विषयाणां हननम्‌ । परित्यजतीत्यर्थः । विषयविरक्तज्ञानि- 
पुरुषस्य यद्विषयहननसामर्थ्यमुक्तं तत्‌ “ज्ञानाग्निस्सर्वकर्माणि भस्म- 
सात्कुरुतेऽर्जुन'* इत्यादयुक्तरीत्या समूलनाईकमिति जननाडकमृत्युदृष्टान्त- 
मुखेनोपपादयति- सवा इति । सवै विषयालम्बुद्धिसम्पनज्ञानिरेव मृत्युरिव 
जनानामपुनरुत्थानरूपहनन-सामर्थ्यसम्पनप्रसिद्धमृत्युरिव मृत्युः मारको 
भवतीति शेषः । यः भूतान्‌ वासनावशात्‌ मनसि सम्भूतान्‌ कामान्‌ 
किषियान्‌ एवं पूर्वोक्तरीत्या इह मनुष्यशरीरे अभिहन्ति सर्वतः परित्यजति । 
स एव विद्वान्‌ स एव ज्ञानी  विषयालम्पटतया शाचखाध्ययनवान्‌ एव ज्ञानी 
भवतीत्यभिप्रायः | १२ ॥। 

सत्यधर्मीयम्‌- तत्तरणमेवं चेत्सुलभमिति भाषते- स इति । 
उत्पतितान्‌ उपर्युपर्यागच्छतः । उत्पतिष्णूनिति पाठे उपयुपर्युत्पतने- 
च्छावन्त इव विद्यमानान्‌ । अमिमानिविवक्षयेच्छावत इति वा । 
कामान्‌ अभिध्यायन्‌ भगवध्यानं कुर्वन्यो निहन्यात्‌ । त्यजनमेवेह 
हननम्‌ । तत्र तन्त्रं अनाचारेणाप्रतिवुध्यमान इति । अनाचारः 

तच्चिन्तनम्‌ । अनाद्रेणेति स्फुटार्थः पाठः । अप्रतिबुध्यमानः तद्विषय- 
विषयकज्ञानहीन इव सन्तम्‌ । एनं मृत्युः भूतानि यथाऽतिथयो विद्रा- 
न्कामान्‌ विनिहन्तीत्युक्तविधिफलकथनम्‌ । मृत्युः स्वयम्‌ । नात्ति । 
अयमेवेवं चेन्मृत्युमृत्यर्भवतीत्र्थः । उक्तं च- 


विषयप्रतिसंहारं यः करोति विवेकतः । 
मृत्योर्मृत्युरिति ख्यातः स विद्रानात्मवित्कविः ।। इति ॥ १२ ॥ 


कामानुसारी पुरुषः कामाननु विनद्यति । 
कामान्‌ व्युदस्य धुनुते यत्किञ्चित्पुरुषोरजः ।। १३ ॥। 


वादिराजीयम्‌- संसारमापन्नानां प्राणिनामनवरतं विषयानुवृत्तिरेवानर्थकरी 
तदननुवृत्तिरेव महानर्थनाशनीति वक्ति- कामानुसारीति । यः पुरुषः 
कामानुसारी मनोरील्येन चर्वितचर्वणादिना तदनुसारप्रवृत्तिमान्‌, स पुरुषः 
कामान्‌ नश्वरबनितादिविषयान्‌ अनु तेषां नाङमनुसृत्य विनश्यति 
तदनुचिन्तनेन स्वयमपि नष्टो भवति । परापरतत्वज्ञानविषये इति रोषः । 
यः पुरुषः कामान्‌ विषयान्‌ व्युदस्य वैरग्यपूर्वकं तेषामननुचिन्तनेन तान्‌ 
परित्यज्य यत्किञ्चित्‌ यावन्मितं रजः स्वात्मनः पापजन्यं (पापजनकं) 
रजोगृुणं धुनुते तत्सर्वं नादायति । अतो विषयानुचिन्तनं न कार्यमिति 
|| १३ ॥ 


सत्यधर्मीयम्‌- कामानुगाम्यननुगामिनोर्भविष्यदनर्थावाह- कामानु- 
सारीति । कामान्‌ व्युदस्य धुनुत इति । कामादिर्विषयः । तदनुसारी 
यः पुरुषः सः कामाननु अनित्यतया तेषां नाशस्तदन्वयमपि नश्यति । 
अदर्शनं गतमुखादिः सन्‌ नरकादिकं गच्छतीति यावत्‌ । कामान्‌ 
१. विनश्य इति पाठान्तरम्‌ । 

व्युदस्य स्थितश्च पुरुषः यत्किन्ित्‌ पूर्वार्जितं रजः मनोमलं धुनुते । 
तथोत्तरत्रानर्थदं न भवेत्तथा कंपयति । ध्वंसयतीति यावत्‌ । १३ ॥। 


तमोऽप्रकाशो भूतानां नरकोऽयं प्रदृश्यते । 
मुद्यन्त* इव* धावन्ति गच्छन्ति उवभ्रमुन्मुखाः^ ।। १४।। 


वादिराजीयम्‌- ननु सर्वविषयारम्भभूतरिरीषपुष्पाधिकसौकुमार्यादि- 
गुणविदिष्टसर्वसुखदेतुख्यादिदेहराब्दवाच्यविषयवर्गस्य दुःखात्मकत्वमङ्गीकृत्य 
कथं हेयत्वमुच्यत इत्याशङ्कायां देहराब्दोपलक्षितसर्वस्यापि विषयवर्गस्य 
नरकसदृत्वमुपपादयन्परिहरति- देह इति । भूतानां ख्यपत्यादीनां देहो 
यो देहवर्गः प्रदृश्यते सौकुमार्यादिना सुखसाधनत्वेन प्रत्यक्षतो दृक्यते स 
देहादिवर्गः अप्रकाशो नरकः आच्छादितो नरकः, शैष्मासृक्पूय- 
विष्मूत्रादिभिरन्तः पूर्णत्वात्‌ । तथा चाह मनुः- 


अस्थिस्थूणं स्रायुबद्धं मांसरोणितलेपनम्‌ । 
चर्मावनद्धं दुरगन्धपूर्णं मूत्रपुरीषयोः ॥ 
जरारोकसमाविषटं रोगायतनमातुरम्‌ । 
रजस्वलमनित्यं च भूतावासमिमं त्यजेत्‌ ॥। 


इत्यनेन नरकसादृश्येऽप्युपरि चर्मावनद्धः देहः आच्छादितनरक इत्युच्यते । 
गृध्यन्तः सुखानुभवाय दुःखसाधनीभूतनरकसदरों स्यादिकाममभिकाङ्खमाणाः 
प्राणिनः । "गृध अभिकाङ्गण' इति धातोः । धावन्ति तत्परा्तिसाधनानुष्टानाय 
त्वरावन्तो भवन्ति । एवेत्यव्ययबलात्‌ नरकसदृरामातापितदेहादौ प्रसिद्ध- 
पाठान्तरम्‌ । ४. एवेति पाठान्तरम्‌ । ५. गच्छन्त इति पाठान्तरम्‌ । ६. 
च श्रमात्सुखम्‌ इति पाठान्तरम्‌ । 

नरकेऽपिच पतन्ति इति । तत्र दृष्टान्तमाह- गच्छन्त इति । उन्मुखाः 
पादविन्यासाय भुवोदर्शनमपहाय रर्ध्वमुखाः गच्छन्तः पुरुषाः यथा निप्नोनत- 
प्रेशादर्शनेन गर्ते पतन्ति तथेति । १४ ॥ 


सत्यधमीयम्‌- नरको विचार्यमाणेऽत्रैव दश्यत इति विपक्षे विरक्तया 
आह- तम इति । तमः जअज्ञाननिदानक इति देहः । अप्रकाशः 
नभवति प्रकारो विवेको यतः सोऽप्रकाङः । स्वस्य स््यादेश्च । अयमेव 
भूतानां नरकः तद्घक्षणत्वात्‌ । तथाहि मनुः- 
अस्थिस्थाणुं स्नायुनद्धं मांसादोणितठेपनम्‌ । 
चर्मावनद्धं दुर्गि पूर्णं मूत्रपुरीषयोः ॥ 
जराोकसमाविष्टं रोगायतनमातुरम्‌ । 
रजस्वलमनित्यं च भूतावासमिमं त्यजेत्‌ ।। इति । 
यथा उन्मुखाः उत्‌ उर्ध्वं कृतं मुखं यैस्ते जनाः अधोनिरीक्षणा- 
भावात्‌ । श्वभ्रं गर्तं गतं गच्छन्ति तत्र पतन्तीति यावत्‌ । तथा 
मुद्यन्तः धावन्ति । मुख्यै- तदास्पदे नरके पतन्तीत्यर्थः । ्रमात्सुख- 
मिति पाठे वस्तुतस्तु तदुःखमेव किंतु भ्रमात्सुखं तत्वेन प्रतीतं 
भार्यादिकमुद्िदय मुह्यन्ते मदिरादिनेव धावन्ति । अनन्तरं तेषां भूतानां 
तमः हरिगुरुद्रोदो अप्रकाशः नरकश्च प्रदर्यते । यथायथं तदैवानुसारेण 
फलतयंति योजयन्ति । अयमिति शासख्रसिद्धत्वेनोक्तिः । १४ ॥ 


अभिध्या वै प्रथमं हन्ति लोकान्‌ 
कामक्रोधाननुगृह्याशु पश्चात्‌ । 

एते बालान्मृत्यवे प्रापयन्ति 

धीरास्तु धैर्येण तरंति मृत्युम्‌ ।। १५ ॥। 


१. चैनं इति पाठान्तरम्‌ । २. कामक्रोधावनु इति पाठान्तरम्‌ । 

सत्यधमीयम्‌- अभिध्येति व्याख्यातम्‌ । १५ ॥ 


अमूटवृत्तेः पुरुषस्येह कुर्यात्‌ 
किं वै मृत्युस्तार्ण इवास्य व्याप्रः‹ ।। १६ ॥। 


वादिराजीयम्‌- नन्वेवं चेदेहगेहादिसम्बन्धस्य कदाप्यविनाभावनियमे- 
नानर्थपरम्परायाश्च कचिदप्यविनारित्वेन कस्यापि संसारानुत्थानप्रसङ्ग इति 
चेत्‌ अभिध्यादीनां बलीयस्त्वज्ञापनाय अभिध्येत्यादिभिः शकैः तत्सामर्थ्य- 
मभिधायेदानीं पुनरप्यमिध्येति पूर्वाक्तशोकानुवादमुखेनाबुद्धानां तद्वशित्वनियमं 
प्रद्य "ब्रह्मविदाप्नोति परं" “ज्ञानेनामृती भवति" “ज्ञानवान्मां प्रपद्यते" 
इत्यादिश्रुतिस्मृतितच्छलोकान्त्यचरणोक्तमृत्युमारकरशक्तिसम्पनज्ञान- 
मारगवर्तिनस्तद्धयाभावं दष्टन्तमुखेनानुव्णयति- अमूटवृत्तेरिति । अमूटवृत्तः 
ज्ञानमार्गवर्तिनः पुरुषस्य अधिकारिपुरुषस्य इह जगति मृत्युः संसाराख्य- 
मृत्युः किं कुर्यात्‌ किमनिष्टं कुर्यात्‌- न किमपीत्यर्थः । अत्र दृष्टान्तमाह- 
तार्णं इति । तारणः तृणनिर्मितः सर्पं इव । अमूढवृत्तेः पुरुषस्येवेति 
दृषटान्तेऽप्यन्वेतन्यम्‌ । अयं सर्पस्ताणं इति भ्रान्तिरहितस्यैवेति । ^^तार्ण 
इवास्य व्याघ्र'" इत्यपि पाठः । अनेन ज्ञानिनां संसारभयं नास्तीति सिद्धम्‌ 
|| १६ ॥ 


सत्यधर्मीयम्‌- एतदतिगतिः कस्येत्यत॒ आह- अमूढवृतेः । 
अमूटानां विवेकवतां वृत्तिर्यस्य तस्य कामाद्नाक्रान्तचेतस्कस्य । अस्य 
पुरुषस्य मृत्युः तार्णः तृणमयो व्याघ्रः यथाऽकिञ्चित्कारी तथा किं 
कुर्यात्‌ । नरकादिदुःखं न भोजयेत्‌ । स्वोपमर्दात्‌ । अमोह एव हेतु- 
स्तदुपमदं इति ॥ १६ ॥। 


१. सपं इति पाठान्तरम्‌ । 

अमन्यमानः क्षत्रिय किञचिदन्यत्‌" 
नाधीयीत निर्न्ुदन्निवास्यः वायुः । 
सक्रोधलोभो मोहवानन्तरात्मा 

सव मृत्युस्त्वच्छरीरे य एषः ।। १७ ।। 


वादिराजीयम्‌- मुमृकषरमत्युाब्दवाच्यसंसारोत्तरणाय भगवदपरोक्षज्ञानमेव 
परमं साधनं नान्यदित्युक्तमगवदपरोक्षप्राप्येऽप्यनपरोक्षदशायां स्ररुमुखा- 
त्सच्छाखाभ्यासस्तदभावे अधिकारिणोऽपि त्रिदिवनिस्यभूमिषु पुनः पुनः 
परिभ्रामकक्राधलोभोत्थमोहभयात्मकप्रमादरूपो मृत्युः सर्वदा शारीर एव 
वसतीति यत्तत्तवाप्यनुभवसिद्धं तदुपदिशति- अमन्यमान इति । हे 
षत्रियति धृतराषटसम्बुद्धिः । यः पुरुषः अन्यं सुखसाधनाय स्यपत्यादि- 
विषयवर्गादन्यं कच्चित्‌ पुरुषार्थम्‌ अमन्यमानः अप्रतिबुध्यमानः सन्‌ 
नाधीयीत पुरुषार्थवुद्धया वदादिसच्छास्राभ्यासं न कुर्यचवित्‌ अस्य सच्छास्रा- 
भ्यासाकारिणः पुरुषस्य निरुणत्‌ नितरां तृणादिकं नुदति प्रेरयतीति 
निरुणत्‌ । नुद प्ररण' इति धातुः । अभि सर्वतो भ्रममाणः वायुः 
चक्रवायुरित्यर्थः । वा उपमा । ““वा विकल्पोपमानयोः'* (इत्यमरः) । 


क्राधलाभाभ्यां समुत्पनमोहभयाविष्टमनाः पुरुषः विषयसुखातिरिक्तं सुखं 
अवुध्यमानस्सन्‌ पारत्रिकमहासुखदायकं सच्छासराभ्यासं न कुय्चित्स 
पुरुषश्चक्रवातवत्‌ संसार एव पुनः पुनः परिभ्रमतीत्यभिप्रायः । एवमुपदिग- 
न्परमदयाल्ुः सनत्सुजातः धृतराष्टस्य वैराग्यजननाय महासज्ननपाण्डव- 
पक्षपातित्वेन तदीयराज्यादानरूपा मयोक्तो ठोभमोहात्मकः प्रमादाख्यो 
मृत्युस्त्वच्छरीर एव प्रतिभातीति भूद्खिग्राहकतयोपदिङाति- स इति । 


१. कञ्चिदन्यं इति पाठान्तरम्‌ । २. निर्णुदभि वास्य इति पाठान्तरम्‌ । ३. 
क्रोधाह्लोभान्मोहभयान्तरात्मेति पाठान्तरम्‌ । 

धृतराष्टस्यापि पाण्डवाः राज्यार्थं याचंत इति कोपः । भाग्यहानिभयानदेय- 
मिति लोभः । क्रोधान्मोहः लोभाद्धयमिति । १७ ॥ 


सत्यधर्मीयम्‌- 
चतुव्यपि यो विप्रः सूक्ष्मं न परिविन्दति । 
वेदभारभराक्रान्तः सवै ब्राह्मणगर्दभः ॥ 


इति क्चनाद्धगवदवगमविकलस्य वेदाध्ययनमप्यकिञ्चित्करमित्याह- 
अमन्यमान इति । क्षत्रियेति मध्यस्थग्रहणमादिमान्तिमोपलक्षणम्‌ । 
तमुदिद्यैवेदानीं प्रवृत्तेस्तत्पुरस्कृतिः । अन्यत्‌ जगतः भिम्‌ । 
किञ्चित्‌ ब्रह्म अमन्यमानः अजानानः । अधीयीतचेदपि नाधीयीत 
एव । नैष्कल्पात्‌ । आस्यवायुः मुखतो निर्गतो वायुः इव यथा 
निर्नुदन्‌ रिलादिकं पतितं पुरतो प्रेरयनोत्प्वयंस्तथा स्वदुरिष्ठमनुदन्‌ यः 
सक्रोधलोभः मोहवांश्ान्तरात्मा मनः । त्वच्छरीरे वर्तते । स एष एव 
मृत्युस्तद्रूप इति । अस्य वायुः । वा आयुरिति पदानि । वायुश्चक्रवात- 
शक्रे च यत्तृणादि स्वमध्ये तद्वहिः स्वमण्डलान निर्नुदनिवायमन्य- 
मानोऽन्यं भगवन्तं चेत्‌ तदध्ययनं नाध्ययनमित्येव न किन्तु जननमरण- 
मण्डलान बहिर्यापनराक्तिस्तस्येति विवृण्वते । एतदायुः प्रणुदनिवाध्यय- 
नादिरिति च । केचितु एवं चेद्रेदा्यधीतिरपि तरणोपाय इति विपक्षे 
दण्डं दर्शयति- अमन्यमान इति । अन्यं सर्वविलक्षणं भगवन्त- 
ममन्यमानः । वेदांश्च नाधीयीत सच निर्नुदन्वायुरिव । भ्रमणे चक्रवात 
इव वृथायाससंपादनमिति भावः इति विवृण्वन्ति । इतरत्समम्‌ । 
आत्मैव द्यात्मनो बन्धुरित्यादेः । मन एव मनुष्याणां कारणं बन्ध- 
मोक्षयोरित्यादेः ।। १७ ॥। 

एवं मृत्युं जायमानं विदित्वा 

ज्ञाने तिष्टन बिभेतीह मृत्योः । 
निवेश्यते विषये तस्य मृत्यु- 

र्मृत्योर्यथा विषयं प्राप्य मर्त्यः । १८ ।॥। 


वादिराजीयम्‌- एवम्‌ उक्तप्रकारेण जायमानं लिङ्गसम्बन्धेन प्राप्ताह- 
मित्यादिरूपमिथ्याज्ञानात्मकप्रमादवशादुत्पद्यमानं मृत्युं संसाराख्यमृत्यु 
विदित्वा तत्स्वरूपं ज्ञात्वा ज्ञानेन देहगेहादिविषयवर्गस्य सर्वत्र नश्वरज्ञानेन 
हेतुना तिष्ठन्‌ निवृत्तिमागे अचाचल्येन विद्यमानःसन्‌ । “छटागतिनिवृत्ता''- 
विति धातुः भगवनिष्ठायां वा, विष्णुसर्वात्तमत्वज्ञानेवा । एवंविधो ज्ञानी 
पुरुषः मृत्योः संसाराख्यमत्योः, सकाशादिति दोषः; न बिभेति । कुत 
इति चेत्‌ तस्य एवंविधस्य ज्ञानिनः विषये मृत्युः पूरवोक्तसंसाराख्यो मृत्युः 
विनश्यते नारम्‌ आप्नोति । अत्र नाडो नाम यावद्धिङ्गनाशस्तावदकार्य 
कारिता, अनन्तरं स्वरूपतो नाश इति । संसाराख्यमृत्युनााविषये 
दृष्टान्तमाह मृत्योरिति । मृत्योः जनमारकमृत्योः विषयं मार्ग प्राप्य मर्त्य 
इव मरणङ्ञीलः पुरुष इव । अनेन मुमुक्षुणा महानर्थनिवृत्तये ज्ञानमेव 
सम्पादनीयं, नान्यदिति सिद्धम्‌ ।। १८ ॥ 


सत्यधर्मीयम्‌- ज्ञानाग्निः सर्वकर्माणि भस्मात्कुरुतेऽर्जुनत्यादेज्ञानिनो 
नैतद्धीतिरित्याह - एवमिति । मृत्युं प्रमादादिकं जायमानं विदित्वा 
प्रागेव ज्ञात्वा ज्ञाने हरिसर्वोत्तमज्ञाने । तिष्ठन्‌ वर्तमानः इटैतच्छरीरे 
सनपि न बिभेति । मृत्योभतिर्नेति । यथा मृत्योः उक्तरूपस्य विषयं 
गोचरतां प्राप्य मर्त्यः निवेश्यते छ्िद्यति । तथा तस्य ज्ञानिनः विषये 
मृत्युः निवेद्यते तदधीनो भवति । नतं ङदायतीति यावत्‌ । उक्तं च 


१. विभेतीत्येव पाठः । 

नाममहोदधौ । ज्ञानसंस्थानसद्धावो ज्ञानाग्निज्ञानवन्रभृत्‌ । मृत्युं हन्तेति 
विख्यातः सवीरोऽपीतमत्सर इति । १८ ॥ 


धृतराष्ट्र उवाच- 
येऽस्मिन्धर्मानाचरन्तीह केचि- 
तथाऽधर्मान्केचिदिहाचरन्ति । 
धर्मः पापेन प्रतिहन्यते स्वि- 
दुताहो धर्मः प्रतिहन्ति पापम्‌ ।। १९ ।।* 


सत्यधमीयम्‌- मृत्युजयप्रकारं श्रुत्वैक एव धर्मानधर्माश्च कृतवां- 
श्ेत्कैः केषामुपमदं इति तत्प्रकारं वदेति पृच्छति- य इति । अस्मिन्‌ 
लोके एतच्छरीरेच केचित्‌ अधिकारिणः । धर्मान्‌ आचरन्ति पुण्य- 
कर्माणि कुर्वते । तथा केचिदधर्माश्चाचरन्ति । पापेन धर्मः प्रतिहन्यते । 
स्वफलानुपलम्भकतया पापपराभूतो धर्मं भवतीति । आहोस्विदित्य- 
न्वयः । धर्मः प्रबलः सन्यायं प्रतिहन्ति । एतन्मध्ये कतरप्नाय इति 
वदेति तात्पर्यम्‌ ।॥ १९ ॥। 


सनत्सुजात उवाच- 
उभयमेव तत्रोपभुञ्जते फल 
धर्मस्यैवेतरस्य च । 
धर्मेणाधरम प्रणुदतीह विद्धान्‌ 
धर्मां बलीयानिति तस्य विद्धि ।। २० ।।* 


सत्यधमीयम्‌- ये तत्र तयोर्मध्ये स्वयमज्ञाश्वेत्‌ । धर्मस्य इतरस्या- 


# अयं शोकः वादिराजीये नास्ति । अयमपि शोकः वादिराजीये नास्ति । 

धर्मस्य चेति । उभयं फलं उपभुञ्जते कदाचित्सुखं कदाचिदःखं भुञ्जते । 
यश्च विद्वान्‌ ज्ञानी धर्मेण अधर्म प्रणुदति । तस्य विदुषः धर्मः बलीयान्‌ 
अधर्ममर्मभेदनपटः । ज्ञानसाहित्यात्‌ इति विधिः ।। २० ॥ 


धृतराष्र उवाच- 
यानेवाहुरिज्यया साधुलोकान्‌ 
द्विजातीनां पुण्यकृतां सनातनान्‌ । 
तेषां परार्थ कथयन्तीह वेदा- 
नैतद्विद्रनैतिः कथनु कर्म ।। २९१ ॥ 


वादिराजीयम्‌- एवं सनत्सुजातेन मृत्युरब्दवाच्यं संसारभयं परिहृत्य 
स्वरूपानन्दाविर्भावकारणं ज्ञानात्‌ नान्यदिति श्रुतिसम्मत्या प्रतिपादितम्‌ । 
तदनन्तरं ““ज्यातिष्टामेन स्वर्गकामो यजेतः' इत्यादि श्रुत्यक्तज्योतिष्टोमादि- 
यज्ञानुष्टानजनितसुकृतनापि महाफलप्रा्िश्रवणात्‌ किमर्थमन्ययोगव्यवच्छेदेन 
पारत्रिकमहाफलप्राप्तये ज्ञानस्यैव मुख्यकारणत्वमिति शङ्कं मनसि निधाय 
ज्ञानस्यैव मुख्यत्वप्रतिपादकानां “^नान्यः पन्थाः अयनाय विद्यत'* इत्यादि- 
वाक्यानां, कर्मणोऽपि मुख्यत्वप्रतिपादकानां ““न कर्मणामनारम्भानैष्कर्म्य 
पुरुषाऽश्चुत'* “स्वर्गकामा यजेत'* इत्यादिवाक्यानां परस्परविरोधमागशङ्कय 
पृच्छति- यानिति । यान्‌ सनातनान्‌ नित्यान्‌ पुण्यतमान्‌ वैकुण्ठादीन्‌ 
ठाकान्‌ द्विजातीनां ब्राह्मणादीनां ये वेदाः । यानित्यनेन ज्ञानात्मकानिति 
वा, “ध्यति ज्ञानं समृदिष्टमिति'" वचनात्‌ । इज्यया वेदविहितयज्ञानुष्ठानेन 
आहुः त एव वदाः कंषुचित्स्ववाक्येषु तेषां विहितयज्ञानुष्ठायिभिः प्राप्तानां 
लोाकानामेव अपार्थान्‌ अपगतः अर्थः मोक्षादिर्येभ्यः तान्‌ धर्मानाहुः । 


१. पुण्यतमान्‌ इति पाठान्तरम्‌ । २. अपाथानिति पाठान्तरम्‌ । ३. एवं 
विद्वानेति इति पाठान्तरम्‌ । 


प्रथमोऽध्यायः 35 


धर्मानिति देषः । एवं सति परस्परं स्ववाक्यानां विरोध इत्यभिप्राय इति 
एवं विद्वान्‌ कर्मप्राप्यलोकानामनित्यत्वं जानमानो ज्ञानी पुरुषः कर्म॑ 
वेदविहितयागादिकर्म कर्तुमिति रोषः । कथं एति कर्तुं कथं प्रवृत्तो भवति । 
वेदविहितयागादिकर्मणां यदि वैयर्थ्यं तर्हिं ज्ञानिभिः कुतस्तत्र प्रवृत्तिः 
क्रियते ? इति प्रश्रामिप्राय इति ॥ २१ ॥ 


सत्यधमीयम्‌- ज्ञानस्यैव मोकषदेतुत्वं यदुक्तं तदाक्षिपति- यानिति । 
पुण्यकृतां द्विजातीनां इज्यया ज्योतिष्टोमादिना सनातनान्‌ नित्यान्‌ 
साधुलोकान्‌ साधुभिः सस्ननैरारूढान्‌ । ठोकान्‌ यानाहुः तेषां सत्यपर्यन्तानां 
लोकानां परार्थं परार्थत्वं अविनारित्वमिति यावत्‌ । वेदाः अक्षय्यं हवै 
चातुर्मास्ययाजिनः सुकृतमित्या्याः कथयन्ति । तस्माद्विद्वान्‌ एतत्‌ तादृरा- 
लोकनकं कर्म कथं नैति नानुतिष्ठति । एवं वेदबोधितनित्यताकलोकप्रापकं 
कर्म॑ कथं नानुतिष्ठतीति भावः । यद्वा कर्ममोक्षसाधनतां कथं नैतीति 
वा । अस्मिन्पक्षे विद्रनिति सम्बुद्धिः ।॥ २१ ॥ 


सनत्सुजात उवाच-- 

एवं हि विद्रान्प्रतियाति तत्र 

तथाऽर्थजातं च वदन्ति वेदाः । 

स नेह आयाति परं परात्मा 

प्रयाति मार्गेण निहन्ति मार्गान्‌ ।।* 

वादिराजीयम्‌- एवं धृतराष्ट्रेण पृष्टः सनत्सुजातः यद्यपि “्ञानेनानन्दी 

भवति!" इत्यादिना महाफलरूपमोक्षप्राप्तये भगवज्ज्ञानमेव मुख्यसाधनमथापि 
“कर्मणा ज्ञानमातनोति'" इत्यनेन स्वयोग्यज्ञानामिव्यक्तये “असक्तो ह्याचरन्‌ 
कर्म परमाप्नोति पूरुषः" ” इत्युक्तप्रकारेण विष्ण्वनुसन्धानपूर्वकं कृतस्य 
% सत्यधर्मीये पाठे “*' एतद्वक्ष्मोपेताः शोकाः न वर्तन्ते । 


36 सनत्सुजातीयपवं 


कर्मणोऽपि ज्ञानव्यक्तिद्वारा पारत्रिकपुरुषार्थसाधनत्वेऽपि बहिर्मुखानां परस्परं 
विराधवत्प्रतीयमानानां सर्वेषां वेदवाक्यानां (“सवं वेदा यत्पदमामनन्ति" 
इत्यादावुक्तरीत्या ज्ञानिभिः सवेषां कर्मणामनुसन्धानेनाचर्यमाणत्वान विरोध 
इति वदन्‌ तच्छद्कामपनुदति-- एवमिति । एवं विद्वान्‌ “क्षीणे पुण्ये 
मर्त्यलाकं विरान्ति'" इत्यादावुक्तरीत्या काम्यकर्मणा प्राप्तस्वर्गादीनाम- 
नित्यत्वनापुरुषार्थतां जानन्‌ ज्ञानी तत्र ज्ञानपूर्वकमनुष्ठीयमानकर्ममागे 
प्रतियाति भगवज्ज्ञानप्राप्तये विष्ण्वर्पणबुद्धया प्रवृत्तो भवति । तथा इत्यव्ययं 
तथासतीति, एवं कर्मकलापे । ज्ञानिना अनुसन्धानेन क्रियमाणे सति । 
वेदाः “अपाम सोमममृता अभूम" इत्यादयो वेदा अर्थजातं धर्मादि- 
माक्षान्तपुरुषार्थव्गं वदन्ति । चेत्यनेन तथाविधज्ञानिन इति रोषः । सः 
सर्वपुरुषार्थभागी, ज्ञात्वा कर्मानुष्ठानङ्गीलः पुरुषः इह संसारमार्गे, मृत्युलोके 
वा; नायाति पुनरागतो न भवति । तदि कुत्र गच्छतीति चेत्‌, परात्मा 
पर भगवति आत्मा मनो यस्य सः परात्मा भूत्वेत्यर्थः । “पृ पाठन- 
पूरणयो"रिति धातोः सर्वजगत्पालनादिकर्तारं परं श्रीनारायणं मार्गेण 
अर्चिरादिमार्गेण प्रयाति गतो भवति । यद्वा परं वैकुण्ठादिस्थानं वा 
प्रयाति । मार्गान्‌ मृग्यन्ते, अच्विष्यन्ते जनैरिति मार्गा विषयाः, तान्‌ 
मार्गराब्दवाच्यान्‌ विषयान्‌ । “मृग अन्वेषण' इति धातुः । निहन्ति 
नाङायति चति । “हन दिसागत्योः' इति धातुः ॥ १९ ॥। 
धृतराष्र उवाच-- 

कोऽसौ नियुङ्क तमजं पुराणं 

स चेदिदं सर्वमनुक्रमेत । 

किं वास्य कार्यमथवा सुखं च 

तन्मे विद्धन्ब्रूहि स्वं यथावत्‌ ।। 


प्रथमोऽध्यायः 5 


वादिराजीयम्‌- एवं सनत्सुजातोपदेेन सर्वेषां वेदवाक्यानां ज्ञात- 
भगवद्विषयज्ञानो धृतराष्टः “परं प्रयाति" इति श्रुत “पर' शाब्दवाच्य- 
वस्तुस्वरूपं ज्ञातुकामः पृच्छति- क इति । हे विद्वन्‌ सर्वज्ञ, सनत्सुजात! 
अजं जननरदहितं पुराण मनादिकालीनं (तं) जीवं नियुङ्के नियोजयति, 
यः प्रेरयति असौ पुरुषः कः को वा भवितुमर्हति, किं लक्षणक इत्यर्थः । 
सः जीवनियामको विष्णुः इदं सर्वं जगत्‌ अनुक्रमेत सर्जनादिप्रवृत्या 
संसारयतीति चेत्‌ अस्य विष्णोः किं वा कार्य सृष्यादिकरणेन किं वा 
साध्यं, प्रयोजनं १ । भगवान्किं प्रयोजनमुद्िदिय सर्जनादिकं करोतीत्यमिप्रायः । 
किंवा सुखं ? सर्जनादिनाऽस्य सुखं वा किं भवति `? निष्प्रयोजनः 
करोतीति चेत्‌ “श्रयोजनमनुददिक्य न मन्दोऽपि प्रवर्तते'" इत्यनेन सप्रयोजन 
इव भातीत्यतः तत्सर्वं मदीयप्रश्रजातं यथावत्‌ याथार्थ्येन ब्रूहि । 


“सनत्सुजात उवाच-- 
"अयं महानत्र बिभेद योगै- 
रनादियोगेन भवन्ति नित्याः । 
तथास्य नाधिक्यमपैति किञ्चि- 
दनादियोगेन भवन्ति पुंसः ॥ 


१. दोषो महानत्र विभेदयोगे दनादियोगेन भवन्ति नित्याः । इति 
पाठान्तरम्‌ । 

‡ इत आरभ्य वादिराजीये द्वितीयोऽध्यायोत्रारन्धः इति पूर्वमुद्रिते वर्तते । 
परं अषटत्रंशच्छ्छोके एवं गदितं वादिराजश्रीमच्चरणेः- ‹“सर्वज्ञः सनत्सुजातः 
प्रमादं वैमृत्युमहं ब्रवीमि इत्यारभ्य यावदध्यायान्तमिति । तेन ज्ञायते नात्र 
द्वितीयाध्यायरम्भ इति । परं वादिराजीयकोे केचनाधिकाः शोकाः सन्ति । 
तेच श्चोकाः निरङ्ाः मुद्रिताः । 


36 सनत्सुजातीयपरवं 


कर्मणोऽपि ज्ञानव्यक्तिद्वारा पारत्रिकपुरुषार्थसाधनत्वेऽपि बहिर्मुखानां परस्परं 
विरोधवत्प्रतीयमानानां सर्वेषां वेदवाक्यानां ““सर्वे वेदा यत्पदमामनन्ति" 
इत्यादावुक्तरीत्या ज्ञानिभिः सर्वेषां कर्मणामनुसन्धानेनाचर्यमाणत्वान विरोध 
इति वदन्‌ तच्छद्कामपनुदति-- एवमिति । एवं विद्वान्‌ "क्षीणे पुण्ये 
मर्त्यलोकं विङान्ति'" इत्यादावुक्तरीत्या काम्यकर्मणा प्राप्तस्वर्गादीनाम- 
नित्यत्वेनापुरुषार्थतां जानन्‌ ज्ञानी तत्र ज्ञानपूर्वकमनुष्ठीयमानकर्ममागे 
प्रतियाति भगवज्ज्ञानप्राप्रये विष्ण्वर्पणबुद्धया प्रवृत्तो भवति । तथा इत्यन्ययं 
तथासतीति, एवं कर्मकलापे । ज्ञानिना अनुसन्धानेन क्रियमाणे सति । 
वेदाः ““अपाम सोमममृता अभूम" इत्यादयो वेदा अर्थजातं धर्मादि- 
माक्षान्तपुरुषार्थवर्गं वदन्ति । चेत्यनेन तथाविधज्ञानिन इति देषः । सः 
सर्वपुरुषार्थभागी, ज्ञात्वा कर्मानुष्ठानरीलः पुरुषः इह संसारम, मृत्युलोके 
वा; नायाति पुनरागतो न भवति । तरि कुत्र गच्छतीति चेत्‌, परात्मा 
पर भगवति आत्मा मनो यस्य सः परात्मा भूत्वेत्यर्थः । “पृ पालन- 
पूरणयो'रिति धातोः सर्वजगत्पालनादिकर्तारं परं श्रीनारायणं मार्गेण 
अर्चिरादिमार्गेण प्रयाति गतो भवति । यद्वा परं वेकुण्ठादिस्थानं वा 
प्रयाति । मार्गान्‌ मृग्यन्ते, अन्विष्यन्ते जनैरिति मार्गा विषयाः, तान्‌ 
मार्गदाब्दवाच्यान्‌ विषयान्‌ । “मृग अन्वेषण' इति धातुः । निहन्ति 
नादयति चति । “हन दिसागत्योः' इति धातुः ॥ १९ ॥। 


धृतराष्ट्र उवाच-- 
कोऽसौ नियुङ्क तमजं पुराणं 
स चेदिदं सर्वमनुक्रमेत । 
किं वास्य कार्यमथवा सुखं च 
तन्मे विद्धन्त्रूहि सर्वं यथावत्‌ ॥। 


प्रथमोऽध्यायः ञ्् 


वादिराजीयम्‌- एवं सनत्युजातोपदेशेन सर्वेषां वेदवाक्यानां ज्ञात- 
भगवद्विषयज्ञानो धृतराष्टः “परं प्रयाति" इति श्रुत “पर' शब्दवाच्य- 
वस्तुस्वरूपं ज्ञातुकामः पृच्छति- क इति । हे विद्वन्‌ सर्वज्ञ, सनत्सुजात! 
अजं जननरहितं पुराण मनादिकालीनं (तं) जीवं नियुङ्क नियोजयति, 
यः प्रेरयति असौ पुरुषः कः को वा भवितुमर्हति, किं लक्षणक इत्यर्थः । 
सः जीवनियामको विष्णुः इदं सर्वं जगत्‌ अनुक्रमेत सर्जनादिप्रवृत्या 
संसारयतीति चेत्‌ अस्य विष्णोः किं वा कार्यं सृष्ट्यादिकरणेन किं वा 
साध्यं, प्रयोजनं १ । भगवान्किं प्रयोजनमुद्दि्य सर्जनादिकं करोतीत्यमिप्रायः । 
किंवा सुखं ? सर्जनादिनाऽस्य सुखं वा किं भवति ? निष्प्रयोजनः 
करोतीति चेत्‌ “्रयोजनमनुदि्य न मन्दोऽपि प्रवर्तते" " इत्यनेन सप्रयोजन 
इव भातीत्यतः तत्सर्वं मदीयप्रश्रजातं यथावत्‌ याथार्थ्येन ब्रूहि । 


“सनत्सुजात उवाच-- 
अयं महानत्र बिभेद योगै- 
रनादियोगेन भवन्ति नित्याः । 
तथास्य नाधिक्यमुपैति किचि- 
दनादियोगेन भवन्ति पुंसः ।। 


१. दोषो महानत्र विभेदयोगे ह्यनादियोगेन भवन्ति नित्याः । इति 
पाठान्तरम्‌ । 

% इत आरभ्य वादिराजीये द्वितीयोऽध्यायोत्रारन्धः इति पूर्वमुद्िते वर्तते । 
परं अष्टत्रिंशच्छलोके एवं गदितं वादिराजश्रीमचरणेः- “सर्वज्ञः सनत्सुजातः 
प्रमादं वैमृत्युमहं ब्रवीमि इत्यारभ्य यावदध्यायान्तमिति । तेन ज्ञायते नात्र 
द्वितीयाध्यायरम्भ इति । परं वादिराजीयकोडे केचनाधिकाः शोकाः सन्ति । 
तेच शोकाः निरङ्काः मुद्रिताः । 

वादिराजीयम्‌- एवं धृतराष्टेण पृष्टः सनत्सुजातः “देवस्यैष 
स्वभावोऽयमाप्तकामस्य का स्पृहा" ८“ प्रयोजनत्वात्‌ लोकवत्तु लीला- 
कैवल्यं'' ““बालक्रीडनकिरिव'" इत्यादिश्रतिसूत्रस्मृतिषूृक्तप्रमाणसिद्धानादि- 
तोऽवाप्तसकठकामस्य विष्णोर्जगत्सर्जनादिना स्वात्मनः प्राप्तन्यप्रयोजना- 
भावेऽपि अनादिसिद्धानाम्‌ आदिमध्यान्तङ्ञुन्यानाम्‌ अस्वतन्त्राणाम्‌ 
अनन्तानाम्‌ अनकविधभेदमभिनानां सात्विकादिजीवानां तादात्म्यविरिष्टा- 
नादिकाठीनतत्तदयोग्यताव्यक्तिद्वारा शुभाङुभफलप्रापणेन सर्वोपकारकत्वा- 
जगजन्मादिकर्तृत्वं युक्तमित्युपदिरन्‌, तच्छङ्कामपनुदति- अयमिति । अत्र 
जगति महान्‌ सर्वपूज्यः, "मह पूजायामि'ति धातुः। अयं परमात्मा “योगः 
सनहनोपाय'' इत्यभिधानात्‌ योगैः स्वलीलाख्योपयैः, जीवानिति शेषः, 
विभेद दवादिभेदन उत्पादयामास । 


नन्वनादिनित्यानां जीवानां कथमीश्वरादुत्पत्तिरित्याशङ्कायां ““यावद्चङ्गा- 
न्विता ह्यात्मा तावत्कर्मनिबन्धनं'' ““जीवो नित्यो धातुरस्य त्वनित्यः" 
इत्यादावुक्तरीत्या जीवानां स्वरूपतो नित्यत्वेऽपि अनादिसिद्धलिङ्गसम्बन्धेन 
अन्तरा प्राप्तजननादिधर्मविशिष्टस्थूलदेहस्य ““यतो वा इमानि भूतानि 
जायन्त'' इत्यादिना भगवस्ञन्यत्वश्रवणात्‌ उक्तं युक्तमेवेति वदन्‌ तच्छङ्का- 
मुन्मूटयति- अनादीति । अनादियोगेन अनापिप्राप्तलिङ्गसम्बन्धनिमित्तेन 
नित्याः स्वरूपविवक्षया नित्या अपि जीवाः भवन्ति ईश्वरादेवोत्पद्यन्ते । 
नन्ववेविधानामनकषां जीवानां मध्ये चेतनत्वसाम्याद्येन केनापि पुरुषेण 
विष्णा; साम्याधिक्यं प्राप्यं नवा १ इत्याशङ्कायां ^“न ते विष्णो जायमानो 
न जाता दवमदिप्रः परमंतमाप"" ““साम्यं न चास्य परमेण च केन चाप्यं" 
““न विष्णाः सदृराः कश्चित्‌ भूतो वा भविताऽपि वा" इत्यायनेकश्रुति- 
स्मृत्युक्तप्रमाणबलात्कनापि विष्णाराधिक्यं साम्यं वा नाप्यते इत्याह- तथेति । 

तथा इत्यव्ययम्‌ । अन्ययानामनेकार्थत्वनियमादत्र तथाब्द - 
बलात्साम्यमित्यनुसन्धीयते । तथापि जीवेश्वरयोश्वेतनत्वसाम्ये विद्यमानेऽपि 
अस्य विष्णोः किञ्चित्‌ यत्किञ्चिदपि आधिक्यं साम्यमाधिक्यं च नोपैति 
न प्राप्रोति । नन्वीश्वरस्य साम्याधिक्यराहित्येन सर्वोत्तमत्वमथापि जीवेदायो- 
निंयम्यनियामकभावः कुत इति चेत्‌, “रूपं रूपं प्रतिरूपो बभूव" 
“्वासुपर्णा सयुजा सखाया समानं वृक्षं परिषस्वजाते" इत्यादिग्ुत्युक्त- 
जीबेश्वरयोरनादित एव बिम्बप्रतिबिम्बभावस्य सिद्धत्वात्पराधीनसत्तावतो 
जीवस्येश्वरेण नियम्यत्वं स्वाधीनसत्तासम्पनविम्बभूतेश्वरस्य नियामकत्वं च 
सिद्धमित्याह- अनादियोगेनेति । पुंसः पूर्णषाङ्गण्यस्य विष्णोः 
अनादियोगेन अनादिसिद्धबिम्बरूपेश्वरसम्बन्धेन भवन्ति अनादित एव 
तदधीनसत्ताकाः प्रतिविम्बा भवन्ति, स्वं जीवा इति रोषः । अनेन समाधि- 
कराहित्येन चाप्तसमस्तकामस्य विष्णोः जगत्सर्जनादिना स्वप्रयोजनाभावेऽपि 
स्वाधीनानन्तजीवानां स्वस्वयोग्यताभिव्यक्तिद्रारा चिदचिदात्मकमुक्तितम- 
आदिप्रापणेन स्वाभाविकपरोपकरतृत्वं सिद्धमित्युक्तं भवतीति समस्त- 
छोकामिप्रायः । 


अस्मिन्नेव पर्ार्धश्ठोके “दोषो महानत्र विभेद योगे ह्यनादियोगेन भवन्ति 
नित्याः" इति पाठान्तरस्यायमर्थः । अत्र भूतभविष्यदर्तमानभेदेन त्रित्व- 
सङ्कयाविरिष्टे काले अनादियोगेन भगवतः अनादिकालेन स्वाभिमेच्छा- 
निमित्तेन दिरब्दसूचिताः प्रत्येकरोऽनादिनित्याः अनन्तावताराः भवन्ति 
वर्तन्ते । एवंविधानामनन्तानां भगवदवताराणां विभेदयोगे परस्परं 
भेदसम्बन्धेऽङ्गीक्रियमाणे सति महान्‌ अनिवर्तकतमःप्रापकत्वच्छेष्टः दोषः 
मिथ्याज्ञानाख्यः सम्भवतीति ॥ 

ध्यदेतदाह भगवान्स नित्यं 
विकारयोगेन करोति विशम्‌ । 
तथा च तच्छक्तिरिति स्म मन्ये 
तथार्थयोगे च भवन्ति वेदाः ॥ 


वादिराजीयम्‌- सर्वज्ञः सनत्सुजात: एवं प्रथम्ोके निरपेक्षेणेव 
जगजन्मादिकर्तृत्वं परब्रह्मणो अभिधाय द्वितीयश्ोके अनेकश्रुतिस्मृत्यक्त- 
प्रमाणप्रमितानन्यसाध्यप्रकृतिविकारात्मकप्रवाहतोऽनादिनित्यसत्यजग- 
त्सर्जनकथनन्याजन तत्कर्तत्वमेव विषतो विवृणोति- यदिति । सः 
नित्यानन्दो भगवान्‌ नित्यं प्रवाहतोऽनादिनित्यं यत्‌ प्रत्यक्षादिसिद्धं विश्व 
जगत्‌; “विश्वं सत्यं मघवाना" इत्यादिप्रमाणसिद्धसत्यभूतं जगत्‌ इत्यर्थः । 
विकारयोगेन विकाराणां गुणत्रयमहददङ्कारतन्मात्राणां पञ्चभूतानां, योगेन 
पच्चीकरणाख्योपायेन करोति निर्मिमीते । एतत्‌ इत्येतत्प्रमेयं भगवान्‌ 
सर्वपूज्या वदः आह “(तत्सृष्टवा'" इत्यादिस्ववाक्यैराह । नन्वस्त्वनेकवेद्‌- 
वाक्यैर्जगजन्मादिकर्तृत्वं ब्रह्मण एवेति मतम्‌ । तवापि ऋषित्वेन सर्वज्ञ- 
त्वादत्र त्वत्सम्मतिः कीदृरीत्याकाङ्खायामाह- तथेति । “मन्ये इत्युत्तम- 
पुरुषक्रि याबलादहमिति कर्तां छमभ्यते । अत्र चेत्यपिः । अहं च 
सनत्सुजाताख्य अहमपि तथा श्रुत्यायुक्तसम्मत्यनुसारेणैव तच्छक्तिरिति 
तादात्म्यविरिष्टस्य भगवतः शक्तिः जगज्नन्मादि करोतीति मन्ये जाने । 
दाक्तिरक्तिमतास्तादात्म्यामिप्रायेण “तच्छक्ति'रित्यक्तिः । स एव करोतीत्यहं 
जानामीत्यर्थः । स्वमतेरपि बेदप्रामाण्यानुगुणत्वज्ञापनाय पुनरपि 
तत्सम्मतिमाह- तथेति । वेदाः “परास्य शक्तिर्विविधैव श्रूयते" 


““स्वाभाविकी ज्ञानबटक्रिया च इत्यदयो वेदाः तथार्थयोगेच जगतो 
१. य एतद्वा भगवान्‌ स नित्य इति पाठान्तरम्‌ । 

मत्सम्मत्यनुसारिभगवच्छक्तिजन्यत्वाययुक्तार्थसम्बन्धयोगे भवन्ति सम्मताः 
भवन्तीति । अतो बेदोक्तिमत्सम्मत्योरेकवाक्यतैवेति ॥ 


धृतराष्ट्र उवाच-- 
यस्माद्धर्मानाचरन्तीह लोके 
तथाऽधर्मान्केचिदिहाचरन्ति । 
धर्मः पापेन प्रतिहन्यते वा 
उताहो धर्मः प्रतिहन्ति पापम्‌ ॥ 


वादिराजीयम्‌- एवं सकल्दास्रार्थसम्मत्योक्तज्ञातभगवत्सम्बन्धि- 
जगस्ञन्मादिकरतत्वनियमो धृतराषटस्तदानीं श्रुतिविहितानां निष्कामसकामभेदेन 
द्विविधानां पुण्यकर्मणां मध्ये, किम्‌ अकाम्यकर्मण एवानिवर्तकत्वेनावङूय- 
मनुष्टेयत्वमाहोस्वित्सकामकर्मणामिति कर्मस्वरूपं ज्ञातुकामः पृच्छति- 
यस्मादिति । इह लोके मनुष्यलोके केचित्‌ अपरोक्षज्ञानासम्पनाः 
अधिकारिणः धर्मान्‌ निवृत्तिधर्मान्‌ आचरन्ति निष्कामनया विष्णुप्रीत्यर्थ- 
माचरन्ति इति प्रसिद्धिः । तथा प्रारब्धवरात्त एव अधर्मान्‌ अगम्यागमना- 
दीनप्याचरन्ति । एवं सति धर्मः पूर्वाचरितो निवृत्ताख्यो धर्मः पापेन 
आनन्तर्येण कृतागम्यागमनादिरूपेण पापेन प्रतिहन्यते वा विनयते किं 
उत धर्मः स एव पूर्वाचरितो निवृत्तिरूपो धर्मः स्वयमविनाी सत्‌ पापं 
तमेव पापं प्रतिहन्ति विनादायति । किमिति । यद्वा अत्र केचिदि^त्यक्तया 
गृहाश्रमिण एव ग्राह्याः । यस्मात्‌ श्रुतिविहितत्वादिति हेतोः इहलोके 
मनुष्यलोके केचित्‌ मध्यमाधिकारिणो गृहाश्रमिणः पुरुषाः धर्मान्‌ 
“श्रातःसन्ध्यामुपासीत'' इत्यादिशरुतिविदितान्‌ आचरन्ति । धर्मः स्वनुष्ठितः 


१. केचित्‌ इति पाठान्तरम्‌ । 

सन्ध्यावन्दनादिरूपः अकामो धर्मः पापेन प्रतिग्रहादिपापेन प्रतिहन्यते 
किं विनयते किं उतधर्मः सन्ध्यावन्दनादिरूपः पापं प्रतिग्रहादिरूपं धर्म 
प्रतिहन्ति किं विनाङ्यति किम्‌ । एवमाचरितसकामपुण्यपापयोः 
विरुद्त्वादन्यतरणान्यतरस्य नाङोऽस्तिवा नवेति प्रभामिप्रायः ॥ 


सनत्सुजात उवाच-- 
तस्मिन्स्थितोः वाप्युभयं हि नित्यं 
ज्ञानेन विद्रान्प्रतिहन्ति सिद्धिम्‌ः । 
अतोऽन्यथा पुण्यमुपैति देही 
तथागतं पापमुपैति सिद्धिम्‌ ।। 


वादिराजीयम्‌- एवं धृतरष्टेण पृष्टः सनत्सुजातः ज्ञान्यज्ञान्याचरित- 
पुण्यपापयोः अधिकारिभेदात्तत्तदधिकार्यनुसारित्वमेवास्तीति ज्ञापनाय 
उभयविधाधिकारिप्रवृत्तिमाद-- तस्मिन्निति । तस्मिन्‌ परमात्मनि नित्यम्‌ 
णकप्रकारण स्थितः तदेकनिष्टो विद्वान्‌ अपरोक्षज्ञानी उभयं सञ्चितागामि- 
पुण्यं पापं चत्युभयं प्रतिहन्ति ““तदा विद्रान्पुण्यपापे विधूय निरञ्जनः परमं 
साम्यमुपैति ““तद्धिगम उत्तरपू्वाघयोरश्ेषविनारौ तद्वयपदेशात्‌"" इति 
प्रमाणानुसारण प्रतिहन्ति निर्मूलयतीत्यर्थः । सिद्धिं हि नश्वरपुण्यपाप- 
जनितस्वर्गनरकादिगमनाख्यसि द्धं च प्रतिहन्ति तदपि नारायतीत्यर्थः । 
तदनन्तरं सर्वेषां पुण्यकर्मणां भगवत्प्रीतिसाधनानुष्ेयत्वमिति भगवद्धक्ति- 
सम्पननापराक्षज्ञानिप्रवत्तिः । अतः अन्यथा वैपरीत्येन धर्माचरणङीलः देही 
अपक्यागी पुरषः तथागतं फलामिसन्धानाचरणागतं प्राप्तं फलानुभवाभावे 
कदाप्यविनाि पुण्यं ““नाभृक्तं क्षीयते कर्म कल्पकोटिङरातैरपि'* इत्यादिना 


१. स्थितौ इति पाठान्तरम्‌ । २,४. सिद्धमिति पाठान्तरम्‌ । 
३. तथाऽन्यथा इति पाठान्तरम्‌ । 


प्रथमोऽध्यायः 43 


काम्यकर्मस्वरूपकथनात्‌ । सिद्धिश्च तजनितस्वर्गादिफलसिद्धिं च उपैति 
प्राप्रोति । "तथागतं" इत्युभयत्रान्वेतव्यम्‌ । तथागतम्‌ अपक्रदशायां प्राप 
पापं सिद्धिं च तजजनितनरकादिसिद्धिं च उपैति । अनेन पकस्यापरोक्ष- 
ज्ञानिनः आगामिसञ्चितसंज्ञानां पुण्यदिकर्मणां अपरोक्षोत्तरकाल एव स्वरूपतो 
विनारासम्भवात्तस्जनितोभयविधफलाभावः । अपकयोगिनस्तु तदभावादुभय- 
विधफलप्राप्तिरिति प्रश्रपरिहार इति । 


अस्मिन्‌ शोके पूर्वोत्तरार्धयाः ““सिद्ध'" इति पाठे अस्मदुक्तराद्धान्तस्य 
्रुत्यादिषु सिद्धमिति हेतोर्न शङ्कावसर इत्यर्थः इति ।। 


स्थित्वोभयं कर्मणि भुञ्जते स्थिरं" 
शुभस्य पापस्य स चापि कर्मणः । 
धर्मेण पापं प्रणुदतीह विद्वान्‌ 

धर्मां बलीयानिति तस्यः विद्धि ॥ 


वादिराजीयम्‌- इदानीमपरोक्षदशाविरिष्टज्ञान्यज्ञान्याचरित- पुण्य- 
पापाख्यकर्मणः स्वोत्थनश्वरफलप्रापकत्वाप्रापकत्वं वर्णयति- स्थित्वेति । 
“इष्टपूर्त मन्यमाना वरिष्टं नान्यच्छ्रेयो वेदयन्ते प्रमूढाः" “शरयैविद्या मां 
सोपमाः पूतपापाः यज्ञैरिष्ट्वा स्वर्गतिं प्रार्थयन्ते" ““ज्योतिष्टोमेन स्वर्गकामः" 
“अनदानादेते लोकाः" इत्यादिश्रुतिषूक्तफलानुरागेण कर्मणि काम्यकर्मणि । 
स्थिरमिति क्रियाविरोषणम्‌ । स्थिरं यथा भवति तथा स्थित्वा तदनुष्ठानायेति 
रोषः। सः काम्यकर्मानुष्ठानीलः पुरुषः शुभस्य नश्वरकाम्यसुकृतस्य तथा 
पापस्य कर्मण इत्युभयत्रान्वेतव्यम्‌ । नरकापादकनश्वरपापस्य चापि उभयं 


१. गत्वोभयं कर्मणा युज्यते स्थिरम्‌ इति पाठान्तरम्‌ । २. तत्रेति 
पाठान्तरम्‌ । 

स्वर्गे नरकं चेत्युभयविधमपि फलं भुञ्जते साकल्येनानुभूयते । विद्वान्‌ 
““धर्मस्य ह्यापवर्ग्यस्य नार्थोथयिह कल्पते'" “नार्थस्य धर्मैकान्तस्य कामो 
लाभाय दि स्मृतः" ““वासुदेवपरा मखाः “मयि सर्वाणि कर्माणि 
संन्यस्याध्यात्मचेतसा । निराशीर्निर्ममो भूत्वा युध्यस्व विगतज्वरः ' 
“(काम्यानां कर्मणां न्यासं"" इत्यादिवहप्रमाणेषु काम्यकर्मणां न्यासश्रवणात्‌ 
““न कर्मणामनारम्भाननैष्करम्यं पुरुषोऽश्नुते" इत्यादिषु तेषां कर्तुमावङ्यकत्वे 
श्रवणात्‌ श्रुत्युक्तानां सर्वेषां कर्मणां विष्ण्वर्पणाख्यक्रियया सार्थक्यमस्तीति 
ज्ञात्वानुष्ठानवानपरोक्ज्ञानी, धर्मेण स्वानुष्टितविहितधर्मेण पूर्वार्जितं पापं 
प्रणुदति विनाङायति । (इह) तस्य ज्ञात्वानुष्टानवतो ज्ञानिनः धर्मः 
विष््वर्पणरूपो धर्मः बलीयान्‌ पापनाशनराक्तिमान्‌ (इति) विद्धि जानीदि । 
“विद्धी' त्यनेन किमपि कुर्वित्याङयः । अनेन फलानुसाधनेन काम्य- 
कर्मानुष्टायिनामज्ञानां स्वाचरितपुण्यपापयोभो गनियमः । तेषामेव कर्मणां 
विष्ण्वर्पणबुद्धया क्रियमाणानां ज्ञानिनां बरिष्टपुण्यसम्बन्धेन 
अनिष्टापादककर्मणां नार इत्यर्थो दर्ित इति ॥ 


सनत्सुजात उवाच- 
येषां ब्रतेऽथः विस्पर्धा बले बलवतामिव । 
ते ब्राह्यणा इतः प्रेत्य ब््रह्मलोकप्रकाशकाः ।। २२ ।।># 


वादिराजीयम्‌- इदानीं पूर्व शोकोक्तज्ञान्यज्ञान्याचरितस्यैकस्यैवं 
पुण्यकर्मणः स्वर्गमोक्षप्रदत्वमुक्तवोत्तरशोकैर्विवृण्वनादौ सकामकर्मिणां 
स्वर्गािप्रापिप्रकारमाह- येषामिति । येषां विषयरागिणां पुंसां धर्मेषु 


१. धर्मेषु इति पाठान्तरम्‌ । २. स्वर्गे यान्ति प्रकारतामिति पाठान्तरम्‌ । 
# अत्र शोकसङ्कयाः सत्यधमीयपाठादृताः वर्तन्ते । 

्रवृत्तिधर्मषु विस्पर्धा पुण्याधिक्यात्स्वगे फलाधिक्यमिति श्रुत्वा स्वर्गसुखार्थ 
पुण्यानुष्टायिनोऽन्यान्‌ पुण्यवतो जनान्‌ दृष्ड्वाऽहमस्मादप्यधिकपुण्या- 
चरणेनामुत्राधिकं सुखी स्यामिति स्पर्धां, येषामस्तीति रोषः । तत्र 
दृष्टान्तमाह बले बलवतामिवेति । यथा बलवतो राज्ञः स्वपेक्षयाऽधिक- 
बलिनं राजानं दृष्ट्रा अमहस्मादपि बलवन्तं सम्पाद्यैनं जित्वाऽधिकं सुखी 
भूयासमिति यथा दुर्बलस्य राज्ञः सङ्क्षो वर्तते, तथा काम्यकर्मानुष्टायिनामपि 
स्पर्धा । ते ब्राह्यणाः काम्यकर्माचरणरीलाः, त एव ब्राह्मणाः इतः 
भूलोकात्‌ प्रेत्य मृताः सन्तः स्वर्गे स्वर्गाख्ये कोके प्रकाशतां एेशर्यादिना 
अतीव प्रकाङातां यान्ति स्पर्याऽऽचरितसुखाधिक्येन स्वलोक सुखाधिक्ये- 
नाधिकं प्रकाङान्त इत्यर्थः ।। £ ॥ 


सत्यधर्मीयम्‌- राजनेतत्प्राप्याः शाश्वतिका लोका इति यतोऽतो 
ज्ञानसम्पादन एवेति वदति- येषामिति । येषां कर्मिणां ब्रते प्रवृत्ते 
यज्ञादौ विस्पर्धा तदपेक्षयाऽधिकं कर्मानुष्टाय तदधिकसुखी स्यां परत्रेति 
सद्व्षः । बलवतां साधारणबलिनां बले स्वके स्पर्धा तदयपेक्षयाऽहं बली 
भूत्वा तद्राज्यं गृह्णामीति यथा तथा स्परधविन्तो ब्राह्मणाः । इतः प्रेत्य 
ब्रह्मलोकप्रकाशकाः तत्र दीप्यमानाः यावत्संपातं वसन्ति । स च 
लोकः स्वर्गोवा सत्यादिर्वा क्षयिष्णुत्वसाम्यात्‌ । तननित्यताप्रतिपादक- 
वेदवादस्तु किंचिचिरताप्रयुक्त इति भाक्त इति भावः । २२ ॥ 


येषां धर्मे न च स्पर्धा तेषां तु ज्ञानसाधनम्‌ । 
ते ब्राह्मणा इतो मुक्ताः स्वर्गं यान्ति त्रिविष्टपम्‌ ॥। 
वादिराजीयम्‌- एवं स्वर्गादिसुखारागिणां पुरुषाणां “स्वर्गकामो यजेत" 
इत्यादिग्त्युक्तबाद्यानुसन्धानसम्पनबटिर्मुखजनानुष्ितानित्य सुकृतजनित- 
कालावधिकस्वर्गादिटोकप्रापिमभिधायेदानीं भगवदेकनिष्ठविरक्तन्ञानिपुरुषानुष्टित 

"यजेते ' त्यादिवाक्यविहितज्योतिष्टोमादियागा्यनुष्ठानप्राप्तस्वर्गादिङब्द- 
वाच्यवैकुण्ठादिलोकप्रापिप्रकारमाह - येषामिति । येषां ज्ञानिनां धमे 
सकामधर्माचरणे देयत्वेन सर्वथापरित्यागरूपा स्पर्था नच नास्ति, फलदां 
विहाय स्वात्मनो विधिनिषेधविषयत्वेन तदाचरणस्य विहितत्वाद्विष्णु- 
्रीत्यर्थमेवाचरिष्ये इत्याचरणं "कर्मणामस्पधंत्युच्यते । एवं शीलं येषामस्ति 
तेषां तथाविधज्ञानिनां ज्ञानसाधनं, भवतीति रोषः । ते एवमाचरणङीटाः 
ते ब्राह्मणाः ब्रह्मजिज्ञासारीलाः, (अण्‌ चेष्टाया'मिति धातुः । इतः 
अस्माह्लोकात्‌, लिङ्गाद्वा मुक्ताः भूत्वेति दोषः । त्रिविष्टपं त्रीणि विष्टपानि 
शेतद्वीपानन्तासनवैकुण्ठाख्यानि स्थानानि यस्यासौ त्रिविष्टपस्तं स्वर्गं (“परः 
स्वा हरिरुदामः'* इत्यभिधानात्‌ स्वश्चासौ गश्वेति स्वगो विष्णुः, 
“गम्लृगता"विति धातुः, तं यान्ति वैकुण्ठादिधामत्रयगतं विष्णुमेव यान्तीत्यर्थः 
|| ७ ॥ 

तस्य सम्यक्‌ समाचारमाहर्वेदविदो जनाः । 

नैनं मन्येत भूयिष्ठं बाह्यमाभ्यन्तरं जनः ।। 


वादिराजीयम्‌- ज्ञात्वानुष्टानरीलकज्ञान्याचरणस्यैव श्रेष्त्वज्ञापनायात्र 
रिष्टसंमतिरप्यस्तीत्याद- तस्येति । वेदविदः ““वेदो नारायणः साक्षात्‌" 
इत्यनेन वेदो विष्णुस्तं जानन्तीति वेदविदः; यद्वा “सवं वेदा यत्पद- 
मामनन्ति' इत्यनेन ज्ञानमयपरतत्वप्रतिपादकानां सर्वेषां बेदवाक्यानां 
भगवत्परत्वज्ञानसम्पनाः इति वा; जनाः ज्ञानिजनाः तस्य निष्कामनया 
विष्णुप्रीत्यर्थमिति सर्वधर्माचरणङ्गीलस्य विदुषः आचारं विष्ण्वर्पणरूपमाचारं 
सं समीचीनमिति सम्यक्‌ आहुः । ये ज्ञानिनस्ते सर्वषां कर्मणां ज्ञात्वाऽ- 
नुष्टानमव सम्यगित्याहुरित्यर्थः । इदानीमेवंविधज्ञानिनां स्वरूपमज्ञानिमिरन 
ज्ञायत इत्याह --- नेति । जनः विषयरागिजनः एनं ज्ञात्वा 

कर्मानुष्ठानङ्ीलिनं बाह्यम्‌ अनपरोक्षिणम्‌, आन्तरम्‌ अपरोक्षिणं च भूयिष्ठ 
“भू पूर्णतायामि'ति धातोः, "येति ज्ञानं समुदषट'मिति वचनाच, भूश्चासौ 
यश्चेति भूयो विष्णुस्तस्मिन्‌ छा गतिनिवृत्ता"विति धातोः अचाञल्येन 
तिष्ठतीति भूयिष्ठस्तं, भगवदेकनिष्टमित्यर्यः, न मन्येत न जानातीति । 
अनेन अपरोक्षानपरोक्षभेदेनोभयविधज्ञानिस्वरूपं, तेषां प्रवृत्तिश्च अज्ञजनैर्न 
ज्ञायत इत्यमिप्रायः । यद्वा बाह्यं काम्यस्वरूपम्‌ आन्तरं निष्कामस्वरूपम्‌ 
एनं विष्णुप्रीतिसाधनं द्विविधं धर्म जनः बहि्ुखजनः न मन्येत 
मोक्षापादकत्वेन अयमेव महान्धर्म इति न जानाति । अनेन विषयरागिणां 
बहिर्मुखानां जनानां भागवतधरमे भूयस्त्वं नास्तीत्यर्थः ॥ ८ ॥ 


यत्र मन्येत भूयिष्ठं प्रावृषीव तृणोलपम्‌* । 
अन्नं पानं ब्राह्मणस्य तस्नीवन्नानुसंज्वरेत्‌ ।। २३ ॥ 


वादिराजीयम्‌- ननु प्राकृतैरज्ञानिमिज्ञानिनां स्वरूपं नज्ञायते चेत्‌, 
तहिं केषां स्वरूपज्ञानमित्याशङ्कायां ज्ञानिनामेव ज्ञानिस्वरूपज्ञानं, नेतरेषा- 
मित्यर्थः - यत्रेति । यत्र यस्मिन्ज्ञानिनि दृष्टे सति ज्ञान्येव पुरुषः भूयिष्ठ 
महान्तमिति मन्येत मया दृष्टोऽसौ ज्ञानी महानिति जानाति । तत्र 
दृष्टान्तमाह - प्रावृषीति । प्रावृषि वर्षाकाले तृणोदकमिव वर्षाकाले 
तृणस्थोदकस्य भूयस्त्वं यथा प्रत्यक्षतो जनैर्ञायते, तथा ज्ञानिनि दष्टे सति 
ज्ञनिभिरेव तन्महत्वं प्रत्यक्षतो ज्ञायत इति । अयं दृष्टान्तः महत्वज्ञानविषय 
इति ज्ञातन्यम्‌ । तत्‌ तस्मात्‌, ज्ञानिनि महत्वमस्तीति हेतोः जीवन्‌ 
गार्हस्थेन जीवमानः पुरुषः ब्राह्मणस्य ब्रह्मज्ञानसम्पननस्य तथाविधस्य 
ज्ञानिनः अन्नं सदनम्‌ उदकं शुच्युदकं च दत्वा नानुसज्वरेत्‌ अभितप्तो 
न भवतीत्यभिप्रायः । सांसारिकतापत्रयामितप्तो न भवेत्‌, “महत्सेवां 
१. तृणोदकम्‌ इति पाठान्तरम्‌ । २. अन्नोदकमिति पाठान्तरम्‌ । 

दवारमाहूर्विमुक्तेः'" “सत्सङ्गमो तदैव सद्भती'" इत्यादिना महत्सेवायाः 
महाफलप्रापकत्वश्रवणात्‌ । अनेन संसारिणां महत्सेवैव 
सर्वानिष्टनिवर्तिनीत्यसूचि ।। ९ ॥ 


सत्यधर्मीयम्‌- एधमानमेकं दृष्वाऽन्यः सन्तापं न भजेतेति वद- 
नर्थात्स्पर्था प्रतिषेधति - यत्रेति । प्रावृषि वर्षाकाले तृणोलपं तृणेन 
सहितमुरपं गुल्मानि तत्‌ । उलपस्तृणभेदे स्याद्रूल्मन्यमुरपं स्मृतमिति 
विश्वः । तृणोदकमिति स्फुटार्थः पाठः । केचित्तु तृणोलपमिति ख्यातो 
मुनिभोजनेषु वदतीति वदन्ति । लताप्रतानिनी वीरुदरूल्मिन्युलप 
इत्यपीत्यमराछ्नतागृहमित्यर्थः । भूयिष्ठं अतिमहदिति तदुपजीवी जनो 
मन्यते । तथा यत्र देर जनसमूहे वा यदं पानं वा दवप्राप्ं तदेव 
जीवन्‌ उपजीवन्पुमान्‌ । यत्रान्यस्मिन्‌ तदनपानं भूयिष्ठं स्वतोऽप्यति- 
दायितमिति । नानुसंज्वरेत्‌ नोपतपेत्‌ ॥ २३ ॥ 


यत्राकथयमानस्य प्रयच्छत्यशुभंः भयम्‌ । 
अतिरिक्तमिवाकुर्वन्स श्रेयानेतरो जनः ।। २४ ॥ 


वादिराजीयम्‌- महाफलप्राप्तये सर्वसाधनानां महत्सेवाया एव प्रथम- 
साधनत्वात्स्वविहिते मार्गे पुरुषेण “ऊर्ध्व प्राणा उत््रामन्ति'" ““यूनः 
स्थविर आयते! ““अभ्युत्थानाभिवादाभ्यां पुनस्तान्प्रतिपद्यते'" “दृष्टि 
दद्यान्मनौ ददयाद्ाचं दद्याच्च सूनृताम्‌ । उत्थाय चासनं दद्यादेष धर्मः 
सनातनः" इत्यादि प्रमाणानुसारेण महत्सेवेव कार्यां, न चेत्स्वात्मन एव 
महानर्थप्राप्तिरित्युपदिङति- यत्रेति । 


यत्र यस्मिन्ज्ञानिनि दृष्टे सति अकथयमानस्य तेन सह भक्तया 
१. प्रयच्छत्यरिवमिति पाठान्तरम्‌ । 

कुरालप्रश्नादिना सम्भाषणादिसेवामकुर्वाणस्य पुंसः अशिवं आल्पायुष्यादि- 
प्रदानादिना मरणादिरूपममङ्गलं भयं पारत्रिकनरकभयं च प्रयच्छन्ति देवा 
इति शेषः । ननु यस्मिन्ज्ञानिनि दृष्टमात्र एव सत्कारमुर्वतो महानरथप्राप्िः, 
स ज्ञानी किं लक्षणकः ? इत्यारगङ्कायां तद्क्षणान्याह- अतिरिक्तमिति । 
यः ज्ञानी आत्मानम्‌ अतिरिक्तं परकृतावमानादिनोत्थकोपा्भिन्यक्ति- 
करणेनातिङयितं अकुर्वनेवास्ते इति रोषः, सः स एव ज्ञानी श्रेयान्‌ 
पुण्याधिक्यवान्‌ श्रेष्ठतम इत्यर्थः । इतरः मानापमानजनितसुखद्‌ःखादि- 
नोत्थरागद्ेषङ्गीलः जनः न श्रेयान्‌ । अनेन- 


य॒ एकं तक्षतो बाहुं चन्दनेनैकमुक्षतः । 
नाकल्याणं न कल्याणं चिन्तयीतोभयोस्तयोः ॥ 


इति प्रमाणोक्तार्थानुसारिप्रवृत्तिमानेवापरोक्षज्ञनी, नान्य इति ज्ञानिनो 
लक्षणमित्यभिदितम्‌ । १० ॥ 


सत्यधर्मीयम्‌- ज्ञानवतोऽयं महोपकारकृदसत्कुर्वाण इत्यावेदयति- 
यत्रेति । यत्र देरो जनसमूहेवा अकथयमानस्य स्वस्वरूपमवदतः 
ज्ञानयोग्यं किञचिदनमिदधतोऽपि अ्ुभम्‌ अमङ्गलं प्रयच्छति । उच्छिष्ट 
पानीयादिकमानीय दिति । तथा भयं पाषाणादिभ्यः । अतिरिक्तं 
लोकेतरप्रज्ञत्वेनोत्कृष्टं अकुर्वन्‌ भर्त्सनाप्रणिपातादिकं कुर्वाणः । जनः 
भ्रेयान्‌ तद्धितकृदुत्तमः । इतरः सन्मानकर्तां न श्रेयानित्यन्वयः । उक्तं 
च- जनेनावमतो योगी योगसिद्धिं च विन्दतीति । मनुरपि- सन्माना- 
द्राह्यणो नित्यमुद्विजेत विषादिवेति । पराशरोऽपि- न सन्मानात्पराहा- 
निर्जात्या वै विदुषे जन इति । जनासभाजनेन स एधत इति स श्रेयस्कर 
इति भावः । असन्मानात्तपोवृद्धिः सन्मानात्तु तपःक्षय इति च ।। २४ ॥ 

यो वाऽकथयमानस्य ह्यात्मानं नानुसंज्वरेत्‌ । 
ब्रह्मस्वं नोपहन्याद्वा' तदनं संमतं सताम्‌ । २५ ॥ 


वादिराजीयम्‌- इतोऽपि ““जनेनावमतो योगी योगसिद्धिं स विन्दति । 
““सन्मानाद्राह्यणो नित्यमुद्विजेत विषादिव ।। असन्मानात्तपोवृद्धिः सन्माना- 
त्तपसः क्षयः" इत्यादिप्रमाणोक्तानुसन्धानज्ञानसम्पनो अभिमानशून्य एव 
ज्ञानीति तद्लक्षणान्येवानुवदति य इति । यः विषयालम्बुद्धिसम्पननो ज्ञानी 
अकथयमानस्य अन्यैः सह माहात्म्यस्तवनादिना ख्यातिरूपेण अनाख्याय- 
मानस्य स्वात्मनो विषय इति दोषः नानुसञ््वरेत्‌ खेदादिना स्वमनो न 
सन्तापयेत्‌ । वा इति समुच्चये । ब्रह्मस्वं ब्रह्मणः परब्रह्मणः स्वं स्वकीयं 
सर्वस्वातन्त्यादिधर्म च नोपहन्यात्‌ न दिस्यात्‌ । अत्र ब्रह्मस्वहननं नाम 
"अह्‌ ब्रह्मास्मीति पर्रह्मणस्तादात्म्येन मिध्योपासंनैव ब्रह्मस्वहननमित्युच्यत 
इत्यर्थः । तत्‌ तस्य विषयालम्बुद्धिविरि्ट्रह्यज्ञानसम्पनस्य ज्ञानिनो दत्तं 
“दानं रुवं फलति पात्रगुणानुकूल्यात्‌'* इत्यर्थानुसन्धानेन दत्तं समर्पितम्‌ 
अनादिद्रव्यं सतां ज्ञानिनां सम्मतं दातुर्महाफलापादकत्वेन सम्मतमिति । 
यद्रा, तत्‌ तादृरब्रह्यज्ञानिना दत्तम्‌ अनमुदकं वा सतां ज्ञानिनां सम्मतं 
“"पातके महति प्राप्ते प्रायश्चित्तविवर्जिंते । याचयेदरिष्णवस्याननं तदभावे जलं 
पिवत्‌" इत्युक्तत्वात्‌ ज्ञानिदत्तानादिस्वीकारेण पातकिनां महापापनिवर्तकत्वेन 
संमतमिति वा । ११ ॥। 


सत्यधर्मीयम्‌- पृथक्‌ पृथगुनीतनीतयः शोका इति न सङ्गतिविचारे 
मनः खंदनीयम्‌ । यत्र साऽपि ब्धा तदि महा्काभ इति मन्तन्यम्‌ । 
अकथयमानस्येति प्रस्तुते तद्विषये य इत्थंभूतस्तदोदनादने न दोष इति 
भाषत- य इति । आत्मानं अकथयमानस्य तद्विषय इति यावत्‌ । 
१. नोपयुञ्जीत इति पाठान्तरम्‌ । 

यद्वा कथयमानस्य सकाशात्‌ । आत्मानं न सञ्चरेत्‌ तप्तो भूयात्‌ । 
तापयेद्रा । ब्रह्मस्वं ब्रह्मपदार्थः स एव चेत्‌ “द्रव्यं च चैलाजिन- 
पुस्तकादिकम्‌ । रत्रहेमादिकं नास्य योगिनः संप्रचक्षते । कुवल्कल- 
चैलाद्यं ब्रह्मस्वं योगिनो विदुः'" । इत्युक्तं ब्रह्मस्वं इतसत्राह्मणद्रनय 
चेद्धेमादि नोपहन्यात्‌ नादायेत्‌ । तस्यानं सतां अन्नं अत इति अचय- 
मिति संमतम्‌ । नोपयुञ्जीतेति पाठे उपभोगयोग्यं न कुर्यात्‌ ।। २५ ॥ 


यथास्वं वान्तमश्नाति शा वै नित्यमभूतये । 
एवं ते वान्तमभन्ति तस्य स्वमुपयुज्य वै ।। २६ ॥ 


सत्यध्मीयम्‌- योगिनां कुडादिकं चेदपि ग्रहस्थेन देयमिति 
तद्रहणमेवमथवा स्वयं कस्यचिदुपजीवी सन्युनर्गरहस्थ एव तमुपजीवितु- 
मिच्छन्ेवमिति रांसति- यथेति । यथा इवा सारमेयः । स्वं वान्तं 
स्वयमेव नित्यं अश्नाति भुङ्के तथा । उपयुज्य योगिनेव कलत्रादि- 
संयोगिनेव । उपयोगं कृत्वा पुनस्तदेवाश्न्ति वान्तमश्नन्ति । तचोत्तरत्र 
अभूतये नैरिशर्यायात्र परत्रामङ्गलायच भवति । अतः प्राज्ञेन न तदाङ्ञा 
कर्तव्येति भावः । कटाक्ष इन्द्रप्रस्थादिहरणेन त्वं तथत्यत्रेति ज्ञेयम्‌ 
|| २५ ॥। 
नित्यमज्ञातचर्या म इति मन्येत स्वे द्विजः । 
ज्ञातीनां तु वसन्मध्ये नैव विन्देत किञ्चन ।। २७ ॥। 


वादिराजीयम्‌- ज्ञानसहकारिणामेव श्रुतिस्मृत्युदितानां व्णश्रिमधर्माणां 
मोक्षसाधनत्वं, नान्येषामिति ज्ञापनाय “गृहस्थोऽपि विमुच्यत" इत्यादि 
प्रमाणानुसारेण ज्ञानहीनसन्यासाद्याश्रमादयपेक्षया ज्ञानसम्पननिवृत्तधर्मानुष्टान- 
रीलग्रहस्थ एव श्रेयानिति तत्परवृत्तिमुपदिरति-- नित्यमिति । ब्राह्मणः 
१. ब्राह्मण इति पाठान्तरम्‌ । 

ब्रह्मज्ञानी गृहस्थः नित्यं सर्वदा मे ज्ञानिनो मम अज्ञातचर्या महिमा- 
गृहुनेनान्यापरिज्ञातचर्या अस्त्विति मन्येत जानीयात्‌ । यद्वा अज्ञातचर्या 
अज्ञाते साकल्येन सर्वापरिज्ञाते विष्णौ चर्या प्रवृत्तिः नित्यं मे अस्त्विति 
वा मन्येत । एवंविधो ज्ञानी ज्ञातीनां पुत्रकलत्रादीनां मध्ये वसनपि 
गार्हस्थ्यधर्मेणेव वसनपि किञ्चन किञ्चिदपि पापादिकं नैव विन्देत 
नाघ्रयादेव । अनेन ज्ञानपूर्वककर्मानुष्टानस्यैव मोक्षसाधनत्वं, नान्यस्येति 
निर्णय इति । १२ ॥ 


सत्यधमीयम्‌- द्विजः मे नित्यं अज्ञातचर्यां गूढ आचारो मृक्ति- 
प्रदमिति । मन्येत आचरेच तथा । कुटम्बनिकुरं त्वेव वसेचेत्‌ 
किमित्यत आह- ज्ञातीनां पुत्रकलत्रादीनां मध्ये वसन्‌ किंचन एेदिकं 
सुखं पारत्रिकं वा नैव विन्देत न लभेत । अतः सनकादिवद्रूढचारी 
भवेद्योगी । तथा च श्रुतिः- 


कुटम्बं पुत्रदारं च वेदाङ्गानि च सर्वः । 
यज्ञं यज्ञोपवीतं च त्यक्तवा गृटश्वरेन्मुनिरिति । 


वसिष्ठोऽपि- यनसन्तं न चासन्तम्‌ । जाननपि च मेधावी जडव- 
ल्लोक आचारेदिति । अथवा जनकादिवनित्यं अज्ञातचर्या ज्ञानी 
अज्ञातचर्या मे ममेति मन्येत । तथाऽऽचरेच । ज्ञातीनां मध्ये वसनपि 
नैव अवसन्नेव । किंचन तद्धिताहितं अभिमतिहतेः नैव विन्देत । नमे 
दह्यति किशवनेत्यादिवन दर्षामर्षौ सुखदुःखाभ्यां प्रप्रोतीत्यर्थः । 
नित्यमैः शाश्वतिकमतिमिर्ब्रह्मादिभिरेव ज्ञातस्य हरेशर्या मे ममास्तु 
ध्येयतया । इति द्विजस्त्रैवर्णिकः मन्येत । तुः लिङ्गभङ्गानन्तरमित्यादि- 
विङेषसूचकः । ज्ञातीनामित्युपलक्षणम्‌ । अज्ञातीनां च मध्ये वसन्‌ 
ज्ञातिभिर्वाऽज्ञातिमिरवेत्यादेः किञ्चन अस्वरूपं अनिच्छया नैव विन्देत 
न प्राघ्ुयादिति विवृण्वते । अतस्त्वमेवं भवेति भावः ।। २७ || 

कोह्येनः मन्तराऽऽत्मानं ब्राह्मणो भ्मन्तुमर्हति । 
निलिद्गमचलं शुद्धं सर्वद्रन्द्रविवर्जिंतम्‌ । २८ ॥ 


बादिराजीयम्‌- ब्रह्मणो यचज्ञातता चोच्यते तर्हि शराविषाण- 
वदनिर्वचनीयं च प्रसज्येतेति चेन ““यतो वाचो निवर्तन्ते" “न ते विष्णो 
जायमानो न जातो देवमदिम्नः परमं तमाप'* इत्यादिश्रुतिस्मृतिषु 
सर्वान्तर्यामित्वादिगुणविङ्िष्टस्य ब्रह्मणः साकल्येनाज्ञेयत्वमेवा- 
ज्ञातत्वमित्युच्यते, न तु सर्वथाऽज्ञानविषयत्वमित्यतो न रङ्कावसर इति 
ज्ञापनाय अस्मिन्श्चोके ब्रह्मणः सर्वापरिज्ञेयत्वादिलक्षणान्याह- क इति । 
कः ब्राह्मणः कोऽपि वा ज्ञानी पुरुषः एनं श्रुत्यादिषु अपरिज्ञेयमहिमा- 
वत्वेन प्रसिद्धम्‌ अन्तरात्मानं सर्वान्तर्यामिणं नििङ्गं अनादितो 
लिङ्गसम्बन्धन्यं अचलं सर्वदेकप्रकारं शुद्धं निरदष्टं सर्वदरन्द्रविवेर्जितं 
रीतोष्णादिद्न्द्रसम्बन्धजनितसुखदखादिलेपहीनं एवंविधं भगवन्तम्‌ मन्तुं 
साकल्येन ज्ञातुं अर्हति समथो भवति ? न कोऽपीत्यर्थः ॥ १३ ॥ 


सत्यधर्मीयम्‌- एकान्तसेवितां विना न सद्सङ्ग एतद्धटत इत्याह- 
कोहीति । ब्राह्मणः ब्रह्माणनयोमग्यः एनं स्वरारीरान्तर्गतं आत्मानं 
आदानादिकर्तारं हरिं मन्तुं ज्ञातुम्‌ । कोऽर्हति न कोऽपि योग्यो भवति । 
अन्तरा सङ्गं विना स्थितश्चन्मन्तुमर्हति । विविक्तसेवी लध्वारीत्यादेः । 
कुतो दर्घट्यं तच्ज्ञानस्येत्यतस्तत्स्वरूपं निरूपयति- निर्लिङ्गं प्रसाद- 
मन्तरेणानाविर्भावितस्वचिन्दं अचलं भिननक्रियाराहित्यात्‌ । हदयागुहातो 
बहिर्गच्छन्तमित्यचलं वा । शुद्धं दोषविधुरं सर्वै्न्द्ः अरानायापि- 
पासादिमिर्विवर्जितं तदतीतैरेव प्राप्यत इति सङ्ग एतद्धङ्गकर इति त्याज्य 
इति भावः । आत्मानं तमेव । अन्तरा तत्प्रसादेन विनेति यावदिति वा । 
अन्तरात्मानं साक्षिभूतमिति वा ॥ २८. ॥ 
१. को हवमिति पाठान्तरम्‌ । २. इन्तुमिति च पाठान्तरम्‌ । 

योऽन्यथा सन्तमात्मानमन्यथा प्रतिपद्यते । 
किं तेन न कृतं पापं चोरेणात्मापहारिणा ।। २९ ।। 


वादिराजीयम्‌- एवमुक्तरीत्या नित्यस्वतन्त्रत्वदुःखास्पृष्टत्व स्वाधीन- 
सत्ताकत्वसाकल्येन सर्वापरिज्ञेयत्वा्नेकसद्रुणपूर्णस्य हरेरस्वतन्त्रत्व- 
दुःखस्पृ्टत्वपराधीनसत्ताकत्वा्नेकदोषदुष्टस्य जीवस्य च “दरासुपर्ण" त्यादि 
्रुत्युक्तकर्मफलारनानरानभेदेन स्वंदा वेलक्षण्योपेतविम्बभावस्य अनादित एव 
सिद्धत्वाद्धगवतः स्वामिसेवकभावोपास्तिमपहाय “श्रह्माहमस्मी'"त्यैक्यो - 
पासनङ्ञीलः पुरुषः सर्वपापभागिति विधत्ते -- य इति । यस्तमोऽधिकारी 
जीवः अन्यथासन्तं विरुद्धधर्माधिकरणत्वेन जीववैलक्षण्येन स्थितं आत्मानं 
सर्वान्तर्यामिणं भगवन्तं अन्यथा स्वात्मैक्यभावेन (प्रतिपद्यते) मनुते, तेन 
(आत्मापहारिणा) स्वातन्त््यादिसर्वगुणसम्पनेश्वरापहारापराधवता चोरेण 
स्वात्मन्यविद्यमानभगवनिष्ठगुणस्वीकाराचोरस्तादृदोन चोरेण पापिना किं 
कीटं पापं अन्धतमःप्रापकं पापं न कृतं नाचरितं ? किन्तु पापत्वा- 
वच्छिं पापं सर्वमपि पापं कृतमेवेत्यर्थः । अनेनैक्योपासनायाः सर्व- 
पापसाधनत्वन अधिकारिणा सा सर्वथा न कार्त्यमिप्रायोऽसूचीति ।।१४॥ 


सत्यधमीयम्‌- सवायमिति न हि तज्ज्ञानं दुर्घटमित्यत एवं मन्तु- 
्मन्तुरवत्याह- य इति । अन्यथा स्वस्वेतरसर्वभिनतया सन्तं 
आत्मानं अन्यथा स्वतादात्म्येन प्रतिपद्यते जानाति । तत्सर्वज्ञत्वा- 
दययपहारात्स आत्मापहार जातस्तेन स्तेनेन किं पापं न कृतं सर्वं च 
पापं तन कृतमेवति न तथा मनुयान्मनुज इति भावः । आत्मानं स्वं 
अन्यथा सन्तं दुःखित्वासर्वज्ञत्वादिमत्वेन विद्यमानं अन्यथा 
सर्वज्ञत्वादिमत्तया प्रतिपद्यते तेनात्मापहारिणा स्वस्वरूपापलायिना किं 
पापं न कृतमिति वा | २९ ॥ 

अश्रान्तः स्यादनादानात्संमतो निरुपद्रवः । 
शिष्टो नरिष्टवत्स स्यात्‌ ब्राह्मणो ब्रह्मवित्कविः ।। ३० ।। 


नादिराजीयम्‌- एवं मिथ्याभूतजीवेशाभेदज्ञानस्य अन्धन्तमः- 
प्रापकमहापापसाधनत्वान्मृमृष्ुणा विषयविरक्तिपूर्वकं मिथ्याज्ञानं न सम्पाद्नीय- 
मेवेत्याह--अश्रान्त इति । अनादानात्‌ स्वात्मनि मिध्याभूतपरत्रहमैक्य- 
ज्ञानजनितेश्वरनिष्ठस्वातन्त््यादिगुणास्वीकारात्‌ अश्रान्तः मिथ्याज्ञानि- 
प्राप्यनित्यदुःखात्मकतमस्सम्बन्धिदुःखानुभवश्रमरदितः स्यादिति सर्वत्र 
सम्बध्यते । यद्वा, अनादानात्‌ ““मात्रास्परशास्तु कौन्तेय! इत्यादिषु 
दुःखदत्वेनोक्तविषयाणामस्वीकारात्‌ अश्रान्तः तदनुभवोत्पनश्रमरदितः 
स्यादिति वा । सम्मतः रिष्टसम्मतसदाचाराचरणेन वेदश्ञाख्राणां सम्मतः 
स्यात्‌ । निरुपद्रवः देदगेदादिष्वत्यासक्तिजनितसांसारिकोपद्रवरहितः स्यात्‌ । 
यद्रा, कामक्रोधाद्यरिषड्वर्गकृतोपद्रवरहितो वा स्यादिति । शिष्टो गुर्वादिमिः 
सर्वदा रिष्टोऽपि, “अहं तु शिष्ट एवास्मि, मया सर्वं ज्ञातमेवास्त्यतः 
परमगृर्वादिभिः शिक्षणीयांडो नास्त्येव" इति दुरहङ्कारमपहाय रिष्टसजजना- 
ननुसृत्य वारंवारं सच्छासरश्रवणादिविषयेऽनशिष्टवत्‌ कदाप्यरिक्षित- 
वदादरवान्स्यात्‌ । अनेन शिक्षितोऽपि पुनः शिक्षाविषये स्वोत्तमेषु शिक्षित- 
वत्स्वात्मानं न प्रकारायेदित्यमिप्रायः सूचितः । ब्राह्मणः एवंविधो ब्राह्मण 
एव ब्रह्मवित्‌ ब्रह्मज्ञानी, नान्यः सः स एव कविः स्वोद्धाराय चतुरः 
|| १५ ॥ 


सत्यधर्मीयम्‌- निदनद्ताऽधिकारिनिर्दनद्ताप्रापिकेति वक्ति- 
अश्रान्त इति । अनादनात्‌ इदमदनाय चेत्क्ुदपहन्तुं शक्यामित्यादि 
प्रकारेण तत्तद्विषयास्वीकारात्‌ । अश्रान्तः श्रमवान्यो न स्यात्‌ अत एव 
तदलामप्रयुक्तक्रोधाद्युपद्रवरहितः । शिष्टः सदाचारोऽपि । रशिष्टवत्‌ 

तदाचारस्फोरको न स्यात्‌ । न च शिष्टतां स्पष्येद्यः स एव ब्राह्मणः । 
ब्रह्मवित्‌ । कविः अतीतादिदर्शीच संसारनिःसारताज्ञान्येवं चरेदिति 
त्वमेवं चरेति तात्पर्यम्‌ ॥ ३० ॥ 


ये यथा वान्तमश्नन्ति श्वाला नित्यभूतये । 
एवं ते वान्तमश्नन्ति स्ववीर्॑स्योपजीवनात्‌* ।। ३१ ॥ 


वादिराजीयम्‌- परमहंसाचार्यः सर्वज्ञः सनत्सुजातमुनिः ““काम्यानां 
कर्मणां न्यासं संन्यासं कवयो विदुः “स संन्यासी च योगी च न निरग्नि 
चाक्रियः" * इत्यादिप्रमाणोक्तसंन्यासापरपर्यायकाम्यकर्मन्यासरूपसंन्यास 
धर्मविशिष्टगृहाश्रम्यनुष्ेयमोक्षसाधनीभूतभागवतधर्मानमिधायेदानीं परमहंसा- 
श्रमधर्मान्‌ अभमिधातुकामस्त्वादौ चतुर्थाश्रमिणां स्वाश्रमोचितधर्मापरिज्ञानेन 
स्वपूरवाश्रमोपार्जितथनादिनोत्पनानादिना स्वयात्राचरणेन तेषां महानर्थप्ा्तिरिति 
सदृष्टान्तोपपादनेन “संन्यासिमिरदेहयात्रावदोषित' इत्यादिप्रमाणानुसारेण सरव 
परित्यज्य ज्ञानपूर्वकानुष्ठानमेव कार्य, नान्यथेत्युपदिशति- य इति । 


““मूटाः श्वाला इति प्रोक्ताः श्वा श्वाला इति चोच्यते" इत्यभिधानात्‌ 
ये श्वालाः जात्या ये शानाः ते अभूतये स्वकृतपापफलभोगाय नित्यं 
वान्तं स्ववान्तमेवोद्रारितं स्ववमनमित्यर्थः, अश्नन्ति खादन्ति; एवं तथा 
ते श्वालाः ते मूर्खाः, संन्यासं गृहीत्वा सन्यासधर्मानमिज्ञाः मूर्खसंन्यासिन 
इति स्ववीर्यस्य चतुर्थाश्रमस्वीकारात्‌ पूर्वमेव स्वराक्तयोपार्जितस्य हिरण्यादेः 
उपभोजनात्‌ चतुर्थाश्रमस्वीकारानन्तरमपि तदुपभोगेनैव स्वदेहयात्राकरणात्‌ 
वान्तं वमनमेवाश्नन्तीत्युच्यते । कुत इति चेत्‌, संन्यासग्रहणसमये सर्व 
न्यस्तमिति पूर्वपरिगृहीतसर्ववस्तुनः परित्यागविधानात्‌, संन्यासग्रहणानन्तरं 

स्वदेहयात्रानिर्वाहाय पुनस्तत्स्वीकारे वान्ताङा भवतीति शाखनिश्वयात्‌ । 
भिक्षुणा पूर्वाश्रमार्जितदिरण्यादिस्वीकारो न कार्यं इत्यभिप्रायः ।। १६ ॥। 


सत्यधमीयम्‌- स्वकृतख्यापनकृत्‌ तदेवमिति सनिदर्शानं दर्शयति - 
य इति । यथा श्वालाः श्वानः मूढाश्च । मूढाः श्वाला इति प्रोक्ताः 
श्वाश्वाल इति दरशानादित्युक्तेः । स्वकृतप्रकारानादिति स्ववीर्यस्योपजीवनं 
तस्मात्स्वोपजीविकां संपादयन्तो वान्ताशिश्वसमा इति गूढाचारिमिर्भाव्य- 
मिति भावः । ३१ ॥ 


अनाढ्या मानुषे वित्ते आढ्या वेदेषु ये द्विजाः । 
ते दुर्धर्षा दुष्प्रकम्प्या विन्यात्तान्‌ ब्रह्मणस्तनुम्‌* ।। ३२ ।। 


वादिराजीयम्‌- ननु यदि हि संन्यासिनां दिरण्यादिस्वीकारो न युक्तः 
तर्हि तदभावेन देहयात्रासम्भवात्‌ तेषां संन्यासधर्माचरणोच्छेदप्रसङ्ग इति चेत्‌ 
“चीराणि किं पथि न सन्ति दिऱन्ति भिक्षां" इत्यादौ विरक्तिमूषणनां 
मस्करिणां एवं प्रकारान्तरेण जीवनोपायस्योक्तत्वात्‌, ““कस्माद्रजन्ति कवयो 
धनदुर्मदान्धान्‌" इति धनोपार्जनस्य निषेधितत्वाच्च तत्परित्यज्य वैदिक- 
धनोपा्जनमेव कार्य, महापुरुषार्थहेतुत्वादिति तद्पपादयति-- अनाढ्या 
इति । मानुषे प्रवृत्तिमार्गवतिंमनुष्यसम्बन्धिनि वित्ते हिरण्यादिसंसारोपयोगिनि 
वित्ते अनाद्याः निष्किनाः । वेदेषु वेदयन्तीति वेदाः, “विद्‌ ज्ञाने" 
इति धातोः, तेषु वेदसच्छाखराख्यधनेषु आढ्याः तदध्ययनादिना सम्पनाः, 
एवम्भूता ये द्विजाः ये सन्यासिनः, एवास्मिमेव जन्मनि ब्रह्मचर्याद्ाश्रमत्रयं 
अनुभूय चतुर्थाश्रमस्वीकारसमये स्वोत्तमपरमहंसकरकमलसज्ञातत्वेन 
पुनर्जन्मान्तरप्राप्या यतीनां द्विजत्वमिति । यद्वा, ब्रह्मचर्याद्याश्रमविरिष्टाः 


१. तनूनिति पाठान्तरम्‌ । 

द्विनाः वा । ते तादुराः एव द्विजाः दुर्धर्षाः दुष्ट्वा मिथ्याज्ञानिभिर्वा न 
निग्राह्याः । दुष्प्रकम्प्याः निवृत्तिमारगानुष्टानादूर्जनैश्वालयितुमङक्याः । 
एवंविधा ये द्विजाः तान्‌ ब्रह्मणः परब्रह्मणः तनून्‌ “ज्ञानी त्वात्मैव मे 
मतं" इत्यादिप्रमाणानुसारेण विरोषसनिधानपात्रत्वात्प्रतिमास्थानीयान्‌ 
विन्यात्‌ जानीयात्‌ ज्ञानीति गोषः । “विद्‌ ज्ञाने" इति धातुः ।।१७॥ 


सत्यधमीयम्‌- इदानी वेदनिष्णातानमिष्टौति- अनाट्या इति । ये 
मानुषे वित्ते पुत्रकलठत्रादिरूपे अनाढ्याः अनासक्ता इति यावत्‌ । 
वेदेषु तदाद्यवेदितार्हिसादिषु आल्याः आसक्ताश्च ये द्विजास्ते । 
दर्धषाः धर्षयितुमनर्हाः दुष्प्रकप्याः स्वधर्मतश्यावयितुमनर्हाः । तांश्च 
ब्रह्मणो भगवतो वेदस्य वा तनुं सनिधाननिधानानीति तां विद्या- 
जानीयात्‌ ।। ३२ ॥ 


सर्वान्‌ स्विष्टकृतो देवान्‌ विद्यायः इह कश्चन । 
न समानो ब्राह्यणस्य यस्मिन्‌ प्रयतते स्वयम्‌ ।। ३३ ॥ 


वादिराजीयम्‌- नित्यं सर्वोत्तमत्वेन सर्वाोपकारित्वेन सर्वस्वातन्त्रया- 
दयनन्तगुणपूर्णत्वेन नारायणं भजमानेन ज्ञानिना स्वात्मनः सर्वेन्द्रियाणां 
सन्मार्गप्रवृत्तौ प्रेरणात्तदधीनसत्तासम्पनतदितररमादिसर्बतत्वदेवेष्वपि 
महापकारित्वसम्भवाद्रिरोषतो भगवदनुग्रहप्राप्तये तेऽपि भजनीया इत्याह- 
सर्वानिति । अस्मिन्छीके ““कश्चने' "ति पदस्य “कः च ने"ति पदच्छेदः । 
यः कः का ज्ञानी इह अस्मिन्स्वदेहे सर्वान्‌ अदोषान्देवान्‌ तत्वाभिमानिनो 
दवान्‌ स्विष्टकृतः स्वस्येष्टकारिण इति विन्यात्‌ जानीयात्‌ सः ब्राह्मणः 
स णव ब्राह्मणः समानः ““माङ्‌ मान'* इति धातोः मानेन ज्ञानेन सहितः 
नति न, किन्तु ज्ञानसम्पन एवेति । अनेन रमादिसर्वतत्वदेवेषु स्वात्मनो 
१. विन्यादिति पाठान्तरम्‌ । २. ब्राह्मणः स्यात्‌ इति पाठान्तरम्‌ । 

महोपकारित्व्ञानपूर्वकं तारतम्यज्ञानवानेव ज्ञानी, न तु तुष्णीं शाखाध्ययन- 
वानित्यमिप्रायो दर्तः । "कश्चने'ति पदछेदे यः कश्चन ब्राह्मणः 
स्वेष्टकारितत्वदेवान्‌ तरतमभावनया विना विन्दात्‌ जानीयात्‌, स ब्राह्मणः 
तत्तदेवतातारतम्यज्ञानसम्पनज्ञानिनः समानः न स्यात्‌; तत्समानो न 
भवति, किन्तु नीच इत्यर्थः । कुत इति चेत्‌ - यतः स्वयं स्वयमेव 
स ब्राह्मणः यस्मिन्‌ आमिमानिकसंसारे यतते देहगेहादावेव तदीयाभिमानेन 
तत्रैव प्रयत्रज्ीलो वर्तते । अतो विरुद्धधर्माधिकरणज्ञानिनो न समान इति 
पूर्वेण (सम्बन्धः) ।। अनेन अभिमानिकसंसारसक्तिसम्पनाज्ञानित्राह्मणस्य 
संसारविमुक्तनिरमिमान्यपरोक्षज्ञानिनः कथं साम्यं स्यात्‌ ? न कथमपीत्यथों 
दर्ित इति । १८ ॥ 


सत्यधर्मीयम्‌- तन्महात्म्यान्तरमाह- सर्वानिति । स्विष्टकृतः 
सृष्ट इष्टं कुर्वन्तीति तथा तान्‌ । तथा च श्रुतिः- स्विष्ठ कुर्वन्‌ स्वि्ट- 
कृदिति । तांश्च देवान्‌ उदर्य हविषस्त्यागार्थं॑विदात्‌ तद्याजीति 
यावत्‌ । स॒ कश्चन देवतायाज्यपि ब्राह्मणस्य ब्रह्मज्ञानिनः तेन न 
समानः । न केवलं तद्याजी ब्रह्मज्ञानिना न समानः किं तु स्वयं 
यस्मि-न्देवताविरेषे प्रयतते यष्ट स देवताविदषोऽपि न समान इति । 
इदं चतुर्मुखादिरूपव्रह्मविदपेक्षयेति ज्ञेयम्‌ । तथा चोक्तं मोक्षधर्मे- 
ब्राह्मणस्य न सादृश्ये वर्तते सोऽपि किं पुनः । इज्यते येन मत्रेण 
यजमानो द्विजोत्तम इति । मनुस्मृतौ च~ ब्रह्मविदः परम्भूतं न किञचि- 
दिति ॥ ३२ ॥ 


यमप्रयतमानं तु मानयन्ति स्म मानिनः । 
न मान्यमानो मन्येत नावमाने तु संज्वरेत्‌ ।। ३३ ॥ 


वादिराजीयम्‌- मानापमानज्ञानङून्यदेहाभिमानरहितासम्प्रज्ञात- 

समाधिदृष्टभगवदपरोक्षसुखमग्रज्ञानिसामान्यलक्षणमुक्तवा इदानीं तस्यैव 
विोषलक्षणान्याह - यमिति । अप्रयतमानम्‌ अन्येभ्यः स्वबहुमानाय 
प्रयतरमकुर्वाणं यं ज्ञानिनं दुष्देति रोषः । मानिनः ज्ञानिनः ““माङ्‌ मानः” 
इति धातुः, “इण्‌ गता"विति धातुद्रयबलात्‌ मानेन ज्ञानेन इताः, मानिनो 
ज्ञानिन इति । यद्वा- मानिनः मानोऽहङ्कारस्तेन इताः, एेर्यायहद्कार- 
सम्पन्ना राजानो वा । मानयन्ति नमनादिसत्कारं कुर्वन्ति मान्यमानः, 
मान्यं ज्ञानिजनमान्यं मानं ज्ञानं यस्यासौ तथा सः एतादृरस्तदन्यो ज्ञानी 
मन्येत तं सर्वमानिनमेव ज्ञानिनं जानीयात्‌ । यद्वा--- अहमपि एवमेव 
देहामिमानशून्यज्ञानी स्यामिति तं दुष्टरा मन्येतेति वा । अनन्तरम्‌ अवमाने 
स्वात्मन अन्येभ्यः असन्माने जातेऽपि न सञ्चरेत्‌ जनितङ्केरोन सन्तप्तो 
न स्यात्‌ । अनेन ज्ञानी स्वान्यदेहाभिमानशन्यज्ञानिदृष्टान्तेन स्वयमपि 
तथाविधाचारडीलः स्यादित्यर्थः सूचित इति ॥ १९ ॥ 


सत्यधमीयम्‌- पुनरपि तस्य ज्ञानिनो लक्षणमाह- यमिति । यं 
ब्रह्मज्ञानिनं अप्रयतमानं भिक्षाटनादिप्रवृत्तिरहितं भगवदेकध्यानपरमिति 
यावत्‌ । मानिनः अवधूतचर्याभिज्ञाः केचित्पुरुषाः मानयन्ति चेत्‌ तत्र 
मान्यमानः पूज्यमानो देहामिमानादहमिति न मन्येत तेन न प्रहष्ये- 
दिति यावत्‌ । एवमवधूतस्वरूपानभिज्ञैरवमानेतु न संज्वरेत्‌ तदभि- 
मत्याऽहमवमानित इति न सन्तप्येत्‌ । तथा च दक्षः- 

वाङ्यैकं तक्षतो बाहू चन्दनेन च छिपतः । 

नाकल्याणं न कल्याणमुभयोरपि चिन्तयेदिति ।। ३३ ॥। 


“लोकः स्वभाववृत्तिरिं निमेषोन्मेषवत्सदा । 


विद्वांसो मानयन्तीह इति मन्येत मानितः ।। ३४ ।। 
१. लोकः स्वभाव एषो हि इति पाठान्तरम्‌ । 

वादिराजीयम्‌- इदानीं द्रन्द्रसदिष्णुत्वमेव ज्ञानिनो मुख्यो धर्म इति 
ज्ञापयितुं ज्ञानिनोऽपि पुरुषसामान्यात्परकृतसन्मानादिजनितसुखायनुभवस्य 
सत्वेऽपि स्वस्य ज्ञानित्वेन पामरजनकृतमानापमानयोः तात्कालिकत्वात्‌ 
ज्ञानिना स्वनिष्टज्ञानदादर्यनैव सुखादिजनितविकासादिभावो न सन्दरनीयै- 
वेत्याह-- लोकस्वभाव इति । एषः सन्मानासन्मानकरणलक्षणः लोक- 
स्वभावः लोकानां पामराणां जनानां स्वभावः स्वाभाविको धर्मः निमेषो- 
न्मेषवत्‌ अक्ष्णोर्निमेषोन्मेषवत्‌ सदा सर्वदा “सुखस्यानन्तरं दुःखं दुःख- 
स्यानन्तरं सुखम्‌! इति इह संसारदशायां विद्वांसः अपरोक्षज्ञानिनः 
मानयन्ति मानं ज्ञानं यन्ति प्राप्ुवन्ति, ““या प्रापण" इति धातुः । 
सुखदुःखयोरन्योन्यानन्तर्यणानुभोक्तव्यत्वमनित्यत्वं च जानन्तीत्यर्थः । अतः 
मानितः जनैः सन्मानितः, उपलक्षणतः असन्मानितोपि ज्ञानी इह संसारे 
मन्येत अन्यकृतयोः सुखदुःखयोरनित्यत्वं जानीयात्‌ ।। २० ॥ 


सत्यधर्मीयम्‌- कथं तर्हि मन्येतेत्यतोऽत्र सदसतां ब्रह्मवित्पूजना- 
पूजने स्वभाव इति जानीयादित्याह- लोकेत्यादि छोकद्रयेन । ये 
विद्वांसः ते मानयन्तीति तैर्मानितः सन्‌ ज्ञानिसम्माननं नेत्रयोः 
निमेषोन्मेषवत्तत्स्वभाववृत्तिरिति मन्येत ॥ ३० ॥। 


अधर्मविदषो मूढा लोक (शाखविवर्जिताः । 
न मान्यं मानयिष्यन्ति एवं मन्येत "मानितः ।। ३५ ।॥। 
वादिराजीयम्‌- ननु सन्मानयोग्यानां ज्ञानिनां महद्धिरसन्मानकरणे को 


हेतुरित्याङ्कायां तेषां सच्छाखाभ्यासाकरणेन धर्मजञानशून्यत्वमेव हेतुरिति 
ज्ञात्वा ज्ञानी तैरवतो मानितोपि न ज्विष्टो भूयादिति तां परिहरति- 


१. लो इति पागन्तरम्‌ । २. मन्येदमानितः इति पाठान्तरम्‌ । 

अधर्मविदुष इति । लोके मनुष्यलोके ये शाख्रविवर्जिताः सच्छासा- 
ध्ययनजन्यज्ञानहीनाः अत एव अधर्मविदुषः सच्छाख्जन्यज्ञानहीनत्वेन 
अधर्मज्ञानसम्पनाः ये अज्ञानिनस्त एव मान्यं सन्मानयोग्यं ज्ञानिनं न 
मानयिष्यन्ति न सन्मानयिष्यन्ति । अमानितः तैरेवमसन्मानितोपि इति 
अज्ञत्वादेते मामवमन्यन्ते इत्येव मन्येत्‌ जानीयात्‌ ॥ २१ ॥। 


सत्यधमीयम्‌- अमानितोऽवज्ञातो ज्ञान्येवं मन्येत । किमिति- 
अधर्मविदुषः । विद्वांसः सूक्ष्मधर्मानमिज्ञाः मूढाः लोकशाखाभ्यां 
सदाचारधर्मशाखराभ्यां विवर्जिताः मान्यं भगवज्ज्ञानिनं न मानयिष्य- 


न्तीति यत्‌ तत्‌ अधर्मविदुषः स्वभाव इति मन्येतेति तानधर्मविदुषो 
मन्येति । ३५ ॥। 


(नैव मानं च मौनं च सहितौ वसतः सदा । 
अयं मान्यस्य विषयो ह्यसौ मौनस्य तद्विदुः ।। ३६ ।। 


वादिराजीयम्‌- एवमज्ञानजनितदेहगेदादिनिष्टभूताभिमानगून्यज्ञानि- 
लक्षणान्यमिधायेदानीं विरुद्धधर्माधिकरणयोर्दूरमिमानानभिमानयोर्विषयव्यवस्थां 
दर्ीयति-- नेति । मानं देहादिषु मदीयत्वरूपो दुरभिमानः । लिङ्ञ- 
व्यत्ययः ““छान्दसत्वान दोषाय" । मौनं सम्बन्धप्राप्तसुखादिजनित- 
विकासादप्रदर्ानरूपतष्णीम्भावः । चेति परस्परसमुच्चये । उभौ मानमौनाविति 
धर्मौ सहितौ एकाधिष्ठान एव मिलितौ, भूत्वेति शेषः। सदा कदापि न 
वसतः न तिष्ठतः । ननु तर्हिं मानमौनयोरेकाधिष्टानावस्थानाभावे कस्य 
किमधिष्टानमित्यतो विवेकमाह--अयमिति । अयं प्रत्यक्षगोचरः लोकः 
संसारी जनः मानस्य अभिमानस्याधिष्टानमिति शेषः । असो निवृत्ति- 


१. नवै इति पाठान्तरम्‌ । २. अयं हि लोको मानस्य इति पाठान्तरम्‌ । 

मार्गवत््यपरोक्षसम्बन्धिलोकः ज्ञानिजनः । लोक इत्युभयत्र सम्बध्यते । 
मौनस्य द्न्द्सहनरूपतूष्णीम्भावस्य अधिष्टानमिति तत्‌ तदेतद्विदुः कवयो 
विदुरिति ।। २२ ॥ 


सत्यधर्मीयम्‌- मानमौनयोरन्यत्र देवसंप्रज्ञातसमाधिस्थादिभ्यः एकत्र 
समावेशो नेत्याह- नैवेति । मानं मौनं चेत्येतौ सहितौ मिलितौ सदा 
एकत्र न वसतः । अयं प्रात्यक्षिकः संसारः लोक्यत इति तच्छब्द्‌- 
वाच्यः । मानविषयः मौनस्य च विषयः । असौ पारत्रिको भगवानिति 
महान्‌ । विषयकृतो भेद इति नैकत्रावस्थितिः । नैतन्मन्मात्रसिद्धमिति 
बहुसंमतिमाह । तत्‌ वैचित्र्यं विदुरविद्वांस इति । मानस्य वृत्तिः असौ 
स्वित्यानन्दः समुदष्ठ इत्यादेः स्वरूपानन्दभिन एवेति । तस्य 
विषयोऽयं लोकः । मौनस्य च असौ एन भगवता प्राप्यः सुः असु- 
स्तस्मिन्‌ भवगवदीये स्वरूपानन्द इत्यतिमिनफलयोरेकत्र कथं समावेराः 
स्यादिति वा । उक्तं च- अनपानादिभोगेषु भावो मान इति स्मृतः । 
ब्रह्मानन्दसुखावापिदहेतुमांन इति स्मृत इति । दिराहाथ मौनं चेत्यादि 
प्रसिद्धम्‌ ।। ३६ ॥। 


श्रीहिं मानार्थ संवासात्सा चापि परिपन्थिनी । 

ब्राह्मी सुदुर्लभा श्रीहिं प्रज्ञाहीनेन क्षत्रिय ।। ३७ ॥। 

वादिराजीयम्‌- अतिप्रयत्रसाध्यविषयविरक्तिविगिष्टनिरमिमानपूर्वक- 
भगवदर्पणानुसन्धानोपेतसन्न्यासाचाश्रमधर्माचरणं स्वरूपसुखामिव्यक्तये खलु 
कार्यमिति विधीयते चेत्तर्हि तस्य विषयोपरक्तिपूर्वकदुरभिमानसहकारि- 
अल्पायाससाध्यकाम्यकर्मानुष्ठानेनापि स्वर्गादिसुखप्रा्िश्रवणात्‌ अन्यतरयोः 


अलिङ्दाकरं पू्वोक्तधर्माचरणमेव सुखेप्सुना किमर्थमनुष्टेयं इत्याकाङ्कायां 


१. मानार्थसञ्जातेति कामार्थसज्ातेति च पाठान्तरम्‌ । 

हित्वा स्वधर्म चरणाम्बुजं हरर्भजनपकोऽथ पतेत्ततो यदि । 
यत्र क वाभद्रमभूदमुष्य को वार्थं आप्तो भजतां स्वधर्मम्‌ ॥ 


इति भागवतोक्तरीत्या साभिमानचरितकर्मणां मोक्षमार्गपरिपन्ित्वेना- 
नित्यत्वेन च पतनानन्तरं दुःखसाधनत्वात्काम्यकर्मसाध्यस्वर्गादिकस्य 
पामराणां सुखवदवभासमानत्वेपि मुमृ्षणस्तद्येयमित्युपदिरन्सामिमान्य- 
नभिमानिकृतसुकृतजनितपारत्रिकफलस्य वैलक्षण्यमप्याह -- श्रीरिति । 
मानार्थसज्ञाता मानो दुरभिमानः अर्थ्यत इत्यथो विषयवर्गस्ताभ्यां सञ्जाता 
समुत्पना । यद्वा कामार्थसञज्ञाता कामाः विषयास्तेषामर्थं सज्ञातेति वा । 
आभिमानिकविषयाभिलाषकृतकाम्यकर्म जनितस्वर्गादिस्थेत्यर्थः । श्रीः 
स्वर्गादिश्रीः परिपन्थिनी अनित्यत्वादोषदष्त्वान्मोक्षविरोधिनी । हीत्यनेन 
तस्याः सदोषत्वेन हेयत्वं सूच्यते । ब्राह्मी ब्रहमज्ञानप्रप्तश्रीः मोक्षश्रीः 
प्रज्ञाहीनेन निरहङ्कारपर्वकविष्णुसर्वोत्तमत्वज्ञानशून्येन पुरुषेण दुर्लभा द्षप्रापा । 
अत्रापि दीत्यनेन ब्राह्मलक्ष्म्याः नित्यसुखात्मत्वेन तस्या एवापाद्यत्वं सूच्यते 
|| २३ ॥ 


सत्यधर्मीयम्‌- सर्वथा मानमानसस्यापवर्गमार्गप्रच्युततेरितेतीरयति- 
श्रीहीति । दे क्षत्रिय मानाथां मानविषयस्तत्संवासात्‌ । प्राप्या या 
श्रीः एेहिकसंपत्‌ सा परिपन्थिनी अपवर्गमार्गविरोधिनी छन्दस्तुल्य- 
त्वात्परिपन्थिनीति भवति । प्रज्ञाहीनेनेति मौनादिरिहितेन । ब्राह्मी 
ब्रह्मण इयं जाताविति टिलोपः । टिटदढाणङीष्‌ मुक्तिमोग्या श्रीः सुदुर्लभा 
|| ३७ ॥। 
द्वाराणि सम्यक्‌ प्रवदन्ति सन्तो 
बहुप्रकाराणि दुराधराणि" । 
१. दुराचराणीति पाठान्तरम्‌ । 

सत्यार्जवं* हीदमशौचविद्या 
षण्मानमोहप्रतिबन्धकानि । ३८ ।॥। 


।। इति श्रीमन्महाभारते रतसाहख्यां संहितायाम्‌ उचोगपर्वाणि 
सनत्सुजातीये प्रथमोऽध्यायः समाप्तः ।॥। 


वादिराजीयम्‌- सर्वज्ञः सनत्सुजातः “प्रमादं वै मृत्युमहं ब्रवीमि"" 
(अ.१ शो.) इत्यारभ्य यावदध्यायान्तं (१) मिथ्याज्ञाना ज्ञानयो - 
रेवानरथप्रदत्वं, (२) तत्परिहारसाधनविष्णुसर्वात्तमत्वज्ञानस्यैव मोक्षसुखप्रदत्वं, 
(३) परिहारसाधनविष्णुसर्वात्तमज्ञानं बह्मागमप्रमाणैः संसाध्योपसहंरन्‌ पुनरपि 
प्र्रबीजमुत्पादयितुं मिथ्याज्ञानाज्ञानङाब्दपर्यायवाच्ययोर्मानमोहयोर्विनााय 
स्रीडद्रादिसर्वाधिकारिसाधारणसाधनानुष्ठानषट्कमुपदिङाति - द्वाराणीति । 
सन्तः शास्रार्थाभिज्ञाः ज्ञानिनः मानमोहप्रतिबन्धकानि मानो देहादौ 
मदीयत्वरूपः मिथ्याहङ्कारः, देहगेहादिषु अनित्यत्वं प्रत्यक्षेण पर्यनपि न 
पञ्ष्यनिव प्रवृत्तिः मोहः । एवं विधयोर्मानमोहयोः प्रतिबन्धकानि 
स्तम्भकानि षट्‌ षट्सङ्गयाकानि साधनानीति सन्तः प्रवदन्ति । तानि 
साधनानि कीदङ्कक्षणानि ! दुराचराणि श्रमसाध्यानि । षण्णां नामान्यह- 
सत्यार्जव इत्यादिना । (१-२) सत्यार्जवे सत्यं यथार्थभाषणम्‌ । 
भूतहितं वा । आर्जवं ऋजुमार्गवर्तित्वम्‌ । एवंविधे सत्याजवि चेति । (३) 
हीः निषिद्धाचरणे लजा । (४) दम इन्द्रियनिग्रहः । (५) शौचं 
मृजललाभ्यां कृतं बाह्यम्‌ । भावशुद्धस्तथान्तरमिति द्विविधं शौचम्‌ । (६) 

विद्या परापरविषया ब्रह्मविद्या । इत्येते षट्‌ मानमोहनाशकानीत्यर्थः 
|| ४ ॥ 


।। इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकाशे प्रथमोऽध्यायः ॥ 
१. सत्यार्जवे इति पाठान्तरम्‌ । 

सत्यधमीयम्‌- इदानीं ब्राह्याः संपदो द्वाराण्याहूर्बहुधा बहुज्ञास्तत्रे- 
मान्यावक््यकानि कानिचिदिति ससंख्यं तान्याख्याति- द्वाराणीति । 
दुराधराणि इतरदुर्धराणि मानमोहप्रतिबन्धकानि सन्तः बहुप्रकाराणि 
दवाराणि प्रवदन्ति । तन्मध्ये सत्यं भूतदितं आर्जवं ऋजुत्वं एकवद्धावः 
सर्वो दन्दो विभाषेति । हीः लजा अकार्यकरणे महात्मसमीपे स्वकौशल 
प्रददनिवा । दम इन्द्रियनिग्रहः शौचं मलापकर्षः विया ब्रह्मज्ञानं चेति 
षट्‌ सम्यग्द्राराणीति । 


।। इति श्रीमत्परमहंसपरित्राजकाचार्यवर्यत्वायनेकगुणसंपनश्रीमन्मूल- 
रामचन्द्रदेवदिव्यपादपद्माराधकश्रीमत्सत्यवरतीर्थश्रीपादकरकमलसज्ञात- 
श्रीमत्सत्यधर्मयतिकृतायां व्याख्यायां श्रीमदुयोगे 
सनत्सुजातीये प्रथमोऽध्यायः ॥। 


6¶ 


अथ द्वितीयोऽध्यायः 


धृतराष्र उवाच- 
कस्यैष मौनः कतरन्ु मौनं 
्र्रूहि विद्रनिह मौनभावम्‌ । 
मौनेन विद्वानुत याति मौनं 
कथं मुने मौनमिहाचरन्ति ।। १ ।। 


वादिराजीयम्‌- एवं धृतराष्टः (असौ मौनस्य'' इत्यादिना श्रुत- 
मीनविषयज्ञानिलक्षणोऽपि पुनस्तदेव विषतो ज्ञातुकामो मौनादिस्वरूपं 
विविच्य पृच्छति-- कस्येति । हे विद्धन्‌ सर्वज्ञ सनत्सुजात! एषः 
““असौ मौनस्य!" इत्यादिना त्वया अभिहितः मौनः कस्य कथम्भूतस्य 
बराह्मणस्य विषयः ? मौनं कतरत्‌ कस्य पक्षपाती ? अथवा मौनं किं 
लक्षणकमिति वा । मौनभावं मौनस्वभावं, मौनस्य विद्यमानत्वं मौनेन 
येन मौनानुष्ठानेन विद्धान्‌ ज्ञानी मौनं मुनिप्राप्यं भगवन्तं, पुण्यसाधनी- 
भूतप्रसिद्धमौनं वा, उपयाति प्राप्रोति । हे मुने मौनाख्यधर्मनिष्ठसनत्सुजात। 
मौनं महापुरुषार्थसाधनं त्वदभिमतं मौनं कथं केन प्रकारेण इह साधना- 
नुष्ठानसमये आचरन्ति ज्ञानिन इति रोषः । मौनादीनामवङ्गयवेद्यत्वज्ञापनाय 
परब्रूहीत्यवोचि । न चेद्रूहीत्यनेनैव चरितार्थत्वात्प्र्युपसर्गबन्धो न स्यादिति 
|| १ ॥ 


सत्यधमीयम्‌- अयं मानस्येत्यादिना श्रुतमीनमाहात्म्यो धृतराष्टः पृच्छति- 
कस्येति । दे विद्वन्‌ एषः परलोकसाधनत्वेन त्वदुक्तः मौनः कस्य 
किमधिकारिक इत्यर्थः । अयमेकः प्रः । ““अथ मौनमभाषणम्‌'' इति 


१. उप इति पाठान्तरम्‌ । 

नपुंसकत्वे सत्यप्यमरेऽत्र पुद्धिज्गनिर्देशस्त्व -सत्सह्वापाभावरूपार्थगतत्वं 
लिङ्गस्येत्यमिप्रायम्‌ । यद्वा ““लिङ्गमरिष्यम्‌'' इति भाष्याद्रा ज्ञेयः । मौनं 
कतरत्‌ किमिति द्वितीयस्तत्स्वरूपप्र शः । अस्यैव विवरणं इह मौनभावं 
मौनस्वभावं तत्स्वरूपमिति यावत्‌ । अवद्यं प्रब्रूहीति । मौनं अनु प्राप्यं 
बरह्म विद्वान्‌ ज्ञानी किं मौनेन साधनेनोपयाति उतान्येनेति तृतीयः । हे मुने 
मौनं कथमाचरन्ति केन साधनेनाचरन्तीति मौनसाधनप्र्श्चतुर्थः ।। १ ॥ 


सनत्सुजात उवाच- 
यतो न वेदा मनसा संहैन- 
मनुप्रविशन्ति ततः स मौनम्‌ । 
यत्रोत्थितो वेदशब्दस्तथाऽयं 
स तन्मयत्वेन विभाति राजन्‌ ॥ २ ॥। 


वादिराजीयम्‌- एवं पूर्व"“असौ मौनस्य" इति सामान्यतो ब्रह्मज्ञानि- 
मनयो; श्रुतविषयविषयिभावसम्बन्धज्ञानवता धृतराटरेण पुनज्ञानिनि विषयी - 
भूतमौनस्वरूपज्ञानस्य विद्रोषविवित्सया “कस्यैष मौन" इत्यादिना पञ्चधा 
विभज्य पृष्टः सनत्सुजातः सर्वप्रभोत्तरगर्भितेन ““यतः'* इत्येकेनैव शोकेन 
तत्परिहार वक्ति--यत इति । यतः यस्मात्‌, अनादिसम्बन्धसंसारकृता- 
ज्ञानान्यथाज्ञानादित्यर्थः । हीनं भगवद्विषयकध्यानज्ञानादिभिहीनं, एनं पुरुषं 
(इति शषः) वेदाः वेदयन्तीति वेदाः" इत्यनेन भगवद्रुणावबोधकाः वेदाः 
मनसा (“मनु अवबोधन" इति धातोः ““सर्वेवेदा यत्पदमामनन्ति" इत्यनेन 
मुख्यता अनन्तवदप्रतिपाद्यो भगवानेवेति अनुसन्धानज्ञानेन सह नानु- 
प्रविदान्ति । ततः वदानुगृहीतत्रह्ज्ञानाभावात्‌ हेतोः मौनं ब्रह्मज्ञानं न न 


१. मनसैव हीनमिति पाठान्तरम्‌ । २. नेति पाठान्तरम्‌ । 

भवति । अनेनाज्ञानान्यथाज्ञानविरिषटे ब्राह्मणे यद्यपि वेदविद्याधिकारोऽस्ति 
तथापि तस्य वेदाध्ययनेन ब्रह्मज्ञानप्रा्िन स्यादिति । अनेन “मौन शब्दस्य 
ज्ञानराब्दपर्यायत्वं, ज्ञानिविषयत्वं च दर्ितम्‌ । तेन “कस्यैष मौनः कतर 
मौनं" इत्येतद्विवृतम्‌ ॥ 


यत्र यस्मिनधिकारिणि पुरुषे अयं अनन्तप्रमाणप्रसिद्धः वेदशब्दः 
““ङाब्दस्य हि ब्रह्मण एष पन्थाः" इत्यादिवेदैः शब्द्यते वाच्यत इति 
वेदङाब्दो नारायणः उत्थितः उत्कर्षेण स्थितः, ज्ञानिध्यानादिविषयतयेति 
यावत्‌ । ““यत्रोत्थितः'* इत्यनेन अधिकारिणोऽपि वेदप्रतिपादितयथावस्थित- 
्रह्मज्ञानपूर्वकं वेदाध्ययनमिति सूचितम्‌ । सः एवंविधो ब्रह्मज्ञानी तन्मयत्वेन 
स्वात्मनि तच्छब्दवाच्यभगवत्प्राधान्यज्ञानित्वेन निमित्तेन विभाति स्वयोम्य- 
ब्रह्मज्ञानादिसम्पत्या विरिष्टो भूत्वा प्रकाशते । 


हे राजनित्यनेन त्वयाऽप्येवंविधो मौनः सम्पादानीय इत्यसूचि । 
“यत्रोत्थितो वेदशब्दः" " इत्यनेन “मौनेन विद्रानुपयाति मौनं'* इत्येतद्विवृतम्‌ । 
^“अनुप्रविदान्ति ततो न मौनं'* इत्यनेन “"मौनभावं'" इत्येतद्विवृतम्‌ । “स 
तन्मयत्वेन विभाति"” इत्येतेन ““कथं मुने मौनमिहाचरन्ति" इत्येतद्विवृतम्‌ । 
प्रभपञ्चकस्याप्येकेनैव छोकेन समाधानमित्यभिप्राय इति । २ ॥ 


सत्यधर्मीयम्‌- उत्तरयति- यत॒ इति । यतः कारणात्‌ वेदाः 
मनसा सह एनं भगवन्तं न प्रविङान्ति । ततः कारणात्‌ सः मनोवाग- 
गोचरो भगवान्‌ मौनमित्युच्यते वागादयुपरतिरूपतत्परवृत्तिनिमित्तोपेत- 
त्वादिति भावः । अनेनैवंरूपेण तद्ध्यानयोग्यो यः स तत्राधिकारी । 
मौनस्वरूपं च वागुपरम एवेति प्रथमद्वितीयौ व्याख्याताविति सूचितम्‌ । 


ननु “सर्वे वेदा यत्पदमामनन्ति" इत्याद्याः भगवत्स्वरूप- 

प्रतिपादनपरा दृरयन्तेऽतः कथं न प्रविङान्तीत्युक्तिरित्यत॒ आह- 
यत्रेति । यत्र परमात्मविषये तन्माहात्म्यप्रतिपादनार्थमिति यावत्‌ । अयं 
वेदशब्दः वेदात्मकः राब्दराशिः उत्थितः अनेन साकल्येन वागा्यगोचर 
इति तथा व्यवहार इत्युक्तं भवति । ““यतो वाचो निवर्तन्ते अप्राप्य 
मनसा सह'* इत्याद्‌ः । 


अनन साकल्येन तदवेद्यतया यथाराक्तिवेदवेद्यगुणाकरतया च भगवा- 
नुपास्य इत्यर्थस्य प्राप्तत्वेन मौनेन तदितरेण च साधनेनाधिकारी मौनं 
तं भगवन्तं प्राप्रोतीत्यक्तोत्तरस्तृतीयप्र च इत्युक्तं भवति । सः अधिकारी 
तन्मयत्वेन स मयः प्रधानो यस्य सः, तस्य मयो गतिरज्ञानं यस्य स 
इति वा । तत्वेन विभाति उक्तमौनित्वादिमान्‌ प्रकाशते । अनेन मौन- 
साधनं चाक्तं भवति । “बाल्यं पाण्डित्यं च निर्विद्याथ मुनिरमौनं मौनं 
च निर्विद्य" इत्यादेः । यो ब्रह्मप्रा्तियोग्योऽसावागमजज्ञानं लब्ध्वा 
युक्तिजज्ञानमापादयेत्‌ । तदुभयलाभानन्तरं ध्यानी भवति । तेन चा- 
परोक्षज्ञानं प्राप्रोति अथ जीवन्मुक्त इत्युच्यत इति तत्वप्रकारिकोक्तेरथ 
मुनिरित्यादर्थो ज्ञेयः । “"पाण्डित्यमागमज्ञानं बाल्यं युक्तिबलोग्धवम्‌'" 
इति बृहद्धाष्योक्तेः ।। २ ॥ 


ऋचो यजूष्यधीते यः सामवेदं च यो द्विजः । 
पापानि कुर्वन्‌ पापेन लिप्यते न स छिप्यते । ३ ॥ 


वादिराजीयम्‌- मौनमौनिस्वरूपविचारप्रसङ्ग -प्राप्तमहाफलप्रापकश्रुत- 
वदविभवा धृतराष्टः, “यथा मोक्षसाधनीभूतापरोकषज्ञानस्य स्वसम्बन्धेन परोक्ष- 
ज्ञानिनः उत्तरपूर्वाधयोरशेषविनारित्वप्रापकत्वमस्ति तथा ते ऋगादिवेदा- 
ध्ययनमात्रवतोऽपि ब्राह्मणस्य अधीतवेदसम्बन्धजनितसुकृतबलात्‌ हत्यादिकृत- 
पापलपाऽस्ति, न वा" इति पृच्छति-- ऋच इति । ऋचः कृकदाखाः 

यजूषि यजुःशाखाः सामवेदं च यः द्विजः ब्राह्मणः अधीते पठति स 
द्विजः पापानि अनिष्टापादकपापकुलानि कुर्वन्‌ आचारमाणः सन्‌ तैः पैः 
लिप्यते वा न लिप्यत इति प्रश्रः ॥ ३ ॥। 


सत्यधमीयम्‌- धृतराष्टः स्वपृष्टे सर्वस्वेऽनुत्तरितेऽपि वेदान्‌ वेद यः 
सोऽपाप इति बहुमुखश्रुतिपरायतचिन्तस्तन्मध्ये पृच्छति- ऋच इति । 
यः पुमान्‌ । ऋचः ऋरगवेदं यजूषि तद्धेदं सामानि चाधीते सः पापानि 
कुर्वस्तत्सुकृतेन न लिप्यते । किं वेति रोषः । तत्सुकृतं परिभावयित्वा 
पापेन लिप्यत इति । भगवदवगमे सति पातकघातका अधीतवेदा 
इत्यन्तरारायः । ३ ॥ 


नैनं सामान्यृचो वाऽपि यजूषि च विचक्षणम्‌ । 
त्रायन्ते कर्मणः पापानैतन्मिथ्या ब्रवीम्यहम्‌ ।। ४ ॥ 


वादिराजीयम्‌- एवं पृष्टः सनत्सुजातः उत्तरं वक्ति-- नेति । हे 
विचक्षण धृतराट्र! एनम्‌ अध्ययनमात्रर्ीरपापकारिणं ब्राह्मणं सामानि 
वा, कचो यजूषि वा पापात्कर्मणः तत्कृतपापकर्मणः सकाङ़ञात्‌ न 
त्रायन्ते हि । वेदपाठजनितसुकृतस्य महापापहरत्वात्‌ पापान्न त्रायन्त 
इति कथं सङ्गच्छते इति मा र्धिथाः इत्युपदिङ्गति- नेति । अहं ते 
तव॒ अस्मिन्विषये, मिथ्या असत्यं न ब्रवीमीति । ऋगादीनां स्व- 
स्वावान्तरशाखाभेदविवक्षयाऽत्र बहुवचनोक्तिरिति ॥ ४ ॥ 


सत्यधर्मीयम्‌- श्रीसनत्सुजातस्स्तावत्तानाक्षिपन्निव वक्ति- नेति । 
एनं स्वाधीतिनम्‌ । सामानि, पूर्वमुत्पत्तिक्रममनुरुध्य ऋच उच्चारणं 
इदानीं सामग्रहणं प्राक्‌ “वदानां सामवेदोऽस्मि" इत्युक्तरयक्तम्‌ । 
“रचः श्रीरमाद्याश्च साघ्नः प्राणशिवादयः'' इति गीतातात्पर्योक्ताधि- 
कारिकाध्यक्षवाय्वभिमानिकतयेति ज्ञेयम्‌ । पापात्‌ कर्मणः कृतात्‌ । न 

त्रायन्ते पावनावने न कुर्वन्ति । हे विचक्षणेत्यनेन स्ववागकुत्सन- 
प्रोत्साहनं चकारेति ज्ञेयम्‌ । त्वद्विषये अहं मिथ्या न ब्रवीमि | ४॥ 


न छन्दांसि वृजिनं! तारयन्ति 
मायाविनं मायया वर्तमानम्‌ । 
छन्दास्येनं* प्रजहत्यन्तकाले 

नीड शङ्कन्ता इव जातपक्षाः ।। ५ ॥। 


वादिराजीयम्‌- ननु तिं पठिता वेदाः पठितारं पापात्कर्मणो न त्रायन्ते 
च॑त्तहिं किं कुरवन्तीत्याराङ्कायां ““यस्तं न वेद किमृचा करिष्यति" इति 
श्रुतिबलात्‌ मुख्यतः प्रतिपाद्यवस्तु ्ञानार्थशून्यपाठमात्रनिष्टमोहाचारस्ील- 
मिध्याज्ञानसम्पन्दु्ज्ञनत्राह्णकृतपापपरिहारमकृत्वैव पुनरन्तकाले तं विहाय 
गच्छन्तीत्याह-- नेति । नेत्यनेन अत्र छन्दांसीत्यनेन वर्णात्मकानां छन्दसां 
जङत्वात्तदुपलक्षितास्तच्छब्दवाच्यास्तदभिमानिनो देवा एव ग्राहाः । छन्दांसि 
्रगादीनामभिमानिनो तचामानो देवाः मायाविनं मिथ्याज्ञानिनं, धर्मध्वजिनं 
वा, मायया वेदार्थानभिज्ञया स्वप्रज्ञया वर्तमानं कर्मसु प्रवर्तमानं ब्राह्मणं 
वृजिनात्‌ पापात्‌ न तारयन्ति तत्कृतनरकादिभ्य इति देषः । अपितु 
अन्तकाले मरणकाले तं पापिनं ब्राह्मणं तनिष्ठस्वामिप्रेतापरिज्ञानकृतकोपात्‌ 
प्रजहन्ति तं परित्यज्यान्यत्र गच्छन्ति । तत्र दृष्टान्तमाह- नीडमिति । 
जातपक्षाः उत्पनपक्षाः शकुन्ताः पक्षिणः नीडमिव स्वोत्पत्तिस्थानमिव । 
अनन वदार्थानुसन्धानज्ञानहीनवेदपाठसम्त्तिसम्पन्नस्य ब्राह्मणस्य स्वपठित- 
वंद्जनितसुकृतेन स्वाचरितदुष्कृतप्राप्तनरकादयनर्थनिवृत्तिनास्तीति निरणायीति 
|| ५ ॥ 


१. वृजिनादिति पाठान्तरम्‌ । २. छन्दासि तमिति पाठान्तरम्‌ । ३. 
तृतीयचतुर्थपादयोः पौर्वपर्ये व्यत्यस्तिरस्ति पाठान्तरे । 

सत्यधमीयम्‌- का दरा तद्धाविनीत्यत आह- नेति । वृजिनं 
तत्कर्तारं अर्शोआद्यजन्तः शब्दः । “वृजिनं ब्रजिनं दुःखमकं॑तोद्‌ 
इतीर्यते, ब्रजिनं वृजिनं दुःखे छेदो बाधति चोच्यते” इत्यनुन्याख्यान- 
बृहद्धाष्योक्तैः । मायाविनं अस्मायेति विनिः कपटवृत्तिम्‌ । उपलक्षण- 
मिदमित्याह- मायया कापट्येन वर्तमानमिति । छन्दांस्यधीतानि न 
तारयन्ति । पारं संसारपारावारस्य न प्रापयन्ति । किञ्च अन्तकाले 
शकुन्ताः पक्षिणो जातपक्षा नीडं स्वावासकुटीमिव । एनं प्रजहति 
त्यजन्ति च । छन्दांसीत्येकदोदितस्य सम्भवदन्ययत्वेऽपि यत्पुनः 
स्वच्छन्दतद्छन्दांसीत्यवादीत्तेनैकदाऽभिमन्यमानग्रहो ग्रह . एकदा महत- 
श्तुर्मुखादित्यादाविवामिमानिनामित्यसूचयत्तेन च कथमचेतनानां छन्दसां 
त्यागयोग इति च पराचकारेति मन्तव्यम्‌ । ५ ॥ 


धृतराष्र उवाच- 
नचेद्धेदा वेदविदं त्रातुं शक्ता विचक्षण । 
अथ कस्मात्प्रलापोऽयं ब्राह्मणानां सनातनः ।। £ ॥। 


वादिराजीयम्‌- ननु यदि अध्ययनादिना ब्राह्मण्यापादकानां वेदानां 
स्वाध्यतुत्राह्मणकृतपापपरिहारसामथ्यभावेनापुरुषार्थहेतुत्वाद्रेदपाटस्यारण्य- 
रोदनवदवय्थ्य स्याचेत्तटिं किमर्थ ब्राह्णैरनिरर्थकवेदपाठायासः क्रियते १ इति 
शङ्कते धृतराषटरः-- न चेदित्यनेन । हे विचक्षण विरोषेण चक्षते प्रेक्षते 
भगवन्तमिति विचक्षणः, विदरोषज्ञानसम्पनसनत्सुजात! वेदाः ऋगादयो वेदाः 
वेदविदं वेदपाठमात्रज्ञानसम्पननं ब्राह्मणं त्रातुं नरकादिभ्यसखरातुं न शक्ताश्त्‌, 
अथ तर्हिं अयं सनातनः अनादितः प्राप्तः ब्राह्मणानां प्रलापः अरण्य- 
रोदनवद्वेदविषयको वृथापाठरूपो वाग्न्यवहारः कस्मात्‌ कस्माद्धेतोः क्रियते ! 
इति । ६ ॥ 

सत्यधमीयम्‌- धृतराष्स्तहिं गर्हिताः किल मदुपदेरका इत्या- 
क्रोशतो वक्ति- न चेदिति । वेदाः वेदविदं स्वलाभवन्तं सामान्य- 
ज्ञानिनं वा त्रातुं शक्ता नचेत्‌ अथ तर्हि ब्राह्मणानां वेदज्ञानां सनातनः 
प्रलापः वेदोऽध्येतव्य इत्यनर्थकवचनं कस्मात्‌ किं निमित्तः । वेदानां 
पापपरिहारकत्वाभावे उपनयनानन्तरं नियमेन वेदाध्ययनं कार्यमित्युपदेदो 
निरर्थक इति भावः । ६ ॥। 


सनत्सुजात उवाच- 
तस्यैव नामादिविरषरूपै- 
रिदं जगद्धाति महानुभाव । 
 निरदिर्य सम्यक्‌ प्रवदन्ति वेदा- 
स्तद्विश्ववैरूप्यमुदाहरन्ति ।। ७ ।। 


वादिराजीयम्‌- भवेदेतदेवं यदि वेदपाठस्यारण्यरोदनवबत्सर्वथा 
निरर्थकत्वमवोपपाद्यतेऽस्माभिरिति चेन तथा, किन्तु ““अत्मन आकाशः 
सम्भूतः'' “यतो वा इमानि भूतानि जायन्ते" ““जन्माद्यस्य यतः"” 
इत्यादिभिः साकल्यन भगवत एव जगज्नन्मादिकारणत्वप्रतिपादकानां 
क्रगादिकानां सर्वषां वेदानां, भगवति समन्वयानुसन्धानज्ञानपूर्वकपाठ- 
स्यानादित एव दिष्टपरिगृहीतत्वात्तत्पाटस्य सार्थक्योपपततेश्च सिद्धत्वादज्ञान- 
ूर्वकानुष्टानस्यैव वेयर्थ्यस्योदितत्वात्‌, न सर्वथा वेदपाठस्य वेयर्ध्यमित्युपदिङषन्‌ 
सनत्सुजातमुनिरादौ भगवत्परसर्वामिप्रतार्थमनुवदति- तस्यैवेति । वेदाः 
सर्ववदाः तस्यैव मूटरूपस्यैव विष्णोः नामादिविशेषरूपैः नामादयो 
वासुदेवादयस्त एव विदोषबलाद्ेदवत्वेन रूप्यन्ते निरूप्यन्त इति तथा तैः । 
यद्वा- नामादयो आनन्दादयो गुणाः, विद्रोषाकारेण रूप्यन्ते निरूप्यन्ते 
यषु वासुदवादिरूपेषु, तैरवतारविङेषेरिति वा, निदिंश्य वासुदेवाद्यनन्त- 

रूपैरित्येवं निदिद्य इदं प्रत्यक्षादिसिद्धं जगद्धाति सृष््यादिकाले उत्पा- 
दयत्वादिना प्रकाशत इति सम्यक्‌ निस्संदायतया प्रवदन्ति ““स इदं सर्व- 
मसृजत'* इत्यादिना प्रवदन्ति । तत्तस्मानानारूपैः स्वातन्त्रयेण जग- 
त्सृष््यादिकर्तृत्वादिहेतोस्त एव वेदाः विश्ववैरूप्यं जग्द्वैलक्षण्यं भगवति 
उदाहरन्ति वदन्ति । महानुभवेति धृतराष्सम्बुद्धिः । महति भगवति अनु 
आनुपूर्वेण भावो भक्तिर्यस्य स तथा । ७ ॥| 


सत्यध्मीयम्‌- सनत्सुजात: स्वारायं प्रकटयंत्समाधिमभिधत्ते - 
तस्यैवेति । परत्रह्मण एव । नामानि आदयो येषां रूपादीनां ते 
नामादयः तेचते विदोषाश्च व्यावर्तकाधर्माश्च नामादिविदोषाः तान्‌ 
रूपयन्ति प्रतिपादयन्तीति तथा तैः । भगवानामरूपादिप्रतिपादकैरपि 
वेदैरिदं जगद्धाति प्रकाराते । नन्वेतद्विरुद्धमिति चेन । समाकर्षा- 
दित्युक्तन्यायेन परममुख्यया वृत्या भगवत्पैरेरपि वदै्मुख्यया वृत्या 
जगदप्यमिधीयते इति भावः । वेदा यस्माज्गत्तदधीनसत्ताकं तस्मा- 
त्तत्वेन निर्दिश्य ““पुरुष एवेदं सर्व'" ““सर्वं खल्विदं ब्रह्म'" इत्यादिना 
निरूप्य सम्यक्‌ प्रवदन्ति (“अयमात्मा नेति नेति" इत्यादिना तद्वि- 
लक्षणत्वेन च वदन्ति । तस्माज्ज्ञानिनोऽपि तत्‌ ब्रह्म विश्वं च विश्व- 
वैरूप्यं च विश्वस्मद्रैरूप्यं यस्य॒ तच उदाहरन्ति । अनेन वेदानां 
मुख्यतो भगवत्प्रतिपादकतया ज्ञातानामेवोक्तपापपरिहारकत्वं न॒ तु 
धर्मादिमात्रप्रतिपादकतया ज्ञातानां तथात्वम्‌ । “वेदः कृत्स्रोऽधि- 
गन्तव्यः" इत्यादि ज्ञानिप्रवादस्तु तादृरावेदाध्ययनपरः । “रचो 
यजूषि" इत्यादि मदुक्तिस्तु भगवत्प्रतिपादनाननुसंहितवेदपरेति भावः 
सूचितो बोध्यः । आहच पराङारः “तच विष्णोः परं रूपमरूपाख्य- 
मनुत्तमम्‌ । तद्विश्वरूपवेरूप्यलक्षणं परमात्मनः '* इति ।। ७ ॥ 

तदर्थमुक्तं तप एतदिज्या 

ताभ्यामसौ पुण्यमुपैति विद्वान्‌ । 
पुण्येन पापं विनिहत्य पश्चात्‌ 

स जायते ज्ञानविदीपितात्मा । ८ ॥ 


वादिराजीयम्‌- सर्ववेत्ता सनत्सुजातमुनिर्भगवदनुसन्धान -विरिष्ट- 
भावनयाऽधीतानामेव वेदानां सार्थक्यमिति संसाध्याधुना नित्यनैमित्तिकादिभेदेन 
““न हि ज्ञानेन सदर पवित्रमिह विद्यते" * इत्यादि वेदविहितानां ब्राह्मणादि- 
भिरनुष्ठेयानां सर्वेषां कर्मणामन्तःकरणङद्धद्रारा भगवदपरोक्षज्ञानहेतुत्वा- 
त्परम्परया मोक्षसाधनत्वमिति वदति- तदर्थमिति । एतत्‌ ज्ञानिभि- 
राचर्यमाणं तपः उपवासादिरूपं तपः इज्या च अग्रिहोत्रादिरूपा यजनक्रिया 
च तदर्थं भगवत्प्रीत्यर्थमिति उक्तं वेदेषु प्रतिपादितम्‌ । ताभ्यां भगव- 
तप्रीतिसाधनीभूताभ्यां वेदविहिततपोयज्ञाभ्यां असौ साधको विद्वान्‌ कर्मणा 
ज्ञानमातनोति' इति प्रमाणबलात्‌ पुण्यं पुनं पावित्रयापादकं यं ज्ञानम्‌ उपेति 
प्राप्रोति । प्रसिद्धपुण्यं चोपैति । पुण्येन भगवत्प्रीत्यापादकवेद्विदहित- 
कर्मानुष्ठानकृतशदधान्तःकरणजनितपरोक्षापरोक्षरूपपुण्यब्दवाच्यपवित्रज्ञानेन 
पापं परोक्षापरोक्षदशायामार्जितं स्वपापं विनिहत्य अशचेषविनाराभावेन संहत्य 
पश्चात्‌ सर्वपापक्षयानन्तरं सः अधिकारी ज्ञानविदीपितात्मा ज्ञानेन 
निरदषटापराक्षज्ञानन विदीपितः प्रकाशितः आत्मा स्वरूपाख्यः यस्यासौ 
तथोक्तः जायते भवति । (“आत्मा (प्राणे) देहे धृतौ जीवे स्वभावे 
परमात्मनि" इत्यभिधानम्‌ । अनेन बेदविहितनिष्काम्यकर्मानुष्ठानद्वारा 
शुद्धान्तःकरणस्याधिकारिणो अपरोक्षप्राप्तिरिति ॥ ८ ॥ 


१. (गीता ५.३८) । 

सत्यधर्मीयम्‌- तपआदिकं चार्पितं चेद्धरौ सार्थकं चैतदर्थप्रतिपादकं 
वेदादिकमिति वक्ति । तदर्थमिति । एतत्तपः इयमिज्या जात्येकवचनम्‌ । 
असौ अधिकारी ताभ्यां तपडज्याभ्यां अनुष्टिताभ्यां पुण्यम्‌ । विद्वान्‌ 
ज्ञानी उपैति । तदार्जितपुष्येन पापं स्वाचरितं किच्िदुशरितपापं 
विनिहत्य । यथेत्यस्यापरोक्षज्ञानप्रतिबन्धकं न स्यात्तथोपमर्यं पश्चादिति 
ल्यप्प्रत्ययस्य मतान्तरे चोत्तरकाल परत्वमपि दृष्टमिति सार्थकम्‌ । 
पुण्यमुपैति पश्चात्तेन पापं विनिहत्येत्यन्वयो वा । ज्ञानेनापरोक्षात्मना 
विदीपितो विषयीकृत आत्मा हरिर्येन स जायते । पापहेतुहतेः पुनन॑तदं 
कुरूणमित्याह- अज्ञानविदीपितात्मेति । अज्ञानं विदीपितं दग्धं 
भस्मीकृतं येन स तादृ आत्मा मनो यस्य स इति ॥ ८ ॥ 


ज्ञानेन चात्मानमुपैति विद्वान्‌ 

यध्थान्यथा वर्गफलानुकाह्की । 

अस्मिन्‌ कृतं तत्परिगृह्य सर्व 

अमुत्र भुङ्के पुनरेति मार्गम्‌ ।। ९ ॥ 

वादिराजीयम्‌- एवंविधसाधनप्राप्ज्ञानविदीपितात्मनोऽधिकारिण- 

स्तदनन्तरं प्राप्यस्वान्तर्यामिभगवद्रूापरोक्षाख्यमहाफलमाह-- ज्ञानेनेति । 
विद्धान्‌ स ज्ञानी ज्ञानेन यथायोग्यस्वबिम्बापरोक्षज्ञानेन आत्मानं 
स्वान्तर्यामिणं भगवन्तं उपैति प्राप्रोति । तथा स्वयोग्यतामनतिक्रम्य अनन्तरं 
नित्यमुक्तो भवतीत्यर्थः । अन्यथा सर्वेषां वेदानां, वेदोदितानां कर्मणां च, 
भगवदर्पणान्यथाभूतविपरीतानुष्ठानेन वर्गफलानुकाङ्की वर्गो विषयवगगः इन्द्रिय- 
वर्गो वा, तेषां फलं सुखं (तत्साधनं देहगेहादि,) अनु प्रतिक्षणं काङ्गत 
इति स तथोक्तः । स कामी पुरुष इत्यर्थः । अस्मिन्‌ मनुष्यलोके कृतं 
१. अथेति पाठान्तरम्‌ । 

सकामनयाऽऽचरितं तत्‌ पुण्याख्यकर्म परिगृह्य गृहीत्वा अमुत्र स्व्गादि- 
गाब्दवाच्ये परलोके सर्वं समग्रं भुङ्के अनुभवति, काम्यपुण्यजनितसुखमिति 
रोषः । पुनः पुण्यक्षयानन्तरं मार्गं मनुष्यलोकमार्गं एति आगतो भवति । 
^“तं तं भुक्तवा स्वर्गलोकं विङालं क्षीणे पुण्ये मर्त्यलोकं बिङान्ति"' 
इत्येतन्मानम्‌ ॥ ९ ॥ 


सत्यधमीयम्‌- विद्वान्‌ ज्ञानी ज्ञानेन अपरोक्षात्मकेन आत्मानं 
परमात्मानं पपेति । तथा अन्यथा ईश्वरार्पणबुध्या कर्मानुष्टानवर्ग- 
स्येन्द्रियवर्गस्य यत्फलं स्वर्गादिसुखं तदनुकाङ्गी सन्‌ अस्मिन्‌ नृलोके 
कृतं तत्‌ सुकृतं परिगृह्य अमुत्र स्वगं भुङ्के भुक्तवाच पुनः मार्ग 
संसारमार्गे एति । “तमेवं विद्वानमृत इह भवति" इति श्रुतेः । 
““तस्मिन्यावत्सम्पातमुषित्वाऽथैतमेवाध्वानं पुनरावर्तते" इति च । “^ते 
तं भुक्त्वा स्वर्गलोकं विङालं क्षीणे पुण्ये मर्त्यलोकं विडन्ति"" इत्यादि- 
स्मृतेश्च ॥ ९ ॥ 


अस्मिन्‌ लोके तपस्तप्तं फलमन्यत्र भुज्यते । 
ब्राह्मणानां तपस्त्वृद्धमन्येषां तावदेव तत्‌ ।। १० ।। 


वादिराजीयम्‌- ननु तरि प्रवृत्तिनिवृत्तिकर्मणोरामुष्मिकफलसाम्या- 
त्किमित्यत्यायाससाध्यनिवृत्तिधर्मानुष्ठानस्यैवावङयकत्वमिति चेन्न, कर्मणः 
तत्तदधिकारिकृ तकाम्यादिभेदेनामुष्मिकनश्वरानश्वरफलदातृत्वनियमा- 
दनश्वरफलदानसमर्थनिवृत्तिधर्मानुष्ठानस्यैवावक्यविधेयत्वमुपदिङानादौ ताव- 
दधिकारिदिविध्यं तदीयपुण्यलक्षणं तत्फल्वैलक्षण्यं चोपदिरति- अस्मि- 
न्निति । अस्मिन्‌ कोके कर्मभूमौ तपः । तप इत्युपलक्षणं, यागादिकर्म 
तप्तं चत्‌ फलं त्नं फलम्‌ अन्यत्र परलोके भुज्यते अनुभूयते । 

ननु (“अरस्मिंह्ठोके तपस्तप्तं फलमन्यत्र भुज्यते" इत्येतत्सकाम- 
निष्कामभेदेन विविधानामप्यधिकारिणां समानमेव किं विरिष्योच्यते 
निष्कामाधिकारिणामाधिक्यमित्यतस्तदुपपादयति-- ब्राह्मणानामिति । 
ब्राह्मणानां ब्रह्मण्येव अणन्ते दर्शानस्पनादिना चेष्टावन्तो भवन्ति इति 
ब्राह्मणाः । “अण चेष्टायामि!"ति धातुः । तेषां सम्बन्धीति शेषः। तपः 
यागादिरूपं तपः ऋद्धं तु समृद्धमेव भवति । तुना सूचितोऽयमर्थः- 
अनुष्ठानकाल एव अनतं सत्‌ मुक्तिदशायाम्‌ उक्तफलादप्यधिकफलदम्‌ । 
अन्येषां ब्रह्ज्ञानहीनानां तत्‌ तदेव तपआदिकं तावदेव यस्य कर्मणः 
परलोके यावत्फलमुक्तं तावदेव, नाधिकं भवति । अत्र .““यदेव विद्या 
करोति श्रद्धयोपनिषदा तदेव वीर्यवत्तरं भवति" इति श्रुतिसिद्धोऽयमर्थ इति । 
अनेन ज्ञान्याचरितस्यैव कर्मणः महाफलदातृत्वमिति सिद्धम्‌ ।। १० ॥ 


सत्यधमीयम्‌- ज्ञानिकृतकर्मणोऽतिरायमाह- अस्मिनिति । 
यत्तपस्तप्तं तस्य फलं अन्यत्र परलोके भुज्यत इति ज्ञानिनोऽज्ञानिनश्च 
समम्‌ । तत्र ब्राह्मणानां ब्रहमज्ञानिनां तपस्तु तदादिकर्म॒करद्धं समृद्ध 
भवति अक्षयफलकमिति यावत्‌ । अन्येषां भगवज्ज्ञानरहितानां तत्कर्म 
तावदेव यस्य कर्मणा श्रुतौ तत्फलं श्रुतं तावदेव तदपि क्षयिष्णु । 
तथाच श्रुतिः “विद्या करोति श्रद्धयोपनिषदा तदेव वीर्यवत्तरं 
भवति" इति । ““ताद्धास्यान्ततः क्षीयते" इति च । १० ॥। 


धृतराष्र उवाच- 
समृद्धमसमृद्धः च तपो भवति केवलम्‌ । 
सनत्सुजात तद्रूहि कथं विद्यामहं विभो ।। ११ ।। 


१. कथं समृद्धमप्यृद्धमिति पाठान्तरम्‌ । २. विन्यामिति पटान्तरम्‌ । 

वादिराजीयम्‌- “श्राह्मणानां तपस्त्वृद्ध'" इत्यनेन ज्ञान्याचरितानामेव 
तपआदीनां परलोके फलातिायत्वमिति श्रुत्वा यथोक्तविधिनाऽनुष्ठितानामेव 
तपआदीनां ऋरद्धत्वात्पुनरपि तेषामेव केवलं समृद्धत्वं कथमिति धृतराष्ः 
पृच्छतीत्याह- कथमिति । हे सनत्सुजात कऋरद्धं उक्तविधिनाऽनुष्ठितेन 
कर्मणा अतिङायतां प्राप्तमपि तपः तदेव तपः पुनः केवलं समृद्धं कथं 
केन प्रकारेण भवतीति दोषः । विभो प्रशनार्थप्रवचनसमर्थ सनत्सुजात! अहं 
तत्‌ एकस्येव तपसः ऋद्धत्वं, केवलसमृद्धत्वं च, कथं केन प्रकारेण विन्या 
जानीयां, तथा ब्रूहि इति धृतरष्ट्रः पृष्टवानिति ।। ११ ॥ 


सत्यधर्मीयम्‌- केवलं तपोऽभीष्टसाधनमिति तत्तन्मुखतः श्रुतकेवल- 
तपोमाहात्म्यो राजा पृच्छति- कथमिति । समृद्धं असमृद्ध च । तपः 
केवलं तथा व्यवहारगोचरः कथं केन प्रकारेण भवति । हे विभो 
कीर्तिव्याप्त सनत्सुजात तदेतचाहं केन प्रकारेण विदां जानीयां तथा 
ब्रूहि सम्यक्‌ बोधयेति भावः | ११ ॥ 


सनत्सुजात उवाच- 
निष्कल्मषं तपस्त्वेतत्केवलं परिचक्षते । 
एतत्समृद्धमसमृद्धः तपो भवति नान्यथा ।। १२ ॥ 


वादिराजीयम्‌- उक्तविधिनाऽनुषटितस्य तपसः किं तत्केवलत्वमिति पृष्टः 
सनत्सुजातः ““आमयोऽयं हि भूतानां जायते येन सुत्रत । तदेव ह्यामयद्रव्य 
तत्पुनाति चिकित्सितम्‌" इत्यादावुक्तस्यैकस्यैवामयकारकस्य कदल्यादिद्रव्यस्य 
द्रव्यान्तरसंयोगेनातिरायत्वप्राप्या यथा आमयनिवर्तकत्वेन महाफलप्रदत्वं 
दृष्टचर, तथैवात्रापि साज्गोपाङ्गतयाऽनुष्ठिततपआदिकर्मणां उक्तस्वर्गादिनश्वर- 


१. एतत्‌ समृद्धमप्यृद्धमिति पाठान्तरम्‌ । 

फलप्रदत्वेनानर्थप्रदत्वस्य सत्वेऽपि तेषामेव भगवदनुसन्धानाख्यद्रन्यान्तर- 
संयोगेन अनश्वरफटप्रदज्ञानसाधनीभूतत्त्वात्तेषामेव केवलसमृद्धत्वमित्युपदिश- 
नादौ स्वोक्तदृदीकरणाय ज्ञानिजनसम्मत्यनुवादमुखेन तच्छद्कामपनुदति- 
निष्कल्मषमिति । एतत्‌ अस्मद्विषयीभूतमीदृक्‌ तपः निष्कल्मषं तु 
वक्ष्यमाणकल्मषरहितमेव । "तु इत्यनेन तदेव केवलं समृद्धमिति परिचक्षते 
ज्ञानिन इति दोषः । एतदपि भगवदनुसन्धानहीनविषयरागान्वितज्ञानसम्पृक्तं 
यथाविध्यनुष्टितमपि तपः कद्धमिति परिचक्षते इति पूर्वेणान्वयः । अपीत्य- 
नेन केवलं समृद्धमिति नोच्यत इत्यपि च वक्ष्यमाणत्वात्‌ । कुत इति चेत्‌ 
नान्यथेति । अन्यथा विधिना स्वानुष्टानजनितसुकृतजन्यङ्कप्तफलस्यातिङाय- 
करणाख्यान्यथाभावकरणाय न भवति समर्थं न भवतीत्यर्थः ।। १२ ॥ 


सत्यधर्मीयम्‌- उत्तरमाह- निष्कल्मषमिति । एतत्‌ सर्वैः 
क्रियमाणं तपो निष्कल्मषं वक्ष्यमाणक्रोधादिकल्मषहीनं चेत्तर्हि केवलं 
परिपूर्णं बीजरूपं सर्वकार्यजनकमिति यावत्‌ । मुख्यं वा परिचक्षते 
ज्ञानिनः । “केवलो ज्ञानिभेदः स्यात्केवलस्त्वेककृत्स्रयोः । निर्णीति 
केवलम्‌'" इति “ग्रिलिङ्गं त्वेककृत्स्रयोः' इति चामरौ । “केवलं बीज- 
मित्युक्तम्‌" इत्यमियुक्तोक्तेश्च । एतदेव निष्कल्मषं तपः केवलङाब्द्वाच्यं 
समृद्धं भवति । अन्यथा निष्कल्मषत्वाभावे समृद्धं न भवति । किं तु 
असमृद्धं भवति । एतत्केवलत्वामिप्रायेणेव मया ब्राह्मणानां ब्रह्मज्ञानिनां 
तपस्त्वृद्धमित्युक्तम्‌ । अभिधानमभिहितम्‌ । १२ ॥। 


तपोमूलमिदं सर्वं यन्मां पृच्छसि क्षत्रिय । 
तपसा वेदविद्वांसः परेत्यामृतमाप्रयुः ।। १३ ॥ 


वादिराजीयम्‌- एवमेकस्यैव तपसो द्रैविध्यापादकक्रियाविदोष- 
मभिधायेदानीमैहिकामुष्मिकसमस्तफलापादकं तप एवेति तपस्तौति- 

तपोमूलमिति । दे क्षत्रिय ! इदं सर्वं प्रत्यकषाप्रत्यक्षविषयमेहिकामुष्मिकम्‌ 
उनेकविधं सुखं यत्‌ यथा प्राप्यत इति मां यत्पृच्छसि तत्सर्वं तपोमूलं 
तपोबीजं तपःकारणमिति विद्धीत्यर्थः ।। ““तपरैव सर्वं विन्दन्ते'* इत्यत्र 
““तस्मात्तपसि रमन्ते'" इत्याद्युपनिषत्सिद्धविद्त्समाख्यामाह- तपसेति । 
विद्वासः विदोषेण जानन्तीति विद्वांसः ज्ञानिनः तपसा स्वानुष्ठिततपः- 
कारणकश्रेयसा परेत्य लिङ्गभङ्गाख्यमरणं प्राप्य अमृतं “अमृतं क्षेममभयम्‌'' 
इति श्रीमद्धागवतप्रमाणानुसारेण अमृतशब्दवाच्यं वेकुण्ठाख्यं भगवन्तं, 
वैकुण्ठलाकं च आपप्ुयुः प्राप्रुवन्‌ । अनेन मोक्षप्रदभगवत्परा्तिमकषप्राप्िश्च 
तपसैवेति निरणायि ।। १३ ॥ 


सत्यधर्मीयम्‌- तत्प्राधान्यबीजत्वादिकमुपपादयति- तपोमूल- 
मित्यादिना ।। इदं सर्वकार्यजातम्‌ । परेत्य मृत्वा अमृतं मोक्षम्‌ 
| १३ ॥ 
धृतरा उवाच- 
कल्मषं तपसो ब्रूहि श्रुतं निष्कल्मषं तपः । 
सनत्सुजात येनेदं वियां* गुह्यं सनातनम्‌ ।। १४ ॥। 


वादिराजीयम्‌- एवं सनत्सुजातमुखात्‌ ज्ञातनिष्कल्मष-केवल- 
समृद्धतपाविभवोऽपि धृतराष्टः तपसः कल्मषाज्ञानेन पुनरपि तं पृच्छति-- 
कल्मषमिति । हे सनत्सुजात ! मुने! मया त्वन्मुखात्‌ निष्कल्मषं निर्दट 
तपः तपसा लक्षणं श्रुतम्‌ । तपसः कल्मषं न श्रुतं तपसः कल्मषं किन्तत्‌ 
ब्रूहि । येन निष्कल्मषेण चीर्णेन तपसा गुह्यं गोप्यं सनातनं, ब्रह्मेति दोषः, 
विन्दाम्‌ अदञ्जानीयाम्‌ । फलितार्थस्तु-यतो निष्कल्मषेणैव तपसा ब्रह्मा- 


पराक्षज्ञानमतस्तपसः कल्मषज्ञानाभावे निष्कल्मषकेवलतपसोऽनुषठानानुपपततेः 
१. विन्यामिति पाठान्तरम्‌ । 


द्वितीयोऽध्यायः 83 


तपसः कल्मघज्ञानमावस्यकमिति हेतोस्तपसः कल्मषं ब्रूहि इत्यभिप्रायः 
|| १४ ॥| 


सत्यधमीयम्‌- ““निष्कल्मषं तपश्चैतत्केवलं परिचक्षते" इत्यक्त- 
निष्कल्मषत्वस्य कल्मषपदार्थज्ञानाधीनज्ञानत्वेन तं पृच्छति- कल्मष- 
मिति ।। निष्कल्मषं तपस्त्वत्तः श्रुतम्‌ । तस्य तपसः कल्मषं ब्रूहि 
येन निष्कल्मषेन तपसा इदं हदयसंनिहितं गुह्यं सनातनं ब्रह्मविद्या तत्त 
श्रुतमिति पूर्वेणान्वयः । १४ ॥। 


सनत्सुजात उवाच- 
क्रोधादयो द्वाद यस्य दोषा- 
स्तथा नृशंसानि च सप्त राजन्‌ । 
ज्ञानादयो द्वादश चाततानाः 
शाखे गुणा ये विदिता द्विजानाम्‌ ।। १५ ॥ 


वादिराजीयम्‌- एवं धृतरष्टेण पृष्टः सनत्सुजातः भगवदनुसन्धानहीन- 
तपसो बहुन्दोषाननुवदति-- क्रोधादय इति । यस्य तपसः क्रोधादयः 
द्रादशसङ्गयाः कल्मषाः तथा यथा क्रोधादयो बहवो दोषास्तद्रत्तपस एव 
नृकशंसबाहुल्यमप्यस्तीत्यस्मिनर्थं "तथे"ति शब्दः । तथा नृशंसानि 
सप्तसङ्ख्ययेति रोषः । सप्त चेति “च"शब्दस्समुचये । पुनर्वक्ष्यमाणेरन्यैः 
षड्भिःनृरंरौ सहेति सम्बन्धः। एवं त्रयोदङ्ञा नृशंसानीति । ज्ञानादयः 
सङ्ख्यया द्वादश गुणाः आततानाः तस्येव तपसः आततानाः सम्य- 
ष्विस्तारकरणपटवः । ““तनु विस्तार' इति धातुः । एवंविधाः द्विजानां 
ब्राह्मणानां गुणाः तनिष्टधर्माः इति शाखे धर्म्ासरे विदिताः प्रतिपादिताः 
ये ज्ञानादयस्ते तपसः अतिङगायापादका इति आतताना इत्यनेनैव सम्बन्धः 
|| १५ ॥ 

सत्यधमीयम्‌- यस्य तपसः क्रोधादय उक्ता द्वादशा यस्य तपसो 
दोषाः कल्मषाः तथा षट्‌ नृरंसा विकत्थनादय इत्यपि ग्राह्यम्‌ । सप्त 
नृशंसाः सम्भोगसंविदाद्यो वक्ष्यमाणाश्च तथाभूताः यथा यस्य गुणाः 
ज्ञानादयो द्वाद आततानाः विस्तार्यमाणा ये च शास्रे द्विजातीनां 
विदितास्तान्‌ वक्ष्यामीति दोषः ।। १५ ॥। 


क्रोधः कामो लोभमोहौ विवित्साऽ- 
क्षमा*ऽसूया मानशोकौ स्पृहा च । 
ईर्ष्या जुगुप्साच महागुणेन 

सदा वर्ज्या द्वाददीते नरेण ।॥ १६ ।। 


वादिराजीयम्‌- (क्रोधादयः' इति सम्बुद्धाकारेणोक्तानामसत्सेन्यानां 
द्रादशसङ्कयाकानां क्राधादीनां दोषाणां सतामसेन्यत्वज्ञापनायास्मिञ्छ्लोके 
तषां नामान्याह-- क्रोध इत्यादिना । क्रोधः कामादिहेतुकोऽन्तः- 
करणविक्षाभा गात्रस्वददहकम्पनादिनोत्थभ्रुकुटी -करणादिलिङ्गः, ताडनादि- 
निमित्तमनावृत्तिविङोषा वा ।॥ १ । कामः स्या्यमिलाषः ॥ २ ॥ लोभः 
सत्यां शक्ती, सत्पात्रे स्वद्रल्याप्रतिपादनं, लुम गार्य" इति धातुः ॥ ३ ॥ 
मोहः कृत्याकृ त्यशून्यता, स्वहिताज्ञानं वा ।। ४ ।। विवित्सा 
विविधरूपायैरविरोषण विषयान्वषणेच्छा ।। ५ ।। अकृपा निष्ठुरता, 
द्या्ून्यता वा ।। £ ।। असूया सतां गुणेषु दोषाविष्करणं, परगुणेष्व- 
सदिष्णुता वा ।। ७ ।। मानं स्वात्मनि महत्वज्ञानम्‌ ।। ८ ।। शोकः 
गतानुस्मरणजन्यदुःखकिदिषः ।। ९ ॥ स्पृहा विषयेच्छारूपतृष्णा ।। १० ॥ 
ईर्ष्या परश्रियामसदिष्णुता ।। ११ । जुगुप्सा च बीभत्सा, परगुणा- 


च्छादनच्छा वा | १२ ॥ एते द्वाद क्रोधादयो दोषाः तपसः कल्मष- 
१. अकृपेति पाठान्तरम्‌ । 

रूपाः सदा याव्ञीवं महागुणेन नरेण ब्रह्ज्ञानिना, ब्राह्मणेनेति रोषः । 
बराह्मणस्य महागुणित्वं नाम ^*महद्रद्येति यत्प्रोक्तं महत्वान्महतामपि । 
तत्प्राप्तिगुणसंयुक्तो महागुण इति स्मृतः" इति मानम्‌ । यद्वा ब्राह्मणानां 
महागुणित्वप्राप्तौ उक्तं च भगवद्रीतायां--(१८-४२) “शमो दमस्तपः शौचं 
्षान्तिरार्जवमेव च । ज्ञानं विज्ञानमास्तिक्यं ब्राह्मं कर्म॑ स्वभावजम्‌" 
इत्युक्तत्वात्‌ । एवंविधगुणसम्पन्ेन ब्राह्मणेन वर्ज्याः त्याज्याः । तप- 
आद्यनुष्टानसमये एतेषामक्यवर्ज्यत्वस्य कैमुत्यद्योतनाय 'सदेत्युक्तिः 

|| १६ ॥| 


सत्यधर्मीयम्‌- क्रोधः कामप्रतिघातादत्पन्स्तानाक्रोडनादिहेतुः । 
कामः स्या्यमिलाषः । लोभः पदार्थसरेहः । मोहः देहाभिमतिः । 
विवित्सा विषयरसानां वेदितुमिच्छा । अक्षमा परपरिभवासहनम्‌ । 
असूया परगुणेषु दोषाविष्करणम्‌ । मानः गर्वः । शोकः इष्टर्थवियोग- 
जन्यश्चित्तविक्षोभः । स्पृहा परद्रव्येच्छा । ईर्ष्या परसंपादसहिष्णुता । 
जुगुप्सा परनिन्दा । महान्तो गुणा यस्य तेन । नरेण सदा वर्ज्याः 
|| १६ ॥ 
एकैकमेते राजेन्द्र मनुष्यं पर्युपासते । 
रिप्समानोऽन्त॑रं तेषां मृगाणामिव लुब्धकः ।। १७ ॥। 


वादिराजीयम्‌- क्रोधादीनां सर्वदा त्याज्यत्वे को हेतुरित्याङ्कायां यथा 
पान्थस्य कान्तारे सिंह्यन्याघ्रादयो मृगाः उपद्रवकराः तद्वत्‌ “क्रोधाद्या 
दुःखदा नृणाम्‌" इत्यनेन क्रोधादीनां मोक्षमार्गपरिपन्यित्वेन महानर्थ- 
देतुत्वात्तेषां त्याज्यत्वमिति सदृष्टान्तमाह एकैकमिति । राजेन्द्र! एते 
क्रोधादयः एकैकं प्रत्येकदाः एकं एकं मनुष्यं देहिनं पर्युपासते सर्वत्र 
देहं व्याप्य तिष्ठन्ति । तच्छि्रान्वेषणपराः भूत्वेति गेषः । दष्टानतार्थपरतया 

दार्टन्तिकेऽपि गोषपूर्तिः । तत्र दृषटान्तमाह- लिप्समान इति । तेषां 
स्वदृष्टिपथं प्राप्तानां मृगाणां हरिणादीनां अन्तरं प्रहतुंमवकां वै 
लिप्समानः अपेक्षमाणः लुन्धकः इव मृगमारको व्याधः वृक्षादीनवलम्ब्य 
यथा पर्युपासते तिष्ठति तथेति । १७ ॥। 


सत्यधर्मीयम्‌- तेषां वर्ज्यत्वे निमित्तमाह - एकैकमिति ।। दे 
राजेन्द्र॒ एते क्राधादयः कल्मषाः एकैकं मनुष्यं प्रातिस्विकं उपासते 
आश्रयन्ति । तेषां दोषाणां अन्तरं छिद्र लिप्समानं अस्मिन्‌ समये 
एतद्रुणाश्रयण एतदोषपराभवो भविष्यतीति तच्छिद्रं लिप्समानः अन्वेष- 
माणस्तपस्वी छिद्रं लब्ध्वा तान्‌ हन्यादिति देषः । मृगाणामन्तरं लब्ध्वा 
लुब्धका मृगयुर्यथा हति तथेत्यर्थः ।। १७ ॥| 


विकत्थनः स्पृहयादलर्मनीषीः 

विभ्रत्‌ कोपं चपलो रक्षणश्च । 

एते प्राप्ताः षण्णरान्‌ः पापधर्मान्‌ 
प्रकुर्वते नोत सन्तः सुदुर्गे । १८ ॥ 


वादिराजीयम्‌- इदानीं क्रोधादिवत्तपसः कल्मषभूतानां पूर्वोक्तानां 
त्रयादङनृरंसानामपि त्याज्यत्वमस्तीति ज्ञापनाय शोकद्वयेन तेषां नामान्याह 
विकत्थमान इति । विकत्थमानः असम्बद्धवाग्न्यवहारङीटः । १ ॥। 
स्पृहयालुः विषयलाटुपः ।। २ ।। मनस्वी स्वेच्छाप्रवृत्तिमान्‌ ।। ३ ॥ 
कोपं विभ्रत्‌ सर्वदा कोपात्मकः ।। ४ ।। चपलः चलः । ५ ॥। 
अरक्षणः स्वधर्मरक्षणशून्यः ।। £ ॥ एते षट्‌ नृकंसाः परान्‌ पापधर्मान्‌ 
पापनिष्ठान, तामसजीवानित्यर्थः । प्राप्ताः तनिष्ठतां प्राप्ताः तेषामेव विषया 
१. मनस्वीति पाठान्तरम्‌ । २. षट्‌ परान्‌ इति पाठान्तरम्‌ । 

इत्यभिप्रायः । नन्वत्र नृरंसादिदोषधर्मस्वरूपकथनमपहाय धर्मिस्वरूपकथनं 
कोपयुज्यत इति चेत्‌, "पापधरमान्प्राप्ाः' इत्यनेन तामसजीवानां तादात्म्य- 
ज्ञापनायोक्तमिति न विरोधः । न चेत्‌ नोत सन्तः सुदु" इत्येतदनन्वितं 
स्यात्‌ । ये सन्तः सात्विकजीवाः सजनपुरुषाः ते सुदगे महापद्यपि न 
प्रकुर्वते विकत्थादीनाचरन्ति । “उते'त्यनेन जीवानां तामससात्विकादि- 
भेदोऽप्यदर्ि ।॥ १८ ॥ 


सत्यधमीयम्‌- अप्रतिज्ञातांश्च कांश्चिदाह- विकत्थन इति ॥ 
विकत्थनः आत्मश्ाधी । स्पृहयालुः प्यन्तात्स्पृहेः स्पृहिगृहीत्यादि- 
नाऽऽलुच्‌_ । परधनेच्छास्वाभावः । मनीषी मनीषा अस्यास्तीति 
मनीषी । भूमनिन्देत्यादिना निन्दार्थं ब्रीह्यादीन्‌ कुबुद्धिरित्यर्थः । कोपं 
विध्रत्‌ कोपी । चपलः अत्यन्तचपलचित्तः । अरक्षणः स्वपोष्य- 
रक्षणहीनः । एते षट्‌ दोषरूपा इतरान्‌ नरान्‌ प्राप्ताः सन्तः तान्‌ 
पापधर्मान्‌ समासान्तविधेरनित्यत्वानानिच्‌ । अर्शआद्यजन्तोवा । 
स्वसंनिधिमात्रेण तादृन्‌ प्रकुर्वते । इदमुत्तरत्राप्यन्वेति । उतेति 
तस्मादित्यर्थे । तस्मात्सन्तः सुद परमापत्काेऽपि एतान्‌ दोषान्‌ न 
प्रकुर्वते ।। १८ ॥ 


सम्भोगसंविद्विषमेधमानो' 
दत्तानुतापी कृपणोऽबलीयान्‌ । 
वर्गप्रशंसी वनितां च द्वेष्टा 
एते परे सप्त नृशंसरूपाः । १९ ॥ 
वादिराजीयम्‌- उर्वरितसप्तनृशंसस्वरूपमाह- सम्भोगेति । १) 
सम्भोगसंवित्‌ सम्भोगे विषयानुभवविषये संवित्‌ सम्यक्‌ ज्ञानं यस्य सः । 
१. विषमेऽतिमानी इति पाठान्तरम्‌ । २. वनिताविरोधीति पाठान्तरम्‌ । 

२) विषमेधमानः विषमे वा पातदेतुत्वेन स्वनारादेतुत्वान्मिथ्याप्रज्ञा तत्र 
मानः तत्प्रामाण्यापादकदुष्टप्रमाणसम्पनः । यद्वा मिथ्याज्ञाने प्रामाण्य- 
ज्ञानवान्वा । अथवा स्वोत्तमेषु विषं द्वेषं एधमानः वर्धमानः । ३) 
दत्तानुतापी सत्सु दिरण्यादि दत्वा पश्चात्तापकारी । °) कृपणः 
अल्पलाभाय महान्तमपमानं सहमानः ५) अबलीयान्‌ वबयोरभेदात्‌ “वा 
गतिगन्धनयो' "रिति धातोः, गत्यर्थानां ज्ञानार्थत्वात्‌ सच्छास्रीयज्ञानहीनः । 
६) वर्गप्रशंसी वर्गस्य स््यादिविषयवर्गस्य प्रसंसी, स्तवनरीलः । ७) 
वनिताविरोधी वनितां पातित्रत्यादिङ्गीलसम्पनां, स्वस्रियमन्यां वा, विरुध्यत 
इति स तथा । परे पूर्वमक्तेभ्यः अन्ये एते शङ्गिग्राहकतया उक्ताः सप्त 
सप्तधा विभक्ताः नृशंसरूपाः नृरासात्मकाः । अत्रापि धर्मस्वरूपकथनं 
परित्यज्य धर्मिस्वरूपकथनं पूर्ववदेवेति ज्ञेयम्‌ । एवं त्रयोदरा नृशंसानीति 

|| १९ ॥। 


सत्यधर्मीयम्‌- प्रतिज्ञातनृदंससप्तकमाह- सम्भोगसंविदिति । 
सम्भोगे विषयानुभव संविद्यस्य स तथा । विषं यथा तथा सदाऽपकारि- 
तया एधमानो वर्धमानः नित्यं परापकरणेऽत्यन्तोत्साहवानित्यभिप्रायः । 
विषमेऽतिमानीति पाठे मानानपक्षणकाले तदपेक्षावानित्यर्थः । दत्तानु- 
तापी दत्ते अनुतापः पश्चात्तापोऽस्यास्तीति तथा । कृपणः कदर्यः । 
अबलीयान्‌ शारीरज्ञानोभयबल्शून्यः । तस्यापि पुण्यकार्येऽपि 
योगितायाः छान्दोग्यादावुपपादितत्वात्‌ । वर्गप्रशंसी इन्द्रियवर्गस्तोता । 
तत्पाषक इति यावत्‌ । वनितां च द्रष्टा । अनन्यरारणायास्तस्याः 
मान्यतायाः सर्वस्मृत्यक्तत्वेन तदरेषस्यात्यन्तानुचितत्वादिति भावः । परे 
पर्वाक्तषट्भ्यः ।। १९ ।| 

ज्ञानं च सत्यं च दमः श्रुतं च 
ह्यमात्सर्यं हीस्तितिक्षाऽनसूया । 
यज्ञश्च दानं च धृतिः शमश्च 
महाव्रता द्वादश ब्राह्मणस्य ।। २० ॥। 


वादिराजीयम्‌- एवं स्वनुष्टितस्यापि तपसो हासकारिणां क्रोधादीनां 
स्वरूपममिधायेधानीं “ज्ञानादयो द्वादश चाततानाः'” इति पूर्वोक्तानां 
स्वनुष्ठितस्यैव तपसः केवलसमृद्धित्वप्रकाशकानां सनिष्ठधर्माणां द्वादश- 
सङ्गयाकानां ज्ञानादीनां स्वरूपकथनपूर्वकं तेषां नामानि निर्दिशति-- 
ज्ञानमिति । ज्ञानं परापरतत्वविषयं । सत्यं यथार्थभाषणं, भूतहितं वा । 
दमः इन्द्रियनिग्रहः । श्रुतं भारतादिमहारासरश्रवणं । अमात्सर्यं गुणिषु 
स्वोत्तमेषु सेहः । हीः निषिद्धाचरणे लज्ा । तितिक्षा दरन्द्रसदिष्णुता । 
अनसूया महात्मसु दोषानाविष्करणं । यज्ञः नित्यमनुष्टीयमानो ब्रह्मयज्ञादिः, 
ज्योतिष्टोमादिर्वा । दानं सत्पात्रे द्रव्यत्यागः । धृतिः विषयसननिधा- 
विन्द्रियनिग्रहुराक्तिः । शमः भगवनिष्टबुद्धिमत्वं । एते द्वादश ब्राह्मण- 
स्याधिकारिब्राह्मणस्य महाव्रताः । लिङ्गव्यत्ययः छान्दसत्वान दोषाय, 
मोक्षापादकज्ञानसाधनानि व्रतानि ॥ २० ॥। 


सत्यध्मीयम्‌- ज्ञानादिद्राददाकमाह । ज्ञानमिति - ज्ञानं भगव- 
द्विषयं तत्वज्ञानम्‌ । सत्यं भूतहितम्‌ । दमः इन्द्रियनिग्रहः । श्रुतं 
सच्छास्श्रवणम्‌ । अमात्सर्यं असौ मद्वशो न भवतीति चित्तविकारा 
भावः । हीः अकार्यकरणे लजना । तितिक्षा द्न्द्रसदिष्णुता । 
अनसूया परगुणेषु दोषाविष्करणाभावः । यज्ञः द्रव्यमयोऽगिषठोमादिः 
जञानादिमयश्च । दानं सत्पात्रे द्रव्यस्य न्यायार्जितस्य त्यागः । धृतिः 
विषयसंनिधावप्यचा्चल्यम्‌ । शमः विषयालम्बुद्धिः । महाव्रतानि 

महानियमाः मोक्षसाधनीभूता इति यावत्‌ । एतन्चैष चैषाचैतानीत्येकरोषे 
महात्रतत्यत्र जसः सुपांसुलुगिति डदेराः । यद्वा महाव्रता इति च्छेदः 
नपुंसकमनपुंसकनति तु नाश्रितम्‌ । एते महाव्रताः । नियमो तव्रतम- 
सखीत्यमरः ।। २० ॥। 


यस्त्वेतेभ्योऽप्रवसे द्वादशेभ्यः 

सर्वामिमां पृथिवीं स प्रशिष्यात्‌ । 
त्रिमिरद्रभ्यामेकतो वाऽविमुक्ताः" 
क्रमाद्वियुक्ता मोनभूता भवन्ति ।। २१ ॥ 


वादिराजीयम्‌- एवमपरोक्षपरोक्षज्ञानिब्राह्मणसाधारणज्ञानादिद्रादश- 
मदहागुणानमिधायेदानीं तेषां मदिमास्तवनपूर्वकं तत्सामरथ्यप्रप्यमुक्ति- 
फलमुपदिङति-- य इति । द्वादोभ्य' इत्यर्थ्ये चतुर्थी, द्वादासङ्कया- 
विर्ष्टानां एतेभ्यः ज्ञानादिनां काभार्थं यः अधिकारी प्रवसेत्‌ प्रकृष्टानां 
गुरूणां कुले वसेत्‌, उत्तमगुरुकुलवासं कुर्यादित्यर्थः सः अधिकारी 
बराह्मणः यथायोग्यज्ञानादेछब्ध्यनन्तरं सर्वा स्वयोग्यतानुसारेण सम्पूर्णा - 
मिमां प्रमाणसिद्धं पृथिवीं प्रशिष्यात्‌ प्ररासिष्यति । तुनाऽत्र प्रसिद्ध- 
पृथिरवीप्ररासनं नाभिमतं, तस्यान्यदेवतोदेरिककाम्यकर्मप्राप्यत्वात्‌ । 
अपितु “ब्रह्मविदाप्नोति परं", “शज्ञानेनानन्दी भवति" इत्यादिप्रामाणो - 
क्तार्थानुसारेण ज्ञानादीनां तत्तद्योग्यतानुसारिमोक्षफलदातृत्वनियमस्यैवोक्त- 
त्वादत्रक्त “पृथिवीं प्रदिष्या "दित्यस्य “तस्येयं पृथिवी सर्वा वित्तस्य 
पूणां स्या" 'दित्यानन्दमीमांसाश्रत्युक्तयथायोग्यं॒श्ररिष्या'दिति शब्द 


वाच्यस्वयोग्यानन्दानुभवरूपमोक्षप्राप्िरेवेति ग्राह्यम्‌ । नचेत्‌-- 
(निष्कर्म्यमप्यच्युतभाववर्जितं न_ शोभते ज्ञानमलं निरञ्जनम्‌" 


१. प्रवसेत्‌ इति प्रवसनिति पाठान्तरम्‌ 

इत्यायुक्तर्थानुसारेण “ज्ञानवान्मां प्रपद्यते" इत्यादिज्ञानापिप्राप्यमोक्ष- 
फलश्रावकवाक्यानां वैयर््यापत्तेः । तुना सूचितस्त्वयमेवार्था नान्य इति । 


नन्वेवं तर्हि ज्ञानादिद्रादशगुणसम्पत्तिसम्पन्नानामेव मोक्षपराधिर्न तूक्त- 
समग्रगुणसामग्रिभिः किञचिद्धीनानामिति चेन्नायं नियमः । किन्त्वधिकारि- 
योग्यतानुसारेण येषु मुख्यवृत्येकद्वित्र्यादिसङ्खयाविरिष्टानामपि ज्ञानादीनां 
स्वान्तर्भूतोर्वरितान्यगुणसम्पत्तिमतः या यथायोग्यमृक्तिफलदानरक्ति- 
रस्तीत्युपदिरन्दाङ्कामपनुदति-- त्रिभिरिति । वे'ति विकल्पः प्रत्येकं 
सम्बध्यते । त्रिभिवां ज्ञानसत्यदमादिभिर्वा द्वाभ्यां वा ज्ञानसत्याभ्यां 
वा एकतो वा ज्ञानमात्रेण वा । प्रत्येकं वे"त्यनेन अधिकारिविवक्षा 
सूचितेति ज्ञेयम्‌ । विमुक्ताः इह जीवन्मुक्ताः भूत्वा क्रमात्‌ 
अपरोक्षोत्तरसाधनानुष्ठानक्रमात्‌ । यद्वा “ब्रह्मणा सह मुक्तिगाः'* इत्यनेन 
अपरोक्ोत्तरसाधनपूर्त्यनन्तरं प्राप्यतत्तत्स्वोचदेवतानुप्रेशक्रमादा विमुक्ताः 
““वि निषेधे विङोषे च पतत्रिणि हरावपि' इति वचनात्‌ अतिनिषिद्ध- 
लिङ्गसम्बन्धात्‌ मुक्ताः विमुक्ताः भूत्वा अनन्तरं मौनभूताः मुनिप्राप्यो 
मौनस्तनामद्रारभूताः “भू सत्ताया"मिति धातोः सायुज्यभावेन वा, 
सामीप्यभावेन वा, सारूप्यभावेन वा, सालोक्यभावेन वा, स्थिताः 
भवन्तीति ॥ २१ ॥ 


सत्यधर्मीयम्‌- यः अधिकारी एतेभ्यः द्वादशेभ्यः । अप्रवसेत्‌ 
अप्रवासं कुर्यात्‌ । न तद्वियुक्तो भवेदित्यर्थः । सः सर्वा इमां पृथिवीं 
प्रशिष्यात्‌ रिक्षयेत्‌ स्वामी भवेदिति यावत्‌ । त्रिभिः द्वाभ्यां एकतो वै 
तद्वादामध्ये अविमुक्ताः समन्विताः क्रमात्‌ वियुक्ताः संसृतेः 
मौनभूताः मूनिप्राप्य इति मोक्षो मौनं प्राप्ताः । मूक्ता इति यावत्‌ । 
यत्स्वेतेभ्य इत्यादि चतुर्थी तादर्थे । तद्रणलाभार्थम्‌ । प्रवसन्‌ गृहं 

विहाय गुरुकुले वसन्‌ यः स सर्वां पृथिवीं प्रशिष्यात्‌ । अधिकारि- 
विरोषस्येदफलम्‌ । एतेषां गुणानां मध्ये त्रिभिर्गुणैः । द्वाभ्यां गुणाभ्यां । 
एकत एकस्माद्रुणाद्वा क्रमात्‌ । विरिष्टगुणप्रापतिक्रमानुसारेणापरोक्षज्ञानी 
भूत्वा वियुक्ताः भूतबन्धनरहिताः सन्तः मुनिप्राप्यो वैकुण्टादिस्तत्स्थो 
वेकुण्ठनामा भगवांस्तस्मिन्‌ भूताः तदेकान्तकरणा भवन्तीत्यर्थः इति 
व्याचक्षते ।। २१ ॥ 


दमस्त्यागोऽप्रमादश्च एतेष्वमृतमाहितम्‌ । 
तानि सत्यमुखान्याहूत्रह्मणा ये मनीषिणः ।। २२ ।। 


वादिराजीयम्‌- एवं पूर्वोक्तमहाधिकारिनिष्ठनिरदष्टगुणादिद्वादरगुणेषु 
निर्दुषटदमादिगुणत्रसाणामेवात्यावङ्यकत्वमुर्वरितज्ञानादिगुणनवकस्य च 
दमादि्रिकद्धारेव बलीयस्त्वकथनेन विदुषा त एवादौ सम्पादनीयाः इत्युप- 
दिन्‌ तेषामसाधारणलक्षणमाह-- दम इति । दमः इन्द्रियनिग्रहः । 
त्यागः विषयाभिलाषत्यागः । अप्रमादः “्रमादोऽनवधानताः" इत्यभि- 
धानात्तदभावो अप्रमादः, स एव ङम इति प्रोक्तः । एतेषु निदेषिषु 
दमादिगुणेषु अमृतं ब्रह्म आहितं स्थापितं, स्थितमित्यर्थः । अनेन 
निरदषटत्वजितेन्द्रियत्वविषयविरक्तिमत्वभगवनिष्टत्वगुणदाछिनि ब्राह्मणे 
ज्ञानादिमहागणदातृत्वेन भगवान्‌ स्थितो भवतीत्यमिप्रायसूचनेनादौ ज्ञानादिक- 
महागुणप्राप्तये यदि दमादयस्त्वादौ सम्पादनीयास्तिं दमादिप्राप्ये तत्परवसाधनं 
किमित्यादगाङ्कायामाह- तानीति । तानि ज्ञानादिगुणसाधनानि दमादीनि । 
सत्यमुखानि ““यत्सतां हितमत्यन्तं तत्सत्यमिति चोच्यते'” इत्यनेन 
स्वोत्तमसस्जनदिताचरणजनित-तदनुग्रहाख्यसत्यमेव मुख्यं साधनं येषां 
दमादीनां तानि तथा । अनेन दमादिप्राप्तये सत्सेवैव साधनमित्यर्थः 
सूचितः । किमत्र नियामकमिति चेत्‌ रिष्टवचनमेवेत्याह- ब्राह्यणा इति । 

ब्राह्मणाः “ब्रह्म वेदस्तपस्तत्वं'* इत्यभिधानात्‌ बेदास्रसम्पना ये 
मनीषिणः ज्ञानिनः ते आहुः इत्याहुः । अनेनास्मिनर्थे सनत्सुजातेन 
स्वोक्तदूदीकरणाय शिष्टसम्मतिरप्यदर्ञाति सूचितम्‌ ।। २२ ॥ 


सत्यधर्मीयम्‌- दमः इन्द्रियनिग्रहः । त्यागः सत्पात्रेभ्यो द्रविण- 
दानम्‌ । अप्रमादः अनवधानाभावः इत्येतेष्वमृतं मुक्तिः आहितं एत- 
त्क्रियावतां हस्तन्यस्ता मुक्तिरिति भावः । तत्र किञचिदितिकर्तव्यमाह- 
तानीति । सत्यं मुखं प्रधानं येषां तानि । मनीषिणो ब्राह्मणाः आहुः । 
सत्यमुखेष्वेतेष्वमृतमाहितमिति मनीषिणो वदन्तीति भावः ॥ २२ ॥ 


दमोऽष्टादशदोषः स्यात्प्रातिकूल्यं कृतेः भवेत्‌ । 
पैशुन्यमनृतं तृष्णा प्रातिरूप्यं' तमोरतिः ।। २३ ।। 


वादिराजीयम्‌- मुक्तिसाधनभगवदपरोक्षज्ञानादिमहागुणप्रापकदमादि- 
त्रयाणामपि दोषदूराणामेव तथाविधसामथ्येपितत्वं, न तु सदोषाणामिति 
ज्ञापयन्‌ आदौ प्रथमपठितत्वादमदोषान्‌ शोकत्रयेणाह-- दम इति । दमः 
इन्द्रियनिग्रहरूपो दमः अष्टादशदोषः अष्टाददोषापादक इति वा स्यात्‌ । 
यतः यस्मादोषवर्गात्‌ कृतेः ज्ञानादिगुणसाधनस्य दमाख्यकर्मणः प्रातिक्ल्यं 
स्वानुष्ठानजनितसुकृतप्रप्यज्ञानादिमहागुणोत्पत्तौ सामर्थ्य, भावरूपप्रतिकूलत्वं 
वा, भवेत्‌ । यद्वा येषामन्यतमे दमे कृते दमस्य प्रतिकूलता भवेदिति वा । 
तदं दमदोषाः के त इत्याशङ्कायां तानाह- पैशुन्यमिति । (१) पैशुन्यं 
परदोषोक्तिः विवादादिपश्वकान्यत्र उपक्षिलतानि । (२) अनृतम्‌ अयथार्थ- 
भाषणम्‌ । (३) तृष्णा विषयाकाङ्खा । (४) प्रातिकूल्यं स्वोत्तमदहिता- 
चरणविरोधकरणं, यद्वा-- सर्वषां प्रतिकूकता वा । (५) तमः शाख्रजन्य- 


१. कृतेः इति पाठान्तरम्‌ । २. प्रातिूल्यमिति पाठान्तरम्‌ । 

ज्ञानहीनता । (६) अरतिः यदृच्छालाभासन्तुष्टिः, सर्वत्रानलम्बुद्धिवा 
|| २३ ॥ 


सत्यधमीयम्‌- प्रसङ्गसङ्गत्या दमदोषानाह- दम इति । 
अष्टादशदोषः तत्सङ्खयदोषवान्‌ । तेषां दोषता किं कारणिकेति तत्राह । 
कृते एकस्मिन्वा दोषे हठाद्भटिते प्रातिकूल्यम्‌ अमृतविघटनात्मकं 
भवेत्‌ । ततो दोषतेति । १) पेशुन्यं परदोषोक्तिः । २) अनृतं 
मिथ्याभाषणम्‌ । ३) तृष्णा अविषयविषयेच्छा । ४) प्रातिरूप्यं 
महत्सादृराता संपादनम्‌ । ५) तमः अज्ञानम्‌ । ६) अरतिः 
ईश्वरदत्तेनासन्तोषः ।। २३ ॥ 


लोकदेषोऽभिमानश्च विवादः प्राणिपीडनम्‌ । 
परिवादोऽतिवादश्च परितापोऽक्षमाऽधृतिः ।। २४ ।। 


वादिराजीयम्‌- (७) लोकद्रेषः स्वोत्तमज्ञानिजनद्वेषः । (८) 
अभिमानः स्वात्मनि महत्वज्ञानम्‌ । (९) विवादः निषिद्धवाक्प्रलापः, 
यद्वा विरिष्टेषु वितण्डा । (१०) प्राणिपीडनम्‌ स्ववर्गपोषणाय परपीडा- 
चरणं, कलियुगदावविहितवाजपेयाद्याचरणेन अजादिपङुपीडनं वा । (११) 
परिवादः स्वोत्तमनिन्दा, सर्वलोकनिन्दा वा । (१२) अतिवादः 
निरर्थकातिप्रलापः, रास्रविरुद्धादिकोक्ति्वां (१३) परितापः वृथा 
दुःखाभिध्यानम्‌ । (१४) अक्षमा दरन्द्रासदिष्णुता, स्वोत्तमेष्वसदिष्णुता 
वा । (१५) अधृतिः विषयेषु चपलता ।। २४ ॥ 


सत्यधमीयम्‌- ७) लोकदेषः लुक्प्रकाङ इति स्मरणाज्ज्ञानिद्रेषः 
८) अभिमानः अहन्ता ९) विवादः असंतं पक्षमाश्रित्य सद्धिः १०) 
प्राणिपीडनम्‌ परोपद्रवो वृथा ११) परिवादः इतरनिन्दा १२) 

अतिवादः वृथाकथा १३) परितापः ईश्वरदत्तेत्तरसौभाग्यं दृष््रा 
सन्तापः १४) अक्षमा अक्षांतिः १५) अधृतिः अधैर्यम्‌ || २४ ॥ 


असिद्धिः पापकृत्यं च दहिंसा चेति प्रकीर्तिताः । 
एतैदषिर्विमुक्तो यः स दमः सद्धिरुच्यते ।। २५ ॥ 


वादिराजीयम्‌- १६) असिद्धिः आरब्धकर्मणोऽनन्तगामित्वं १७) 
पापकृत्यं निषिद्धकर्माचरणम्‌ १८) हिंसा प्राणिहिंसा, अविहितर्िसा वा 
एतैः उक्तैरष्टादशमिदेषिः विमुक्तः अशिष्टः (यः) सः स एव दमः 
दमाख्यो गुण इति सद्धिः सण्ननैरुच्यत इति । 'सद्धिरुच्यत' इत्यनेन 
सत्सम्मत्यनुकृतस्यैव दमस्य विशि्टत्वमिति सूचितम्‌ ॥ २५ ॥ 


सत्यधमीयम्‌- १६) असिद्धिः प्रारब्धानन्तगामिता १७) पाप- 
कृत्यम्‌ निषिद्धाचरणम्‌ १८) रिसावृथा । इत्यष्टादङदमदोषाः । 
प्रकीर्तिताः । एतैदषिर्यः विमुक्तः स दम इति सद्धिरुच्यते ।। २५ ॥ 


मदोऽष्टादशदोषः स्यात्त्यागो भवति षड्विधः । 
"विपर्ययाः स्मृता एते मददोषा उदाहृताः ।। २६ ॥ 


वादिराजीयम्‌- एवं दमदोषानमिधायेदानीम्‌ अप्रमादाख्यरब्दपर्याय- 
पठितङञामाख्यगुणस्य तानष्टादरादोषानाह-- शम इति । शमः रमाख्यो 
अप्रमादः अष्टादङदोषः पूर्वोक्तदमसम्बन्ध्यष्टादशदोषविशिष्टः स्यात्‌ । 
त्यागः पूर्वक्तस्त्यागः षड्विधः षटूप्रकारः भवति । श्रुत्यादिषु दमङमयो- 
दोषित्वोपपादकत्वेन प्रिद्धैः पैशुन्यादिभिरतैरव दोषस्तयोः स्वव्यतिरेकाचरणेन 
निदोषित्वापादकत्वं चाप्युदितमस्तीत्याह- विपर्ययादिति । ये चैशुन्यादयो 


१. शम इति दम इति च पाठान्तरम्‌ । २. विपर्ययात्‌ इति पाठान्तरम्‌ । 
३. दमदोषा इति शमदोषा इति च पाठन्तरम्‌ । 

दमङमयोर्दोषा इति स्मृताः रास्रषु ज्ञाताः त एव विपर्ययात्‌ अपरुन्य- 
प्रत्यभाषण-अतृष्णा-अप्रातिकूल्य-अतमो -रति-लोकाद्वेष - अनभिमान- 
अविवाद्‌-अप्राणिपीडा-अपरिवाद-अनतिवाद-अपरिताप-क्षमा-धृति-सिद्धि- 
अपापकृत्याऽदहिसेति विपर्ययात्‌ व्यतिरेकाचरणात्‌, विपरीताचरणादित्यर्थः । 
दमदोषाः शमादयो दोषाः “दो अवखण्डन' इति धातोः निरदाषापादकत्वेन 
पापखण्डका इत्युदाहताः शासेषु पठिताः । अनेन पैडन्यादीनामुभय- 
विधङक्तिरस्तीत्युक्तं भवतीत्यभिप्रायः ।। २६ ॥। 


सत्यधमीयम्‌- अष्टादशदोषः मदः तत्प्रकारमाह । उदाहृता ये 
दमनाकतयाऽष्टाद त एव विपर्ययाः असत्यपिङुन्यातृष्णाप्रातिरूप्या- 
तमोरतिअलोकद्रेषानमभिमानाविवादाप्राणिर्दिसापरिवादानतिवादापरितापक्षमा- 
धृतिसिद्धिजपापकृत्यार्हिसात्वेन तद्विपरीततां प्राप्ताः । एते मददोषाः 
मदनारकाः स्मृताः स्मृतिसिद्धाः । २६ ॥। 


भ्रयास्तु षड्विधस्त्यागस्तृतीयः षट्सु दुष्करः । 
तेन दुःखं तरत्येव भिनं तस्मिन्‌ जितं कृते ।। २७ ॥। 


वादिराजीयम्‌- एवं दमङमयोर्दोषा एव त्यागगुणदोषा इति त्याग- 
गुणस्याष्टादरादोषानुक्तवा तेषामेव व्यतिरेकाचरणेन श्रेयःसाधनत्वमुत्तवा इदानीं 
निर्दोषस्यापि त्यागगुणस्य पात्रे दानादेर्वितरणवाचित्वेऽपि तस्य मुख्यतया 
कामाद्यरिषड्वर्गत्यागस्यैव महाश्रेयःसाधनत्वात्‌ “श्रेयांस्तु षड्विधस्त्यागः" 
इत्यस्मिन्‌ छेके षण्णामपि त्यागानां सामान्यतः सामर्थ्यममिधाय “अर्हते 
याचामानाय'* इत्युत्तर शोके एकैकस्मिनेव वाक्ये, त्यागद्वैविध्यार्थगर्भित- 
स्ववुद्धिगोचरत्यागत्रैविध्यकथनेन क्रमात्‌ प्राप्ततृतीयसङ्खयापर्यवसायित्याग- 
दवविध्यार्थगर्भिततार्तीयत्वं कामत्यागस्येति वदिष्यमाणस्त्वस्मिञ्शोके तस्यैव 

दुःखकरत्वं साधयति- श्रेयानिति । त्यागः त्यगाख्यो गुणः षड्विधः 
कामादिषट्शत्रुसम्बन्धित्वेन षटप्रकारः श्रेयान्‌ । श्रि श्रये" इति धातोः 
परित्यागभावेन आश्रयितुं योग्य एव । तु इत्यवधारणे । अनेन देवादि- 
भिर्महता प्रयासेन षडरयो जेतुं शक्या इति गर्भर्थो दर्तः । सामान्यमुक्त्वा 
विदोषमाह-- षट्स्विति । षट्सु षटूसङ्कयाकेषु त्यागेषु तृतीयः उत्तरशोके 
त्यागद्ैविध्यविशिष्टतृतीयत्वेन परिपठितः त्यागः दुष्करः क्तंमशक्यः । तेन 
उत्तरशोकोक्ततृतीयेन त्यागेन वा भिन्नम्‌ आध्यात्मिकादिदुःखभेदेन भिन्नं 
दुःखं संसारदुःखं तरन्ति उत्तरन्ति । तस्मिन्‌ तृतीये त्यागे कृते 
सम्यत्तवेनाचरिते सति जितं पुरुषार्थचतुष्टयमपि जितं भवतीति शेषः 
|| २७ ॥ 


सत्यधर्मीयम्‌- त्यागः षड्विधो भवतीति प्रतिज्ञातं तदाह- 
षड्विधस्त्यागः भ्रेयानतिश्रष्ठ इति । तत्राप्ययमतिश्रेयानिति श्रावयति । 
तृतीयस्त्यागः षड्गुणत्यागेषु सुदुःकरोति दुःसाधन इति । कुत इत्यत इत 
इत्याह । तेन तृतीयेन त्यागेन भिन्नं अध्यात्मकादिभेदमिनं दुःखं 
तरत्यधिकारी । किञ्च तस्मिस्त्यागे कृते जेयं सर्वं जितं भवतीत्यवरयं स 
संपाद्य इति भावः ।। २७ ॥ 


अर्हते याचमानाय पुत्रान्वित्तं ददाति यत्‌* । 
इष्टापूर्तं द्वितीयं स्यान्नित्यं वैराम्ययोगतः ।। २८ ॥ 


वादिराजीयम्‌- “त्यागो भवति षड्विधः" इति पूर्वमेव सामान्येनोक्तं 
त्यागषट्कमेवात्र विविच्य दर्शयति-- अर्हते इति । अर्हते “शविप्राय 
वेदविदुष'" इत्युक्तगुणसम्पन्नत्वेन दानयोग्याय, स्वकुट॒म्बनिर्वाहार्थं देहीति 


१. यः इति पाठान्तरम्‌ । 

याचमानाय, गुणसम्पनविप्रायत्यर्थः । पुत्रान्‌ “मित्याहुः पूयदोणादि- 
भोजनम्‌!" इति वचनात्‌ प्‌ दुःखभोगः तस्मात्‌ त्रायन्त इति पुत्राः, 
अपत्यादयस्तान्‌ वित्तं दहिरण्यश्च यः ज्ञानी इत्येतद्वयं ददाति । 
पुत्राव्वित्तमित्येतत्प्रथमद्विकम्‌ । अनेन कामादित्यागषट्के क्रोधलोभयोस्त्यागो 
दर्तः । विवेकस्तु-- पुत्रादित्यागेन क्रोधत्यागो दर्तः । वि्तत्यागेन 
लोभत्यागः । पुत्रत्ागस्तु दररथादौ दृष्टचरः । नित्यं यावस्नीवं 
वैराम्ययोगतः धनादिसङ्गहो अनित्यः तस्मादुपार्जितदिरण्यादेर्यज्ञा्नुष्ठानेन 
व्यय एव श्रेयानिति वैराग्यसम्बन्धात्‌ इष्टापूर्तं इष्टं यज्ञकर्मणि दत्त, पूर्त 
तटाकादिनिर्माणकर्मणि दत्तं पूर्तम्‌ । द्वितीयं द्वितीयद्विकम्‌ । अनेन 
मदमत्सरयोस्त्यागो दर्तः । पारत्रिकनरकभीत्या यज्ञकर्मणि वित्तत्यागेन 
मदत्यागः, सति मदे तदनुष्ठानायोगात्‌ । पूर्ताचरणेन मत्सरत्यागः । एतेन 
धनिकेनाचरिततटाकादयपेक्षया अहमधिकाचरणेनाधिकः स्यामिति मात्सर्य 
मपदहाय पुण्यार्थमित्याचरणात्‌ ।। २८ ॥ 


सत्यधर्मीयम्‌- तत्स्वरूपं निरूपयति- अर्हत इति ।। याचमानाय । 
पुत्रान्‌ तदादीनिमित्तीकृत्य जीविकार्थम्‌ । अर्हते योग्याय वित्तं ददातीति 
यत्‌ । स त्यागः छोभत्यागः प्राथमिक इत्युक्तं भवति । योग्यवितरणस्य 
तत्वात्‌ । इष्टापूर्तं यजनतटाकादी । निर्माण -द्रन्यन्ययमोहत्याग - 
मननामिप्रैति । अयं च द्वितीयस्त्यागः । नित्यं वैराम्ययोगतः 
तद्रूपोपायात्‌ ।। २८ ॥। 


कामत्यागश्च राजेन्द्र॒ स तृतीय उदाहृतः । 
अप्रमादी भवेदेतैः स चाप्यष्टगुणो महान्‌ ।। २९ ॥। 


वादिराजीयम्‌- तृतीयद्विकः कामत्यागः । स इत्यनेन तस्य पूर्वोक्तं 
दुष्करत्वं ध्वनितम्‌ । कामानां विषयाणां बैराग्ययोगेन कामत्यागः 

विषयाभिलाषत्यागः उदाहतः, रास्रेष्विति शेषः । अनेन दम्भकामयोः 
त्यागो दरतः । डाम्भिके कर्मणि वैराग्ययोगानुपपत्तेरतोऽत्र वैराग्ययोगत 
इत्यनेन द्म्भच्छेदः । काम्यन्त इति कामाः विषयाः, तेषां त्याग एव 
कामत्याग इत्यभिप्रायेण ^^त्यागो भवति षड्विधः" इति पूर्वमक्तमिति । 
अत्र तु द्विकत्रयान्तर्गतत्वेन पठितस्य तृतीयस्य कामस्य वैराग्यविषय- 
परित्यागस्योक्तत्वाद्रनितादिविषयाणां च सर्वथा परित्युक्तुमरक्यत्वात्‌^^तृतीयः 
षट्सु दुष्करः" इति सनत्सुजातोक्तमित्यमिप्रायः । एतैः स्वात्मना 
सम्पादितैः षड्भिः त्यागैः अप्रमादी भगवत्सेवारूपस्वविहिताचरणे सावधः 
भवेत्‌ । अनेन षड्विधत्यागगुणसम्बन्धेन अप्रमादाश्च भवन्तीत्यमिप्रायः 
सूचितः । सः अप्रमादाख्यो (महान्‌) गुणः अष्टगुणः अष्टविधः उदाहतः, 
शास्रष्विति रोषः । उक्तसर्वगुणेषु स्वसम्बन्धेनैव उत्तमप्राप्तिनियमात्‌ 
अप्रमादगुणस्य महत्वमिति ।। २९ ॥ 


सत्यधमीयम्‌- कामस्त्यागस्तृतीयः अनयोरेव दुःष्करतयोक्तः । 
अनेन लोभमोहकामत्यागाख्रयो दर्शिताः लोभादिसाहचर्यात्‌ क्रोधमद- 
मत्सराणां त्यागाश्च त्रय इति षड्विधा ज्ञेयाः । यद्रा “त्यागो भवति 
षड्विधः'* इत्युक्तषट्विधत्यागानां दविकत्रयं विवक्षित्वा प्रथमं द्विकमाह- 
अर्हत इति । पुत्रान्‌ वित्तं ददातीति यत्‌ । अनेन पुत्रदानं दानं 
वित्तस्येति प्रथमद्विकम्‌ । द्वितीयं द्विकमाह- इष्टापूर्तमिति । तृतीयं 
दर्शीयति- नित्यमिति । वैराग्यलक्षणोपायात्‌ । कामादिविषयाणां त्यागः 
चकाराद्धनत्यागः इति तृतीयद्विकं एतदमिप्रायेण तृतीयं षड्गुणं 
दुष्करमित्युक्तमिति ज्ञेयम्‌ । एतत्फलं लपति- एतैः पूर्वोदीरितैः 
षड्भिस्त्यागैः । अप्रमादी प्रमादिरहितो भवेदिति स महान्‌ अप्रमादः 
अष्टगुणो भवति ।! २९ ॥ 

सत्यं ध्यानः समाधानं चोद्यं वैराग्यमेवच । 
अस्तेयं ब्रह्मचर्य च तथाऽसङ्गह एवच । ३० ॥। 


वादिराजीयम्‌- अप्रमादस्याष्टगुणमाह-सत्यमिति । (१) सत्यं 
यथार्थभाषणं, सजनहिताचरणं वा (२) न्यूनं “न्यूनं स्यादूनगर््योः"' 
इत्यामिधानात्‌, उनब्दवाच्यं ग्य कर्म न भवतीति न्यूनं, अनिन्दित- 
कर्माचरणमित्यर्थः (३) समाधानं भगवति मनसः सम्यगाधानं स्थापनं 
(४) चों संदायनिरासाय गुरुकुलं गत्वा तत्वविषयकः प्रभः । ““परिप्रश्ेन 
सेवया'* इत्युक्तत्वात्‌ (५) वैराम्यं विषयविरक्तिमत्ता (६) अस्तेयं 
स्वात्मनि परतब्रह्यत्वज्ञानास्वीकारः । उक्तं च~ "योऽन्यथा सन्तमात्मान- 
मन्यथा प्रतिपद्यते । किं तेन न कृतं पापं चोरेणात्मापहारिणा"* इति (७) 
ब्रह्मचर्य अष्टाङ्गमथुनत्यागः । उक्तं च- दर्शनं स्पर्ानं केलिः कीर्तनं 
गुह्यभाषणम्‌ । सङ्कल्पोऽध्यवसायश्च क्रियानिवृंतिरेव च ॥ एतन्मैथुनमष्ट्गं 
प्रवदन्ति मनीषिणः । विपरीतं ब्रह्मचर्यमेतदेवाष्टलक्षणम्‌” इति । (८) 
असङ्गहः स्वजीवनवृत्यतिरिक्तधनादेरसश्चयः । एवमष्टगुणकोऽप्रमादगुण इति 
|| ३० ॥ 


सत्यधमीयम्‌- सत्यं ध्यानं हरेः । समाधानं प्राणायामादिना 
वायुस्तभनम्‌ । चोद्यं गुरुषु परमतत्वप्रभः। “परिप्रश्नेन सेवया"" 
इत्युक्तेः । वैराग्यं दुर्विषयविषये । अस्तेयं हरिगुणानितरत्र स्वस्मिंश्वा- 
नर्पणम्‌ । ब्रह्मचर्य अष्टाङ्गमैथुनत्यागः । उक्तं च~ “दर्शनं स्पर्शनं 
कलिः कीर्तिनं गुह्यभाषणम्‌ । सङ्कल्पोध्यवसायश्च क्रियानिर्वृत्तिरेवच । 
एतन्मैथुनमषटाङ्गं प्रवदन्ति मनीषिणः" इति । क्रतुगामिता वा । 
असङ्गहः अपरिग्रहः जीविकाधिकसंग्रहवर्जनम्‌ । ३० ॥ 
१. न्यूनमिति पाठान्तरम्‌ । 

एवं दोषा दमस्योक्तास्तान्‌ दोषान्‌ परिवर्जयेत्‌ । 
दोषत्यागोऽप्रमादः स्यात्‌ स चाप्यष्टगुणो मतः ।। ३१ ।। 


वादिराजीयम्‌- ननु “"दमोऽष्टाददोषः स्यात्‌'* इत्यारभ्य ““सत्यं 
न्यूनमित्यन्तेन दमञमादीनां गुणदोषकथनेन किं प्रयोजनमित्याङ्कायां 
ज्ञातगुणदोषस्यैव पुंसो दोषवर्जनेन गुणस्वीकारस्योक्तत्वात्तदज्ञानात्तदपदेरः 
सम्भाव्यत इत्याह-- एवमिति । एवमक्तरीत्या दमस्य दमाख्यगुणस्य 
ये दोषाः उक्ताः तान्‌ पूर्वोक्तान्‌ दोषान्‌ परिवर्जयेत्‌ ज्ञत्वा सर्वत्र सर्वदा 
त्यजेत्‌ अधिकारी पुरुष इति रेषः । अष्टगुणः सत्याद्यष्टमिरगुेरविरिष्टो 
यः अप्रमादः अप्रमादाख्यो गुणः स च सोऽपि दोषत्यागः दमादि- 
गुणसम्बन्धिनां दोषाणां हेयत्वज्ञानपूर्वकं परित्याग एव, नान्य इति । अनेन 
उक्तगुणेभ्यस्त्वन्यस्त्वप्रमादाख्यो गुणोऽस्तीति शङ्का निरस्तेति ज्ञायते । 
दमादिदोषवर्जनस्यैवाप्रमाद इत्युक्तत्वात्‌ । ३१ ॥ 


सत्यधर्मीयम्‌- इदानीं दमदोषा वर्ज्या इत्याह- एवमिति । दमस्य 
दोषा एवमुक्ताः तान्‌ दोषान्‌ परिवर्जयेत्‌ । तत्याग एवाप्रमादः सोऽपि 
अष्टगुणः मतः सत्यादिपूरवाक्ताष्टगुणरूप इति ज्ञानिनां सम्मतः ।।३१॥ 


तांस्तु सत्यमुखान्याहस्तं सत्येऽमृतमादहितम्‌* । 
सत्यात्मा भव राजेन्द्र सत्ये लोकाः प्रतिष्ठिताः ।।३२।। 


वादिराजीयम्‌- इदानीं सनदिताचरणङ्गीलः सनत्सुजातः 
धृतराष्ूनामकमहाधिकारिगन्धर्वावतारत्वेऽपि वैचित्रवीर्यधृतराषटस्य प्रारब्ध- 
वदात्प्राप्तदष्पुत्रसङ्गादिजनितकल्यावेशवशादुदधूताज्ञानेन स्वोद्धरणसमर्थ- 
१. महानिति पाठान्तरम्‌ । २. तमिति विरहितं पाठान्तरम्‌ । ३. सत्ये 
दयमृतमाहितमिति पाठान्तरम्‌ । 

श्रीकृष्णपक्षपातिदेवोत्तमावतारपाण्डवविरोधजनितापराधेन अप्राप्ता निवृंति- 
स्तदनुग्रहेणेवास्य भविष्यतीत्यतस्तदनुग्रहप्राप्ये तद्धिताचरणरूपा सेवेव त्वया 
का्यत्युपदेशग्भितसत्यप्रंसां विधत्ते- तानिति । तान्‌ पूर्वोक्तान्‌ ज्ञानादि- 
गुणान्‌ सत्यमुखान्‌ ““यत्सतां हितमत्यन्तं तत्सत्यमिति चोच्यते । यत्सतां 
धारको धर्मः'* इत्यादिषूक्तसद्धिताचरणरूपसत्यङब्दवाच्यधर्म एव, मुखः 
मुख्यत्वापादको येषु ते तथा तान्‌ आहुः । ज्ञानिन इति दोषः । अनेन 
“'सतामनिष्टकरणाद्धर्महानिः पदे पदे । तेषामेवेष्टकरणाद्धरमवृद्धिः पदे पदे" 
इति वाक्यं प्रमाणयति । 


ननु सवषां धर्माणां सत्यमुखत्वे को देतुरित्यारङ्कायाम्‌ आह- सत्येति । 
सत्ये सद्विताचरणाख्ये धर्म अमृतं मोक्षमाहितं स्थापितं, तदधीनत्वेन 
स्थितमित्यर्थः । “सत्येन न सुवर्गाह्वोकाच्यवन्ते तस्मात्सत्यं परमं वदन्ति" 
““महत्सेवां द्वारमाहर्विमुक्तेः'" इत्यादिश्ुतिस्मृतिषु तथोक्तत्वात्‌ । अतो 
महाफलेच्छुना पुरुषेण महत्सेवैव कार्यत्यमिप्रायः सूचितः । यद्वा- सत्ये 
यथार्थभाषणरूपसत्याख्ये धर्म च अमृतं स्वर्गादिकं आहितमित्याहूरिति वा । 


एवं सत्याख्यधर्मस्यैव सर्वधर्ममुख्यत्वमभिधाय इदानीं तदनुष्ठानेन तवापि 
सजनोत्तमपाण्डवद्वेषोत्थमहानिष्टनिवृत्तिः स्यादिति स्वहार्दामिप्रायं व्यञ्जयनिव 
साक्षात्तमेवोपदिदाति- राजेन्द्रेति । हे राजेन्द्र राजश्रेष्ठ धृतराष्ट ! त्वमपि 
सत्यात्मा सद्धिताचरणङीलमनाः भव । मयोक्तोऽयं धर्मः शिष्टपरिगृहीत- 
त्वादनुष्टेय एवेत्युपदिकन्‌ स्वोक्तटृदीकरणाय एतस्य शिष्टाचारं दर्यति- सत्ये 
मयोक्ते सत्याख्ये धम लोकाः ““लुक्प्रकाश'' इति धातोः ज्ञानप्रकाशिनो 
ज्ञानिजनाः सत्ये सद्धिताचरणाख्ये धरे प्रतिष्ठिताः “छागतिनिवृत्तौ" इति 
धातोः प्रकृष्टतया अचाच्ल्यभवेन स्थिताः, तस्यैवाचरणे स्थिता इति रषः । 
अतः सरवैरनु्ठेयोऽयं धर्म इति । ३२ ॥ 

सत्यधमीयम्‌- पक्त सत्यगुणं स्तौति- तानिति । तान्‌ 
अप्रमादप्रभेदान्‌ । सत्यं मुखं प्रधानं येषांते तान्‌ । तं सत्ये सर्वगुण- 
प्रधानभूते सत्याख्ये गुणे अमृतं मोक्षः समाहितम्‌ तत्साध्यतयाऽ- 
वधारितमित्यर्थः । हे राजेन्द्र त्वं सत्यात्मा भव सत्ये सत्यवचने 
भूतहिते वा आत्मा मनो यस्य तादृशो भवे । लोकाः भूरादयः सजना 
वा । प्रतिष्ठिताः तदाश्रित्य वर्तन्त इत्यर्थः ॥ ३२ ॥ 


निवृत्तेनैव दोषेण तपोत्रतमिहाचरेत्‌ । 
एतद्धातृ “कृतं वृत्तं सत्यमेव सतां मतम्‌ ।। ३३ ॥, 


वादिराजीयम्‌- एवं तपःरीलानां तपसो गुणदोषज्ञानाय तानुक्तवा 
इदानीं निर्ृ्गुणसम्पननतपस एव सद्धर्विधेयत्वमिति विध्ते- निवत्तेनेति । 
इह ब्राह्मणजन्मनि तपः तपआख्यं व्रतं आचरणनियमं निवृत्तेन परिहतेन 
दोषेण आचरेत्‌ निर्दोषतपसेत्यर्थः । स्वोक्तार्थे दिष्टसम्मतिं दर्शयति- 
एतदिति । एतत्‌ मयोक्तमेतत्‌ वृत्तं तपसो वर्तनं आचरणमित्यर्थः धात्रा 
कृतम्‌ । ““मया कृतमिः"ति पाठे तु स्वात्मनोऽपि ऋषित्वात्स्वाचारस्यापि 
सर्वक्रष्यनुसारित्वमिति ज्ञापनाय मया कृतमिति । यद्रा--मया' इत्यत्र 
सनत्सुजातनाघ्रा मयाऽपि कृतं आचरितम्‌ । स्वात्मनोऽपि ऋष्येकत्वादूषीणां 
च सद्धर्मप्वर्तकत्वात्स्वसम्मतेरपि प्रामाण्यापादनाय 'मया' इत्युक्तमिति वा । 
अतः सरवैरनुष्टेयमिति “मया कृतमि'ति । तव सम्मतिः कोपयुक्तैति चेत्‌ 
मत्सम्मतेरेव रिष्टपरिगृहीतत्वेन विरिष्टत्वान्नास्ति रङ्भावसर इत्युपदिङन्‌ 
रिष्टसम्मतिं दर्शयति-- सत्यमिति । सतां स्लनानां मतं सम्मतं एव 
सत्यं यथार्थरूपम्‌ । मन्मतमेव सज्ननानां संम्मतमित्यर्थः । ३३ ॥। 


१. एतद्धात्रेति एतन्मयेति च पाठान्तरम्‌ । 

सत्यधर्मीयम्‌- निवृत्तेनैव दोषेण परिहतेन क्रोधादिदोषेण 
निमि्तेनेत्यर्थः । तपोलक्षणं व्रतमिहदाचरेत्पुमान्‌ । एतत्‌ सत्यं धातृकृतं 
धात्रा परमेश्वरेण कृतं वृत्तं सचचरित्ररूपं सतां समंतं च । ३३ ॥ 


दोषैरेतैर्वर्मुक्तं तु गुणेरेतैः समन्वितम्‌ । 
एतत्समृद्धमप्यृद्धं तपो भवति केवलम्‌ ।। ३४ ॥ 


वादिराजीयम्‌- एवं सकलशाघार्थसम्मत्या निर्दुष्टगुणविरिष्टतपस 
एवोत्तमत्वं संसाध्याधुना पुनरुपसंहारमुखेनापि केवलक्रद्धस्यैव तपसो विधेयत्वं 
विधत्ते दोषेरिति । एतैः पवोक्तेदेषिः क्रोधादिभिर्विमुक्त, गुणैः ज्ञानादिमि- 
द्रादङगुणैः समन्वितं संयुक्तम्‌ एतत्‌ एतदेव केवलं दोषयोगव्यवछ्िनं तपः 
तप एव समृद्धमपि यावदुक्तफलापाद्कमपि तत्तप आदिकर्मणा तत्तत्कर्म- 
ण्यधिकृततत्तदेवतानां च भगवत्समर्पणभगवदधीनताभावनारूपानुसन्धान- 
ूर्वकानुष्टानबलाज्ञानिनां ऋद्धं भवति मुक्तौ छप्तानन्दातिङायापादकं भवतीति 
|| ३४ ॥। 
सत्यधमीयम्‌- एतैः क्रोधादिभिः एतैर्गुणैः ज्ञानसत्यादिभिः एत- 
त्समृद्धमिति पूर्वक्तस्योपसंहारः ।। ३४ ॥ 


यन्मां पृच्छसि राजेन्द्र संक्षेपात्प्रब्रवीमि ते । 
एतत्पापहरं शुद्धं जन्ममृत्युजरापहम्‌ । ३५ ॥। 


वादिराजीयम्‌- प्रशार्थप्रवचनस्य समाप्तत्वादितःपरमुपरम्यते किमिति 
रङ्का मा भूदिति धृतराष्टस्य हार्दं चोद्यं परिहरति-- यन्मामिति । हे 
राजेन्द्र धृतराष्ट्र! इतःपरं मां प्रति यत्‌ यादृशं प्रमेयं पृच्छसि पृष्टोऽसि 
तत्‌ तदपि प्रमेयं सङ्कपात्‌ सङ्कोचात्‌ ते तुभ्यं प्रब्रवीमि । सनत्सुजातमुनिरेवं 

वक्ष्यमाणार्थकथने प्रत्रवीमिति प्रतिज्ञायोक्तार्थश्रवणादेः फलशरुतिमुदाहरति- 
एतदिति । एतत्‌ मृत्युसद्धावासद्धावविषयक -त्वदीयप्रश्ोत्तररूपं “प्रमादं 
वे मृत्युमहं ब्रवीमि" इत्यारभ्य ““दोषैरतैः'" इत्यन्तेन मयोक्तमेतत्प्रमयं शुद्धं 
निर्दषटं पापहरं पापपरिहारकं जन्ममृत्युजरापहं च जननमरणजरात्मक- 
संसारमपहन्तीति तत्तथा, श्रवणमननादिकुरव॑तामिति शेषः ।। ३५ ॥ 


सत्यधमीयम्‌- किं बहुनेति सुखहेतुं समासतः शंसति- एतदिति । 
पापहरं प्रारवब्धेतरपापहरं शुद्धं फलाभिलाषरदितम्‌ ।। ३५ ॥। 


इन्द्रियेभ्यश्च पञ्चभ्यो मनसश्चैव भारत .। 
अतीतानां गतेभ्यश्च मुक्तश्चेत्स सुखीभवेत्‌ । ३६ ॥ 


वादिराजीयम्‌- ननु कथमेतस्य त्वदुक्तस्य प्रमेयस्य श्रवणादिना जनना- 
दयात्मकसंसारनिर्मूलनेन पापाद्निष्टनिवर्तकत्वमित्यारङ्कय न तपोऽनङाना- 
तुल्यमित्यादिषूक्तरीत्या मदुक्तानङानादिना विषयोपरक्तसर्वन्दरियजयद्वारा 
विषयविरक्तिमत्वेनानुष्ठितश्रवणादिसाधनेन सुप्रीतमगवदपरोक्षोत्तरकाल एवाशेष- 
विनाराभावप्राप्तोत्तरपर्वाधद्रारा जीवन्मक्तत्वप्रापणेनत्युक्तया परिदरति- इन्दरये- 
भ्यश्चेति । हे भारत! मदुक्तनिर्द्टतपअदेरनुष्टाता चेत्‌ सः तपस्वी पुरुषः 
पञ्चभ्यः पञ्चसङ्ख्यकेभ्यः इन्द्रियेभ्यः चक्षुरादिज्ञानेन्दियेभ्यः चेत्यनेन 
करन्दरियाणामप्रधानत्वेन ज्ञनन्दियेष्वन्तर्भावः सूचितः । मनसश्च नानावास- 
नात्मकमनसः सकाशा अतीतानागतेभ्यः सञ्चितागामिरब्दवाच्येभ्यः 
कर्मभ्यः चरगाब्दबलादनिष्टपुण्यपापेभ्य इति सूचितम्‌ । मुक्तः विमुक्तः सन्‌ 
सुखी स्वरूपसुखवान्‌ भवेत्‌ । अत्र इन्द्रियादिम्यो विमोचनं नाम मुक्तिदशायां 
प्राकृतबाद्यन्द्रियाणां स्वरूपतो विनारित्वेन स्वस्वरूपन्द्रियैः अवस्थाननियम 
एव मुक्तिरिति । ३६ ॥ 

सत्यधमीयम्‌- स सुखीभवेत्‌ इन्द्रियाभिमतित्याग एव सुखकारण- 
मित्यर्थः जीवन्मुक्त इति यावत्‌ । तत्किं रूपमित्यतो रूपयति- इन्द्रियेभ्य 
पञ्चभ्यः श्रोत्रादिभ्यः । मनसश्चेति स्वतन्त्रतया पृथागुक्तिः मुक्तशेदमभिमान- 
रहित इति यावत्‌ । अतीतानागतेभ्यस्तद्विषयेभ्यो मुक्तं इति ।। ३६ ॥। 


धृतराष्ट्र उवाच- 
आख्यानपञचमैरवदेर्भूयिष्ट कत्थते जनः । 
तथा चान्ये चतुवंदाखिवेदाश्च तथापरे । ३७ ॥ 


वादिराजीयम्‌- एवं सनत्सुजातमुखाच्छुतमोक्षसाधनीभूततपोमदिमा 
धृतराष्टः इदानीं ब्राह्मणानां वेदाध्ययनज्ञानादिनैव सत्पात्रत्वं, नान्येनेति 
सामान्यतो ज्ञातपात्रापात्रास्वरूपोऽपि विदोषविवित्सया अर्थतो नित्यै- 
भारतादिमिः सह पञ्चसङ्खयागतैश्वतुर्भिरधीतरवदेरेव ब्राह्मणानां पात्रोत्तमत्वमिति 
महाजनवादस्तथापि, न हि लोके स्वैऽपि ब्राह्मणाः पश्ववेदिनि एव सन्ति, 
अपितु स्वदाक्तयानुसारेण पञ्चचतुखिकद्विकेकवेदाध्यायिनामपि सत्वात्किमु 
प्चवदिनामेव पात्रत्वं, नान्येषामित्येव नियम उत योम्यतानुसारेणान्येषामिति 
विवेकाज्ञानेन पृच्छतो ममैतेष्वधिकपात्रस्वरूपकथनेन राङ्भामपाकुर्विति 
स्वाभिप्रेतं विविच्य शरोकद्वयेन पृच्छति- आख्यानपश्चमैरिति । आख्यान- 
मितिहासपुराणानां पश्चत्वसङ्क्याप्रापकं येषां ते तथा तैरवेदैः, तदध्ययनादि- 
सम्बन्धेरित्यर्थः । जनः ब्राह्मणवर्गः, जन्यत इति जनो ब्राह्मणदेहो वा । 
भूयिष्ट अत्यर्थम्‌ कथ्यते “कत्था छाघायां'" इति धातोरात्मानं पश्चवेदा- 
ध्यायित्वेन महत्ववुध्या छाघते । "कथ्यते" इत्येतत्‌ सर्वत्र सम्बध्यते । 
तथत्यनेन अन्ये पश्ववेदिभ्योऽन्ये केचन । चतुर्वेदाः वेदचतुष्टयाध्यायिनश्च; 
तथेति दृष्टान्तकथनेन पञ्चवेदिवत्तेऽपि स्वात्मनि महत्वबुद्धया स्वात्मक्लाघां 
१. कथ्यत इति पाठान्तरम्‌ । 

कुर्वन्तीति ज्ञायते । अपरे केचन त्रिवेदः । चेति समुच्चयेन ते त्रिवेदा- 
ध्यायिनोऽपि तथा पश्चवेदिचतुरवदिवत्स्वात्मनि महत्वबुद्धया वयमेव महान्त 
इति स्वात्मश्चाघां कुर्वन्त्येव । प्रत्येकं “चे"त्येतदत्रापिकाब्दारथं ।। ३७ ॥ 


सत्यधमीयम्‌- एवमुक्तो धृतराष्टः पृच्छति- आख्यानेति । आख्यानं 
“इतिहासपुराणः पञ्चमो वेदानां वेद इति" छान्दोग्योपनिषदुक्तेः इतिहास- 
पुराणाख्यपश्वमसहितैश्चतुर्रवदेः भूयिष्टं अति अयं जनः कत्थते । आत्मानं 
छाघते । तत्साहित्येनात्मानं बहुमन्यते । कथ्यत इति पाठे जनः । जनः 
पञ्चवेदीति कथ्यत इत्यर्थः । अन्ये चतुर्वेदाः केचित्‌ त्रिवेदाः ।। ३७ ॥ 


द्विवेदाश्चैकवेदाश्च अनृचश्च तथाऽपरे । 
एतेषु मेऽधिकं ब्रूहि यमहं वेद ब्राह्मणम्‌ ।। ३८ ॥। 


वादिराजीयम्‌- द्विवेदाः वेदद्वयाध्यायिनश्च तेऽपि, तथा एक्वेदाः 
केचन एक्वेदाध्यायिनश्चापि तथेति । अत्र सर्वत्र बेद्‌"शब्दः अध्येतु- 
महत्वापादने, वेद (विद्‌) ज्ञान" इति धातोः, तदर्थविचारणपरः, न तु 
पाठमात्रपर इति । अपरे केचन अनृचश्च । अनृच इत्यनेन वेदबाह्याः 
इत्यर्थो न विवक्षितः किन्तु तद्विरिष्टत्वेऽपि तत्प्रवचनादिकं विहाय भगव- 
द्षयानैकपराः तेऽपि तथा स्वात्मानं बहु मन्यन्त एव । एतेषु एवं बहुधा 
विभक्तेषु पात्रेषु मध्ये मे पात्रस्वरूपेच्छावतः मम अधिकं पात्रोत्तमं ब्रूहि 
श्रूञ्‌ व्यक्तायां वाचि" इति धातोः निःसंदयेनाख्यादि । अहं एनं 
त्वदुपदिष्ज्ञानेन ब्राह्मणं अयमेव पात्रोत्तम इति पात्रोत्तमलक्षणसम्पनं ब्राह्मणं 
वेन्नि जानीयामिति ।॥ ३८ ॥ 

सत्यधमीयम्‌- द्विवेदाः तथापरे चैक्वेदाः केचन च अनृचः क्गादि- 
त्यागिनश्च यथा एतेषु ब्राह्मणेषु यमधिकं श्रेयांसं अहं वेद विद्यां तथा 
ब्रूहि । ३८ ॥ 

सनत्सुजात उवाच- 
एकवेदस्य चाज्ञानाद्वेदास्ते बहवोऽभवन्‌ । 
सत्यस्यैकस्य राजेन्द्र सत्ये कश्चिदवस्थितः ॥। 


वादिराजीयम्‌- एवं पात्रोत्तमत्राह्यणस्वरूपविचारङीलेन धृतराष्ट्रेण पृष्टः 
सनत्सुजातः प्रेत्यादिसङ्गयाविरिष्टवेदाध्ययनादिना ब्राह्मणस्य नोत्तमत्वं, 
अपि तु वेदमुख्यार्थप्रतिपाद्यभगवदनुसन्धानज्ञानपूर्वकाध्ययनादिङ्ञाछिन 
एवोत्तमपात्रमित्युत्तररन्थेनोपदिङ्गानादौ उपोद्धातसङ्गत्या “अनन्ता वै वेदा" 
इति प्रमाणानुसारेणेकरारित्वं प्राप्तानां “शत्रयोऽर्थाः सर्वेदेषु"" इति प्रमाण- 
बलादमुख्यमुख्यपरममुख्यभेदेन तत्तत्कर्म तत्तदधिकृतदेवतानां च भगवतश्च 
प्रतिपादकानां “ऋ गतौ" “यज्‌ पूजायां!" इत्यादिधात्वर्थबलात्‌ ज्ञानादि- 
प्रतिपादकानामल्पाधिकारिजनबुध्यगोचराभिप्रायाणां सर्वेषामप्यनन्तानां वेदानां 
परममुख्यार्थापरिज्ञानेनानवाप्तस्वयोग्यज्ञानादि- धर्मसप्पननाल्पमतिजनोद्धाराय 
परमदयालुमिब्रह्यादिभिरर्थतो भगवान्‌ नारायणो व्यासत्वेनावतीर्य तत्त- 
दधिकारियोम्यभगवदपरोक्षज्ञानोदयाय ऋगादिङब्दपदार्थगर्भितैकगतक्रगादि- 
शब्दभेदभिनवेदचतु्टयांशेन शाखाचतुष्टयमचीक्कपदित्युपदिशति- एकवेदस्येति । 


एकवेदस्य मूलविवक्षया अविभक्तक्रगादिलक्षणकस्यैकस्य वेदस्य 
अज्ञानात्‌ अधिकारिणामपि ज्ञानराक्तयभावात्‌, एकत्वसङ्याविरिष्टाः त एव 
वेदाः बहवः कऋगादिङाब्दवाच्यत्वेन बहुत्वसङ्खयाविदिष्टाः अभवन्‌ । 
चेत्यनेन अल्पाधिकारिणां ऋरगादिभेदभिनत्वेऽप्येकत्वेनावस्थितानामनन्तानां 
वेदानामध्ययनाद्याचरणायाराक्ताल्पमतिजनदयालुना भगवता बादरायणेन 
अवतीर्य बहुाखाभेदमिन्क्रगादिभेदमिनचतुर्धाविभक्तवेदतरूदाखोद्धारः कृत 
इत्यर्थः सूचितः । तदुक्तं “कचः स ऋच उद्धत्य ऋगवेदं कृतवान्विभुः । 
यजूषि निगदाचैव तथा सामानि सामतः” इति । भारतस्य वेदान्तःपरिगणने 

प्रमाणं च--““भारतत्राह्मणादीनि वेदार्थपरिवित्तये"" । इत्यादि । नन्वस्त्वेवं 
वेदानां बहुधाविभक्तत्वं तेषामध्ययनादेः साध्यप्रयोजनानव्दयकत्वं किं न 
स्यादित्याराङ्कय तदध्ययनस्य भगवदपरोक्षज्ञानसाधनत्वेन महाप्रयोजनस्य 
सत्त्वादावदयकत्वमित्याह-- सत्यस्येति । राजेन्द्र! हे धृतराट्र! एकस्य 
समाधिकरदितस्येत्यर्थः, स्वगतभेदशन्यस्येति वा । सत्यस्य । उक्तं च 
छान्दोग्ये “तस्य ह वा एतस्य ब्राह्यणो नाम सत्यम्‌! इति, “^तानि 
ह वा एतानि त्रीण्यक्षराणि" इत्यादि । स्मृतिश्च-- ““उत्तमानन्दसंविद्धयां 
ूर्णत्वादनिशं हरिः । सत्य इत्युच्यते वेदैः सत्यसङ्कल्पतः सदा'” इति 
प्रमाणबलात्सत्यराब्दवाच्यस्य श्रीनारायणस्य, ज्ञानर्थमिति शेषः । 


ननु तहिं वेदाध्ययनादिना प्राप्तापरोक्षज्ञानेन भगवनिष्ठावान्‌ क इत्याशङ्कायां 
बरह्मादिमनुष्योत्तमान्ताः सवंऽपि सात्विकजीवव्गं इत्याह-- सत्ये इति । 
सत्ये निर्दृ्टस्वज्ञानान्दपूरणे भगवति कशचित्‌ कं सुखं, चित्‌ ज्ञानं, कश्च 
चिच्च कश्चित्‌, सुखज्ञानस्वरूपः सात्विकजीवकोटिरित्यर्थः। अवस्थितः 
उवेत्युपसर्गेण अचाञल्येन तदेकनिष्ठ इति । यद्वा, नन्वेवं चेदवेदाध्ययनादि- 
सम्पत्ेर्बहूष्वपि सत्वात्तेषां सर्वेषामपि भगवदपरोक्षज्ञानप्रसङ्ग इति चेन । 
किन्तु वेदाधिकारिषु साधनपूरतिमान्यः कश्चिदेवेत्यतो वा आह- कश्चिदिति । 
कथित्‌ भगवज्ज्ञानार्थं यततां मध्ये साधनपूर्तिमान्यः कश्चिदिति वा । उक्तं 
च गीतायां- ““यततामपि सिद्धानां कश्चिन्मां वेत्ति तत्वतः इत्यदिना । 
अथवा, (“मारुते वेधसि ब्रध्रे पुंसि कं दिरोऽम्बुनि'" इत्यभिधानात्‌ को 
वायुः, चेतयतीति स्वावरं सर्वमिति चित्‌; कश्चासौ चिचेति विग्रहः; कथित्‌ 
मुख्यप्राणः सत्ये निर्दु्ज्ञानान्दादिपूर्णं भगवति स्थितः अनन्तवेदानां 
भगवत्परार्थपरालोचनया अखण्डभक्तिमत्वेन स्थित इति वा । ३९ ॥ 

सत्यधर्मीयम्‌- पञ्चवेदाशतुरवेदा इत्यायुक्तिरादौ नासीदासीद्रारिरेक 
एवानन्तरमेतत्सज्ञाः प्रापेति भगवानुत्तरमीरयति- एकस्येति । कार्त- 
युगस्य एकस्य मुख्यस्य रारीभूतस्य चेत्यर्थः । 


एको वेदः कृते ह्यासीत्‌ त्रेतायां स त्रिधाऽभवत्‌ । 
नैव ऋक्सामादिनामानि तदा वेदस्य चाभवन्‌ । 


मूलवेद इति द्याख्या'” इत्याथर्वणभाष्योक्तैः । 


“चक्रे वेदतरोः शाखा दृष्ट्रा पुंसोऽल्पमेधसः । 
ऋचः स ऋच उद्धृत्य ्रग्वेद्‌ं कृतवान्प्रभुः । 
यजुषि निगदाचैव तथा सामानि सामतः । 
वेदमुत्सन्नं व्यञ्जयन्‌ ....... 
चतुर्था व्यभज्तास्तु चतुर्विंशतिधा पुनः 
ङतधा चैकधा चैव तथेवच सहस्रधा । 


कृष्णो द्वादराधा चैव पुनस्तस्यार्थवित्तये । चकासब्रह्मसूत्राणि"" 
इत्यादेः । ““ततो नृणां कालबलात्सुमंदमायुर्मतिं कर्मच वीक्ष्य कृष्णः । 
विन्यास वेदान्‌ भगवांश्चतुर्धा'' इत्यन्यत्राप्यक्तेः । वेदस्य वेदयतीति 
वेदः तस्य भगवन्मात्रावगमस्य । अज्ञानात्‌ तन्मात्रपरतानयनज्ञानहीन- 
तायाः अधिकारिनिष्ठायाः निमित्तात्‌ । ते व्यत्ययेन स एव । वेदाः 
कृताः व्यासेनेति शेषः । 


पूर्वं एकस्य सत्यस्य साधुगुणकस्य सत्यं ज्ञानमनन्तं ब्रह्मेत्यादि 
्रत्युक्तभगवतः । कर्मणि षष्टी । तत्प्रतिपादकत्वेन वेदङगाब्दस्य मध्ये 
त्रेतादौ मध्यमाद्यधिकारिविवक्षया सत्ये तद्विषये कश्चिद्धाग एवावस्थितः 
बुध्यादिमांद्यात्‌ क्रत्वादिपरतया नीत इति यावत्‌ । “द्ेविद्ये वेदितव्ये 

इति हस्म यद्भह्मविदो वदन्ति । पराचैव पराच । तत्रापरा ऋग्वेदो 
यजुवदः सामवेदोऽथर्वणवेदः शिक्षा कल्पो व्याकरणं निरुक्तं छान्दो 
ज्योतिषमिति । अथ परा यया तदक्षरमधिगम्यते” इत्यथवँपनिषदुक्तेः। 


ऋगाद्या अपरा विद्या यदाविष्णोर्न वाचकाः । 
ता एव परमा विद्या यदा विष्णोस्तु वाचकाः ॥ 


इति परमसंहितायामिति तद्ाष्यात्‌ । स्वे वेदा यत्पदमामनन्ति, 
वेदैश्च सर्वैरहमेव वेद्य इत्यादेः । आह च भगवान्‌ - समाकर्षादिति । 


परस्य वाचकाः शब्दाः समाकृष्येतरेष्वपि । 
व्यवहियन्ते सततं लोकवेदानुसारतः । इति पाद्रोक्तेः । 


एतेन क्रत्वादिलोपः । सत्यस्य सर्ववेदवेद्यत्वज्ञानं दुःराकमित्यनधि- 
कारिकमवचनीयमिति न व्चनीयमित्यप्याह- एकस्य मुख्यस्य सत्यस्य 
ब्रह्मणः एकस्यैव वेदस्य वेद्यस्यैव आज्ञानात्‌ सम्यग्ज्ञानं प्राप्य सत्ये 
तनाप्नि लोके । अवस्थितः कश्चित्‌ क एव चतुर्मुख एव । व्याख्यातो 
बरह्मणा मरुत्‌, भारतीच सरस्वत्या, किञचित्पराधयेनः कम्न्दसां योग- 
मवेदधीरः' इत्यतो नाधिकारिविरहः । उक्तं चानुव्याख्याने- 

कश्छन्दसां योगमिति श्रतेर्योगार्थतत्ववित्‌ । 

ब्रह्मैको नैव चान्योस्ति क इत्यस्योभयार्थतः ।। इति । 

ब्रह्मा सर्वरगुणेश्ैव क्रिया सामान्यतश्च गीरित्यादिस्थानान्तरेच । वेदोक्त- 
समस्तगुणक्रियोपेततयाऽनन्तरूपं हरिमुपासितुं ब्रहैव योग्य इत्यर्थः । 
चस्त्वर्थः । सरस्वती तु क्रियासामान्यतः क्रियासद्कोचेनोपास्ते । सकल्वेदोक्त- 
गुणोपेततयाऽनन्तरूपं हरिमुपास्ते । व्रिविक्रमत्वादिक्रियास्तु नित्यविक्रान्त्यादि- 
ष्वन्त्भावयतीत्यर्थं इत्यादितत्सुधाभिधानात्‌ ।। ३८ ॥ 
१. किदिति पदद्वयेन भाव्यमिति भाति । 

"एवं वेदमविज्ञाय प्राज्ञोऽहमिति मन्यते । 
दानमध्ययनं यज्ञो लोभादेतत्प्रवर्तते । ३९ ॥। 


सत्यधर्मीयम्‌- एवं भगवन्मात्रावगमकत्वेन वेदं अविज्ञाय अहं 
प्राज्ञ इति मन्यते । लोभादानादिकमेतत्सर्वं प्रवर्तते । स च प्रकर्षणाज्ञ 
इति प्राज्ञ इत्यर्थः ।। ३९ ॥ 


सत्यात्प्रच्य मानानां सडल्पा वितथाऽभवन्‌ । 
ततो यज्ञः प्रतायेत सत्यस्यानवधारणात्‌* ।। ४० ॥। 


वादिराजीयम्‌- ननु “स्वर्गकामो यजेत" इत्यादिवेदवाक्यैस्तदनुष्टान- 
प्रीततत्तयज्ञाधिकृतेन्द्रादिदेवताप्रसादात्‌ प्राप्यस्वर्गादिपुरुषार्थस्य प्रकारान्तरेणापि 
्रप्यत्वश्रवणात्किमत्या-याससाध्यसत्यङब्दवाच्यभगवत्प्रसादप्राप्तापरोक्षज्ञान- 
जनितापवगं -पुरुषार्थप्रयासेनेति चेत्‌- विष्णुसर्वोत्तमत्वज्ञानशून्यान्य- 
देवतोपासकस्वर्गाद्यभिलाषिमिथ्याज्ञानिजनानुष्ठितज्योतिष्टोमादियागोत्थ- 
सुकृताप्राप्यसाङ्कल्पिकफलविघातेन तादृशानुष्ठानस्य वैयर्थ्यात्सत्योपासनस्थैव 
विधयत्वमुपदिरामीत्याह--- सत्यादिति । सत्यात्‌ उत्तमानन्दज्ञान- 
पूर्णादविष्णोः सकारात्‌, विष्ण्वैकनिष्ठलक्षणज्ञानादित्यर्थः। प्रच्यवमानानां 
च्युतिभावं प्राप्यमाणानां पुरुषाणां सङ्कल्पाः “'्यदि पितृलोककामः" ' 
इत्यादिनोक्ताः श्रोतसङ्कल्पाः वितथाः मोघाः अभवन्‌ । ततः उक्तसङ्कल्प- 
वेयर्ध्यानन्तरं सत्यस्य सत्यदाब्दामिध्येयस्य ब्रह्मणः अनवधारणात्‌ 
वितथाभिनिवेराद्धेतोः कमं काम्यफलापादकं काम्यकं प्रभासेत 
अज्ञानात्मना रूपेण प्रकाङेत्‌ । “श्रकाशो ज्ञानमालोको लोको भासश्च 
१. इलोकोऽयं न परिगणितो न व्याख्यातश्च वादिराजश्रीचरणैः । 


२. प्रच्यवेति पाठान्तरम्‌ । ३. कर्मेति पाठान्तरम्‌ । ४. सत्यस्यैवा- 
वधारणादिति पाठान्तरम्‌ । 

कथ्यते" इत्यभिधानात्‌ । ““अनेवंवित्पुण्यं कर्म करोति तद्धास्यान्ततः क्षीयत 
एव" इति, “यक्ष्ये दास्यामि मोदिष्य इत्यज्ञानविमोहिताः' इत्याद्यनुसारेण 
अज्ञाना्यनर्थप्रदमेव भवतीत्यर्थः ।। ४० ॥ 


सत्यध्मीयम्‌- सत्याविषयत्वे सत्यस्य वेदस्येयत्यवस्था भवती- 
त्याह- सत्यादिति । प्रवच्यमानानां अततात्पर्याकृतवेदानां 
जनानाम्‌ । सङ्कल्पः यः सोऽपि तथा । प्रच्युतः वन्ध्य इति यावत्‌ । 
ततः सङ्कल्पप्रच्युतेः यज्ञः तदादिः प्रतायेत तायृ सन्तानपालनयोरिति 
स्मरणाद्विततो भवेदित्यर्थः । तत्प्रच्युतिफलापरोक्षज्ञानानुदयादयमनर्थ 
इत्याह- सत्यस्य भगवतः अनवधारणादसाक्षात्कारादिति । सत्य- 
स्यैवावधारणादिति पाठे वधारणमवधारणं तदभावोऽनवधारणं तस्मा- 
दित्यर्थः । फलतस्तुकता । वष्टि भागुरित्यह्कोपमित्यादेरलोपः ।। ४० ॥ 


विद्याद्रहुपठन्तं तु बहुवागिति ब्राह्मणम्‌ । 
स एष सत्यानापैति स ज्ञेयो ब्राह्मणस्त्वया ।। ४१ ॥ 


वादिराजीयम्‌- एवं वक्ष्यमाणप्रमाणप्रभोत्तरस्य शोकद्वयेनानन्तवेद- 
प्रतिपाद्यानन्दचिद्धनविष्णुसरवोत्तमज्ञानिन एव महापुरुषार्थकथनेन दिङ्वत्रेण 
प्रदर्शितत्राह्मणोत्तमस्वरूपोऽपि सनत्सुजातस्त्विदानीं धृतराट्प्रभोत्तरत्वेन 
त्चक्षणकथनपूर्वकं पात्रोत्तमं स्पष्टकुर्वनादौ बहुवागित्वादिभेदेनानेकविधं 
ब्राह्मणं कथयति-- विद्यादिति । बहूपठन्तं बहु त्रित्वा्नेक- 
सङ्याविरिष्टत्वेन बहुधा पठन्तं पठमानं, तुरब्दोऽत्रार्थज्ञानं विच्छिनत्ति । 
अरथज्ञानशन्यत्वेन त्रित्वादिबहुसङ्ग्याकवेदानां पाठमात्रीलिनमित्यर्थः । 
एतादृरं तं ब्राह्मणं बहुवाक्‌ अत्र वाकूराब्दः ““यावद्रह्य विषितं तावती 
वाक्‌" इति श्रुत्यक्तप्रयोगेन वेदपरः, न त्वपम्रष्टवचनपरः । बही त्रित्वादि- 

सङ्खयाका पाटरूपेण वाक्‌ वेदो यस्यासौ स तथा । बहूवेदपाठकोऽयमित्येव 
विद्यात्‌ जानीयात्‌, पात्रस्वरूपविचारदीलः पुरुषः इति शेषः । "बहुवाक्‌! 
इत्युक्तया तस्य पात्रोत्तमत्वाभावोऽपि सूचितः । 


ननु तर्हि तस्य अर्थज्ञानाभावेन बहूधा वेदपाठित्वेऽपि “बहुवाक्‌” इति 
दाब्दवाच्यत्वे ब्राह्मणङाब्दवाच्यं कं वा जानीयामित्यत आह-- य इति। 
यः ब्राह्मणः सत्यात्‌ ज्ञानानन्दपूर्णाद्विष्णोः स्ोत्तमत्वज्ञानेन, वैष्णव- 
दीक्षाग्रहणाचेति देषः । नापैति अपयातो न भवति । अत्रापयानं नाम 
विष्णुस्वोत्तज्ञानपूरवकं तदीयत्वज्ञापनाय तपतमुद्रधारणादिवेष्णवदीक्षापरित्याग 
एव । एषः एवंलक्षणकः सः स वेष्णव एव त्वया धृतराटूनामकेन त्वया 
ब्राह्मणः ब्राह्मणरब्दवाच्य इति ज्ञेयः ज्ञातुं शाक्यः । 'स' इत्यनेन 
वेदपाठित्वाभावेऽपि “अण चेष्टायां'" इति धातोः ब्राह्यं ब्रह्मसम्बन्धिवेदविहितं 
नित्यनैमित्तिककर्मानुष्ठानात्मककर्मकलापमणते चेष्टत इति तस्यैव ब्राह्मण- 
शब्दवाच्यत्वं नान्यस्येति ॥। 


ननु तर्हिं बहुवागिति ब्राह्मणमिति बहुधा वेदपाठिनो वैष्णवदीक्षारादित्येन 
उविष्णवदाब्दवाच्यस्यापि “ब्राह्मणं ' इत्युक्तया ब्राह्यणङब्दस्योभयत्रापि 
साम्यादस्येवेति नियमानवकाडा इति चेन; अत्रापि श्रह्म वेदस्तपस्सत्यं' 
इत्यभिधानात्‌ ब्रह्य वेदः, तत्र ““अण चेष्टायां '* इति धातुबलादणति 
पाठसमये अपस्वरादिपाठदोषपरिहाराय उदात्तानुदात्तादि चेष्टत इति ब्राह्मणः 
इति तच्छब्दवाच्यत्वमित्युक्तयोक्तमेव समञ्जसम्‌ । उक्तं च पद्मपुराणे-- 


अग्रिहोत्रं सथा नित्यं वेदस्याध्ययनं यथा । 
ब्राह्मणस्य तथा वेदात्तप्तमुद्राधिकारिता ।। इति । 

बरह्मवेवर्ते- 
तप्तचक्रधरं दृष्ट्रा यो वै निन्दति मूढधीः । 
स याति नरकं घोरं यावदाभूतसम्प्ुवम्‌ ।। इति । 
तत्रैव-- 
उच्चवर्णोऽपि यो विप्रो वेदवेदाङ्गपारगः । 
सदाचाररतोऽपि स्याद्विष्णुदीक्षाविवर्जिंतः ॥। 
स चोरवद्रदिष्कार्यस्तस्मै दत्तं च निष्फलम्‌!" इति । 


तथा च रातपथश्रुतिश्च--“स होवाच याज्ञवल्क्यः । तस्मादात्महिताय 
हरिं भजेत्‌ । सुश्ोकमौेर्व्माण्यग्रिना सन्दधाति" इत्यादि श्रुतिस्मृतिभ्य 
उक्तमेव सत्यम्‌ ।। ४१ ॥ 


सत्यधरमीयम्‌- बहुविद्यापठनमात्रेण न ब्राह्मणः रितु एतेन 
गृणेनेत्याह- विद्यादिति । बहुपठन्तं आख्यानपश्चक्वेदाध्यायिनं 
बराह्मणं आदयवर्णं बहुवागित्येव विद्यात्‌ । यः एषः स्वेछात्मकात्‌ हरेः । 
“ देवस्यैष स्वभावोऽयम्‌!” इत्येतग्याख्यावसरे एष इच्छारूपस्येति 
टीकोक्तेः । नापैति पठितवेदार्थत्वं तस्मिनेवानुसन्दधत्त इति तदनप- 
गमः । स त्वया ब्राह्मणो ज्ञेयः । नजातिर्नच वेदज्ञता तत्वोपयोगिन्यौ 
किन्तु सत्यानपगम एव तत्वप्रयोजक इति भावः । “योवा एतदक्षरं 
विदित्वा प्रैति स ब्राह्मणः” इति श्रुतिः ॥ ४१ ॥ 


छन्दांसि नाम द्विपदां वरिष्ठः 
स्वछन्दयोगेन भवन्ति तत्र । 
छन्दोविदस्तेन च तानधीत्य 
गता हि वेदस्य न वेद्यमार्याः ।। ४२ ।। 

वादिराजीयम्‌- एवं बहुधा वेद्पाठिनोऽपि पठितवेदप्रतिपाद्यमुख्यवस्तु- 
स्वरूपाज्ञानात्‌ ब्राह्मणरब्दानमिधेयत्वममिधायेदानीं ब्राह्मणोत्तमस्वरूपं वन्तु 
““सत्यस्येकस्य राजेन्द्र" इत्यनेन सत्यङाब्दवाच्यभगवज्ज्ञानार्थमेव सर्वेषां 
वदानां प्रवृत्तिरिति पूरवोक्तवेदवर्गपरवततर्भगवत्परत्वं दर्शयति-- छन्दसीति ॥ 
सर्वेषां वेदानां सत्यपरत्वात्सत्यपरित्यागेन कृतसुकृतस्य फलानुदयाच्च 
सत्यज्ञानमेवाइयकमित्यतो वाऽऽह-- छन्दांसीति । हे द्विपदां वरिष! 
मनुष्यश्रष्ठ धृतराष्र! छन्दांसि सर्वे वेदाः स्वच्छन्दयोगे गुरूपदेशं विना 
स्वच्छन्देन स्वेच्छयैव योगे पाठाद्युपायप्रयत्ने । क्रियमाणे सतीति दोषः । 
तत्र हरौ न भवन्ति नाम न भवन्ति किल । अत्र नामराब्दः किलां । 
अनेन स्वेच्छयैव वेदपाठादेर्भगवज्ज्ञानजनकत्वं च नास्तीति दितम्‌ । 
छन्दोविदः ये छन्दसां वेदानां गुरुमुखेनैव ज्ञानादिप्रदत्वं, नान्येनेति विदः 
जानमानाः आर्याः ज्ञानवृद्धाः तेन गुरुद्राराभवे भगवत्प्रसादप्राप्यभावाख्येन 
तन निमित्तेन तान्‌ वेदान्‌ अधीत्य बेदमुख्यार्थविषयीम्‌तविष्णु - 
सर्वोत्तमत्वज्ञानपर्यन्तं सद्रुरुभ्य एवाधीत्य । अत्र चन्द्‌ एवार्थे । वेदस्य 
समस्तवेदवर्गस्य वेदं ज्ञेयं भगवन्तमेव । अत्रापि चेत्येतदवधारणे । गताः 
ज्ञातवन्तः अभवन्‌ । यद्वा--““गम्ल गतौ" इति धातोः भगवन्तं गता 
इति वा । अत्र हीत्यनेन ““आचायदिव विद्या विदिता साऽधिष्टं प्रापत्‌" 
इति श्रतिप्रसिद्धिं प्रमाणयति । 


अथवा-- हे द्विपदां वरिष्ट! धृतरा! छन्दासि वेदाः स्वच्छन्दयोगेन 
स्वच्छन्दो मुख्यवृत्तिः तस्याः योगः सम्बन्धः तेन, मुख्यया वृत्येति यावत्‌ । 
तत्र भगवति भवन्ति नाम माहायोगेन, विद्धद्रूढया च भगवत्प्रतिपादका 
एव भवन्तीति । तेन स्वेषां वेदानां भगवत्परत्वाख्येन तेन निमित्तेन कारणेन 
छन्दोविदः वेदानां भगवत्परत्ववेत्तारः ये आर्याः ते तान्‌ वेदान्‌ अधीत्य 

पाठतोऽर्थतश्चाधीत्य वेदस्य “विद्‌ ज्ञाने'', “वेदो नारायणः साक्षात्‌" 
इत्यादिना ज्ञानरूपस्य विष्णोः वेद्यं ज्ञानैकगम्यं, स्वरूपमिति देषः, गताः 
प्राप्ता इति वा । हीति प्रसिद्धिः ॥ 


यद्रा-- सर्वेषां वेदानां बहर्थपरिवृहितत्वेन रुचिजननाय बहिर्मुखजनामि- 
प्रताथोऽपि प्रतिपाद्यत इत्यतो वा तमर्थं दर्शयनाह-- छन्दांसीति । दे 
द्विपदां वरिष्ठ! स्वच्छन्दयोगेन स्वेच्छया पाठादेर्योगेन संयोगेन छन्दांसि 
“इन्द्र! श्रेष्ठानि" इत्यादयो वेदाः तत्र तत्तत्कर्माधिकृतेषु अमुख्यया वृत्या 
तत्तत्सृक्तप्रतिपाद्यदेवेषु नाम । नामेति जातावेकवचनम्‌ । “सप्तसु प्रथमा" 
इति प्रथमा षष्ठवर्थ । इन्द्रग्रादिनाघ्रामेव भवन्ति मुख्यत्वज्ञापका भवन्ति । 
छन्दोविदः पाठादिना वेदवेत्तारोऽपि । चेत्यप्यर्थ । ते बहिर्मुखाः आर्याः 
वयसा आर्याः अपि तान्‌ अमुख्यया वृत्या इन्द्रादिनामपरान्‌ वेदान्‌ अधीत्य 
असद्रुमुखादधीत्य वेदस्य सर्वस्य वेदव्गस्य वेदं मुख्यत्वेन ज्ञातुं योग्य 
भगवन्तं न गता हि न ज्ञातवन्तो दहि । ४२ ॥ 


सत्यधमीयम्‌- “नेन्द्रियाणि नानुमानं वेदा दयेवैनं वेदयन्ति'” इति 
्रतेस्तदेकप्रमाणकं तत्सत्यमित्याह- छन्दसीति । दे द्विपदाम्‌ 
नराणां वरिष्ठ श्रेष्ट राजन्‌ तत्र सत्ये हरौ छन्दांसि वेदाः भवन्ति 
प्रमापका भवन्ति । हटादाकृष्टा न तत्परा इत्याह- स्वछन्दयोगे- 
नेति । अङ्किष्ठं स्वेच्छोपायेन तेन हेतुना छन्दोविदो वेदज्ञा आर्याः 
तान्‌ वेदान्‌ अधीत्य अधिगम्य वेदस्य ज्ञानात्मकस्य वे्यम्‌ यथा- 
योग्यम्‌, न वेद्यं साकल्येन । तद्रह्य गताः । इदमध्ययनफलमिति । यो 
भक्तया सत्यपरतया वेदान्‌ जानन्‌ । तेन च न वेद्यमिति । न वेयम्‌ 
अपरतत्वं प्रपञ्चं स गतः पुनः सृतिभाग्भवतीति केचित्‌ ।। ४२ ॥। 

न वेदानां वेदिता कश्चिदस्ति 

'वेयेन वेदं न विदुर्न वेयम्‌ । 

यो वेद वेदं स च वेद वेदं 

यो वेद वेयं न स वेद सत्यम्‌ ।। ४३ ॥ 


वादिराजीयम्‌- ननु यदि वेदपठेवेदार्थपरिज्ञानेन च भगवत्प्रा्तिस्तहं 
वेदानां वेदार्थानां च सर्वदा सर्वत्र सत्वात्सवंषामपि तत्प्रापिप्रसङ्ग इति चेत्‌ 
बह्वधिकारिविवक्षया विश्वतोमुखस्य बेदस्य विवक्षितार्थपरिज्ञानादिनैव 
प्रा्तिश्रवणाद्विवक्षितार्थपरिज्ञानस्य च दुरधिगमत्वात्‌ वेदपाठमात्रस्य सर्वत्र 
सर्वदा सत्वेऽपि तद्वारा तदप्रा्तिरित्याह- नेति । वेदानां “'वेदयंतीति 
वेदाः'' इति प्रमाणात्सरवार्थपरिज्ञापकानां वेदानां, विवक्षितार्थमिति रोषः, 
वेदिता परिज्ञाता कश्चित्‌ यः कश्चिदपि पुमान्‌ नास्ति प्रायो नास्ति | 


लक्षणज्ञानपूर्वकं वेदवे्तृणां प्रत्यक्षसिद्धत्वात्कश्चिदपि नास्तीति कथमुच्यत 
इति चेत्‌ वेदैः वेदपाठकानां वेदविवक्षितार्थविषयीभूतवस्तुनो अपिज्ञानात्‌^न 
वेदानां वेदिता कश्चिदस्ति" इत्युक्तिर्न सर्वथा तदपरिज्ञानादिति वदति-- 
वेदेनेति । वेदेन लक्षणज्ञानवत्तया पठितेन वेदेन वेदं वेदेकवेद्यं “वेदो 
नारायणः साक्षात्‌ । वेदो वेदविदव्यङ्गः'" इत्यादिप्रमाणात्‌ वेदं नारायणं 
न विदुर्हि न ज्ञातवन्तो हि । नन्वेवं चेत्तर्हि कस्यापि ब्रहमज्ञानानुदयप्रसङ्ग 
इति चेत्‌, ““आत्मनो वा अरे दर्शनेन श्रवणेन मत्या विज्ञानेनेदं सरव 
विदितम्‌” इति श्रुतेः, ““ततो मां तत्वतो ज्ञात्वा विते तदनन्तरम्‌!" 
इत्यादिना बहूष्वेकः कश्चिदधिकारी भगवदनुगरहप्रप्तश्रवणादिसाधनपरिपाकेन 


विदितवेद्योऽपि भवतीत्याह--- य_इति । यः “येति ज्ञानं समुद्‌" 
१. वेदेनेति पाठान्तरम्‌ । २. विदुरहीति पाठान्तरम्‌ । ३. वेयमिति 
पाठान्तरम्‌ । 

इति वचनात्‌ यः कश्चिज्ज्ञनात्मा अधिकारिजीवः स च स एव वेदैकगम्यं 
वेद्यं नारायणं वेद स्वयोग्यतानुसारेण जानाति । यद्वा-- यः वेदं 
्रगादिङ्ब्दब्दितानां वेदानां मध्ये एकं वा वेदं वेद, सः वेद्यं वेदेतिवा । 
तहिं ““नाहं वेदैनं तपसा न ज्ञानेन" इत्यादिना केनापि साधनानुष्ठानेन 
ज्ञातुमराक्यं विष्णुं कथमधिकारी जीवो जानाति ¢ इति चेत्‌--““यतो वाचो 
निवर्तन्त अप्राप्य मनसा सह" इत्यादि श्रुतिबलात्‌ साकल्येनैव तज्ज्ञाना- 
भावस्योक्तत्वान सर्वथा तद्विषयकज्ञानाभावः, किन्तु “नभः पतन्त्यात्मसमं 
पतत्रिणः" इतिवत्स्वस्वयोग्यतानुसारेण वेदेत्याह-- यः अधिकारी वेदं 
भगवन्तं वेद, सः सत्यं निर्ुष्ज्ञानानन्दादयनन्तगुणधनं नारायणं न वेद 
साकल्येन न ज्ञातवानेव । ^“स वेद वेद्यमि''त्यपि पादेऽप्यमेवार्थः ।४३॥ 


सत्यधर्मीयम्‌- तेऽपि वेदा विना तद्यां न तं वक्तुमीडत इत्यादि- 
रति- नेति । वेदानामिति निर्धारणषष्टी । तन्मध्ये कश्चिदपि वेदः 
वेदिता तत्स्वरूपनिरूपणं ज्ञानसाध्यमिति तदधीनः । अस्ति वर्तते । 
वेयेन वेदादिनाऽध्येत्यत्वेन वे्येन वेयम्‌ मुख्यं नवे्म्‌ अमुख्यवेदं 
प्रपञ्चं न विदुः स्वस्वसामर््येन । यः वेदं संविदात्मकं भगवन्तं वेद स 
चाधिकारी अवेदवे्यं वेदैरज्ञेयं सर्वथा वेद स सत्यं न वदेव अजा- 
नमेव । “यतो वाचो निवर्तन्ते । वेदा द्येवैनम्‌'* इत्यादेः साकल्या- 
साकल्यावचनवचनपरतया योजने न विरोधगन्ध इति भावः । ““स्या- 
मतं तस्य मतं मतं यस्य न वेद सः" इत्यादेः । वेदवेयं वेदः स्वाध्या- 
योऽध्येतन्य इत्यादिनाऽध्येतव्यत्वेन वेद्यं वेदं वेद । तन्मात्रं वेद स 
वेदवेदयं सत्यं न वेद । स्थूलदृश्ैतत्पठनमात्रदत्तचित्त इति न सत्यज्ञ 
इति वा । ४३ ॥ 

यो वेद वेदं न स वेदवेद्य 

न तं विदुर्वेदविदो न वेदाः । 

तथापि वेदेन विदन्ति वेदं 

ये ब्राह्यणा वेदविदो भवन्ति । ४४ ॥। 


वादिराजीयम्‌- पूर्वस्मिञ्छीके "वेदेन वेद" इति वेदस्येकवचनोक्तया 
अनेकडाखात्मकवेदतस्प्रतिपाद्यस्य श्रीनारायणस्य तद्रतैकशाखाध्ययन- 
मात्रणेव मोक्षसाधनीभूतपरोक्षापरोक्षज्ञानप्रा्तिरिति प्रतीयते । न च तदयुक्तम्‌ । 
ज्ञानादिप्रतिपादकक्रगादिसर्वराखाध्ययनजन्यज्ञानस्यैव ““सर्ववेदान्तप्रत्ययं 
चोदनादि'* इत्यादिषु तत्प्रापकत्वश्रवणात्‌ जातिविवक्षयोक्तैकवचनामिप्रायं 
विविच्यास्मिन्शोके दर्दीयति- य इति । यः अधिकारी वेदान्‌ क्रगादीन्‌ 
सर्वान्‌ वेदान्‌ वेद पाठतोऽर्थतश्च जानाति, स च स एव वेवं वेदैकगम्यं 
भगवन्तं वद्‌ । 


नन्ववं चेद्रेदैकदेराज्ञानेन भगवत्पराप्यभावेऽपि सर्ववेदाध्ययनेन तत्प्रा्ति- 
प्रसक्तिः स्यादिति चेन साकल्येन सर्वापरिज्ञेयमदिघ्नो हरेर्गतिः केनापि ज्ञातुं 
न शक्यत्याह-- नेति । वेदविदः क्रगादिवेदपश्चकवेत्तारोऽपि तं परिच्छेद- 
शून्यं भगवन्तं न विदुः साकल्येन न विदुः । तर्हिं शाख्यपेक्षया शाखानाम- 
प्रधानत्वाच्तुःदाखाध्यायिनामपि भगवद्विषयकसाकल्यज्ञानाभावेऽपि बहु- 
शाखिनो वेदतरोर्वा तत्सम्भवादित्यत आह- नेति । वेदाः अनन्त 
वेदाभिमानिनोऽपि तं न विदुः । “यतो वाचो निवर्तन्ते अप्राप्य मनसा 
सह" इति श्रुतिः, “शाब्दो न यत्र पुरु कारकवान्‌ क्रियार्था मायापरेत्यमिमखे 
च विलज्ञमाना' इत्यादिबहुश्ुतिस्मृतिभ्यः साकल्येन न विदुरिति । 


१. वेदान्‌ सचेति पाठान्तरम्‌ । 

ननु यदि सर्वेषां वेदानां भगवद्विषयकज्ञानाभावस्त्हिं भगवतो वेदैक- 
गम्प्त्वनियमो न स्यादिति चेत्‌, अनन्तानां वेदानां (बेदाभिमानिनां) 
साकल्येन भगवत्स्वरूपज्ञानाभावेऽपि स्वयोम्यतानुसारेणेव भगवान्ज्ेय इत्याह- 
तथापीति । तथापि वेदाभिमानिनां भगवज्ज्ञानसाकल्याभावेऽपि इत्यर्थः । 
ये ब्राह्मणाः पसत्रह्मविचारीलाः वेदविदः वेदार्थज्ञानिनः भवन्ति । त 
एव ब्राह्मणाः वेदेन वेदनिर्णीतज्ञानेन वेदं नारायणं विदन्ति लभन्ते; 
यथायोग्यं जानन्तीतिवा । ४४ || 

सत्यधर्मीयम्‌- यः वेयं अमुख्यं प्रपञ्चं वेदवेवं मुख्यं वेद सः न 
वेद न जानाति । इयती मतिः कृतो न तस्येत्यतस्तदेवमित्याह- 
वेदविदो वेदाश्च तं न विदुरिति । तथाऽप्येवं सत्यपि ये ब्राह्मणाः वेदेन 
वेदं भगवन्तं विदन्ति अवयन्ति त॒ एव वेदविदो भवन्ति । ये वेदविदो 
भवन्ति त एव वेदेन वेदविदो ब्रह्मप्राप्िमन्तो भवन्तीति वा । वेदा- 
शोपनिषदस्तासामुपक्रमादिषड्लिन्गैः सम्यग्विचार्य निर्धारिततदर्थाः 
सम्भवन्तीति । ४० ॥। 


धामांशभागस्य तथाहि वेदा 

यथा च शाखाहि महीरुहस्य । 

संवेदने नैव यथाऽऽमनन्ति 

तस्मिन्‌ हि नित्येः परमात्मनोऽर्थे ।। ४५ ॥ 


वादिराजीयम्‌- ““अनन्ता वै वेदाः'” इत्यनेन भगवद्रुणप्रतिपादकानां 
वेदानामानन्त्येऽपि “विरष्णरुकं वीर्याणि" इत्यादिषु तैरेव विष्णोः स्वानुक्ता- 
नन्तगुणगणपूर्णत्वकथनात्तेनाप्यपरिज्ञातामितगुणगणभरितस्य विष्णोर्गुणानुवादो 


१. धर्माडिभाजोऽस्येति पाठान्तरम्‌ । २. सत्ये इति पाठान्तरम्‌ । 

वेदै्लंशत एव क्रियते न साकल्येनेतीममर्थमस्मिन्श्षोके दृष्टान्तमुखे- 
नाप्युपपादयति-- धर्माशिभाज इति । वेदाः अनन्ता अपि वेदाः अस्य 
अनन्तगुणपूर्णस्यास्य विष्णोः धर्माङभाजः तादात्म्योपेताः शेशवर्यस्य 
समग्रस्य" इत्यनेनोक्ता ये धर्माः भगवद्धर्माः एेश्वर्यादयो भगवनिष्ठगुणा 
इत्यर्थः । तेषामंरो माहात्म्यलेदः तं भजन्ते अनुवादरूपेण सेवन्त इति 
ते तथा । अनेनापरिमितगुणपूर्णस्य विष्णोरेकदेङगुणानुवादकाः न तु 
समग्रानुवादकाः सवं वेदा इत्यर्थो दर्ित इति । तत्र दृष्टान्तमाह तथेति । 
शाखाः विटपाः महीरुहस्य विटपिनः धर्माशभाजः अङ्करोत्पत्तिमत्व- 
पादपत्वजीवविरिष्टत्वादयो धर्मा अंरिनो ये धर्माः स्वाभाविका: गुणाः 
तेषामंशः जडत्वायेकदेङगुणवर्गस्तं यथा भजन्ते चेत्येवार्थं । एवं वेदानां 
धर्मााभाक्तवेनाधिकारिणां भगवत्स्वरूपज्ञापकत्वं तेषामेव नान्येषामित्याद-- 
सवेदनेनेति । यथा सर्वेषामधिकारिणां योम्यतामनतिक्रम्य परमात्मनः 
सर्वस्वामिनो विष्णोः संवेदनेन भगवत्स्वरूपज्ञापनाख्यत्वेन स्वगतेन देतुना 
विष्णोः अविनाशिनि अर्थे अर्थ्यते सर्वैरित्यर्थः तस्मिन्विष्णाबेव 
समामनन्ति पदवाक्यादीनां समन्वयम्‌ आमनन्ति प्रतिपादयन्ति । अनेन 
सर्वेषां वेदानां विष्णावेव समन्वयो नान्यत्रेति दर्शितमिति । ५५ ॥ 


सत्यधर्मीयम्‌- कथंकारं हरिमुदीरयन्ति वेदा इत्यतस्तनिदर्शन- 
प्रदर्शनमाह- धामांशभागस्येति । धामस्य चन्द्रमसः धामश्चन्द्र॒ इति 
दि श्रुतिः । अरेष्वपि यो भागो लेदाः प्रतिपत्कला तस्य संवेदने 
प्रतिपत्तौ संपाद्यायां यथा महीरुहस्य वृक्षस्य शाखा स्कन्धः देतु- 
भवति । तथाहि तथा नित्ये नाङून्ये परमात्मनः तत्संबन्धिनि । 
तद्विषयक इति यावत्‌ । संवेदने ज्ञानरूपेऽर्थं न वेद उपादीयते । इति 
यथा सम्यक्‌ आमनन्ति । ओपनिषदिकाः कश्चन्द्र॒ इति केनचित्पृष्टाः 
काश्चिच्छाखां शाखिनः प्रदर्शनमवगमयन्ति तथा वेदा वेदयन्तीश्वरं न 

साकल्यत इति भावः । यद्वा धाम तेजः तदंशो हयर्थाचन्द्रस्तस्य भागः 
प्रतिपत्कला तस्येति । अथवा धाम्नां गृहाणां मध्येऽ एका वीथिका 
तत्रैको भागोऽपरिचितचरदेवदत्तगृहरूपस्तस्य संवेदने महीरुहस्य शाखा 
यथा तथेति पूर्ववदुर्बरितम्‌ ।। ४५ ॥। 


अभिजानामि ब्रह्माणं व्याख्यातारं विचक्षणम्‌ । 
परं हि तत्परं ब्रह्म जानात्येव चः ब्राह्मणः? ।। ४६ ।। 


वादिराजीयम्‌- एवमपरिमितानन्तगुणगणमण्डितस्य विष्णोरेव सर्वात्मना 
प्रतिपादका वेदाः, नान्येषामिति सर्वेषां वेदानां भगवत्परत्वं समर्थ्याधुना 
तेषामेवार्थत्रैविध्यविरिष्टत्वेन बहिर्मुखानामनधिकारिणां मुख्यया वृत्या 
ब्रहनद्रा्यन्यदेवतानामेव प्रतिपादकवत्प्रतीयमानानां सर्वेषां वेदवाक्यानां 
परममुख्यया वृत्त्या भगवद्भुणप्रतिपादकतया प्रचनङ्ील एव ब्राह्मणोत्तमत्वेन 
मम सम्मत इति स्वसम्मतिप्रदर्शानपूर्वकं पात्रोत्तमत्राह्मणस्वरूपं कथयति- 
अभिजानामीति । अहं सुनत्सुजाताख्योऽदं व्याख्यातारं भगवत्परतया 
वेदन्याख्यानराक्तिसम्पमं विचक्षणं वि विरोषेण चक्षते ज्ञानचक्षुषा 
सर्वान्वेदार्थान्भगवत्परतया प्रेक्षत इति विचक्षणस्तमेव ब्राह्मणं अभिजानामि । 
अभीत्यव्यवबलात्‌ ब्राह्मणोत्तम जानामीत्यर्थः । ननु अन्येषामपि ब्राह्मणानां 
सत्वात्किमिति वेदन्याख्यातुरेव ब्राह्मणोत्तमत्वमाख्यास्यसीत्यत आह-- 
परमिति । ब्राह्मणः भगवत्परतया वेदन्याख्यानङ्ीलो ब्राह्मणः तत्‌ व्याप्त 
परब्रह्म परमिति सर्वोत्कृष्टमिति जानाति । एवेत्यधारणबलात्तस्यैव 
ब्रहमज्ञानसम्पननत्वेनोत्तमत्राह्मणत्वं नान्यस्येत्यर्थः सूचित इति ॥ ४६ ॥। 


१. दीति पाठान्तरम्‌ । २. ““यश्िछनविचिकित्सः सन्‌ व्याचष्टे सर्व- 
संशयान्‌!" इत्युत्तरपादः पाठान्तरम्‌ । 

सत्यधर्मीयम्‌- योऽपि वेदानां वेद परब्रह्मपरतां सोऽपि ब्राह्मण 
इति ब्रूते- अभिजानामीति । व्याख्यातारं परप्रति परतत्वं प्रतिपाद- 
यन्तं विचक्षणं तत्र कुशलं अहं ब्राह्मणं जानामि । ननु “(अथ 
ब्राह्मणः पाण्डित्यं निर्विद्य बाल्येन तिष्ठासेद्राल्यं च पाण्डित्यं च 
निर्विद्याथ मुनिरमौनं मौनं च निर्विद्याथ ब्राह्मणः" इत्यादेः कथं कथय- 
स्यमिजानामि ब्राह्मणं व्याख्यातारं विचक्षणमिति तत्राह- परमिति । 
यतः तत्‌ परं ब्रह्म परं यथा तथा जानात्येव स इति ब्राह्मणः । अनेन 
बरह्माणतीति निर्वचनतस्तमहं ब्राह्मणं जानामि न मूढरूढित इति भावः । 
्रुतिश्चाचार्थरेवान्यत्र निवदशाब्दस्य नितरां लाभार्थातया सविभक्ति 
व्यत्यस्यार्थमुक्तवाऽन्यथा पाण्डित्यादिति स्यादिति विवृतेति ततोऽनु- 
सन्धेयम्‌ । अत्र स्वरव्यत्यासेन ब्रह्माण एव ब्राह्मण इति च ज्ञेयम्‌ । 


अत्र॒ पाठान्तरं ““यग्छिनविचिकित्सः सन्व्याचष्े सर्वसंरायान्‌'" 
इति । तस्यार्थः- यो व्याख्याता छिनविचिकित्सः च्छिना विचिकित्सा 
संदायो यस्य सः सन्‌ । विचिकित्सातु संदाय इत्यमरः । स्वयं 
निवृत्तसंरायश्वेदितरस्य किमित्यत आह - व्याचष्ट इति । सर्वसंदयान्‌ 
श्रोतृहदि स्थितान्‌ व्याचष्टे विवृणोति । अत्र॒ परतत्वव्याक्रियैव 
परसंङयपराक्रियेति संशयान्‌ दूरीकरोतीति तात्पर्यम्‌ । सर्वेषां श्रोतृणां 
संरयान्‌ अन्तर्णी तणिजर्थः सन्‌ सादयन्‌ गमयन्‌ व्याचष्टे स इति वेति 
|| ४६ ॥ 

(नास्य पर्येषणं गच्छेत्‌ प्रत्यर्थषु कथंचन । 
अविचिन्वन्निमं वेदे ततः पश्यति तं प्रभुम्‌ ।। ४७ ॥। 


वादिराजीयम्‌- एवं पात्रोत्तम्राह्मणस्वरूपममिधायेदानीं "अहं वेद्ध 


१. तस्येति पाठान्तरम्‌ । २. गच्छेति पाठान्तरम्‌ । 

ब्राह्मणम्‌" (अ. ३, शो ३८) इति धृतराष्ट्रं परिहरति-- तस्येति । 
हे धृतराष्ट्र! त्वं तस्य भगवदनुसन्धानज्ञानपूर्वक्वेदव्याख्यानरीलस्य तस्य 
बराह्मणस्य पर्येषणं अन्वेषणं, अन्वेषणलक्षणं सेवनं, गच्छ प्राप्रहि । 
्रत्यर्थिषु तादृरात्राह्मणविरोधिषु अविष्णवेषु । कथश्चने'त्यत्र पदछेदः कथं, 
च, नेति । कथं दाक्षिण्येन वा, अर्थलोभादिना वा, यथाकथं वा प्रकारेण । 
पर्यषणमित्येतदत्राप्यन्वेतव्यम्‌ । न गच्छ अविष्णवभजनं न कुरु । वेदे 
वेदज्ञानसम्पनत्वेन पात्रोत्तमे ब्राह्मणे इमं श्रीनारायणं अविचिन्वन्‌ 
अन्वेषणमकुर्वन्‌ । अनेन भगवत्स्वरूपान्वेषणं सत्सङ्गतिद्ररिव कार्यमिति 
गर्भार्थः सूचितः । 


यद्वा--“जत्रैव मृग्यः पुरुषो नेति नेतीत्यतत्यजन्‌'" । अत्रैव वेदभारत- 
पञ्वरात्रेष्वेव पुरुषः पूर्णषड्गुणः श्रीनारायणः मृग्यः अन्वेषणीयः । अन्यत्र 
पाडुपताद्यागमेषु नेति नेति अन्वेषणीयो न भवति, न भवत्येवेति अतत्‌ 
मिथ्याभूतपाङुपतादिकुशाखमभ्यासं त्यजन्‌ । प्रथमा तृतीयार्थे । मिथ्याासं 
परित्यक्तवता पुरुषेणेत्यर्थः । इत्यादिप्रमाणानुसारेण वेदे कऋगादिपश्चके इमं 
श्रीनारायणं अबिचिन्वन्‌ अविचारयन्‌ प्रत्यर्थषु सच्छासरप्रतिपक्षि- 
भूतपाखण्डपाङ्ुपतादिकुरासरेषु पर्येषणं तदर्थश्रवणादिपरिकरणेच्छां कथं च 
कथच्चित्प्रकारेणापि न गच्छ मा गाः । ततः कुराखानभ्यासाद्धेतोः तं 
वेदगम्यं प्रभुं सर्वसमर्थं नारायणं पक्ष्यति । अपरोक्षेणेति रोषः ।५७॥ 


सत्यधर्मीयम्‌- सत्यनिष्ट एव ब्राह्यणोऽतो न विषयविषमः स्यादिति 
वदति- नेति । प्रत्यर्थिषु विषयविदूषितत्वेन प्रतिपक्षिप्रायेषु । इन्द्रियेषु 
सत्सु । कथंचन केनापि प्रकारेण अस्य भगवतः पर्येषणं ज्ञानं न 
गच्छेत्‌ । अतः इमं दर्विषयं अविचिन्वन्‌ अमार्गयन्‌ । ततः 
तन्मार्गणात्‌ । तं प्रभुं परमात्मानं वेदे तत्प्रतिपाद्यत्वेन तत्रत्यं पश्यति 

जानात्यपरोक्षतः । विना विषयेषणं तत्पर्येषणे कृते स ॒हरिवंदवेद्यतया 
तत्रैव प्रकटो भवतीति भावः । कथंचन केनापि प्रकारेण प्रत्यर्थिषु 
सत्सु ना पुरुषः अस्यपर्येषणं अस्यनां निरस्यानां विषयाणां पर्यषणं 
वांछं गच्छेत्‌ । इमं विषयसद्खं अविचिन्वन्‌ वेद एव यः ततः व्याप्तः 
तं प्रभुं पयतीति वा । वेदे तं प्रभुं प्यति यः सः इमं दें 
अविचिन्वन्‌ असङ्गृहन्‌ पुनः शरीरमनार्जयन्‌ गच्छेत्‌ । मुक्तिमिति 
दोषः ॥ ४७ ॥। 


तष्णीभूत उपासीत नचेच्छेन्मनसाऽपि च । 
अभ्यावतेत ब्रह्मास्मै बह्नन्तरमाप्रुयात्‌ ।। ४८ ॥ 


वादिराजीयम्‌- एवं सर्वपुरुषार्थसाधनभगवदपरोक्षज्ञानप्राप्तये वेदान्त- 
शाखाभ्यासजन्यविष्णुसर्वोत्तमत्वज्ञानसम्पनब्राह्मणोत्तमसेवैव मुख्यसाधनं, 
नान्यदिति यदुक्तं तदपि वैराग्यसहकृतं महाफलदमिति विधन्ते- तूष्णीभूतेति । 
साधकः पुरुषः तष्णीम्भूतः फलाभिसन्धिरदितः सन्‌ उपासीत सेवेत । 
श्रीनारायणं, विद्योपदेष्टारं गुरुं वेति रोषः । मनसाऽपि नेच्छेत्‌ फलानि 
नेच्छेत्‌ । मनसाऽपि नेच्छेत्‌ इत्यनेन वाचनिकादौ कैमुत्यन्यायो दर्तः । 
चेत्यनेन दुविंषयानपि इति च सम्बध्यते । अस्मै एवेविधायोपासकाय ब्रह्म 
पर्रह्माख्यं वस्तु अभ्यावतेत अनुग्रहकरणाय अभिमुखेन प्रवर्तते । अनन्तरं 
भगवता अनुग्रहणाय अभिमुखीकरणानन्तरं बह पूर्ण ब्रह्म वा, यथेष्टानन्दं 
वेकुण्ठादिकं धाम वा आघ्रुयात्‌ आप्नोति । “किमलभ्यं भगवति प्रसने 
श्रीनिकेतने'” इत्यादिप्रमाणानुसारात्‌ ब्रहमप्रप्यनन्तरं करतलामलकवदनायासेन 
सर्वपुरुषार्थावाप्तिरसूचि । 


अथवा ज्ञानेच्छोः पुरुषस्य गुरूपसत्तिद्वारेणैव ज्ञाप्राप्तिर्नान्येनेति 
नियमात्सोपसत्तिरेवादौ कार्येति तत्करणप्रकारमाह- तृष्णीम्भूतेति । 

तूष्णीम्भूतः विचार्थ गुरुकुलवासी स्वानुभूतसुखदुःखादिकमकत्थमानः सनेव 
उपासीत सेवेत । गुरुमिति शेषः । मनसाऽपि न चेच्छेत्‌ गुरोरप्रिय 
नेच्छेत । मनसाऽपीत्यनेन अत्रापि कैमुत्यमेव सूच्यते । अस्मै एवं 
गुरूपसत्तिं कुर्वाणायास्मै ब्राह्मणाय ब्रह्म वेदविद्या अभ्यावतेत अनायासेन 
स्वात्मानं दातुम्‌ अभिमुखेन निवर्तेत । निवर्तत इत्यर्थः । अनन्तरं 
वेदामिमानिदेवताप्रसादप्राप्यवेदविच्याप्राप्यनन्तरं बहु आद्न्तशू्यं ब्रह्म, 
तद्विषयकज्ञानं वा आप्रुयात्‌ प्राप्नोतीति ।॥ ४८ ॥ 


सत्यधर्मीयम्‌- सकलेन्द्रियोपरमे परमात्मापरोक्षतस्तदवाप्षिश्च 
भवतीत्याह- त्णीभूत इति । बदिरिन्द्रयन्यापारेण शून्य इति तूष्णीं 
भूतः सन्‌ उपासीत । “मनो दुर्निग्रहं चलम्‌!” इत्यादर्मनसाऽपि 
नेच्छेच । एवमुपासकायास्मै बहु भगवान्‌ अभ्यावर्तेत संमुखं वर्तेत । 
बहुः पूर्णतायामित्यक्तेः । अनन्तरं स्वमिन्नकर्मगुणादिरदहितं तत्‌ ब्रह्म 
अयं आप्रयात्‌ । तत्फठं तत्प्राप्तिरिति भावः । “यमेवैष वृणुते तेन 
लभ्यस्तस्यैष आत्मा विवृणुते तनं स्वाम्‌*” इति श्रुतेः ।॥ ४८ ॥। 


मौनानः स मुनिर्भवति नारण्यवसनान्मुनिः । 
अक्षरं तत्तु यो? वेद समुनिः श्रेष्ट उच्यते ।। ४९ ॥ 


वादिराजीयम्‌- ननु “ये वा गृहं परित्यज्य वनमेव समाश्रिताः” । 
विषयेषु विरागाद्याः मुनयस्ते समीरिताः'* “पूज्यास्ते मुनयो लोके ब्राह्मणा 
न्यासिनश्च ये” इत्यादिनाऽरण्यवासिनामेव पूज्योत्तमत्वकथनात्किमित्युच्यते 
विषयविरक्तयुपेतवेदविद्यासम्पनत्राह्यणस्य पूज्योत्तमत्वमिति चेत्‌ 


विष्णुभक्तिपरो यस्तु सदाचाररतः सदा । 
वेदान्तपरिनिष्णातो गार्हस्थ्यपरिपोषकः ॥। 
१. मौनाद्धीति पाठान्तरम्‌ । २. अक्षरं तु तपो वेदेति पाठान्तरम्‌ । 

विविक्तसेवी ठध्वारी पूज्यो ब्राह्यणसत्तमः । 
नारण्यवासी दुष्टात्मा विप्रः स्वाध्यायङ्ञील्यपि ॥ 


इत्यादिना मनेनिर्मल्यहीनवन्यपक्षया भावङुद्धज्ञानसम्पननगृहाश्रमी ब्राह्मण 
एव श्रेयानित्याह-- मौनादिति । अरण्यवसनात्‌ अरण्यसम्बन्धिषु 
निवसनात्‌ सः मनोदोषयुक्तो अरण्यवासी ब्राह्मणः मुनिः मृनिराब्दवाच्यो 
न भवति । तिं अरण्यवासिनो ब्राह्मणस्य मुनिराब्दवाच्यत्वाभावे गृहवासिनो 
ब्राह्मणस्य मुनिराब्दवाच्यत्वं केन हेतुनेति चेत्‌, मौनादेव मुनिरित्याह-- 
सः गृहवासी ब्राह्मणः मौनात्‌ मुनिप्राप्याद्विष्णोः सम्बन्धात्‌ मुनिः 
मुनिशब्दवाच्यः भवति । अनेन ब्रहमज्ञानशून्यस्यारण्यवासमात्रेण ब्राह्मणस्य 
मुनिरब्दवाच्यत्वमपहसितमिति सूचितम्‌ । यद्वा मौनात्‌ वाङ्नियमनरूपात्‌ 
तृष्णीमावात्‌ । हीति समुच्चये । अरण्यवसनाच्र गृहादिषु निवसनाच सः 
मौनेनारण्यवासङीलो मुनिः मुनिराब्दवाच्यो न भवति । तरं मुनिरगब्दवाच्यः 
क इति तत्राह अक्षरमिति । यः ब्राह्मणः 


विष्णुमुद्धि्य यत्कर्म विष्णुप्रीत्यर्थमेव च । 
क्रियते कार्यमित्येव तदानन्त्याय कल्प्यते ॥ 


इत्युक्तविधिनाऽऽचरितस्यैव कर्मणोऽक्षरतपःराब्दवाच्यत्वं, ““तपो भवति 
केवलम्‌!" इत्यपि चोक्तत्वदेवंविधं अक्षरं तपः वेद । कर्तुमिति रोषः । 
सः स एव ब्राह्मणः मुनिश्रेष्ठः मुनिरब्दवाच्यानां श्रेष्ठः, मुनिश्चासौ 
्रषठश्ेतिवा उच्यते शासेषु मुनिश्च पठ्यत इति ।। ४९ ॥। 


सत्यधमीयम्‌- तुषष्णीभूत इत्युक्तं मौनं तथा च न वासादिकं न च 
मुनित्वं प्रयोजकं चेदमिति वदति - मौनादिति । सः अधिकारी मौनी 
तस्मादेव मुनिः अपरोक्षज्ञानी न भवति । न भवति चारण्यवसनादपि 

मुनिः । तदक्षरं ब्रह्म यो वेद । स श्रेष्ठः मुनिरुच्यते । मौनाद्धि 
समुनिरिति । मौनात्‌ मुनिरेव भवति । अरण्यवसनादिति तु पूर्ववत्‌ । 
यस्त्वक्षरं तत्वतः वेद । स श्रेष्टो मनिः मौनमात्रात्‌ मुनित्ववद- 
पेक्षयाऽधिको मुनिर्भवतीति वा । अरण्ये वसनात्‌ । ल्यन्लोपनिमित्तेयं 
पञ्चमी । अरण्येति सुधासमुद्रवसतिं प्राप्य मुनिः श्रेष्ठो मुक्तो भवती- 
त्यप्यावृत्याऽथोऽवसेयः । अरश्चह वै ण्यश्च सुधासमुद्रौ तत्रैव सर्वाभि- 
मतप्रदौ द्वाविति श्रुतिः । कश्चिन मौनान्मुनिर्भवति कश्चिदरण्यवसनात्‌ । 
शरेष्ठो मुनिश्वाक्षरं यो वेद स इति वार्थं इति केचित्‌ । “ये त्वक्षर- 
मनि्देश्यमन्यक्तं पर्युपासते" इत्यादेः यस्त्वक्षरं वेद . समुनिः परिचारकी- 
कृतप्राक्तनमुनिसदितः पूर्वं विद्यमानमुनिपदाकर्षः । श्रेष्ठो मूनिर्भवतीति वा 
|| ४९ ॥ 
सर्वार्थानां व्याकरणाद्वियाकरण उच्यते । 
तन्मूलतो व्याकरणं व्याकरोतीति तत्तथा ।। ५० ॥। 


वादिराजीयम्‌- लोके शब्दशाख्रचतुराणामेव सर्वडाब्दार्थव्याकरणा- 
ग्यधिकरणोक्तेरभावाच्च वैयाकरणङाब्दवाच्यत्वेन तेषामप्युत्तमब्राह्मणत्वात्कथ- 
मक्षरतपोबेदिनामेवोत्तमत्वमित्याराङ्य तदपि वैयाकरणराब्दार्थनिष्पत्तिकथने- 
नत्येतदपाकरोति- सर्वार्थानामिति । ननु राब्दशाखरपटूनां वैयाकरणानामपि 
ब्राह्मणोत्तमत्वस्योक्तत्वात्कथमुच्यते अक्षरतपोवेदिनामेवोत्तमत्वमिति चेन 
रब्दराखराभ्यासमात्रेण ब्राह्मणस्योत्तमत्वं; अपितु “शब्दस्य हि ब्रह्मणः एष 
पन्थाः'” इत्यादयनुसारेण सर्वस्यापि शब्दब्रह्मणः परत्रह्मविषयीकरणसमर्थानामेव 
वैयाकरणानां ब्राह्मणानामुत्तमत्वमिति कथनेन वैयाकरणानामपि अक्षयतपो- 
वेदिष्वेवान्तर्माव इति सूचयन्‌ शगङ्खामपाकरोति- सर्वार्थानामिति । 


सर्वार्थानां सर्वब्दार्थानां व्याकरणात्‌ “विः पक्षिपरमात्मनोः'' 

इत्यभिधानात्‌ वौ हरौ आ सम्यक्‌ करणात्‌ विषयीकरणात्‌ वैयाकरण 
इत्युच्यते । न तु शब्दशाख्रमात्राध्ययनबलाच्छब्दमात्रव्याकरणात्‌ । कोऽयं 
नियम इति चेत्‌, सर्वरब्दार्थनिष्पत्तिकरणसमर्थव्याकरणाब्दवाच्यदाब्द- 
शास्रस्यापि वेदैकमूरत्वादित्याह- तन्मूरत इति । व्याकरणं सर्वराब्दानां 
यथास्थितार्थस्पष्टीकरणम्‌ । शाब्दशासरस्येति शेषः । शाब्दो न यत्र 
पुरुकारकवान्करिया्थे" इत्यादिना तन्मूरतः शब्दद्रह्माख्यवेदमूलत एवेति 
हेतोरयं नियम इत्यर्थः । तस्मात्‌ तत्‌ वेदाख्यं रब्दब्रह्ैव तथा मुख्यतया 
व्याकरणङाब्दवाच्यं, नान्यदिति । अनेनानन्तत्वान्मुख्यतया सर्वाब्दार्थनां 
स्पष्टीकरणसाम्यपितत्त्वात्तदितरव्याकरणकब्दवाच्यञ्ासरस्य तन्मूरत्वात्सर्वत्र 
विष्ण्वैकविषयत्वाच्च मुख्यतो व्याकरणङ़ब्दवाच्यत्वं वेति हेतोस्तदर्ज्ञानवानेव 
ब्राह्मणोत्तमो व्याकरणशब्दशब्दितो, न तु तद्राहित्येन प्रसिद्धन्याकरण- 
शब्दवाच्यराखाभ्यासपाटवेन शब्दार्थव्याकरणङ्ञीलो ब्राह्मणो वैयाकरण इति 
निरणायीति ॥ ५० ॥ 


सत्यधमीयम्‌- पूर्वोक्तो मुनिरेव वैय्याकरण इत्याह- सर्वेति । 
तन्मूलतः पूरवाक्ताक्षरसंज्ञकपरमात्मनः सकाशात्‌ व्याकरणं हि सर्वस्य 
जगतो भवति । तस्मात्तदक्षरं व्याकरोतीति व्युत्पत्या व्याकरणं भवति । 
तथा च श्रुतिः “सेयं देवतैक्षत हन्ताहमिमास्तिखो देवता अनेन 
जीवेनात्मनाऽनुप्रविङ्य नामरूपे व्याकरणवाणि"" इति । तथा च मुख्य- 
व्याकरणं भगवत्प्रसादानिमित्तादक्षरमपि ब्राह्मणो मुनिः सर्वार्थानां ज्ञानतो 
विस्तरणानिमित्तद्विय्याकरण उच्यते । अनेन द्वाभ्यां पदान्ताभ्यामिति 
वैयाकरणदगाब्दनिरुक्तिरप्युक्तपरतत्वाख्यव्याकरणमधीत इत्यधिकृत्यैव प्रवृत्ता 
न पुनः शब्दैकदेदन्याकरणादित्युक्तं भवति ।। ५० ॥ 

प्रत्यक्षदशी लोकानां सर्वदक्षीं भवेनरः । 
सत्ये वै ब्राह्मणस्तिष्टस्तद्विद्रान्‌ सर्वविद्धवेत्‌ । ५१ ॥ 


वादिराजीयम्‌- ननु ब्राह्मणस्य व्याकरणाब्दवाच्यवेदार्थानां 
भगवत्परतया प्रतिपादनेन किं फलमुदेष्यतीति चेत्‌, स्वबिम्बापरोक्षज्ञान- 
ूर्वकस्वस्वरूपाभिव्यक्तिद्रारा यथायोग्यसर्वापरोक्ज्ञानफलमुदेष्यतीत्याह- 
परत्यक्षदशीति । प्रत्यक्षदशी साक्षात्कारेण भगवन्तं परयतीति प्रत्यक्षदर्शी, 
अपरोक्षज्ञानीत्यर्थः । नरः "ररीङ्घये'" इति धातोः न रीयत इति नरः, 
अहीयमानो ज्ञानी पुरुषः लोकानां “लोकस्तु भुवने जने'* इत्यभिधानात्‌ 
अज्ञजनानां सर्वदशीं विषयोपरक्तमनस्कत्वेन क्रियमाणं सर्वं समग्र 
यदजुभजातं तज्ज्ञानचक्चुषा पङ्यतीति सर्वदरी भवेत्‌ एवं विधो भवेत्‌ । 


यद्वा प्रत्यक्षदशीं स्वात्मनः प्रत्यक्षेषु चक्षुःश्रोत्रादिप्रतिप्रतीन्दरियेषु 
“'र्हायिते ते नयने नराणां लिङ्गानि विष्णोर्न निरीक्षितो ये" इत्यादिना 
भगवदाराधनत्वेनैव पद्यति, न तु भोगसाधनत्वेनेति प्रत्यक्षदरीं । लोकानां 
जनानामन्तर्यामित्वेनेति दोषः । सर्वदङी “सर्वं समाप्रोषि ततोऽसि सर्वः" 
“सर्वः शर्वः"" इत्यादिना सर्वदाब्दवाच्यं भगवन्तं (“सर्वत्र विदितात्मनाम्‌" 
इत्यनेन स्वात्मनो अपरोक्षज्ञानित्वात्सर्वाधिष्ठानगतभगवदाराधनयोम्यत्वेन 
“अन्तर्बहिश्च तत्सर्व व्याप्य नारायणः स्थितः" इत्यनुसारेण सर्वराब्दवाच्यं 
सर्वान्तर्यामिणं श्रीनारायणं पदयतीति सर्वद भवेत्‌ । वैयाकरणः स एव 
भवेत्‌ नान्य इति यस्मात्सर्ववेदार्थानां भगवत्परार्थकथनेनैव प्रत्यक्ष 
दर्गित्वादिप्राप्तिः तत्‌ तस्माद्धेतोः सत्ये “सत्यं परं धीमहि'" इति सत्य- 
शब्दवाच्ये भगवत्येवेति । वा इत्यवधारणे । तिष्ठन्‌ ““एकान्तानां न 
कस्यचित्‌ । अर्थे नारायणो देवः सर्वमन्यत्तदर्थकम्‌ ।'' इत्येवम्भावनया 

तिष्ठन्‌ विद्वान्‌ ज्ञानी ब्राह्मणः सर्ववित्‌ भूतभविष्यदादित्रैकालिक- 
यथायोग्यसर्वविषयकज्ञानवानपि भवेत्‌ ।। ५१ ॥ 


सत्यधमीयम्‌- सर्वज्ञत्वेन लोके लोकैः सम्मतोऽपि न मम 
सम्मतोऽयमिति वदति ~ प्रत्यक्षदश्ीति । यो लोकानां लोकान्‌ 
भूरादीन्‌ प्रत्यक्षेण पङ्यतीति स तथा । यद्वा लोकान्‌ आमिति 
पदच्छेदः । आमित्येवमर्थं । ततङ्चैवं योजना- एवं स्व॑दर्ञ भवेदिति । 
तथोक्तं तलवकारटिप्पण्यां श्रीसत्यप्रियतीर्थगुरुराजकृतायां सर्वष्टदात्र 
देवानां इति व्याख्यावसरे आमेवं स्वयमात्मनेत्यमर इति । योगज- 
प्रत्यासत्या सः सर्वदङ्ञीं भवेत्‌ । ओपचारिकसर्वज्ञत्वको भवेत्‌ । 
ब्रह्मणः षष्टी सप्तम्यर्थं । तथा च ब्रह्मणि सत्ये तद्क्षणे तिष्ठन्‌ तत्र 
स्थिरीकृतान्तरः तदक्षरं विद्वान्‌ स सर्वविद्धवेत्‌ । निरुपचरितसर्वविदय- 
मित्यर्थः । यद्वा ब्रह्मणः वेदसम्बन्धिनि सत्ये हरौ तिष्ठनिति ।। ५१ ॥ 


ज्ञानादिषु स्थितोऽप्येवं क्षत्रियः ब्रह्म परयति । 
वेदानां चारपूर्वण चैतद्विद्न्‌* ब्रवीमि ते ।। ५२ ॥। 


।। इति श्रीमन्महाभारते शतसाहस्यां संहितायाम्‌ उदयोगपर्वाणि 
सनत्सुजातीये द्वितीयोऽध्यायः समाप्तः ।। 


वादिराजीयम्‌- न केवलमेवंविधभगवद्विषयकज्ञानभक्तयादिसाधनानुष्ठाने 
ब्राह्मणानामेव महानिष्टनिवर्तकत्वं, अपितु एवं क्षत्रियोऽपीति कथनेन 
षत्रजात्युत्पनस्यापि महानर्थनिवर्तये इदमेव साधनं, नान्यदिति हेतोस्तवापि 
सद्रन्धर्वारित्वेन महाधिकारित्वात्स्वोत्तमयुधिष्ठिरादिद्रेषजनितमहानर्थनिवर्तये 
मयोक्तमेव साधनं नान्यदिति ज्ञात्वैतदेव सम्पादयेत्युपसंहारमुखेनाध्यायान्ते 
१. धर्मादिष्विति पाठान्तरम्‌ । २. क्षत्रिय इति पाठान्तरम्‌ । ३. 
चानुपूर्वेणेति पाठान्तरम्‌ । ४. एतद्विद्रानिति पाठान्तरम्‌ । 

धृतराष्रमुपदिरति-- ज्ञानादिष्विति । ज्ञानादिषु ज्ञानं परोक्षापरोक्षविषयं, 
तदेव आदिर्येषु भक्तिवैराग्यादिषु स्थितः निष्णातः एवं ज्ञानादिगुण- 
सम्पनत्राह्मणवत्‌ विदान्‌ स्वविहितज्ञानवान्‌ क्षत्रियः क्षत्रियकुलोत्पनोऽपि । 
्राह्मणपेक्षया क्षत्रियस्य नेच्यत्वदर्रानायात्रापिाब्दः । वेदानां सवषां वेदानां 
चारपूर्वण “चर गतिभक्षणयोः" इति धातोः चारो वेदार्थविचारः, स एव 
पूर्वः सकलसाधनाग्रवर्ती यस्य कर्मणस्तेन साधनानुष्टानेन ब्रह्म परत्रह्म 
प्यति । अपरोक्षेणेति रोषः । एतत्‌ इदमेव साधनं ते धृतराष्टनाप्रस्तवापि 
ब्रवीमि महानर्थकत्वेनावङ्यविधेयमित्युपदिशामीति ।॥ ५२ ॥ 


|| इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकाडे द्वितीयोऽध्यायः ।। 


सत्यधर्मीयम्‌- यस्त्वेतेभ्य इत्यादिनोक्तमर्थं दादर्यर्थं पुनरदर्शयनुप- 
संहरति- ज्ञानादिष्विति । ज्ञानं चेत्यादिना पूर्वोक्तेषु स्थितः । धर्मादि- 
ष्विति पाठे ““धर्मश्च सत्यम्‌" इत्याययक्तद्रादशसु तथा सत्याद्यात्मकेऽष्ठ- 
विधेचाप्रमादे स्थितः वेदानां वेदान्तानां चारो विचारः पूर्वो यस्य 
साधनस्य तेन । चानुपूरवेणेति पाठे क्रमाद्राह्यर्थत्याजनपूर्वकं मनोयोजने- 
नेत्यर्थः । ब्रह्म पयति अपरोक्षतो जानाति । तं सुमुखीकर्तुं विद्वन्‌ 
्षत्रियेत्युक्तिः । तथापि तेऽहं ब्रवीमि । एतद्रध्वा ब्रवीमीति पाठः 

स्फुटार्थः । अत्र मद्वद्धमेवोच्यते नत्वनुद्धं वचन येति ध्वनितं भवति 
|| ५२ ॥ 


।। इति श्रीमत्परमहंसपरित्राजकाचार्यवर्यत्वायनेकगुणसंपनश्रीम- 
द्रामचन्द्रदेवदिव्यपादपद्माराधकभश्रीमत्सत्यवरतीर्थश्रीपादकरकमलसज्ञात- 
श्रीमत्सत्यधर्मयतिकृतायां व्याख्यायां श्रीमदुयोगे 
सनत्सुजातीये द्वितीयोऽध्यायः ।। २ ॥ 


134 सनत्सुजातीयपवं 


अथ तृतीयोऽध्यायः 


धृतराष्ट्र उवाच- 
सनत्सुजात यदिमां परार्था 
ब्राह्मीं वाचं बदसि* हि विश्वरूपाम्‌ । 
पराहि कार्येषु सुदुर्लभां कथां 
प्रब्रूहि मे वाक्यमेवं* कुमार ।। १ ॥ 


वादिराजीयम्‌- सर्वेषामाश्रमाणां तद्धर्माणां च ब्रह्मचर्याश्रममूलत्वा- 
द्रह्यचर्यस्याश्रमेषु प्राथमिकत्वाद्रुरुकुलवासादिना ब्राह्मणादीनां ब्रह्मज्ञानसाधनं 
प्रथमं ब्रह्मचर्याश्रमधर्मानुष्ठानमेवेति तत्प्रतिपाद्यतेऽस्मिनध्याये । तत्रादावतीता- 
ध्याये सनत्सुजातोक्तिग्रशंसापूर्वकं स्वाभिप्रेतं पुनस्तमेव पृच्छति धृतराषट 
इत्याह-- सनत्सुजातेति । रे सनत्सुजात! कुमारेति तस्यैव विङोषणम्‌ । 
कुं कुत्सितं, संसारमन्यथाज्ञानं च स्वोपदिषटब्रह्मज्ञानेन मारयतीति कुमार! 
पश्चवार्षिककौमारवबयोविरिष्टवदुश्यमानत्वाद्वा कुमारेति । तत्र प्रमाणम्‌ 
““पच्वषड्ायनार्भाभाः पूर्वेषामपि पूर्वजाः'” इति । 


इमां परापरतत्वविषयां परार्था ““परोऽरिपरमात्मनोः'" इत्यभिधानात्‌ 
परो विष्णुः स एव मुख्यप्रतिपाचार्थविषयो यस्याः सा तथा ताम्‌ । 
विश्वरूपां बहर्थप्रतिपादनसाम्येपितत्वेन विश्वतो मुखां कार्येषु कर्तु योग्येषु 
नित्यनैमित्तिकादिषु श्रौतकर्मसु परां अन्यार्थविषयां सुदुर्लभां 
अल्पज्ञेष्वस्मदादिषु सुखेन लब्धुमरक्यां एवविधां ब्राह्मी ब्रह्मराब्दवाच्य- 
वेदार्थसम्बन्धिनीं वाचं उपदेशरूपवाचं वदसि मां प्रति वदसि यत्‌ इति 
यत्‌ अत एवं सुखसाध्यमेवंविधं वाक्यं प्रब्रूहि । ममेति हषः । ““वाच्यमेक- 
१. वदसे विश्वेति पाठान्तरम्‌ । २. वाच्यमेकमिति पाठान्तरम्‌ । 

मिति" पाठे तु वाच्यं मादृरानामज्ञानां वक्तुं योग्यं एकं निर्णी तार्थविषयत्वे 
अन्ययोगव्यवच्छेदून्यं वाच्यं मे प्रब्रूहीति ॥ १ ॥। 


सत्यधमीयम्‌- तदवेदितत्रह्मचर्ादिसाधनं श्रुत्वेदानीं तद्वेदनाकाङ्गी 
धृतराष्टः पृच्छति- सनत्सुजातेति । हे सनत्कुमार यत्‌ यस्मात्‌ इमां 
परार्था पर उत्तमोऽथो यस्याः सा ताम्‌ । त्वं तु विदिततत्व इति 
परार्थामितरार्थसाधिकामिति वा । ब्राह्मीं परत्रह्मसम्बन्धिनीं तत्प्रति- 
पादिकामिति यावत्‌ । वाचं वदसि । वदस इति पाठे भासनोप- 
सम्भषेत्यादिना तङ्‌ । सप्रकाडो वदसीत्यर्थः । विश्वरूपां नानारूपां 
बहर्थगर्भामिति यावत्‌ । परां इतरवाग्विलक्षणां कार्येषु लोकैः क्रिय- 
माणेषु कर्मसु सुदुर्लभां दर्मिलां एवं वक्तारो न सन्ति जगतीति भावः । 
मे मामुदिर्य । वाक्यं तादृक्पुनः प्रब्रूहि मे प्रार्थनारूपं वाक्यं प्रति कथां 
प्र्रूहि उत्तरं वदेति वा ।॥ १ ॥ 


सनत्सुजात उवाच- 
नैतद्ह्म त्वरमाणेन लभ्यं 
यन्मां पृच्छस्यभिषद्गेनः राजन्‌ । 
बुद्धौ प्रलीने मनसि प्रचिन्त्या 
विद्या हि साः ब्रह्मचर्यण ठभ्या ।॥ २॥ 


वादिराजीयम्‌- एवं बहुना कालेन बह्ायाससाध्यत्रहमज्ञानस्याल्पायास- 
साध्योपायं धृतराष्ेण पृष्टः सनत्सुजातमुनिः ब्रह्मज्ञानं ब्रह्म च त्वरावता 
न लभ्यं किन्तु ^“मन एव मनुष्याणां कारणं बन्धमोक्षयोः' इत्यनेन 
भगवनिष्ठा सम्पन्नस्वमनोजयपूर्वकादिंसासहकासिब्रह्मचर्याख्यसुलमप्रयल - 
प्राप्यमिति वक्ति- नेति । हे राजन्‌! धृतराष्ट्र! अनुषङ्गेण सरेहेन, “सेहो 
१. अनुषङ्गेगेति पाठान्तरम्‌ । २. असेति पाठान्तरम्‌ । 

भक्तिरिति प्रोक्तः" इत्युक्तत्वाद्धक्तयेति यावत्‌ । ब्रह्म पृच्छसि । त्वरया 
पराघ्रुमिति रोषः । एतत्‌ त्वया प्राप्यत्वेन पृष्टं एतत्‌ ब्रह्म परंब्रह्म 
त्वरमाणेन त्वरां कुर्वता पुरुषेण न लभ्यं न प्राप्यम्‌ । किन्त्वत्वरारूप- 
प्रयत्ननैव । यथा ब्रह्मप्राप्तौ महान्प्रयत्नस्तथा ब्रह्मविदयाप्राप्तवपीत्याह्‌- 
बुद्धाविति । बुद्धौ बोधरूपत्वाद्रुद्धिविष्णुस्तस्मिन्‌ मनसि स्वमनसि लीने 
प्रत्यक्षविषये सति प्रचिन्त्या अनरवतविचारेण विचारणीया विद्या 
ब्रह्मविद्या । ब्रह्मविद्याप्राप्रौ साधनान्तरं चाह- असेति । अहिसाब्रह्मचर्यण 
अ्हिसाकृतब्रह्यचर्याख्यप्रयत्नेन लभ्या लब्धुं योग्या, नान्येन प्रयत्नेनेति 
|| २ ॥ 


सत्यधमीयम्‌- एवं पृष्टः प्राह भगवानित्याह नेति । यत्‌ मां 
पृच्छसि एतत्‌ वक्तव्यत्वेन प्रार्थितम्‌ । ““एतत्सनिहितत्वान्तु"" इति 
एतरयभाष्योक्तेः सनिहितं ब्रह्म त्वरमाणेन अधिकारिणा नैव लभ्यं 
प्राप्यं न । अभिषङ्गः आक्रोरास्तेन आग्रहेणेति यावत्‌ । ““अभिषंगोऽथ 
दापथः स्यादाक्रोरो पराभवः" इति विश्वः । तर्हिं कथं कथय सा 
ठभ्येत्यत आह- बुद्धाविति ।। इतरेषामिन्द्रियाणामुपरमेऽपि नोपरमो 
मनस इति तस्मित्संकल्पविकल्पाद्यात्मके मनसि बुद्धौ अध्यवसाय- 
रूपिण्यां प्रलीने सति अस्वन्यापार इति यावत्‌ । यमर्थं गोचरयति 
बुद्धिस्तदनुसारेण मनसि वर्तमाने । प्रचिन्त्या प्रगतं चिन्त्यं यस्यां 
सा । चिन्तनीयवस्त्वन्तरहिता या सा विद्या । सा तु ब्रह्मचर्येण 
गुरुकुलवासादिना लभ्येति दुर्वभेति भावः ॥ २ ॥ 


अविद्यामायांः वदसि हि सत्यरूपा 
या प्राप्यते ब्रह्मचर्यण सद्धिः । 
१. विद्यामाययामिति पाठान्तरम्‌ । 

यां प्राप्यैनं मर्त्यलोकं त्यजन्ति 
या वै विद्या गुरुवृद्धेषु* नित्या ।॥ ३ ॥ 


वादिराजीयम्‌- ““विद्ययाऽमृतमश्चुते, ज्ञानवान्‌ मां प्रपद्यते'" इत्यादिना 
परब्रह्मप्राप्तौ विद्यैव मुख्यसाधनं तत्साधनं ब्रह्मचर्यमित्यादि कथयति-- 
आदेति । हे धृतराषट! सत्यरूपां सत्यो विष्णुः, तं रूपयति निरूपयतीति 
सत्यरूपा ताम्‌ । अविनारिस्वरूपामिति वा । आयाम्‌ आ समन्तात्‌ 
द्योतत इति आद्या ताम्‌ । विद्याम्‌ एवंविधां विद्यां वदसि उपदिरोति 
कथयसि । या सा विद्या सद्धिः स्ननैः ब्रह्मचर्येण ब्रह्मचर्याश्रमधर्मेण 
प्राप्यते लभ्यते । एनां मयोच्यमानां यां यां विद्यं प्राप्य लब्ध्वा मर्त्यलोकं 
मनुष्यलोकम्‌ । मानुषदेहं वा त्यजन्ति परित्यजन्ति । तर्वंविधा विद्या 
केषु निष्ेत्यत आह-- येति । या मयोच्यमाना विद्या गुरुवृद्धेषु गुर्वन- 
ग्रेणोत्तमत्वं प्राप्तेषु, गुर्वनुग्रहामिवद्धेष्ित्यर्थः । नित्या सनातना ।।३॥। 


सत्यधर्मीयम्‌- या विद्या सद्धिः ब्रह्मचर्येण प्राप्यते तां आयां 
आदिभूताम्‌ । अवित्‌ अज्ञः यां न लभते । वदसि सत्यरूपा सत्यं ब्रह्म 
रूपयति प्रतिपादयतीति सा ताम्‌ । यां च प्राप्य एनं मर्त्यलोकं 
मरणधर्मदेहम्‌ । त्यजन्ति पुनरनुसरेन यथा तथा त्यजन्ति । सा क वर्तते 
सदेत्यत आह- यावा इति । गुरुभिरवृद्धा वर्धिताः रिष्यास्तेषु नित्या 
नियमेन सती । गुरुवत्तेषु नित्येति पाठे गुरु महत्‌ वृत्तं येषां तेषु । 
सस्त्विति यावत्‌ । विद्यामाद्यामिति पाठः सरलो विरलार्थश्च ।। २ ॥ 
धृतराष्र उवाच- 

ब्रह्मचर्येण या विद्या शक्या वेदितुमज्ञसा । 


तत्कथं ब्रह्मचर्य स्यादेतद्विद्रन्‌ ब्रवीहि मे ।। ४ ॥ 
१. प्यैनामिति पाठान्तरम्‌ २. गुरुवृत्तेष्विति पाठान्तरम्‌ । 

वादिराजीयम्‌- पखत्रहयप्ाप्तिसाधनीभूतायाः ब्रह्मविद्यायाः ब्रह्मचर्या- 
चरणेन प्राधिरिति श्रुतब्रह्मचर्यमहिमा धृतराषस्त्वादौ ब्रह्मचर्यलक्षणं 
पृच्छति- ब्रह्मचर्येणेति । दे महामुने ! सनत्सुजात ! त्वयोदिता विदा 
ब्रह्मविद्या ब्रह्मचर्येण ब्रह्मचर्याख्योपायेन अञ्जसा सम्यत्तवेन वेदितुं 
परिज्ञातुं शक्या । चेदिति दोषः । तरह ब्रह्मविद्यासाधनीभूतस्य ब्रह्मचर्य - 
स्यैव लक्षणमादौ विजिज्ञास्यामीति पृच्छति- तदिति । तत्‌ त्वयोदितं 
ब्रह्मविद्यासाधनं ब्रह्मचर्यं कथं केन प्रकारेण स्यात्‌ ब्रह्मचर्याख्यं सद्विद्या- 
प्रापकं स्यात्‌ ? तथा एतत्‌ ब्रह्मचर्यलक्षणं ब्रूहि मे ब्रूहीति ।॥ ४ ॥ 


सत्यधर्मीयम्‌- आद्याविद्या वेद्या ब्रह्मचर्यादिमतेति श्रुत्वा एत- 
त्स्वरूपं निरूपयति पृच्छति - ब्रह्मचर्येणेति ।। या विद्या ब्रह्मचर्येण 
अंजसा वेदितुं सा शक्यत्युक्तं किल । तत्‌ ब्रह्मचर्य कथं केन प्रकारेण 
संपादितं स्यात्तदरूहि । न मम तन्मतिरिति न वदेति तथा सम्बोधयति 
एतद्विद्रनिति । ° ॥ 


सनत्सुजात उवाच- 
आचार्ययोनिमिह ये प्रविश्य 
भूत्वा गर्भ ब्रह्मचर्यं चरन्ति । 
इहैव ते शाखकारा भवन्ति 
विहाय देहं परमं यान्ति सत्यम्‌ ।। ५ ॥। 


वादिराजीयम्‌- एवं धृतरष्ेण पृष्टः सनत्सुजातः ब्राह्मणकुलोत्पनस्य 
पुरुषस्य वैदिकसंस्कारसम्बन्धिन्राह्यणत्वप्रापक “नेत्रो ब्राह्मण उच्यत'' 
इत्यादिप्रमाणप्रमितमित्रदेवताकगायत्रयुपदेरालक्षणककेवलब्रह्मचर्याश्रमप्रातिमात्र 
एव परविद्याप्रापकत्रह्मचर्यपरा्तिन ह्यपितु ब्राह्मणत्वप्राप्यनन्तरं गुरुकुलवासद्रारा 

सेवाप्रसन्गुरवनुग्रहसम्पादनपूर्वकं जितेन्द्रियत्वादिना यावद्वर्षमादौ ब्रह्मचर्य 
प्राप्तिसाधनं तत्फलं चाह-- आचार्ययोनिमित्यादिना । इह अधिकारिवगे 
ये अचार्ययोनिं प्रविङ्य गर्भ भूत्वा गर्भवत्परियतमो भूत्वा ब्रह्मचर्यं 
गृदयन्द्रियनियमनादित्रतं चरन्ति त इहैव एतस्मिनेव जन्मनि शाखकाराः 
शाखकर्तारः सर्ववेदार्थप्रतिपादकग्रन्थकर्तारो भवन्ति । ते देहं चरमदेहं 
विहाय परमं उत्तमं, निरदाषज्ञानानन्दानुभवं सत्यं परत्रह्म यान्तीति यावत्‌ 
|| ५ ॥ 
सत्यधमीयम्‌- एवं धृतरा पृष्टः सनत्सुजात आद- आचार्येति ॥ 
ये आचार्ययोनिं प्रविश्य तद्रूपभाविकार्यकारणसमीपं गत्वेति यावत्‌ । गर्भ 
तत्वं तदर्भकत्वमिति यावत्‌ । भूत्वा प्राप्य । गों भ्रुणेऽर्भके कुक्षौ सन्धौ 
पनसकण्टक इति विश्वः । ब्रह्मचर्य तच्छुभरूषादिकं च कुर्वन्ति । इहैव भूलोक 
एव । शाखकाराः शास्राणि कुर्वन्तीति ते तथा भवन्ति । प्रारब्धक्षयानन्तरं 
देहं विहाय त्यत्का परमं सत्यं ब्रह्म यान्ति । इदैव प्रवेश इहैव शाखकर्तृत्व- 
मनन्तरं देहान्तरमलब्ध्वा प्रारब्धध्वंसे गुरुसेवया सत्यं परमं ते यान्तीति न 
प्रतारक्युक्तिः किं त्वेतत्‌ सत्यं नानृतमित्र्थः ।। ५ ॥। 


अस्मिन्‌ लोके वै जयन्तीह' कामान्‌ 

ब्राह्मीं स्थितिमनुतितिक्षमाणाः । 

त आत्मानं निवृहन्तीहः कामात्‌ 

मुञ्जादिषीकामिव धीरभावात्‌ ।। £ ॥ 

वादिराजीयम्‌- किञ्च ते अस्मिन्‌ लोके कामान्‌ विषयान्‌ विजयन्ति 

्राप्ुवन्ति । ब्राह्मीं स्थितिं परत्रह्मविषयां स्थितिं । ब्रह्मचर्यमिति यावत्‌ । 
अनुतितिक्षमाणाः प्रतिदिनं सहमानाः ते आत्मानं जीवं परमात्मानं वा । 
१. विजयन्तीरेति पाठान्तरम्‌ । २. निर्वहन्तीदेति पाठान्तरम्‌ । 

देदेन्द्रियादिसद्वातं निर्वहन्ति निकृष्य जानन्ति । कस्मात्‌! कामात्‌ 
स्वेच्छया धीरभावात्‌ पर्या । तत्र दृष्टान्तमाह-- मुञ्ादिति । मुञ्जात्‌ 
तृणविङषात्‌ यथा इषीकाम्‌ अन्तस्थां निर्वहन्ति तथेत्यर्थः ॥ £ ॥। 


सत्यधमीयम्‌- किंच अस्मिन्‌ लोके ये कामान्‌ जयन्ति ते इहैव 
ब्राह्मीं ब्रह्मसम्बन्धिनीं सायुज्याद्यात्मिकां स्थितिं अनु मुक्तिम्‌ । 


अनुहीने सहार्थच पश्चात्सादृर्ययोरनु । 
आयामेच समीपे च लक्षणादावनुक्रमे । 
आश्रये बन्धने मोक्षे दानकर्मणि दर्नि ।। इति विश्वः । 


तितिक्षमाणाः प्राक्‌ कामादीन्‌ । अन्वनन्तरं कामान्‌ जयन्तीति 
वाऽन्वयः । अत एव ते आत्मानं कामात्‌ तदादितः निबृहन्ति 
उत्कृषन्ति । तत्र तन्त्रं धीरभावाद्धर्यात्स्थगनादिति । कस्मात्कामिवे- 
त्यत आह- मुञ्नात्‌ इषीकां मुञ्जगर्भनिभेतां निबृहन्ति तथेति । श्रूयते 
कठवल्लीषु ““अङ्गषटमात्रः पुरुषोऽन्तरात्मा सदा जनानां हदये सनिविष्ठः । 
प्रवृहन्मुञ्जादिवषीकां धेर्यण विद्याच्छुक्रममृतम्‌'' इति ।। £ ॥ 


शरीरमेतौ कुरुतः पिता माता च भारत । 
आचार्यतश्च यजन्म तत्सत्यं वै यथाऽमृतम्‌ ।। ७ ॥। 


वादिराजीयम्‌- आचार्ययोनिमिति आचार्यस्य जनकत्वमभिहितं 
तन्मातापितृसाधारणं नेत्याह- शरीरमिति । आचार्यतः आचार्यात्‌ यज्जन्म 
ज्ञानरूपं तत्सत्यं अविनारि । विनाशाभावसम्पादकमिति यावत्‌ ।। तत्र 
दृष्टान्तमाह-- यथेति ॥ ७ ॥ 


सत्यधर्मीयम्‌- आचार्ययोनिमिति न सम्भवति । मातुः पितुश्च 
योनेः सर्वजनीनत्वादित्यतः स एव मुख्ययोनिरित्याह - शरीरमिति । 

एतौ एषा चैषचेत्येती मातापितरौ । दारीरमेव कुरुतः । उभयोः शङ्क 
शोणितसम्बन्धाद्यज्नन्म तत्‌ मृतिमच्छरीरमात्रानुबन्धि । आचार्यतश्च 
यस्नन्म तत्‌ यत्‌ सम्यक्‌ । अमृतं शाश्वतम्‌ । सत्‌ ब्रह्म यापयतीति 
सत्यम्‌ । भसंज्ञातो नय इत्वम्‌ । वैकारः “^तान्दोवाच । एतावदेवाहमे 
तत्परमं ब्रह्म वेद नातः परमस्तीति ते हि तमर्चयंतस्त्वं हि नः पिता 
योऽस्माकमविद्यायाः परं पारं तारयसीति नमः परमक्रषिभ्यो नमः 
परमक्रषिभ्यः'* इति षटप्रश्नोपनिषदादि प्रसिद्धिद्योतकः । 


टीकाच “भगवन्‌ पिप्पलाद त्वं हि नः पिता निरूपाधिकोपकारकः 
कथं यस्त्वमस्माकम्‌ । अस्मानविद्यायाः परं पारं तारयसि । अतारयः । 
कोहि नामैवमुपकुर्यादितीति सोपाधिकपित्रादितो निरूपाधिकः पिता 
गुरुरिति ततोधिक इति स्पष्टमाचषे । तथाचाहापस्तम्बोऽपि । सहि 
विद्यातस्तं जनयति तच्छषटं जन्म रारीरमेवाजनयत इति । इदमेकं जन्म 
चेदिः कथमिति चेत्‌ । न स्थूरदृश्वविवक्षया तद्वितवं तत्प्रयुक्तं द्विजत्वं 
च । वस्तुतस्तु उदाहतमानसिद्धमिति तृतीयमपि मुख्यं स्वीकर्तव्यम्‌ । 
आमृतं आसम्यक्‌ तत्वं चापरिहार्यताप्रयुक्तम्‌ । मृतं मृतिर्यस्य तच्छरीरं 
कुरुत इत्यन्वय इति वा । आचार्यतो यजन्म तत्‌ यथा सत्यं सम्यक्‌ 
नित्यं अविनाङीत्यन्वयो वा ॥ ७ ॥। 


य 'अवृणोत्यमृतं सं प्रयच्छन्‌ 

तस्मै न द्र्ेत्कृतमस्य जानन्‌ । 

गुरु शिष्यो नित्यमभिवादयीत 
स्वाध्यायमिच्छेच सदाऽप्रमत्तः ।। ८ ॥ 


१. आस्तृणोति इति पाठान्तरम्‌ । 

वादिराजीयम्‌- य आस्तृणोतीति । अमृतं न विद्यते मृतं मरणं 
यस्मात्तदमृतं परब्रह्मविषयकं ज्ञानं सम्प्रयच्छन्‌ सन्‌ यः आस्तृणोति 
विस्तारयति । यद्रा अमृतं नित्यं वेदं सम्प्रयच्छन्‌ शिष्येभ्यो उपदिङान्‌ 
सन्‌ यः ज्ञानेन आस्तृणोति ज्ञानं विस्तारयति तस्मै गुरुवे न द्रद्येत्‌ । 
अस्य कृतम्‌ । तृतीयार्थे षष्ठी । अनेन कृतम्‌ । आत्मनः उपकारं जानन्‌ 
| ८ ॥ 


सत्यधमीयम्‌- शिष्यो विगिष्यैवं गुरौ वर्तेतेति वक्ति- य इति । 
यो गुरुः । अमृतं संप्रयच्छन्‌ । आवृणोति रिष्यतया स्वीकरोति । 
तस्मै गुरवे । न द्रहयेत्‌ । क्रधद्रुदेति चतुर्थी । अस्य अनेन कृतं 
उपदेश्ादिनोपकारम्‌ । जानन्‌ स्मरमिति यावत्‌ । विना द्रोहं न हि 
तूष्णीको भवेद्धवेदेवं कर्तत्याह- गुरु शिष्यो नित्यं अभिवादयीत 
नमस्कुर्यात्‌ इति । अहं तावद्विदरानिति नाहंता कर्तव्या किं तु पुनः 
पुनः स्वाध्यायमधीयीतेत्याह- स्वाध्यायमिति । अप्रमत्तः सन्‌ । 
स्वाध्यायं इच्छेत्‌ तच्छूवणादिपरो भूयादिति भावः । तथाच श्रुतिः 
तथागुराविति । तद्योग्यतानतिरेकेण गुरौ भक्तिः कर्तव्येति तदर्थः । 
आपस्तम्बश्च तस्मै न दरृदयत्कदाचन सहि विद्यातस्तं जनयतीति । 
गुरुमित्युपलक्षणम्‌ । स्वोत्तमत्वेन तदनुबन्धिजनं च । यद्वक्ष्यति । 
गुरुपल्यामित्यादि । सदेति । स्वाध्यायं सदेच्छेत्‌ सदाऽप्रमत्तः 
सनित्यन्वेति । ८ ॥। 


शिष्यो वृत्तिक्रमेणैव विद्यामाप्नोति यः शुचिः । 
ब्रह्मचर्यब्रतस्यास्य प्रथमः पाद उच्यते ।। ९ ॥। 


वादिराजीयम्‌- इदानीं ब्रह्मचर्यस्य चतुष्पादत्वमभिप्रेत्य प्रथमं पादमाह- 
शिष्य इति । यः शुचिः शुद्धः सन्‌ शिष्यः वृत्तिक्रमेण आचार्याणा- 

मनुवृत्तिक्रमेण विद्यामप्रोतीति यत्‌ सः ब्रह्मचर्यत्रतस्य प्रथमः पाद उच्यते 
| ९ ॥ 


सत्यधर्मीयम्‌- इदानीं तद्रह्यचर्य॒साङ्गं॒चेत्फलायालमिति शोक- 
चतुष्टयेन तत्पादचतुष्टयमाचष्ट- शिष्य इति । वृत्तिक्रमेण कुङपाणि- 
तयोपसरणपरिचरणादिना श्रुतेन क्रमेण । आचार्ययोनिमित्यायुक्त- 
क्रमेणेति वा । यः शुचिः वाचा कर्मणा तेनैव मनसाच । रिष्यः 
विद्यामाप्रोतीति तह्वाभः । अस्य ब्रह्मचर्यस्य प्रथमः आद्यः पादः 
उच्यते ।। ९ ॥ 


यथा नित्यं गुरौ वृत्तिरगुरुपल्यां तथाऽऽचरेत्‌ । 
तत्पुत्रेच तथाकुर्वन्‌ द्वितीयः पाद उच्यते ।। १० ॥। 


वादिराजीयम्‌- द्वितीयं पादमाह-- यथेति । तत्पुत्रे गुरुपुत्रे तथा 
गुरुवत्‌ वृत्ति कुर्वन्‌ शिष्यः गुरुपल्यां तथा गुरुवदुत्तिमाचरेत्‌ इति यत्‌ अयं 
द्वितीयः पाद उच्यते | १० ॥ 


सत्यधर्मीयम्‌- गुरौ यथा तद्योम्यतानुसारेणाङ्गमर्दनादिनेति यावत्‌ । 
गुरुपल्यां आचरेत्‌ । वृत्तिरित्यावृत्त द्वितीयान्तं सदन्वेति । तत्पुत्रे गुरुपुत्र 
च तथाकुर्वनिति विदोषणीभूतं करणं द्वितीयः पाद उच्यते । उक्तं च 
अचार्यवदाचार्यदारेषु वृत्तिराचार्यपुत्रे वृत्तिशवेति । अन्यत्रापि गुरुवद्रपुत् 
वर्तितव्यं विनापादसंहननोच्छि्टाभ्यामित्यु्तेर्यथाश्रुतं वर्तितव्यमिति तथा- 
पदार्था ज्ञेयः ।। १० ॥ 


आचार्येण कृतं ज्ञात्वा भावितोऽस्मीति मन्यते । 
तं गुरु प्रतिदृष्ट सन्‌ तृतीयः पाद उच्यते । ११ ॥ 

वादिराजीयम्‌- तृतीयपादमाह-- आचार्यणेति । भावितोऽस्मीति । 
अनेन ज्ञानदानेनोत्पादितोऽस्मीति ।॥ ११ ॥ 


सत्यधमीयम्‌- आचार्येण कृतं स्वसन्मार्गप्रदरशनोपकारम्‌ । ज्ञात्वा 
प्रहृष्ट उद्धुतोस्मीति भावितः । तृतीयं जन्म प्रापित इति तं गुरं पितरं 
प्रतिमन्यते । गुरु्निषिवकादिकरे पित्रादावित्यादेः गुरुः पिता गुरु्माता 
गुरु्बन्धुरित्यादेः । सन्‌ उत्तमः विद्यमान इति । एवं वर्तनं तृतीयः पाद 
उच्यते ।। ११ ॥ 


आचार्येणात्मकृतं विजानन्‌ 

ज्ञात्वा चार्थं भावितोऽस्मीत्यनेन । 
यन्मन्यते तं प्रति हृष्टबुद्धिः 

सवै तृतीयो ब्रह्मचर्यस्य पादः ।। १२ ।। 


सत्यधर्मीयम्‌- प्रायेणानेवंभूता लोका इत्यभिप्रायेण तृतीयं पाद- 
मुक्तमपि पुरनरावक्यकतया वदति- आचार्येणेति । आत्मकृतं 
आत्मनः स्वस्य कृतं आत्मानं भगवन्तमुददिरय कृतम्‌ । प्रवचनादिङ्रियां 
तत्सम्बन्धिकृतं वा जानन्‌ । किञ्च अनेन भावितोऽस्मीति च ज्ञात्वा । 
तमाचार्यं ॒दृष्टबुद्धिस्सन्‌ । मन्यते आचार्यतया मन्यत॒ इति यत्सवा 
इत्यन्वयः । पूर्वोक्तेन सह किञ्चिदधिकं तृतीयत्वेन वक्ति- यन्मन्येत 
इति । आचाय यादृरी सेवाऽनेन कारयितव्येति यन्मन्यते तत्प्रति 
तदाभिमुख्येन हृष्टबुद्धिः सनेव वततत न ज्विष्टो दशाकष्ठां दर्शयेदिति 
व्यातन्वते । केचित्तु शोकोऽयं प्रक्षिप्त इति वदन्ति । १२ ॥ 


१. वादिराजीये पाठे नायं इलोको व्याख्यातः । अत इतः परं श्ोकसङ्कयासु 
व्यत्यस्तिरस्ति । 

आचार्याय प्रियं कुयत्प्राणैरपि धनैरपि । 
कर्मणा मनसा वाचा चतुर्थः पाद उच्यते । १३ ॥ 


वादिराजीयम्‌- अथ चतुर्थपादमाह-- आचार्यायेति । स्प्ट्थोऽयम्‌ 
|| १२ ॥ 


सत्यध्मीयम्‌- धनैः बहिश्चरः प्राणैः पुनः प्राणैरन्तश्चरेरपि । 
दधीच्यादिवत्‌ । कर्मणा तथा वाचा मनसाच । आचार्याय प्रियं कुर्यात्‌ । 
सर्वात्मना तत्प्रियकरणं चतुर्थः पाद इत्येवं साङ्गं ब्रह्मचर्यं ज्ञेयम्‌ ।।१३॥ 


कालेन पादं लभते यथार्थ 

ततः पादं गुरुयोगतश्च । 

उत्साहयोगेन च पादमृच्छेत्‌ 

शास्रेण पादं च ततोऽभियाति । १४ ॥। 


वादिराजीयम्‌- विद्याया अपि चतुष्पादत्वं वदन्‌ एकैकं प्राघ्युपाय- 
माह-- कालेनेति । अत्र क्रमो न विवक्षितः । तथा च गुरुसंयोगतः 
गुरुप्रसादलक्षणोपायात्‌ प्रथमं पादं लमते । ततः उत्साहयोगेन उत्सादः 
प्रयत्न, तेन तत्साध्यो बुद्धिविदषो लक्ष्यते । तथा च बुद्धिविदोषेण द्वितीयं 
पादमादत्ते । ततः कालेन सब्रह्मचारिसमागमनकालेन तृतीयम्‌ । शास्रेण 
शासं शासनं, शिष्यान्‌ प्रति व्याख्यानमिति यावत्‌ । यद्रा शास्रेण रशिष्या- 
नप्रत्युपदिङ्यमानेन चतुर्थपादमभियाति । कीदृशं तथार्थं तथाभूत “एवं 
वसन्‌" इत्यादिना वक्ष्यमाणोऽरथो यस्मात्त्तथार्थम्‌ । तदुक्तं -- ““आचार्या- 
त्पादमादत्ते पादं रिष्यः स्वबुद्धितः । पादं सब्रह्मचारिभ्यः पादं व्याख्यान- 
कोशलात्‌"” इति ।। १३ ॥ 

सत्यधर्मीयम्‌- इदानी- 
आचार्यात्पादमादत्ते पादं शिष्यः स्वमेधया । 
काठेन पादमादत्ते पादं सतब्रह्यचारिणा ॥ 


इत्यायुक्तं विद्यापादचतुष्टयं प्रसङ्गायातं दर्शयति । गुरुयोगतः । 
आचार्ययोनिमित्यायुक्तयोगादिति प्रथमपादप्रथनम्‌ । स्वोत्साहयोगेन 
स्वमेधयेति द्वितीयं पादं ऋच्छेत्‌ । कालेन विद्याफलनोन्मुखेन। अर्थं 
अभ्यर्थनीयमिति सर्वत्रान्वेति । गुरुयोगतः पादमित्यत्राख्यातयेत्यस्या- 
ध्याहारः कर्तव्यः । ब्रह्मणश्चारो विचारोऽस्यास्तीति तच्छासरं तदुप- 
योगीति शास्रेण ब्रह्मचारिणेत्यनयरिककण्ठयं तेन पादमभियाति । 
मूलकृत्तु चतुषटयस्यावङ्यकताद्योतनाय क्रममतिक्रान्तवानिति मन्तव्यम्‌ 
|| १४ ॥ 
ज्ञानादयो द्वादश यस्य रूप- 
मन्यानि चाङ्गानि तथा बलं च |. 
आचार्ययोगे फलतीति चा- 
हत्रह्यर्थयोगेन च ब्रह्मचर्यम्‌ ।। १५ ।॥। 


वादिराजीयम्‌- पूर्वाक्तज्ञानादीनामाचार्ययोगेऽतिङञयफलदत्वमाह- - 
ज्ञानादय इति । यस्य अधिकारिणो ज्ञानादयो रूपम्‌ । आचार्ययोगे 
आचार्यसनिधाने फलतीति प्राज्ञाः धर्माः भवन्तीति । यस्य ते ज्ञानादयो 
द्वाद । तथा अन्यानि “घड्विधस्त्यागः'" ^“सत्यं न्यून'"मिति 
छोकोक्तानि च । तथा बलं मीमांसोक्तयुक्तिबलं च इत्येतत्सर्वं प्राहुः । 
ब्रह्मचर्य ब्रह्मार्थयोगेन पख्रह्यरूपार्थस्य भक्तिलक्षणोपायेन फठति ।१४।। 


सत्यधमीयम्‌- “आचार्यवान्पुरुषो वेद" ““आचार्याद्धयेव विद्या 

विदिता साधिष्ठं प्रापयति" इत्यादिश्रतेराचार्यसनिधितः फलमित्या- 
लपति- ज्ञानेति । ज्ञानं चेत्यादिनादावुक्ताः द्वाद गुणाः यस्य 
अधिकारिणः रूपं स्वाभाविका इति यावत्‌ । अन्यान्यङ्गानि श्रेयांस्तु 
षड्विधस्त्यागः" सत्यं ध्यानम्‌"" इति शोकाभ्यामुक्तानि बलं बाल्यं 
युक्तिसहायतेत्यत्रोक्तः शक्तिविरषः । आचार्ययोगे आचार्यसम्बन्धे 
तक्षणोपाये वा एतत्सर्वं फलतीत्याहुः । आह चाहूरिति बहुवचनेन 
बहुसंमतिम्‌ । ब्रह्मार्थयोगेन ब्रह्मणो वेदस्यार्थन मख्यार्थभूतेन हरिणा 
योगः प्रतिपादकत्वप्रतिपाद्यत्वज्ञानं तेन च ब्रह्मचर्यं फलतीति चाहुः । 
यद्यपि फलन्तीति वक्तव्यं तथाऽप्येतस्य सर्वस्यैकविषयतेति सूचनं 
फलतीत्येकवचनफलमिति मन्तव्यम्‌ ॥ १५. ॥ 


एवं वसन्तं* यदुपष्मवेद्धनं 

आचाययिव तदनु प्रयच्छेत्‌ । 

सतां वृत्ति बहुगुणामेवमेति 

गुरोः पुत्रे भवति च वृत्तिरेषा ।। १६ ॥ 


वादिराजीयम्‌- वसनित्यत्र एवं गुरुकुले वसन्‌, यद्धनं उपष्रवेत्‌ 
प्राप्रोति तत्‌ आचार्यया आ सम्यक्‌ चर्यया प्राप्तमित्येव मन्येत्‌ । परन्तु 
यद्धनसश्चयादिकम्‌ अहं करोमीति न मन्येत्‌, न मन्येतेत्यर्थः । “आचार्याय 
वै तदनुयच्छेत्‌"' इति पाठः स्पष्टार्थः । रिष्टं स्पष्टम्‌ ।। १५ ॥। 


सत्यधर्मीयम्‌- एवं वसन्तं गुरुकुले यद्धनं यदृच्छया उपषवेत्‌ 
आगच्छेत्‌ तद्धनं आचार्याय प्रयच्छेत्‌ । विना मनस्तापमिति प्रः प्राह । 
अन्वनन्तरमेव सौमनस्येन दद्यात्‌ । एवं वितरणे फलं लपति । बहुगुणां 
१. वसन्‌ तयदिति पाठान्तरम्‌ । २. आचर्यया प्राप्तमित्येव मन्येदिति 
पाठान्तरम्‌ । 

सतां वृत्ति एतमाप्रोतीति । गुरुः कदाचिदन्यत्र गतो मृतो वा चेदेषा 
वृत्तिर्गुुपुत्रे च भवति कर्तव्येति । केचित्तु संपादितवित्तवितरणं न 
रिष्यमात्रधर्मः किं तु गुरोः पुत्रेऽपि । एषा शिष्यं प्रत्युदीरिता वृत्तिः 
कर्तव्या भवतीति व्यातन्वते | १६ ॥ 


एवं वसन्सर्वतो वर्द्धते ह 

बृहत्पुत्रान्‌' लभते च प्रतिष्टाम्‌ । 

वर्षन्ति चास्मै प्रदिशो दिङिश्च 
वसन्त्यस्मिन्‌ ब्रह्मचर्ये जनाश्च ।। १७ ॥। 


वादिराजीयम्‌- एवमायासेनानुतिष्ठता गुरुसेवायाः फलमाह- एवं 
वसननिति । १६ ॥ 


सत्यधर्मीयम्‌- णवं वसन्गुरौ सर्वतः । वर्धते । बृहतः पुत्रान्‌ 
लभत । प्रतिष्ठां सत्कारं संस्थितिं वा । दिशः प्रदिशश्च तदेवा वर्षन्ति 
तदभिमतम्‌ । अस्मिन्नेव ब्रह्मचर्ये जनाश्च वसन्ति । तत्सहाया भवन्तीति 
यावत्‌ ।। १७ ॥ 


एतेन ब्रह्मचर्येण देवा देवत्वमाप्नुवन्‌ । 
ऋषयश्च महाभागा ब्रह्मचर्येण चाभवन्‌ ।। १८ ।। 


वादिराजीयम्‌- न केवलमेतावत्किन्तु देवत्वादिकमपीत्याह-- 
एतेनेति । ऋषयश्च ब्रह्मचर्येण महाभागा अभवन्निति योजना ।। १७ ॥। 


सत्यधमीयम्‌- तद्रह्यचर्य द्वाभ्यां स्तौति- एतेनेति । कऋषयोऽ- 
भवन्‌ । ऋषित्वमगमनिति यावत्‌ ।। १८ ॥। 


१. वर्धतीहेति पाठान्तरम्‌ । २. बहून्‌ पुत्रानिति पाठान्तरम्‌ । 

एतेनैव सगन्धर्वा रूपमरप्सरसोऽजयन्‌ । 
एतेन ब्रह्मचर्येण सूर्यं अह्लाय जायते ।। १९ ॥। 


वादिराजीयम्‌- अजयन्‌ ““जि प्राप्त" इति धातोः प्रापुवननित्यर्थः । 
यद्वा रूपमन्येषां सौन्दर्यमजयन्‌ अभ्यभावयनित्यर्थः । अहाय जगतां 
द्योतनाय । “अहो दीपश्च कथ्यते" इत्युक्तेः ।। १८ ॥ 


सत्यधर्मीयम्‌- सगन्धर्वाः अप्सरस इत्यन्वयः । सूर्यः अहाय 
जगद्योतनाय । अहो दीप्तिश्च कथ्यत इति वचनात्‌ । जायते 
आविर्भवति ।। १९ ॥ | 


अत्याशयेत्पाटयेचचापिः राजन्‌ 

सर्वं शरीरं तत्तपसा तप्यमानः । 
एतेनासौ बाल्यमत्येति विद्वान्‌ 

मृत्युं तथा रोधयत्यन्तकाले ।। २० ॥। 


वादिराजीयम्‌- किञ्च तपसा ब्रह्यचर्याख्येन तप्यमानः पुमान्‌ सरव 
शरीरं जीवजातं (“यस्यात्मा ररीरं'" इति श्रुतेः । अत्याङयेत्‌ अतियेन 
भोजयेत्‌ पाययेच्च । बाल्यं मौर्ख्यम्‌ ।। १९ ॥। 


सत्यधर्मीयम्‌- तपसा सर्वशरीरमत्यारायेत्‌ । अचश्चलमुपवेरायत्‌ । 
पाटयेत्‌ रिरआदयुत्कर्तनादिकं कुर्यात्‌ । एवं तप्यमानोऽसौ एतेन 
बरह्मचर्यण । प्राप्ता या बाल्यमतिस्तयाचेति पूर्वोक्तरीत्या विद्वान्‌ मृत्यु 

अपमृत्युं अन्तकाले तथा रोधयति निरोधयति यथास्वं न नयेत्तथेति 
|| २० ॥ 


१. पाययेच्चापीति पाठान्तरम्‌ । ` 

आकाह्ार्थस्य संयोगाद्रसभेदार्थिनामिव । 
एवं ह्येतत्समाज्ञाय तादृग्भावं गता इमे ।। २९१ |, 


वादिराजीयम्‌- एकस्य ब्रह्मचर्यस्यानेकफलत्वं दृषटान्तप्रदर्शनेनोपपाद- 
यति-- आकाह्ार्थस्येति । रसभेदाः रसाः श्रेष्ठाः तद्धेदाः तद्विदोषाः 
पारिजातादयः आकाद्वर्थस्य संयोगात्‌ आकाह्गारूपो योऽर्थः तस्य संयोगात्‌ 
सम्बन्धात्‌ तमर्थं प्रयच्छन्ति । एवमेतत्‌ ब्रह्यचर्यमपीति । समाज्ञाय सम्य- 
ज्ज्ञात्वा इमे देवादयः तादृग्भावं देवत्वादिकं गताः प्राप्ताः ।। २० ॥ 


सत्यधमीयम्‌- नन्वेकं ब्रह्मचर्यं कथं विचित्रानेकफलोपलम्भकं भवतीत्यतः 
सदृष्टान्तं तदभिनिवेडतस्ततत्फलं यच्छतीत्याह- आकाङ्कति । आकाङ्गाया 
अर्थस्य संयोगात्‌ इव । यथा कल्पवृक्षादयः । रसभेदार्थिनां भिनभिन- 
फलार्थिनाम्‌ । तत्तदिच्छानुसारं फलं यच्छन्ति । एवं तथा एतद्रह्यचर्यमिति 
समाज्ञाय ज्ञात्वा इमे देवादयः । तादृग्भावं तादृरात्वं गताः प्राप्ताः इति 
यत्तस्मादाचार्ययोनिं प्रविद्यत्याद्युक्तं ब्रह्मचर्य चरेत्‌ । स्वयमचित्रं सद्विचित्रा- 
नेकफलं तदिति तात्पर्यम्‌ ॥ २१ ॥ 


अन्तवन्तः* क्षत्रिय ते भजयन्ति 

लोकान्‌ जनाः कर्मणा निर्मलेन । 

ज्ञानेन विद्धास्तेज अभ्येति नित्यं 

न विद्ते ह्यन्यथा तस्य पन्थाः ।। २२ ॥ 


१. अन्तवत इति पाठान्तरम्‌ । २. तेजयन्ति इति पाठान्तरम्‌ । पाठोऽयं 
चर्तधर्मादृतः । अत्र व्याख्याने पङ्किरिकाऽस्पष्टा द्वितीयात्वेवं वियते- 
क्त्रियपदानुकूल्यात्‌ । तेजयन्ति उत्तेजयन्ति । स्वतः प्रकामानानपि 
लोकान्‌ स्वप्रकाशप्रकाशितान्‌ कुर्वन्तीति यावत्‌ इति । ३. नान्यः पन्था 
अयनाय विद्यते इति पाठान्तरम्‌ । 

वादिराजीयम्‌- न केवलं ब्रह्मचर्यस्योक्तफलप्रदत्वम्‌ । किन्तु ज्ञानद्वारा 
मोक्षहेतुत्वमित्यमिप्रेत्यापरोक्षज्ञानस्यैव मोक्षहेतुत्वं न कर्मण इत्याह-- 
अन्तवन्त इति । अन्तो निर्णयः, “उभयोरपि दृष्टोऽन्तः"" इत्युक्तेः । 
हे क्षत्रिय! कर्मस्वरूपनिर्णयवन्तो जनाः निर्मलेन कर्मणा लोकान्‌ स्वार्गादीन्‌ 
जयन्ति प्राप्रवन्ति । ““अन्तवत'' इति पाठे अन्तवतो लोकानित्यर्थः । 
विद्वान्‌ ज्ञानेन अपरोक्षेण नित्यं तेजः तेजःस्वरूपं ब्रह्म अभ्येति प्राप्रोति । 
तस्य ब्रह्मप्राप्तिलक्षणस्य मोक्षस्य अन्यथा पन्थाः ज्ञानं विना अन्यो मागं 
न विते नास्तीति ॥ २१ ॥ 


सत्यधर्मीयम्‌- ननु न ज्ञानं विना मुक्तिरिति चेत्किलानालोचनं 
तदेव संपादनीयं स्यादपाम सोमममृता अभूमेति कर्मणोऽपि मृक्ति- 
प्रापकताऽस्तीति न तदावक््यकमित्यत आह- अन्तवन्त इति । 
षत्रियभिनाः जनाः साधारणाः कर्मणा लोकान्‌ जयन्ति प्राप्रुवन्ति । 
जिः प्राप्यर्थः, गतम्‌ । परं तु त एतादृक्षा इति रींसति । अन्तवत 
इति । क्षयिष्णून्‌ । तत्कर्म॑कीदूगित्यत आह । अनिर्मलेन निवृत्तं 
सेवमानस्तु ब्रह्माभ्येति सनातनमित्यायुक्तज्ञानद्वारामृक्तिदनिवृत्तकर्म- 
तरत्वादनिर्मलम्‌ । कामकलिलं तेन । “कर्मणा त्वधमः प्रोक्तः 
प्रसादः” इत्याययुक्तेः । हरिप्रसादोऽपि तदयोग्य एवेति “क्षीणे पुण्ये 
मर्त्यलोकं विङान्ति"" इत्यादुक्तप्रत्यावृत्तिः सम्भाविनीति । अमृतपदं तु 
“श्रसादात्वधमाद्विष्णोः स्वर्गलोकः प्रकीर्तितः" इत्यादेत्रत्यसुखापेक्षया 
किञ्चिचविरकालिक इति तत्पदम्‌ । विद्वांस्तु ज्ञानेन निवृत्तकर्मलब्धेन 
नित्यं तेजः । ज्योतिर्हृदय आहितं यत्‌'" इत्यादेज्यतिः अभ्येति । 
तत्प्रा्िरेव मुक्तिरित्येवमुक्तिः । प्रतीकधारणमुखेन नान्यः पन्था 
अयनाय विद्यत इति श्रुतिं प्रमाणयति- न विद्यते ह्यन्यथा तस्य 
पन्था इति । कचित्पुस्तकसंपुट्यां नान्यः पन्था अयनाय विद्यत इति 
वेदपादो विद्यते स सरलः पाठः ॥ २२ ॥ 

धृतराष्र उवाच- 


आभाति शुङमिव लोहितमिवा- 
थो कृष्णमथांजनं* काद्रवं वा । 
तद्राह्यणः पर्ति यत्र विद्धान्‌ 
कथं रूपं तदक्षरं परं ब्रह्म ।। २३ ।॥। 


वादिराजीयम्‌- एवं ब्रह्मचर्यस्वरूपं ज्ञात्वा, धृतराष्टः तत्प्राप्यं ब्रह्म 
कीटृङञामिति पृच्छति-- आभातीति । विद्वान्‌ ब्राह्मणः यत्‌ ब्रह्य पद्यति 
तत्‌ ब्रह्म शुङ्कमिवाभाति शुङ्कपटादिकमिव पटादिरूपसदृशरूपोपेतं आभाति 
किं ¢ । एवमुत्तरत्रापि योजना । किञ्च तद्भह्य कथं रूपं ? कीदुरा- 
धर्मोपतं ¢ तत्सर्व ब्रूहीति शषः । “तद्राह्यणः पद्यति यत्र विद्वान्‌*” इति 
पाठ यत्रत्यस्य कुत्रत्यर्थः । ““अस्तं यत्र च गच्छति" (“धारणा यत्र 
सम्मता'* इत्यत्र । तथाचायमधिकरणप्रश्नः ।। २२ ॥ 


सत्यधर्मीयम्‌- ज्ञानिज्ञानविषयोऽक्षरं भवतीति अाब्दमस्पर्शम- 
रूपमिति रूपरदितं तच्छरयत श्रयते च क्चिद्यदा परयः प्यते रुम- 
वर्णमिति तच्छुभ्रम्‌ । ज्योतिषां ज्योतिः कचित्चेत्येवमव्यवस्थायां कथं 
रूपं तदिति निरूपयितुं शक्यम्‌ । किं च महतोऽपि महतो नायतनमिति 
किमधिकरणं तद्धवदिति भवेज्ज्ञानविषयोऽतो भवदुक्तं युक्तं कथं 
स्यादिति धृतराष्टः राङ्त- आभातीति । कचित्‌ लोहितं रक्तरूपम्‌ । 
कृष्णं इयामम्‌ । अञ्जनं नीलम्‌ । “ताम्राणि शुभ्राणि च पिङ्गलानि 
इ्यामानि नीलानि चतुर्भुजानि"" इत्यभियुक्तोक्तस्तद्विरोषोऽवसेयः । 
यद्वाऽञ्जनं नानाविधमिति तनात्रानुक्तरूपं स्वीक्रियत इति नातिरेकः । 


१. अथार्जुनं इति पाठान्तरम्‌ । २. यद्वाह्मणः पश्यति तद्धि विद्वान्‌ इति 
पाठान्तरम्‌ । 

काद्रवं ““पिङ्गपिशंगौ कद्रपिङ्गलौ'" इत्यमरः । कद्रोरिदं पैङ्गलमित्यर्थः | 
स्वार्थं वाऽण्‌ । विद्रान्त्रह्मणो रूपं तदभावश्रवणादिना व्यवस्थितैः 
प्यति । यत्रेत्यधिकरणप्रभः । तदक्षरं परं ब्रह्म कथं रूपं कथं किं 
प्रकारं रूपं यस्य तत्तथेति रूपप्रन इति विवेकः ।। २३ ॥ 


सनत्सुजात उवाच- 
नाभाति शुकमिव लोहितमिवा- 
थो कृष्णमथांजनं काद्रवं वा । 
न पृथिव्यां तिष्टति नान्तरिक्षे . 
नैतत्समुद्रे सलिलं बिभर्ति । २४ ।॥। 


वादिराजीयम्‌- तस्याप्राकृतरूपवत्वेन न मानुषादिरूपवत्वं इत्यमि- 
प्रत्योत्तरमाह-- नाभाति । 'तदक्षरं कथं रूपं! इति प्रश्रस्योत्तरमाह-- 
न पृथिव्यामित्यादिना । स्वतन्त्रत्वेनान्याधारानपेक्षत्वान पृथिव्यादिषु 
तिष्टति । यत्समुद्र विद्यमानं सलिलं एनं बिभर्ति ॥ २३ ॥ 

सत्यधर्मीयम्‌- उत्तरं वक्ति भगवांत्सनत्सुजातो द्वाभ्यां शछोकाभ्याम्‌- 
नाभातीति । इवावधारण इत्यमरात्‌ शुङ्कमेव नाभाति । एवमृत्त्रापि । 
सर्वं रूपं सम्भावितं भवति भगवतीति तत्वेनैव वक्तुमङाक्यम्‌ । ““ततो 
यदुत्तरतरं तदरूपमनामयम्‌ । अशगब्दमस्परमरूपमनव्ययम्‌ इत्यादेः का 
गतिरिति चेत्‌ । यथाश्रुतस्वीकारे बहुविष्मवापत्तेः । व्याख्याताश्चाचार्यरे- 
तदेतत्सजातीयाश्च श्रुतयो मानान्युदाहृत्यान्यत्र “अनामा सोऽप्रसिद्ध- 
त्वादरूपो भूतवर्जनात्‌!" इत्यादिना । यत्रत्युत्तरयन्ति- न पृथिव्या- 
मिति । अत्रापि तत्रैवेतीति पूरणीयम्‌ । यस्माद्र सलिलं तदुप- 
लक्षितपञ्चभूतात्मकं कायं न बिभर्ति । उक्तं चेशावास्योपनिषद्धा्यादिषु । 
शुक्रमकायमत्रणम्‌ । 

शुक्रं तच्छोकराहित्यादकायं लिङ्गवर्जनात्‌ । 
स्थूलदेहस्य राहित्यादस्नाविरमुदाहृतम्‌ ।। इत्यादिना । 


अत एव समूद्रेच नाभाति ॥ २४ ॥ 


न तारकासु नच विद्युदाश्रितं 
नचाभ्रेषु दृश्यते रूपमस्य । 
नचापि वायौ न च देवतासु 
नैतचन्द्रे दृश्यते नोत सूर्ये ।। २५ ॥ 


वादिराजीयम्‌- न तारकास्विति स्पष्टोऽर्थः ।। २४ ॥। 


सत्यधर्मीयम्‌- तारकासु । तारकाज्योतिषीति निपातनानन प्रत्यय- 
स्थादितीत्वम्‌ । तत्‌ न च विदयुदाश्रितम्‌ । तटिति न तिष्टतीति तात्पर्य 
अस्याक्षरस्य । रूपं अग्रेषु मेघेषु न दृश्यते । एवमुत्तरार्थऽपि ज्ञेयम्‌ 
|| २५ ॥ 
नैवक्षु नैतयजुःषु नाप्यथर्वसु 
नचापि दृर्यममटेषु सामसु ।' 
रथन्तरे बृहद्रथे वाऽपि राजन्‌ 
महात्रतस्यात्मनि दृश्यतेऽपि तत्‌ ।। २६ ॥। 
वादिराजीयम्‌- एवं तस्य पृथिव्याद्यनाश्रितत्वमभिधाय क्रगादि- 


प्रमाणावद्यत्वमप्याह-- नैवर््विति । ऋक्षु ऋग्वेदेषु नैव दङ्यमित्यादि 
योजना । ^“रथन्तरं बृहद्रये" इति सामप्रभेदौ । नन्वेवं तस्यावेदयत्वा- 


१. नैवक्षु तदृक्यते तयजुःघु न चाप्यथर्वस्वमलेषु सामसु इति पादद्वये 
पाठान्तरम्‌ । 

च्दून्यत्वमेवेत्यत आह-- महाब्रतस्येति । महाव्रतस्य पूर्वोक्त- 
ज्ञानादिमहात्रतस्य आत्मनि मनसि तद्रह्य दश्यते । अनेन पूरवोक्तगुणदीनेन 
क्रगा्यवेद्यत्वेऽपि गुणवत्तायोमग्यतानुसारेण ऋगादिवेद्यत्वान शून्यत्वमित्यक्तं 
भवति | २५ ॥ 


सत्यधमीयम्‌- वेदायेवेनं वेदयतीत्यादेस्तत्र मार्गणे मागः कश्चन 
प्रतीयेतेत्यत आह । नैवरक्षु बहिर्मुखानां विमलेष्विति योम्यान्वयि । 
सामसु तत्रापि रथन्तरे बृहद्रथे भगवदवगमकतया प्रमितेऽपि भागे । तर्हि 
शूनयप्रायं किल त्वयोक्तं मुने इत्यत आह- . महाव्रतस्येति। पूरवोक्त- 
द्वादकत्रतवतः । आत्मनि हदय एव तत्‌ मदुक्तमक्षरं दुक्षयते । उक्तं च 
काठकोपनिषदादिषु- 


सर्वेषु भूतेषु गूढोत्मा न प्रकाङते । 

दृयते त्कयया बुध्या सूक्ष्मया सूक्ष्मदर्शिभिः । 

न सन्दृरो तिष्टति रूपमस्य न चक्षुषा परयति कशिदेनम्‌ । 
हृदा मनीषा मनसाऽमिङ्कप्तो य एनं विदुरमृतास्ते भवन्ति । 


आत्मन्येवात्मानं पदयेत्‌ । परात्परं पुरिशयं पुरुषमीक्षत इति । सरवे 
वेदा यत्पदमामनन्ति । वेदा द्येवैनं वेदयन्ति । ओपनिषदः पुरुषः, 
इत्यादिकमुक्तद्वादात्रतवद्विनियुक्तास्तदवगमका इति न विरुद्धम्‌ ।(२६।। 


अवारणीयं तमसः परस्ता- 
तदन्ततोऽभ्येतिः विनाशकाले । 
अणीयरूपं च तथाप्यणीयसा 
महत्स्वरूपं त्वपि पर्वतेभ्यः ।। २७ ॥। 


१. तदन्तकोऽन्वेति इति पाठान्तरम्‌ । 

वादिराजीयम्‌- तमसः प्रकृतेः अज्ञानाच्च परस्तात्‌ तदुभयास्पृष्ं 
अन्तकः अन्ते पृथिव्यादितत्वानामवसाने विद्यमानः कः महत्तत्वाभिमानी 
ब्रह्मा विनाशकाले तत्‌ ब्रह्म अन्वेति प्रविङाति । ““तदन्ततोऽभ्येति'* इति 
पाठे जगदिति देषः । अणीयसामप्यणीयरूपं सूक्ष्मतरमित्यर्थः। तथा 
पर्वतेभ्योऽपि महत्स्वरूपम्‌ ।। २६ ॥ 


सत्यधर्मीयम्‌- इदानी ब्रह्मरूपं तदरानं तत्फलं च द्वाभ्यां लपति- 
अवारणीयमिति । महाव्रतस्यात्मनि दर्यते तत्‌ । अवारणीयं 
परिच्छेदराहित्यादत्रास्ति नास्ति तत्रेति वारयितुमरक्यम्‌ । तमसोऽ 
ज्ञानात्परस्ता्यत्‌ । अज्ञानहीनमिति यावत्‌ । विनाकाले प्रलयकाले 
अन्ततः तदेव । आवरणीयमित्यध्याहूतजगत्पदेनाप्यन्वेति । इतराकारय 
जगत्‌ अभ्येति प्रविराति । यमप्येति भुवनं सांपराये इति हि श्रुतिः 
यत्प्रयन्तीति च । प्रल्य इति टीकायां व्याख्याता चेयं श्रुतिः । 
अणोरणीयान्‌ महतो महीयान्‌ इति श्रुतौ अणीयान्महीयानिति नेयसुनः 
कृत्यमणोरणुर्महतो महानित्येतन्मात्रोक्तावभिमतसिद्धेरित्यतः स्वयमेकदेशं 
व्याकृत्य तत्सार्थक्यं दर्दयति- अणीयसामणीयरूपं चेति । तथा च 
श्रतावणुपदमणीयःपरं तथैकवचनं च बहुवचनार्थमिति दर्दितं भवति । 
अणीयसामिति निर्धारणे षष्टी अणीयेति छान्दसम्‌ । अणीयोरूपं 
अणुतरेष्वणीयः मन्दविवक्षया । पर्वतेभ्यस्तदादिभ्योऽव्याकृताकारातिभ्यो 
महनत्तरेभ्यः वस्तुभ्यः महत्स्वरूपं महीय इत्यर्थः । अपि गर्हिताः पर्वता 
येभ्योऽव्याकृताकाङादिभ्य इति । अपिः पदार्थसम्भावनान्ववसर्गगरहा 
समुच्चयेष्विति स्मरणात्‌ । परावनात्पर्वतनामधेयानित्यक्तस्तदभिमान्यादि- 
देवेभ्य इति वाऽर्थः ।| २७ ॥ 


सा प्रतिष्ठा तदमृतं लोकास्तद्भहम तद्यशः । 


भूतानि जज्ञिरे तस्मिन्‌ प्रलयं यान्ति तत्र च ।। २८ ॥। 

वादिराजीयम्‌- प्रतितिष्ठत्यस्मिनिति प्रतिष्ठा । तद्रह्य अमृतं 
नाराशून्यम्‌ । तत्‌ लोकाः सर्वलोकनियामकं, तत्‌ यशः यरोरूपम्‌ । 
तस्मिन्‌ भगवति भूतानि जज्ञिरे । सृष्टिकाले इति रोषः । तत्र च तत्रैव 
प्रलयं यान्ति | २७ ॥ 


सत्यधर्मीयम्‌- यस्मिन्‌ भूतानि जज्ञिरे । यस्मिंश्च प्रलयं यान्ति । 
तत्र तत्‌ या प्रतिष्ठा मुख्यं स्थानं सा तत्‌ । प्रतिष्टा प्रतिष्टार्थ 
सेत्युक्तिः । तदेवामृतं ते लोकाश्च तत्‌ । तत्साम्यात्‌ तदेव ब्रह्म तच 
यङः । तस्य नाम महद इति श्रुतिः ॥ २८ ॥ 


तदेतदह्ना संस्थितं भाति सर्व 
तदात्मवित्पश्यति ज्ञानयोगात्‌ । 
तस्मिञ्जगत्सर्वमिदं प्रतिष्ठितं 
य एतद्विद्रमृतास्ते भवन्ति ॥। २९ ॥ 
।। इति श्रीमन्महाभारते शतसाहस्र्यां संहितायाम्‌ उयोगपर्वाणि 
सनत्सुजातीये तृतीयोऽध्यायः समाप्तः ॥ 
वादिराजीयम्‌- तदेतदिति । यदहा दिवसेन निमित्तेन भाति तदेतत्सर्वं 
तस्मिन्‌ संस्थितं प्रतिष्ठितम्‌ । न केवलमहा प्रकारयमेतजगत्तस्मिन्स्थितं 
किन्तु इदं प्रमाणप्रमितं सर्वं जगत्तस्मिन्संस्थितम्‌ । यद्वा भगवतः मूलाश्रयत्वं 
विरोषणद्वयेनोच्यत इति न पौनरुक्तयम्‌ । सदायतनाः सत्प्रतिष्टा इत्यत्रेव 
ज्ञातव्यम्‌ ।। २८ ॥ 


।। इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकाे तृतीयोऽध्यायः ॥ 

सत्यध्मीयम्‌- तत्‌ व्याप्तं एतत्‌ सर्वत्र सनिहितं अहा स्वभासा 
अहो दीप्तिश्च कथ्यते इति श्रुतिः । प्रस्तावान्तरे बृहद्धाष्ये- 
“"असावहरिति प्रोक्तः सर्व॑लोकप्रकारनात्‌* इत्युक्तेः संस्थितम्‌ । अनु 
सर्वं इतरत्‌ भाति । तमेव भान्तमनुभाति सर्वं ॑तस्य भासा सर्वमिदं 
विभातीति श्रुतेः । तत्‌ ब्रह्म आत्मवित्‌ । ज्ञानात्‌ प्यति तद्विषयतां 
कलयतीति यावत्‌ । तस्मिन्ेवैतत्सवं जगत्प्रतिष्टितम्‌ । यस्मिन्विश्वानि 
भुवनानि तस्थुरिति श्रुतेः । य एतद्विदुः ते अमृता मुक्ता भवन्ति । 
वेदपादोऽयम्‌ ।। २९ ॥ 


।। इति श्रीमत्परमहंसपरित्राजकाचार्वर्यत्वायनेकगुणसंपननश्रीम- 
द्रामचन्द्रदेवदिव्यपादपद्माराधकश्रीमत्सत्यवरतीर्थश्रीपादकरकमलसज्ञात- 
श्रीमत्सत्यधर्मयतिकृतायां व्याख्यायां श्रीमदुयोगे 
सनत्सुजातीये तृतीयोऽध्यायः ॥ ४ ॥ 

अथ चतुरथऽध्यायः 


सनत्सुजात उवाच- 
शोकः क्रोधश्च लोभश्च कामो मोहः परासुता । 
ईर्ष्या मानोऽविवित्साच कृपाऽसूया जुगुप्सुता ।॥ १ ॥ 


वादिराजीयम्‌- पूर्वोक्तानां क्रोधादीनां न केवलं तपोविरोधित्वं 
किन्त्वैहिकानिष्टसम्पादकत्वमपीति दर्शयन्‌ तपसः समृद्धत्वासमृद्धत्वे 
प्रतिपादयत्यनेनाध्यायेन । तत्र क्रोधादीनां रेहिकानिष्टसम्पादकत्वमाह- शोक 
इत्यादिना । परासुता परे प्राज्ञनाध्नि असुः प्राणो यस्य सः परासुः तस्य 
भावः परासुता । निद्रेति यावत्‌ । इयं च पूर्वं मोहङशब्देनैव गृहीता । मोद- 
शब्दस्य मिथ्याज्ञानस्थैव कृत्याकृत्यराहित्यस्यापि वाचकत्वात्‌ । स्पृहा च 
कामविदोषत्वेन कामपदेनात्र सङ्गहीतेति ज्ञेयम्‌ । अन्यत्‌ प्रागेव व्याख्यातम्‌ ॥ 


सत्यधर्मीयम्‌- इदानीं कामनया प्रवृत्तस्य तपओआदेरुक्ताक्षरज्ञान- 
विरोधितामात्रं न किंत्वैहिकं देहनाशादिकमपि भवतीति दिदर्शायिषुर्य- 
तपरयुक्तं प्रवृत्तप्रवृ्तिस्तान्‌ दोषान्‌ भाषते- शोक इति । मुख्यं प्रयोजनं 
मध्ये कथंकथनमस्येत्यतो धृतराषटविरत्यादिकं भवेचेद्धवत्विति लोक- 
रीत्यनुसरणेन भगवत इति ज्ञेयम्‌ । रोकक्रोधयोरुद्न्धनादिना देदहानि- 
दृष्टेति । लोभः द्रव्यगार््यम्‌ । आईाया देङप्रमणे मध्येध्वा चोरादितो 
मरणसम्भवात्‌ । कामः कीचकादिवत्प्राणनाशः । मोहः वैचित्यम्‌ । 
परासुता अतिनिद्रा । तत्प्रायतामिप्रायतो निद्रायास्तत्वेनोक्तिः । ईर्ष्या - 
सूयेच प्राग्विवृते । स्पृहालोभरब्दावेकार्थवित्यन्यत्र स्पृहाग्रहोऽत्र लोभग्रह 
इति ज्ञेयम्‌ । मानः अहंता । अविवित्सा वेदितुमिच्छागून्यता । 
अकृपा दीनेषु । जुगुप्सुता इतरसद्रो्टीषु ।॥ १ ॥ 
१. स्तेया इति पाठान्तरम्‌ । 

दरादङोते महादोषा मनुष्यप्राणनाशनाः' । 
एकैकस्तु राजेन्द्र मनुष्यं पर्युपासते । २ ॥। 


वादिराजीयम्‌- न क्रोधादिसमुदायस्य प्राणापहारित्वं, किन्तु प्रत्येक- 
मित्याह-- एकैकश इति । हे राजन्‌! एते यं मनुष्यं पर्युपासते तस्य 
एकैकराः प्रत्येकं प्रत्येकं प्राप्य प्राणनारानम्‌ । शोकक्रोधाभ्याम्‌ 
अग्निप्रवेडादिना प्राणनाडो दष्टः । लोभेन दुर्गमदेङगमनादिना । कामेन 
परखीगमनादिना एवं सर्वत्र द्रष्टव्यम्‌ ॥ २ ॥ 


सत्यध्मीयम्‌-एते द्वाद महादोषाः । मनुष्येत्यधिकारिमात्रपरम्‌ । 
तेषां प्राणनारनाः । प्राणानादायंत्यदर्शनं गमयंतीति तथा । हे राजेन्द्र 
एकैको मनुष्यं स्वाथ शस्‌ । एकैकं मनुष्यं सर्वं एते पर्युपासते २ 


यैराविष्टो नरः पापं मूटसंज्ञो व्यवस्यति ।। ३ ।॥। 


वादिराजीयम्‌- पापहेतुत्वमपि एषामाह-- यैराविष्ट इति । 
व्यवस्यति करोति ।। ३ ॥ 


सत्यधर्मीयम्‌-येराविष्टो नरः मूटसंज्ञः मूढाऽसद्विषयविषयिणी संज्ञा 
ज्ञानं यस्य सः । सन्‌ पापं तद्धेतुभूतं कर्म व्यवस्यति कर्तुं निश्चिनोति । 
प्रारभत इति यावत्‌ ।। ३ ॥। 


'स्पृहालूरुग्रः पुरुषो वदान्यो 
बिभ्रत्कोपं मनसा यो विकत्थी । 


१. नाशका इति पाठान्तरम्‌ । २. स्पृहयालुः इति पाठान्तरम्‌ । ३. 
परुष इति पाठान्तरम्‌ । 

ध्नृरासधर्मां च जना ध्रुवं सदा 
प्राप्याप्यर्थं नोत सदोपभुज्जतेः ।। ४ ॥ 


बादिराजीयम्‌- पूवोँक्तानां नृशंसानामप्यैहिकविरोधित्वमाह-- 
स्पृहयालुरिति । प्रागक्तचपलङाब्दस्य अर्थानुवादः उग्र इति । पूर्वोक्त- 
मनस्वीरब्दस्य अर्थानुवादः वदान्य इति । परुषराब्दस्य मनसा कोपं 
बिग्रदित्यन्वयः । विकत्थमान इत्यस्य विकत्थीति । एते षडजनाः 
नृशंसधर्माः स्युः नृंसस्य धर्मो येषां ते नृरीसधर्माः । ४ ॥ 


सत्यधर्मीयम्‌- स्पृहाटुः । णिजन्तात्स्पुहिगृहीत्यादिनाऽऽलुच्‌ । 
अयादेञाभावश्च छन्दसः । पूर्वं सर्वमेतदेतत्सजातीयं चोक्तम्‌ । तदत्रा- 
नुक्तं ततः स्वीकार्यम्‌ । किंचिदन्तर्भावनीयमिति मन्तव्यम्‌ । उग्रः 
द्या । परुषो भाषया । वदान्यः दाता चारुभाषो वा । “वदान्यो 
दानशीले स्याद्वद्वान्यश्चारुभाषिणि'' इति विश्वः । कोऽयं ? मनसा 
विभ्रत्‌ धर्ता । तत्फलं लपति विकत्थीति । प्रलापङ्ीलः । नृशंसः 
ू्वक्तस्पृहयालुत्वादि षट्‌ प्रकारो धर्मो यस्यासौ तथा । सदा एते 
जनाः । अर्थ ध्रुवं प्राप्यापि सदा नोपभुञ्जते । आत्मनागद्वैतद्वियोगा- 
वेति । विस्तृतं चैतत्प्राक्‌ समृद्धासमृद्धविवेकग्रन्थे ।। ° ॥। 


सम्भोगसंविद्विषमोऽवमानी 

दत्वा विकत्थी कृपणो बलीयान्‌ । 
वर्गप्रशासी वनितावमानी 

सपैवोक्ताः पापशीला नृशेसाः ।। ५ ॥। 


अ 
१. नृशंसधर्माः षडिमे जना वै इति तृतीयपादे पाठान्तरम्‌ । २. सभाजयन्ते 
इति पाठान्तरम्‌ । ३. अभिमानी इति पाठान्तरम्‌ । 

वादिराजीयम्‌- एवं नृशंसषड्वर्गमभिधाय सप्तनृशंसानाह- 
सम्भोगेति । ‹““धविषमेधनः' इत्यस्यार्थो विषम इति । अभिमानी, 
दत्वा विकत्थीत्यनेन दत्तानुतापित्वमुक्तं भवति । अन्यद्कयाख्यातं प्राक्‌ 
|| ५ ॥। 


सत्यधर्मीयम्‌- -सम्भोगसंविदित्यादयस्तु प्राग्विवृताः । विषमेध- 
मानः इत्यस्यार्थो विषम इत्यनेनोक्तः । अवमानी महदवज्ञाता । 
दत्तानुताप इत्येतदर्थः दत्वा विकत्थीति । वर्गप्रशंसी कुटम्बनिकुरम्ब- 
स्तोत्रपरः । बहुपरहंसी । बहप्रकारेणात्मस्तुतिपरः ॥ ५ ॥। 


धर्म॑श्च सत्यं च तपो दमश्च 
अमात्सर्यं हीस्तितिक्षाऽनसूया । 
दानं श्रुतं चैव धृतिः क्षमाच 
महात्रता द्वादश ब्राह्मणस्य ।। ६ ॥ 


वादिराजीयम्‌- पूर्वोक्तानां गुणानां न केवलं तपोवृद्धिसम्पादकत्वं, 
किन्तु मोक्षादिपुरुषार्थदेतुत्वमपीत्याह-- धर्म॑श्चेत्यादि । अत एव 
कचिदन्यथोक्तिर्न दोषाय । अत्र क्षमादाब्देन शमो लक्ष्यते ।। ६ ।। 


सत्यधर्मीयम्‌- दृष्टमपि धर्मादयः साधयन्तीति तान्‌ बोधयति- 
धर्मश्चेति । “न्याख्यातोऽयम्‌ । ब्राह्यणस्य तज्नातीयस्य महाव्रता गतम्‌ 
|| ६ ॥ 
य एतेभ्यः प्रच्यवेद्वादशेभ्यः 
___ सर्वामिमां पृथिवीं सप्रवासन्‌ । 
१. प्रथमाध्याये एकोनविंशतिश्लोके । २. प्रथमे अष्टादशश्चोके । ३. प्रथमे 
विञतिमे छोके । ४. द्वादशभ्य इति पाठान्तरम्‌ । ५. प्रशिष्यादिति पाठान्तरम्‌ । 

त्रिभिद्धभ्यामेकतोः वापि 
नास्य स्वमस्तीति च वेदितव्यम्‌ । ७ ।॥। 


वादिराजीयम्‌- एतान्गुणांस्तौति-- य एतेभ्य इति । तादर्थ्य 
चतुर्थी । प्रच्यवेत्‌ स्वस्थानादिति रोषः । गुरुकुले निवसेदिति यावत्‌ । 
“त्रिभिः इत्यादितृतीया चतुरथ्यथं । तथा च गुणत्रयप्राघ्र्थ, गुणद्वयप्ाघरथ, 
एकगुणप्राघ्यर्थं वा यः प्रच्यवेत्‌ सः सर्वां पृथिवीं विरिष्यात्‌ । यद्वा यः 
त्रिभिः द्वाभ्यामेकतमेन वा युक्तः अस्येदं स्वं स्वकीयमिति वेदितव्यं नास्तीति 
योजना । स सर्वमीश्वराधीनं, मदधीनं न किञ्चित्‌" इति जानातीति 
तात्पर्यार्थः ।। ७ ॥। 


सत्यधर्मीयम्‌- योऽधिकारी एतेभ्यः द्वादशेभ्यः । धर्मादीन्‌ कर्त 
देववरात्प्रच्यवेत कर्मभूमिं प्रत्यागच्छेत्‌ । त्रिभिः व्रयर्थं तथा द्वाभ्यां 
व्यर्थम्‌ । एकार्थं वा प्रच्यवेत्‌ । स यदि सर्वां इमां पृथिवीं प्रशासंश्चेदपि 
अस्य स्वं किमपि नास्तीति मन्तव्यम्‌ । अभीप्सितद्वादतदन्यतमालाभा- 
तपराप्ता भूरफलमेवेति भावः ॥ ७ ॥ 


दमस्त्यागोऽप्रमादश्च इत्येतेष्वमृतं स्थितम्‌ । 
एतानि ब्रह्मजात्यानि' ब्राह्मणानां मनीषिणाम्‌ ।। ८ ।। 


वादिराजीयम्‌- दमादिस्वरूपं वक्तुं तान्स्तौति-- दम इति । 
व्याख्यातमेतत्‌ । ब्रह्ममुख्यानां ब्रह्म वेदः, परत्रह्म वा, तदेव मुख्यं येषां 
मनीषिणां एतानि भवन्तीति दोषः ॥ ८ ॥। 

सत्यधर्मीयम्‌- अत्र प्रधानानि त्रीण्यमिधत्ते- दम इति । अप्रमादः 


१. एकतमेन वाऽपि इति पाठान्तरम्‌ । २. एतेष्वमृतमास्थितमिति 
पाठान्तरम्‌ । ३. ब्रह्ममुख्यानामिति पाठान्तरम्‌ । 

प्राडनिरूपितः । इत्येतेषु यथायथं अमृतं ब्रह्म तज्ज्ञानं वा । मोक्षोवा 
स्थितं तद्रतामेतत्पराप्यमित्यर्थः । ब्रह्ममुख्यानामिति पाठे ब्रह्म वेदो 
मुख्यं येषां तेषां वेदोक्तकर्मानुष्टातृणामित्यर्थः । ब्रह्मजात्यानीति पाठे 
ब्रह्मणा वेदेनेति वा विषयतया सता हरिणेति वा । जात्यानि जातौ 
भवानि हि किल जात्यानि । तानि च रुद्धान्येवं भवन्तीति । शुद्धानि 
एतानि ब्राह्मणानां मनीषिणां कर्तव्यानि भवन्तीति रोषः । अमृतं 
यज्ञरोषे स्यात्पीयूषे सलिले धृते । अयाचितेच मोक्षे चेति विश्वः । 
ज्ञानामृतरसासिक्त इत्यादेः । वायुरनिलममृतमथेद, मुख्यामृतः स्वयं राम 
इतीशावास्योपनिषद्धाष्यात्‌ । ८ ॥। 


सद्वाऽसद्वा परीवादो ब्राह्मणस्य न शस्यते । 
नरकप्रतिष्ठास्ते वैस्युर्य एनं कु्व॑ते सदा ॥ ९ ॥। 


वादिराजीयम्‌- प्रसङ्गाद्राह्णनिन्दा अनिषटहेतुरित्याह-- सद्धेति । 
लिङ्गव्यत्यासः पौराणिकत्वात्‌ ।। ९ ॥। 


सत्यधमीयम्‌- सद्ासद्रेति । लिङ्गसर्वनामनपुंसकताचेति सामान्य- 
विवक्षया नपुंसकसतेति सदसदिति सम्भवति । परिवाददृषटश्चैतदपेक्षया 
बरहिरङ्गति न प्रवर्तते । उक्तं च महाभाष्ये रक्यं च क्षुदपहंतुमिति । 
सत्‌ विद्यमानदोषविषयकः एवमसदविद्यमानदोषविषयकः परीवादः । 
तदाविष्कृतिव्यवहारः । उपसर्गस्य घञमनुष्ये बहुलमिति परीति भवति । 
बराह्मणस्य न शस्यते न प्रस्त इति न कार्यः । ये नरा एनं परीवादं 
कुर्वते । ते नरकप्रतिष्टाः नरकेषु प्रतिष्टा स्थितिर्येषां तथा स्युरिति 
|| ९ ॥ 
दमोऽष्टादशदोषः स्यात्पुरा योऽत्र प्रकीर्तितः । 
लोकद्वेषं प्रातिकूल्यं अभ्यसूया मृषावचः ।। १० ॥। 

वादिराजीयम्‌- "दमोऽ्टादगदोषःस्यात्‌" इत्यक्तदमदोषानाह- लोकद्रेष 
इत्यादिना । अभ्यसूया परश्रियामसदिष्णुता ॥ १० ॥ 

सत्यध्मीयम्‌- दमविरोधितयोक्तानिदानीं विधिमुखेनामभिधत्ते- 
लोकद्वेषमिति । लोकदवेष इति पाठः । प्रातिकूल्यं परादितकृतिः । 
अभ्यसूया गुणेषु । दोषाविष्कृतिः मृषावचः ।। १० ॥। 


कामः क्रोधः परादैन्यं परिवादोऽथ पैशुनम्‌ । 

अर्थहानिर्विवित्साच मात्सर्यं प्राणिपीडनम्‌ ।। ११ ॥ 

वादिराजीयम्‌- परादेन्यं परस्मिन्स्वोत्तमे अदैन्यं “स्वामी, अहं भृत्य" 
इति वचनाद्यभावः । अर्थहानिः प्रयोजनानुसन्धानरून्यत्वम्‌ । मात्सर्य 
स्वोत्तमगुणप्रदरेषः । ११ ॥। 

सत्यधमीयम्‌- परादैन्यं कृपणेषु । श्रीमत्यव्युत्पादनम्‌ । अर्थस्य 
परकीयस्य हानिः अर्थहानिः । विवादः शुष्ककलहः ।॥ ११ ॥ 


ईष्या मोहोऽतिवादश्च' संज्ञानाशोऽभ्यसूयता । 

तस्मात्प्राज्ञो न मायेत सदा द्येतद्विगर्हितम्‌ ।। १२ ॥ 

वादिराजीयम्‌- ईर्ष्यां परगुणापलापः । अभ्यसूयता गुणेषु दोष- 
त्वारोपः । संज्ञानाश: अधीतसच्छाखरविस्मरणम्‌ । अन्यद्कयाख्यातं 
पूर्वाध्याये । यस्मादेतदुक्तदोषजातं विगर्हितं तस्मात्‌ प्राज्ञो न मायेत 
उक्तदोषाधीनो न भवेत्‌ ।। १२ ॥। 


सत्यध्मीयम्‌- अतिवादिता बहुभाषिता । संज्ञानाशः स्मृति- 
भ्रः । अभ्यसूयता च तच्छीलता एतस्मात्‌ प्राज्ञो ज्ञानी । न मादेत । 


एतद्वराः सन्‌ । अत एतजाते सदा विगर्हितं निन्दितम्‌ ।। १२ ॥ 


१. विवादङ्च इति पाठान्तरम्‌ । 

सहदे वै षड्गुणा वेदितव्याः 

प्रिये हष्यंत्यप्रिये च व्यथन्ते । 

स्यादात्मनः सहितं याचते यो 
ददात्ययाच्यमपि देयं खलु स्यात्‌ ।। १३ ॥। 


वादिराजीयम्‌- प्रसङ्गात्सौहदगुणानाह-- सौहृद इति । तस्य प्रिय 
सति हष्यन्ति, अप्रिये सति व्यथन्ते ते सुहृद इति रोषः । आत्मनः 
स्वस्य यत्‌ सुहितं सृष्ट हितं, यच्चायाच्यं याचितुमयोग्यमपि स्यात्‌ तदपि 
याचते याच्यमानाय यो ददाति, यदि तद्वस्तु देयं दातुं शक्यं खलु निश्चितं 
स्यात्‌, सोऽपि सुहृदिति शेषः ।। १३ ॥ 


सत्यधर्मीयम्‌- सौहद संपादनीये गुणाः षट्‌ वेदितव्याः ज्ञेयाः । 
क्रमात्तान्‌ गुणानाह - प्रिय इति । येनेच्छन्ति सौहृदं तस्य प्रिये जाते 
स्वेष्टे यथा तथा हृष्यन्ति तुष्यन्ति । अप्रिये दैविके व्यथते । तोषे 
तोषोऽनुतापः पापकर्मणि कृते नेत्युक्तौ सौहदभङ्गः स्यादित्यनुतापमात्र 
तदप्यन्तरेवेति द्वौ गुणौ । तृतीयमाह- स्यादिति । यः मित्रम्‌ । 
अयाच्यं याचनीयेन सह नयाच्यमपि याचते चेत्‌ । तत्‌ देयम्‌ खलु 
निश्चयेन स्यात्‌ । १३ ॥ 


इष्टान्‌ पुत्रान्‌ विभवांश्चापि दारान्‌ 
अभ्यर्थितश्नार्दता शुद्धभावः । 

त्यक्तद्रव्यः सच यन्नेह' कामान्‌ 

भुङ्के कर्म स्वारिषं* बाधते च ।। १४ ॥ 


१. अभ्यर्चित इति पाठान्तरम्‌ । २. संवसेननैवेति संवसेन्ेहेति च 
पाठान्तरम्‌ । ३. स्वासितमिति स्वाशिवमितिच पाठान्तरम्‌ । 

वादिराजीयम्‌- एवमुत्तरत्रापि तदेव विवृणोति-- इष्टानिति । यः 
अर्हता योग्येन अभ्यर्चितः याचितः सन्‌ शुद्धभावः मनःसन्तोषपूर्वकं 
इष्टानपि विभवान्‌ अर्थसश्चयान्‌ दारान्‌ पुत्रादीन्ददाति अयं तृतीयो गुणः । 
यश्च त्यक्तद्रव्यः अयाचितोऽपि तदभिप्रायं ज्ञात्वा त्यक्तद्रव्यः सन्‌, 
विषयाननादृत्येति शेषः । न संवसेत्‌ न वसेदेव । अयं चतुर्थ गुणः । 
यच्च कर्मं॑तदीयकर्मसाध्यमनादिकं च स्वयं भुङ्के । तनिमित्तं स्वाशिषं 
स्वमनोरथं बाधते च । यद्वा सौहदशब्देन मित्रत्वहेतुरूपस्त्यागो लक्ष्यते । 
तत्र “प्रिये हृष्यन्ती' त्यादयः षड्गुणाः वेदितव्याः । संवसेनेह कामान्‌! 
इति पाठे अयाचितोऽपि ब्राह्मणेभ्यो द्रव्यत्यागं कुर्वन्‌ इह कर्मणि क्रियमाणे 
कामान्‌ विषयान्‌ न संवसेत्‌ नोपभुञ्जीत । तथा कमं प्राक्सचितकर्मफलं 

ईश्वरेच्छया प्राप्तं भुङ्के । स्वाशिषं स्वार्थं आङंसमानः बाधते इत्यर्थः 
|| १४ ॥ 


सत्यधर्मीयम्‌- अवाच्यमित्युक्तं याच्येन सह तत्प्रकारमाह - इष्टान्‌ 
पुत्रान्‌ विभवात्संपदश्चेति । याच्यान्‌ दारान्‌ स्वभार्यां अयाच्यां 
अर्हता योग्येन मित्रेण । प्रार्थितो याचितः शुद्धभावः अचश्चलचेतस्कः 
याचमानाय तत्सर्वं ददाति । तेन च तत्सौहदेच्छोरात्मनः सुहितं तृपिः 
स्यात्‌ । खलु निश्चयः । चिन्तैककण्ठयात्‌ । अयं तृतीयो गुणः । अथ 
चतुर्थमाह - त्यक्तद्रव्य इति । यस्मै सर्वस्वं द्रव्यं दत्तं तस्य इह भूमौ 
तद्रे कामान्‌ । पापवुद्धितः न सेवेत । तेन च सौहा्दभङ्गापत्तेः । अयं 
च चतुर्थः । पञ्चमं प्रपञ्चयति - भुङ्ख इति । कर्मणाऽर्जितं कर्मफलमेव 
धनादि भुङ्के । न तु तदार्जितं स्पृशेत्‌ । षष्टं च स्पष्टयति - स्वाशिषं 
स्वश्रेयः तदर्थं बाधते नाङयतीति । स्वश्रेयस्त्यत्का तद्धितं चरेत्‌ । 
स्वासितमिति पाठे स्वस्थानमित्यर्थः । तत्याग एतद्योगक्षेमौ स्यातां 
चेत्‌ तत्यजेदित्यर्थः स्वारिवमिति पठे स्वस्य आशिवं बाधते 
चेदित्यर्थः ।। १४ ॥ 

द्रन्यवान्‌ गुणवानेव त्यागी भवति सात्विकः । 
पञ्चभूतानि पञ्चभ्यो निवर्तयति तादृशः । १५ ॥। 


वादिराजीयम्‌- उक्तत्यागे कारणमाह -- द्रव्यवानिति । यो 
द्रव्यवान्‌ यश्च गुणवान्‌ यश्च सात्विकः स एव त्यागी भवतीति योजना । 
त्यागस्य फलमाह-- पञ्चभूतानीति । पश्चेन्द्रियाणि । इन्द्रियाणां 


भूतजातत्वात्‌ । तादृशः उक्तत्यागी पश्वभूतानि पश्चभ्यो विषयेभ्यो 
निवर्तयतीत्यर्थः ।। १५ ॥। 


सत्यधर्मीयम्‌- द्रव्यवान्‌ दानोपयोगिद्रन्यवान्‌ गृहस्थः गुणवान्‌ 
उक्तगुणसंपनः त्यागी दाता पुरुषः सात्विकः सत्वगुणप्रधानः सत्वं 
सुखे सञ्जयतीत्यादेः सुखी भवतीत्यर्थः । तादृ एव च पञ्चभूतानि 
तदात्मकानीन्द्रियाणि पश्चभ्यः शब्दादिविषयेभ्यो निवर्तयति विषय- 
विरक्तः सन्‌ भगवदुपासको भवतीति भावः । 


एतत्समृद्धमप्यृद्धं तपो भवति केवलम्‌ । 
सत्यात्प्रच्यवमानानां सङ्ल्पेन समाहितम्‌ ।। १६ ।। 


वादिराजीयम्‌- एवं तपसो ऋद्धत्वसमृद्धत्वयोः साधारणं केवलत्वं 
विस्तरेणामिधायेदानीं समृद्धत्वे साधारणं कारणमाद-- एतत्समृद्धमिति । 
केवलमपि एतत्तपः सत्यस्य मुक्तामुक्तनियामकस्य भगवतोऽवबोधनात्‌ समृद्धं 
अनन्तफलदं भवति । न केवलं तपः किन्तु यज्ञास्तत एव प्रवर्तन्ते प्रकर्षेण 
फलदा भवन्ति । ““यदेव विद्यया करोति! इति श्रुतेः । अवधारण- 
व्यावत्य॑माह-- सत्यादिति । सत्यात्‌ भगवतः प्रच्यवमानानां, 
तज्ज्ञानशून्यानामिति यावत्‌ । साकल्येन फलं सङ्कल्पेन समाहितं अनुष्टितं 
असमृद्धं भवतीति रोषः ।। १६ ॥ | 
१. तत इति पाठान्तरम्‌ । 

सत्यध्मीयम्‌- उपसंहरति - एतदिति । एतत्‌ विषयसैराग्यरूपं 
समृद्धं तत्वज्ञानिनः प्रति । ऋद्धं चेतरेषां तपो भवति । यतस्तेषां मत्तत्वा- 
ज्ञानिनामत एव सत्यात्प्रच्यवमानानां तज्ज्ञानरहितानां सङ्कल्पेन समाहितं 
कृतम्‌ । फलकामनया कृतत्वात्तेषामृद्धमेव भवतीति भावः ॥ १६ ॥। 


ततो यज्ञः प्रजायेत सत्यस्यैवावबोधनात्‌ । 
मनसाऽन्यस्य भवति वाचाऽन्यस्योपकर्मणा? ।। ७ ॥ 


वादिराजीयम्‌- यद्यप्यनेवंवित्‌ महत्पुण्यं करोति, “तद्धास्यान्ततः 
क्षीयत" इति श्रुतेः मनोवाक्र्मणामेकविषयत्वमपि तपसः सिध्यादिकारणमिति 
भावेन दुरात्मस्वभावमाह-- मनसेति । दुरात्मा मनसाऽन्यस्य व्यापरस्य 
वाचाऽन्यस्य वा, कर्मणा च ततोऽन्यस्य कर्ता भवति ॥ १७ ॥ 


सत्यधर्मीयम्‌- ततः सङ्कल्पादेव यज्ञः बहुविधः प्रजायेत । तस्यैव 
विवरणम्‌ - सत्यस्यैवेति । सत्यस्य भगवतोऽवबोधनानिमित्तादन्यस्य 
ज्ञानिनो मनसा यज्ञो भवति । यथा ज्ञानिनसितस्य कूपे भ्रात्रा 
पातितस्य मनसैव कृत्खो यज्ञः । तत्कथातु मन्त्रवर्णे त्रितः कूपेऽवहितो 
देवानाहयतेत्यादौ भारते च सुप्रसिद्धा । अन्यस्य मध्यमाधिकारिणः 
वाचा ब्रह्मयज्ञादिरूपो भवति । विषतो वेदनिष्ठो भवतीत्यर्थः । 
अन्यस्य केवलं प्राकृतस्य कर्मणा घृतहविरादिद्रव्यात्मको भवतीत्यर्थः । 
““एवं बहुविधा यज्ञा वितता ब्रह्मणो मुखे" इत्यादेः । १७ ॥। 


*सडल्पसिद्धं पुरुष“ सङ्ल्पादधितिष्टति । 

ब्राह्मणस्य विशेषेण किंचान्यदपि मे भृणु । १८ ॥ 
१. तप इति पाठान्तरम्‌ । २. उत कर्मणेति पाठान्तरम्‌ । ३. सङ्कल्य- 
सिद्धः, इति पाठान्तरम्‌ ४. पुरुष इत्यपि पाठान्तरम्‌ । ५. सङ्कल्पसिद्धं 
पुरुषमसङ्ल्पोऽधितिष्ठति इति द्वितीयपादे पाठान्तरम्‌ । 

वादिराजीयम्‌- सद्भल्पसिद्ध इति । सङ्ल्पः सं समीचीनः कल्पः 
पक्षः मनोवाकर्मणामेकविषयत्वलक्षणः सिद्धः सिद्धान्तो यस्य सः तथा । 
तादृशः पुरुषः सङ्कल्पात्‌ मनोवाकर्मणामेकविषयत्वात्‌ अधितिष्ठति 
अधिकत्वेन वर्तते । अतः सता तत्सम्पा्मिति भावः । 'सङ्कल्पसिद्ध 
पुरुषमसङ्कल्पो ऽधितिष्ठति इति पाठे असड्कल्पः मनोवाकर्ममिः 
समीचनैकपक्षरहितः दुरात्मा सङ्कल्पसिद्धं वागादिना समीचीनैकपक्षेण 
सिद्धप्रयोजनं पुरुषं अधितिष्ठति अधिकतया तिष्ठति । ततोऽप्यहमेव कुदाल 
इति मन्यत इति भावः । एतादृशस्य खलस्वभावत्वात्सता मनोवाकर्मणामेक- 
विषयत्वं सम्पाद्यमिति भावः । एतच्च ब्राह्मणस्यावङ्यकमित्याह-- 
ब्राह्मणस्येति । तस्यैव कर्तव्यान्तरमाह-- किश्वेति ॥ १८ ॥ 


सत्यधर्मीयम्‌- एवमुक्तरीत्या तारतम्येनैव सत्यसङ्कल्पत्वादिकमपि 
सिध्यतीत्याह- सङ्कल्पसिद्धमिति । सङ्कल्पः सिद्धो यस्य तं पुरुषं प्रति 
सद्भल्पादेवाधितिष्टति । सवं विषय इति रोषः ।““स॒ यदि पितृलोक- 
कामो भवति सद्भल्पादेवास्य पितरः समुत्तिष्टन्ति"" इत्यादिश्रुतेः । 
ब्राह्मणस्य त्रह्मज्ञानिनस्तु विशेषेण सङ्कल्पात्‌ भगवत्कामानुकूल- 
कामादिति यावत्‌ । सद्भल्पितो ऽर्थः सिध्यतीत्यर्थः । किंचान्यदपि उक्त- 
विद्याफलं मे मत्तः शृणु । १८ ॥। 


अध्यापयेन्महदेतयशस्यं 

वाचो विकारं कवयो वदन्ति । 
अस्मिन्योगे सर्वमिदं प्रतिष्टितं 

य एतद्विद्रमृतास्ते भवन्ति ।। १९ ॥। 


वादिराजीयम्‌- प्रतिज्ञातमाद-- अध्यापयेदिति । यत्‌ महत्‌ 
अनन्तगुणपूर्णं यशस्यं यङाःसम्पादकं यच्च कवयो वाचोविकारं वाचां 

वेदवाचां, विकारं विविधाकारम्‌ उक्तं कवयो वदन्ति । तदेतत्‌ ब्रह्म 
अध्यापयेत्‌ रिष्यान्‌ प्रत्युपदिङोत्‌ । तस्यैवोपदेरो निमित्तमाह - 
अस्मिनिति । योगे युज्यते सर्वैर्गृणेरिति योगः भगवान्‌ तस्मिन्‌ अस्मिन्‌ 
सर्वं इदं जगत्प्रतिष्टितं स्थितम्‌ । य एतद्रह्य विदुः ते अमृता भवन्ति । 
तस्मादेतस्याध्ययनविषयत्वमावर्यकमिति भावः ।। १९ ॥। 


सत्यधमीयम्‌- तदेव फलं स्तुवन्‌ विङदयति - अध्यापयेदिति । 
एतत्‌ योगरासं अध्यापयेत्‌ रिष्यान्‌ ग्राहयेत्‌ । कीदृ महत्‌ 
सर्वराखोत्तमम्‌ । यशस्यं यङःप्रदं कवयः कवयितारो ज्ञानिनः यद्वदति 
नानाविधाध्यात्मराख्ं कुर्वन्ति । तत्‌ वाचः अस्मदुक्तिरूपाया विकार - 
मेव कुर्वन्ति । कथमेतदित्यतो वक्ति - अस्मिनिति । अस्मिन्‌ योगे 
शास्रे इदं सर्वं सर्वरासरप्रतिपाद्प्रमेयं प्रतिष्टितं प्रतिपादितमस्ति यतोऽत 
इति रोषः । ये एतत्‌ शाखं विदुः जानीयुः अमृता मुक्तास्ते भवन्ति 
| १९ ॥ 
न कर्मणा सुकृतेनैव राजन्‌ 
सत्यं वदेल्नुहुयाद्रा जपेद्रा । 
तेनैव बालो मृत्युमत्येति राजन्‌ 
तरति चासौ न लभेतांतकाले ।। २० ॥ 


वादिराजीयम्‌- ननु ““अपाम सोमं" इत्यादिना कर्मणेव मोक्षाभि- 
धानात्‌ ^“ एतद्विदु" इत्यनुपपनमित्यत आह-- न कर्मणेति । सुकृतेन 
सम्यगनुष्टितेन कर्मणैव मृत्युं मिथ्याज्ञानं, “मोहो मृत्युः" इति प्रथमे 
अध्याये अभिधानात्‌ नात्येति । मिथ्याज्ञानस्य ज्ञानैकनारयत्वादिति भावः । 
तथा च तन्मूरकस्य संसारस्य निवृत्तिः कर्मसाध्या नेति ज्ञानमाक्रयकमिति 
भावः । एतदेव विवृणोति-- सत्यमित्यादिना । बालः अनपरोक्षज्ञानी 

यत्‌ सत्यं वदत्‌, जुहुयाद्वा जपेद्वा तेनैव मृत्युं नात्येति । अन्तकाल इति । 
उत्क्रमणसाध्यं सुखमपि न लभेत । तस्यापरोक्षज्ञानसाध्यत्वादिति भावः 
|| २० ॥ 


सत्यधर्मीयम्‌- दे राजन्‌ सुकृतेनैवङरब्दोऽप्यर्थे । एवमुत्तरं । 
अङ्गवेकल्यादिरहितेनापि कर्मणा नित्यकर्मणा बालः अज्ञानी मृत्युं 
बन्धनं नात्यति । सत्यं वदेत्‌ । जुहुयात्‌ वैतानिकं काम्यं॑कर्म 
कुर्यादिति यावत्‌ । जपेत्‌ मन्त्रान्‌ इति यत्‌ तेनापि न मृत्युमत्येति । 
अतंकाले एतत्फलानुभवमन्तरेति सुखं न लभेत न प्राप्रुयात्‌ । 
भगवज्ज्ञानं विनाऽनुष्ितं सर्व क्षयिष्णुफलं भवतीत्यर्थः । “इष्टापूर्त 
मन्यमाना वरिष्टं नान्यच्छ्रेयो वेदयन्ते प्रमूढाः । नाकस्य पृष्टे सुकृते 
तऽनुभूत्वा इमं लाकं हीनतरं वा विशन्ति" इति श्रुतेः ““तद्धास्यांततः 
क्षीयत एव” इति श्रुतेश्च ।। २० ॥ 


तष्णीमेकमुपासीत (नचेषटेन्मनसाऽपिः च । 
तथा सस्तुतिनिन्दभ्यां प्रीतिरोषौ विवर्जयेत्‌ ।। २१ ॥। 


वादिराजीयम्‌- भगवदपरोक्ज्ञानसाधनमाह-- तूष्णीमिति । एकं 
स्वगतमेद्रहितं स्वसमानद्वितीयरदितं वा ब्रह्म तूष्णीं वाड्नियमादुपासीत । 
उपासनकाले मनसाऽपि विषयाननछेत्‌ च । इत्थम्भावान्तरमाह-- अथेति 
|| २१ ॥ 

सत्यध्मीयम्‌- तर्द किं कुर्यादित्यतो वक्ति - तूष्णीमिति । एकं 
प्रधानं श्रीनारायणम्‌ । उपासीत तद्विषयश्रवणमननिदिध्यासनं कुर्यात्‌ । 
तृष्णीमित्यस्य व्यावर्त्यमाह- मनसाऽपि न चेष्टेत्‌ न चेष्टेतेति । 
तदन्यविषये चष्ट न कुर्यादित्यर्थः । तथा संस्त॒तिश्च निन्दाच ताभ्यां 


१. न गच्छेत्‌ इति पाठान्तरम्‌ । २. अथेति पाठान्तरम्‌ । 

प्रीतिरोषौ विवर्जयेत्‌ । स्तुत्या प्रीतिं न कुर्यात्‌ निन्दया रोषं न 
कुर्यादित्यर्थः ।॥ २१ ॥ 


ञत्रैव तिष्ठन्‌ क्षत्रिय ब्रह्माविशति प्यति । 
वेदेषु चानुपूर्व्यणः विद्वनेतद्भवीमि ते । २२ ॥ 


।। इति श्रीमन्महाभारते शतसाहस्र्यां संहितायाम्‌ उद्योगपर्वणि 
सनत्सुजातीये चतुर्थोऽध्यायः समाप्तः ।॥। 


वादिराजीयम्‌- उक्तोपासनाफलमाह-- जत्रैवेति । हे कषत्रिय! 
अत्रोपासनायां तिष्ठनेव ब्रह्म प्यति । भगवदपरोक्षज्ञानानन्तरं आवसति 
सम्यग्वैकुण्ठादिलोके वसति । स्वोक्तस्य निर्मूलङङ्ामपाकर्वनाह-- 
वेदेष्विति । वेदेषु कथितमिदं सर्वं आनुपूर्वेण त्वदीयप्रभक्रमानुसारेण अहं 
ते ब्रवीमि अ्रुवमिति ॥ २२ ॥ 


।। इति श्रीमन्महाभारते उयोगपर्बणि सनत्सुजातीये 
श्रीवादिराजतीर्थविरचिते विषमवाक्यप्रकाडे चतुर्थोऽध्यायः ॥। 


सत्यधर्मीयम्‌- हे क्षत्रिय अत्रैव मदुक्तभगवदुपासनामार्गं एव तिष्ठन्‌ 
पुरुषः ब्रह्म पश्यति अपरोक्षतो जानाति । तदनन्तरं च आविशति 
सायुज्यभाक्‌ चेत्‌ तदङ्गेषु प्रविराति । तदितरशेत्‌ प्रल्ये तदुदर इति 
दोषः । एतच नाविश्वसनीयमित्याह- वेदेषु अनुपूर्व्य॑ण एतत्‌ प्रमेयजातं 
विद्वानहं ते तुभ्यं ब्रवीमि । न तु बुध्या परिकल्प्येत्यर्थः ।। २२ ॥ 


।। इति श्रीमत्परमहंसपरित्राजकाचार्यवर्यत्वायनेकगुणसंपनश्रीम- 
द्रामचन्द्रदेवदिव्यपादपद्माराधकश्रीमत्सत्यवरतीर्थश्रीपादकरकमलसज्ञात- 
श्रीमत्सत्यधर्मयतिकृतायां व्याख्यायां श्रीमदुयोगे 
सनत्सुजातीये चतुर्थोऽध्यायः ।। ४ ॥। 


१. आवसति इति पाठान्तरम्‌ । २. आनुपूर्वण इति पाठान्तरम्‌ । 

अथ पञ्चमोऽध्यायः 
सनत्सुजात उवाच- 
यत्तच्छक्र महज्योतिदीप्यमानं महयशः । 
तद्वै देवा उपासन्ते यस्माद्को विराजते । 
योगिनस्तत्प्रपश्यन्ति भगवन्तं सनातनम्‌ । १ ॥ 


बादिराजीयम्‌- पूर्वाध्याये ““य एतद्विदुरमृतास्ते भवन्ति'" इति 
ब्रह्मज्ञानेन मोक्षो भवतीत्यभिहितं तत्र कीदृ ब्रह्मस्वरूपं केषां च तज्ज्ञानं 
भवतीति जिज्ञासायां तदुभयं निरूपयत्यस्मिनध्याये । 


तत्रादौ सर्वप्रकााकत्वदेवोपासकत्वादिमदहिमानं वदन्‌ तज्ज्ञाने अधिकारिण 
आह-- यदिति । यत्‌ व्याप्तं शुक्र शुद्धं महज्योतिः सर्वप्रकादाकं 
दीप्यमानं प्रकारामानं महयशः पर्णं यस्माचचार्को विराजते तद्वै ब्रह्म देवाः 
ब्रह्माद्याः उपासन्ते । देवा इत्यनेन ““विश्वेदेवा उपासतः इत्यादिश्रुतिप्रसिद्धि 
दर्शयति । तं पूर्वक्तगुणविरिष्टं ब्रह्म योगिनः ध्यानादियोगसम्पनाः 
प्रपश्यन्ति प्रकर्षण जानन्ति ॥ १ ॥ 


सत्यधमीयम्‌- पूर्वाध्यायान्ते ब्रह्माविदाति पक्ष्यतीति सामान्येनोक्तम्‌ । 
तत्राधिकारिणं तज्ज्ञेयं ब्रह्मरूपं च दर्शीयति- यत्तदिति । ततत्वात्तत्‌ ब्रह्म । 
शुक्र तच्छोकरादित्यात्‌, शुद्धत्वाच्च । महत्‌ सर्वतोऽप्युत्कृष्टं ज्योतिः 
प्रकाशरूपम्‌ । एेकप्येतु संज्ञात्वादान्महत इत्यस्योदेश्यविधेयभावव्यत्ययेन 
तस्यानित्यत्वादात्वा भावः । सर्वावभासकमिति तदर्थः । दीप्यमानं स्वयं 
भ्राजमानम्‌ । महयशशः तनामकं ^^तस्य नाम महदयः'" इति श्रुतेः । अत 
एव “वहुलं तणिः” इत्यात्वाभावः । तत्‌ ब्रह्म देवा ब्रह्मादय उपासते । 
असङ्गतीत्यस्येदं रूपम्‌ । यस्माच अर्कः सूर्यो विराजते । येन सूर्यस्तपति 

तेजसेद्ध इति श्रुतेः । देवा इति निपातः “मध्ये वामनमासीनं विश्वेदेवा 
उपासते'' इत्यादिश्ुतिप्रसिद्धिं चयोतयति । एवं- भूतं तत्‌ पब्रह्मात्मकं 
सनातनं पुरातनं सनादं वा भगवन्तं श्रीनारायणम्‌ । 


रेशवर्यस्य समग्रस्य वीर्यस्य यदासः श्रियः । 
ज्ञानवैराम्ययोश्चैव षण्णां भग इतीरणा ॥ 


इति प्रमाणप्रदरितिश्वर्यादिगुणशालित्वस्य भगवतोऽन्यत्रादर्शाना्थोक्तं 
श्रीमद्धागवते- (“अन्यतमो मुकुन्दात्को नाम लोके भगवत्पदार्थः" इति । 
योगिनः ध्यानयोगरता मुनय एव प्रपर्यन्ति न त्वितरे । अतो नास्म- 
दाद्यदरनिन तदपलापः कार्य इति सूचयति । एवमुत्तसत्रैतदर्धा्थो बोध्यः 
|| २ ॥ 


शुक्राद्भहय प्रभवति ब्रह्म शुक्रेण वर्धते । 
तच्छुक्रं ज्योतिषां मध्येऽतप्तं तपति तापनम्‌ । 
योगिनस्तं प्रपश्यन्ति भगवन्तं सनातनम्‌ ।। २ ।। 


वादिराजीयम्‌- इदानीं भगवतः चतुर्मुखोत्पादकत्वमाह-- शुक्रादिति । 
यस्मात्‌ शक्रात्‌ चतुर्मुखाख्यं ब्रह्म प्रभवति उत्पद्यते, उत्पनं च शुक्रेण वर्धते 
“यो ब्राह्मणम्‌" इति श्रुतेः । तच्छुक्रं ज्योतिषां मध्ये स्थितम्‌ । तैः अतप्त 
अप्रकारितं तपति प्रकाशते । कीदृरं ९ तेषां ज्योतिषां तापनं प्रकाकम्‌ 
|| २ ॥ 


सत्यधर्मीयम्‌- तस्मदेवैतच्छुक्ाद्रह्य चतुर्मुखाख्यं प्रभवति 
उत्पद्यते । तस्मादेतद्भह्य नामरूपमनं च जायत इति श्रुतेः । चित्प्रकृति- 
रूपं वा तत्रापि मम योनिर्महद्रह्येति तत्प्रयोगात्‌ मम योनिरिति तस्या- 

स्तत्कारकत्वश्रुतेश्च । वर्धते विराट्‌ सृष्टद्रारा प्रकृतिस्तु स्वामिमन्यमान- 
वद्धिदवारेति विवेकः । ज्योतिषां सूर्यचन्द्रग्रादीनां मध्ये स्वयमितरातप्तम- 
प्रकादितमपि “न तत्र सूर्यो भाति" इत्यादेः तपति स्वयमेव प्रकारे । 
न केवलमेतावत्‌ किन्तु तापनं सूर्यादिप्रकाकम्‌ । “तमेव भान्तमनुभाति 
सर्वम्‌" इत्यादेः ।। २ ॥ 


पूरणात्पूर्णमुद्धरन्ति पूर्णात्पूर्णं प्रचक्षते । 
हरन्ति पूर्णात्पूर्णं च पूर्णमेवावरिष्यते । 
योगिनस्तं प्रपश्यन्ति भगवन्तं सनातनम्‌ ।। ३ ॥ 


वादिराजीयम्‌- योगिनः महिमान्तरमाह-- पूर्णादिति । पूर्णात्‌ 
गुणपूर्णात्‌ मूलरूपात्‌ पूर्णं अवताररूपम्‌ उद्धरन्ति स्वकीयप्रयोजनार्थं देवाद्याः 
पृथकुर्वन्ति । पूर्णात्‌ पूर्ण हरन्ति । च भूम्यादिलोकं प्रत्यानयन्ति । 
शेतद्वीपादिकं प्रति गत्वा अनेकविधैस्स्तोतरस्तं प्रसाद्य स्वप्रयोजननिष्पत्यर्थ 
पूर्णमेव स्थितं रामादिरूपं मूलरूपात्पृथक्घत्वा भूरादिलोकमानयन्तीति यावत्‌ । 
प्रर्यकाले च सर्वाणि रूपाणि एकीकृत्य पूर्णमेवावरिष्यते । उक्तार्थं किं 
प्रमाणमित्यपेक्षायमाह ~ पूर्णातपूर्णमिति । वेदाः उक्तमर्थं प्रचक्षते सतात्पर्य 
कथयन्ति । अनेन “पूर्णमदः पूर्णमिदं!” इति श्रतिरुक्ता्थ प्रमाणमित्युक्तं 
भवति । ३ ॥ 


सत्यधर्मीयम्‌- ज्ञानिनः सृष्टिकाले पूर्णान्मूलरूपात्‌ पर्णमेवावतार- 
रूपं उद्धरन्ति उद्रिक्तं कुर्वन्ति । बुध्येति षः । तथा च तत्पूर्णात्‌ 
उद्विक्तमेतदवताररूपमपि पूर्णमेव प्रचक्षते शिष्यादिभ्य उपदिशन्ति । 
स्थितिकाले पूर्णात्‌ ल्पन्छोपनिमित्ता पञ्चमी पूर्णमूलरूपमुदधदियैव पूर्ण 
अवताररूपं हरन्ति तत्संर्लष्टं जानन्तीत्यर्थः । ततश्च पूर्णमेवा- 
वरिष्यते । प्रलये मूलरूपम्‌ । तथा च श्रूयते वाजसनेयके 


पञ्चमोऽध्यायः 177 


पूर्णमदः पूर्णमिदं पूरणा्पूर्णमुदच्यते । 
पूर्णस्य पूर्णमादाय पूर्णमेवावदिष्यते ।। इति ॥ ३ ॥ 


"अथापोऽब्यः सलिले" तस्य मध्ये 

"उभौ देवौ रिभरियातेऽन्तरिक्षे । 

*आदप्रीचीः सविषूचीर्वसाना- 

“वुभौ बिभति पृथिवीं दिवं च । 

योगिनस्तं प्रपश्यन्ति भगवन्तं सनातनम्‌ ।। ४ ।। 


वादिराजीयम्‌- श्रीभूरूपधारकत्वादिमहिमानमाह--आप इति । अथ 
सृक्ष्मसृष्ट्यनन्तरम्‌ अद्यः बा्यावरणोदकेभ्य आपः ब्रह्माण्डान्तः- 
स्थितगभदकरूपाः, उत्पा इति देषः । तस्य सलिलस्य मध्ये अन्तरिक्षे 
अवकाशे उभे देव्यौ श्रीभूदेन्यौ रिश्रियाते । सध्रीचीः समीचीनाः 
सविषूचीः विष्वक्‌ वर्तमानाः आपः वसानः वखवत्‌ (वसनवत्‌)परितो 
विघ्राणः । यद्वा- सध्रीचीः पूर्वादिदिशः विषूचीः आग्रेयादिविदिशाः । 
द्वितीया सप्तम्यर्थं । तासु वसानो निवसन्‌ इत्यर्थः । उक्तं च एेतरेयभाष्ये- 
“सप्रीचीनासु पूर्वादिदिश््वेतौ च चतुर्ष्वपि । नित्यदा वसतः कोणदिक्षवप्यासु 
विषूचिषु'" इति । सः वेदादिषु प्रसिद्धः सः परमात्मा पृथिवीं तदमिमानिनीं 
भूदेवीं दिवं द्योतमानां श्रीदेवीं चेत्युमे बिभर्ति धारयति पोषयति च । 


“अथापोऽष््यः सलिलं तस्य मध्ये उभौ देवौ रिश्रियातेऽन्तरिक्षे । 
आदध्रीचीः सविषुचीर्वसानावुभौ बिभर्ति -- इत्यादि । पाठान्तरे 


१. आपोऽथाद्भ्य इति पाठान्तरम्‌ । २. तत्सलिटस्य इति पाठान्तरम्‌ । 
३. उभे देव्यौ इति पाठान्तरम्‌ । ४. स सध्रीचीः स विषूचीर्वर्तमाना इति 
पाठान्तरम्‌ । ५. उभे इति पाठान्तरम्‌ । 


178 सनत्सुजातीयपवं 


तु--अथ महदादिसृ्यनन्तरम्‌ आपः तदुपलक्षितपश्चमहाभूतानि, सृष्टाः 
इति शेषः । अद्भयः पश्चभूतेभ्यः सलिलं पञ्चभूतात्मकं स्थूलदेहमृत्पा् 
तस्य सलिलस्य मध्ये अन्तरिक्षे हदयाकारो उभौ देवौ नारायणमुख्यप्राणौ 
दिश्रियाते । न केवलं रारीराकार एवोभयोरवस्थानं, अपितु सर्वत्रेति भावेन 
तयोर्विरोषमाह-- आदभ्रीचीरिति । सविषूचीः विष्वगगमनात्‌ विपूच्यो 
विदिङस्ताभिः सह वर्तन्त इति सविषच्यः, ताः सविषूचचीः । आदप्रीचीः 
आभिमुख्येन प्रीयमाणाः, अवस्थिता इति यावत्‌ । अश्चन्तीति लयमिति 
आदप्रीच्यस्ताः आदध्रीचीः । आगग्रेयादिविदिक्सहिताः प्राच्यादिदिदा इति 
यावत्‌ । वसानौ आच्छादयन्तौ । नारायणमुख्यप्राणौ उभौ पृथिवीं दिवं 
च बिभर्ति बिप्रतः । वचनन्यत्यासः छन्दसः अस्मिन्रथं प्रागुदाहतवचनमेव 
प्रमाणम्‌ । ४ ।। 


सत्यधर्मीयम्‌- अथ अस्मादवरिष्टात्‌ । सृष्टिसिमये आपः 
अजायन्त । “अप एव ससर्जादौ इति मनुः प्रायस्त्वामिप्रायेणाप 
एवेत्युक्तिः । ताभ्यः सलिटं अम्बूपलक्षितभूतपञ्चकसंवलितं शरीरं स्थूलं 
जातम्‌ । तस्य॒ मध्ये तत्रापि अन्तरिक्षे हृदयाकाशे एतदुक्तिः 
श्रौतसुपर्णत्वसङ्गत्यै । तथा च भागवते द्विखग इति । देवौ प्रकाश- 
मानौ । तत्रीकप्रकाशोऽनवधिरनन्यपरतन्त्रः अपरस्य च तत्तत्र इति 
विवेकः । शिश्रियाते आश्रित्य वर्तेते । अन्तर्व्तते । इत्येतावता न 
बहिरिति नेत्यप्याह- आदध्रीचीः आभिमुख्येनांचन्तीत्यादप्रीच्यः 
प्राचाद्या दिः । विषूच्यो विष्वगचन्त्यो हि विदिङस्ताभिः सहिताः 
सर्वा दिशो विदिङाश्च वसाना वस्वाच्छादयन्तौ । 


अनेनैकस्य स्वतो व्याप्िर्व्याप्षिरेकस्य प्रकाङत इति ज्ञेयम्‌ । यावुभौ 
तयोर्मध्ये एको जीवखगः । पृथिवी अननम्‌ । पृथिवी वा अन्नमिति 


पञ्चमोऽध्यायः 179 


श्रुतेः । विभर्ति स्वोद्रे । कर्मफलं भृङ्क इति यावत्‌ । इतरस्तु दिवं 
प्रकारो ज्ञानमिति तदादिसर्वगुणं बिभति । अयेत्यविभक्तिकनिर्दशः । 
सः अथः न विद्यतेऽनं प्राकृतं यस्य सः । अन्नं थमिति हि श्रुतिः । 
सलिलं सलीलमिति वबृहद्धाष्योक्तेरक्तेश्च त्टिप्पणे ईकारहस्वतातु 
निरुक्तेरिति । वर्तत इति रोषः । 


दरासुपर्णां सयुजा सखाया समानं वृक्षं परिषस्वजाते । 


तयोरन्यः पिप्पलं स्वाद्रत्यनश्नन्यो अभिचाकीति । सलिलमा- 
विवेङोति वा । एकः सुपर्णः ससमुद्रमाविवेश । सुपर्णं विप्राः कवयो 
वचोभिः इत्याद्याः श्रुतयः । 


एकस्तयोः खादति पिप्पलानमन्यो निरमोऽपि बलेन भूयान्‌ । 
सुपर्णमुपधावतेत्यादि स्मृतयश्च जाग्रति । योगिन इति तु पूर्ववदिति 
केचित्‌ । 


अपङ्यं गोपामनिपद्यमानमाच पराच पथिमिश्वरन्तं । 


ससध्रीचीः सविषूचीर्वसाना आवरीवर्ति भुवनेष्वंतः । इत्यैतरेयोप- 
नषदेतन्मूलम्‌ । व्याख्याता चेयमाचार्यैः- 


छन्दःसु संस्थितो विष्णुर्गेपायत्येव तद्विदम्‌ । 
मन्त्रोऽप्यर्थमिमं प्राहापद्यं गोपामिति स्मह । 
इत्यारभ्य 


आसमन्तात्पराक्वापि पञ्चभूतेभ्य ईश्वरः । 
वायुस्तत्स्थो हरिश्चैव चरत्यमितपौरुषः । 
सप्रीचीनासु पूर्वादिदिक््वेतौ चतसृष्वपि । 

नित्यदा वसतः कोणदिक्ष्वथासु विषूचिषु । 
अन्तङ्च सर्वभूतेषु चरतो लोकसाक्षिणौ । 


इति गभभीकृत्य ““विष्टब्धौ केदावेन दि" इत्यन्तेन । अत्र प्राणः 
तस्जञीव इत्येवेति न बहुविसंवाद इति यथायथमर्थौ ज्ञेयौ ।। ४ ॥ 


चक्रे रथस्य तिष्ठन्तं ध्रुवस्याव्ययकर्मणः । 
केतुमन्तं वहन्त्यश्वास्तं दिव्यमजरं दिवि । 
योगिनस्तं प्रपश्यन्ति भगवन्तं सनातनम्‌ । ५ ॥। 


वादिराजीयम्‌- चक्रेणेति । अन्ययकर्मणः ध्रुवस्य ध्रुवमण्डलस्य 
सम्बन्धिना चक्रेण ज्योतिश्चक्रेण आव्यं ग्रहनक्षत्रादीन्परितो भ्रामयित्वा 
तिष्ठन्तं, सूर्यस्य रथ इति देषः । केतुमन्तं ध्वजसदितं तं भगवन्तम्‌ अश्वाः 
सूर्यरथे नियुक्ताः सप्ताश्वाः दिव्यं लोकविलक्षणं दिवि अन्तरिक्षमारगे वहन्ति 
| ५ ॥ 


सत्यधमीयम्‌- ज्ञानिनस्तच्छुक्रप्राप्तिः कथं भवतीत्यत एवं चेदित्या- 
वेदयति - चक्र इति । रथस्य शरीररूपस्य चक्रे गणे । चक्रो गणे 
रथाङ्गे चेति विश्वः । अन्ययकर्मणः नित्यव्यावृत्तेः ध्रुवस्य स्वयमपि 
नित्यस्य । शुक्रस्य केतुमन्तं तद्विषयकं ज्ञानम्‌ । केतुः सोऽस्यास्तीति 
तम्‌ । अधिकारिणम्‌ । केतुः केतश्चेतश्चित्रं क्रतुरसर्धीशचीमायावयुन- 
मभिख्येत्येकादङा प्रज्ञानामानीति वेदनिषण्टावुक्तेरिति गीताभाष्ये । केतुः 
केतश्चितिश्ित्तं मतिक्रतुर्मनीषामायेत्यमिधानमिति । दिवि प्रकाशरूपिण्यां 
मुक्त प्राप्यायातं प्रसादसुमुखं दिव्यं ज्ञानात्मकम्‌ अजरं अजरामरं हरिं 
अश्वाः इन्द्रियाणि वहन्ति प्रापयन्ति । उक्तं च काठकोपनिषदि । 


१. चक्रेणावर्त्य इति पाठान्तरम्‌ । 

तथाहि सा- 
आत्मानं रथिनं विद्धि शारीरं रथमेव च । 
बुद्धिं तु सारथिं विद्धि मनः प्रग्रहमेव च । 
इन्द्रियाणि हयानाहूर्विंषयांस्तेषु गोचरान्‌ । 
आत्मेन्द्रियमनोयुक्तं भोक्तेत्याहूर्मनीषिण इति । 
रथस्य तस्मिस्तिष्ठन्तं यश्चैनं जीवं केतुमन्तं ज्ञानमन्तं चक्रे कृत- 
वांस्तमित्यपि योजयन्ति । रथस्य च॒क्रं॑तिष्टन्तमित्यपि चक्रं रथस्य 
येमथुरित्यन्यत्रोक्तेः । पूर्ववदुर्वरितम्‌ । ज्ञानवानैवेतदिन्द्रियार्ववाही 
भगवन्तं प्रप्रोतीत्यर्थः ॥ ५ ॥। 


न सादृश्ये तिष्टति रूपमस्य 

न चक्षुषा पश्यति कश्चिदेनम्‌ । 

मनीषयाऽथो मनसा हदाच 

य एनं विदुरमृतास्ते भवन्ति । 

योगिनस्तं प्रपश्यन्ति भगवन्तं सनातनम्‌ ।। ६ ॥। 


वादिराजीयम्‌- न सन्दृशे इति । अस्य भगवतो रूपं सन्दृशे 
समीचीनज्ञानाय न तिष्टति, साकल्येन न ज्ञानविषयो भवतीत्यर्थः । कुत 
इत्यत आह-- न चक्षुषेति । उपलक्षणमेतत्‌ । कथिदप्यधिकारी चक्षुषा 
चक्षुरादिप्रमणेरेनं साकल्येन न परयति न जानाति । ये च मनीषया 
शास्रोत्थबुद्ध्या । तथा तदेकनिष्ठेन मनसा हदा तनिष्ठत्वात्तत्पररकत्वाच 
हच्छब्दवाच्येन तत्प्रसादेनेति यावत्‌ । एनं भगवन्तं स्वयोग्यतानुसारेण य 
विदुः ते अमृताः मुक्ताः भवन्ति । ““न सादृर्ये तिष्ठति रूपमस्य'"त्यपि 
कचित्पाठः । तत्रास्य भगवतो रूपं सादृश्ये उपमायां न तिष्ठतीत्यर्थः । 
१. संदृशे इति पाठान्तरम्‌ । 

एतस्यान्योपमा नास्तीति यावत्‌ । “भगवतो नीरूपत्वमुपमायोम्यत्वमुच्यतः" 
इति श्रुतिः ॥ ६ ॥ 


सत्यधर्मीयम्‌- किबैतद्रूपं न ॒चक्षुरादिगोचर इत्याह ~ नेति । 
अस्य भगवतो रूपं सादृश्ये आसमन्तादुव्रष्ं योग्यमादृक्ष्यं आदृश्येन विषयेण 
सह वर्तत सादृश्यं ज्ञानं तादर्थं सप्तमी । ज्ञानार्थमित्यर्थः । न तिष्टति 
स्तभादिवदनायासेन दर्शनगोचरो न भवतीत्यर्थः । कुतः । कोप्येनं 
भगवंतं चक्षुषा न पङ्यति । उपलक्षणमेतत्‌ । सर्वन्द्रयैरन जानाति । 
कथं तहिं तज्ज्ञानमित्यत आह- मनीषयेति । हदा सेहेन सहितेन 
श्रवणादिसम्भृतमनीषया अथो तथा निश्चयात्मिकया बुध्या तत्पूर्वकेनेति 
यावत्‌ । मनसा करणेन कश्चित्‌ परमात्मानं पदयतीत्यर्थः । फलमभिलपति- 
य इति । ये पुरुषा एनं भगवन्तं विदुः उक्तरीत्या जानन्ति ते अमृता 
मुक्ता भवन्ति । अनेन कटवट्वीनारायणोपनिषद्रत 


न संदृरो तिष्टति रूपमस्य न चक्षुषा पङ्यति कश्चिदेनम्‌ । 
हदा मनीषा मनसामिङ्कृप्तो य एनं विदुरमृतास्ते भवन्ति । 


इति शरुतिरर्थतः  पठितेति ज्ञेयम्‌ । योगिनस्तं प्रपश्यन्ति । अस्य 
सादृश्ये ओपम्ये रूपं न तिष्टति । निरुपम इति यावत्‌ । श्रूयते च~ न 
तस्य प्रतिमा अस्ति यस्य नाम महद्यदा इतीति व्याचक्षते । न 


तत्समश्वाम्याधिकश्च दृर्यते । नास्ति नारायणसममित्यादि स्मृतयोऽपि 
भवन्ति ॥ £ ॥ 


द्ादशपूगाः सरितो देवरक्षिता मध्वीशते । 
तदनुविधायिनस्तदा सञ्चरन्ति घोरम्‌ । 
योगिनस्तं प्रपश्यन्ति भगवन्तं सनातनम्‌ ।। ७ ॥। 

वादिराजीयम्‌- मदिमान्तरमाद-- द्वाद पूगा इति । द्रादशपूगाः 
पशचज्ञनेन्द्रियाणि, पञ्चकर्मन्द्रियाणि, मनो बुद्धिश्चेति द्वाद, तेषां पूगाः 
समूहाः । पुरुषाणां बहुत्वात्तत्सम्बन्धिनां समुदायानामपि बहुत्वमपेश्ष्य 
बहुवचनम्‌ । सरितः सरन्ति विषयान्प्रति गच्छन्तीति सरितः । स्वतो 
विषयगमनस्वभावाः । देवरक्षिताः क्रीडादिगुणविरिष्टेन भगवता नियमिताः । 
मधु आपाततो मनोहरं विषयसमूहं प्रति । गन्तुमिति शेषः । ईशते समर्था 
भवन्ति । यदैव ते विषयान्‌ प्रति गच्छन्ति तदा तदनुविधायिन्यः 
सदाचरन्ति । ““लोकेस्मिनि'”ति पाठेः या द्वादशधा: द्वादशप्रकाराः तस्य 
भगवतो मदिष्ठाः “मदि हर्ष" इति धातोः अतिङयेन सन्तोषकराः । याश्वेराते 
सज्जनानां पापानि परिहर्तु समर्थां भवन्ति ताः सरितो गङ्गायमुनाद्याः नः 
इह लोके तदनुविधायिन्यः तस्य समुद्रगतबडवाग्निस्थनृसिंहस्यानुविधायिन्यो 
अनुसारिण्यो भूत्वा सदा चरन्ति प्रवहन्ति । नदीनां प्रवाहो भगवदर्थमवेत्येतत्‌- 


आपात्पतन्तेन्यः सुदुघाः अनुपस्पृशः । 

आयः स्फुरं गृहायत्तं सोममिन्द्रय पातवे ॥ इति श्रुत्या, 
भूतानि भूतोऽम्बुनिधानमध्ये भूत्वा हरिः सर्वहरोऽतिधाप्रा । 
अगाधमम्भो विदधाति भस्म यो वाडवाग्निनहरिर्विचिन्त्यः ॥ 
इति कर्मनिर्णयोदाहतवैहायससंहितावचनाच सिद्धम्‌ । ७ ॥ 


सत्यधर्मीयम्‌- तान्येवेन्द्रियाणि दुर्विषयविषयाणि चानर्थप्रापकाणी- 
त्याह - द्वादशेति । ज्ञानकर्मेन्द्रियाणीति दर । मन एकादङम्‌ । 
दवादशीतु शेमुषी । मनोबुद्धीतु द्वादशा इति व्याक्यावसर एकादशद्वादहे 
इति तत्वप्रकारिकायामुक्तेनैकादराद्वादरत्वे यथायथं ज्ञेये । पृगः 


१. न दर्यतेऽयं पाठो भारते । 

क्रमुकवृन्दयोरित्यमरः । विषयविचित्रतायाः पुगतोक्तिः । सरितः ता 
यथा सरन्ति तथा सरणङीलाः देवरक्षिताः हरिरक्षिताः । मधु विषय- 
जातम्‌ । ईते गोचरयितुं शक्ता भवन्ति । यदैवं तदा तदनुविधायिनः 
तदन्वभिद्रवणङ्ीला जनाः सञ्चरन्ति नानायोनिषु भ्रमन्ति । अत 
इन्द्रियाणि भगवदेकविषयाणि कार्याणि । येन रक्षिता मध्वीराते । 


हे ईदा ते प्रसादादेवेदं मधु विधूतं विधाय द्वादशपूगाः अदेवरक्षिताः 
अपूनिता अधर्मादिदातारस्ते । ब्रह्यन्द्रादित्यनामका असुरास्तद्रक्षिताः 
सरितः मध्वित्यादिवत्‌ । देवेन हरिणा रक्षितास्तु तदनुविधायिनस्तु 
घोरसंसारं यदा सश्चरन्ति गमयन्ति तदा मधु मोक्षसुखम्‌ । दातुमीरते । 
दैवरक्षितं च तदामध्विति पदमेकं वा । उक्तं च- क्रभाष्यादौ ^“संनु- 
वोचामंहै पुनर्यतो मे मध्वाभृतं ।'* ““आपूर्णं मधु मोक्षस्थसुखं पचसि 
मेऽग्रित्‌"' । मदीयमाभृतं मधु आपूर्ण मोक्षसुखं मधुं मोक्षस्थं सुख- 
मिति । मनःफकिपाटीत्यादिनोप्रत्यये नकारस्य धकारादेरे च निष्पन्न 
मधुशब्दस्य मन्यन्ते जना अतिङयेनेति सुखमप्यर्थः । मध्वित्यानन्द 
उद्दिष्ट इति स्मृतेरिति । मधु चयुरोकादयुपलक्षितं मोक्षसुखं वा मधुद्यौरस्तु 
नः पितेत्यादरिति । घोरं दुष्टफलं कर्मोद्ि्य सं निवारणं चरन्ति । 
““सः कोपे वारणेच' इति विश्वः । इतरद्यथापूर्वम्‌ । इति सदधिकारि- 
परतयाऽपि योजयन्ति ।॥ ७ ॥| 


तदर्धमासं पिबति सचितं भ्रमरो मधु । 
ईशानः सर्वभूतेषु हविर्भूतमकल्पयत्‌ । 
योगिनस्तं प्रपयन्ति भगवन्तं सनातनम्‌ । ८ ॥। 


वादिराजीयम्‌- तदरप्यमाणमपिवनिति । भ्रमराः मधुपानासक्तत्वा- 
१. तदरप्यमाणमपिवन्‌ इति प्रथमपादे पाठान्तरम्‌ । २. भ्रमरा इति पाठान्तरम्‌ । 

त्त्सटृशाः आदित्याः रद्रा वसवः मरुतः साध्याश्चेति प्राच्यादिषु विद्यमानाः 
देवाः तदरप्यमाणं तेन भगवता अर्प्यमाणं सितं स्वकर्मणा चार्जितं मधु 
आनन्दकरत्वात्‌ मधुस्थानीयं परमात्मानं आदित्याद्याः अपिबन्‌ उपजीवन्ति 
स्म । अयमर्थः छान्दोग्ये स्पष्टममिहितः । न केवलमादित्यादिदेवानामेव 
भगवान्मधुपर्कत्वेनोपजीव्यः किन्तु सर्वभूतानामपीति भावेनाह-- ईशान 
इति । ईशानः सर्वभूतानां स्वामी भगवान्‌ । सर्वभूतेषु निमित्तसप्तमी । 
हविर्भूतं प्राणाग्निहोत्रे हविद्रव्यरूपमनमकल्पयत्‌ । ८ ॥ 


सत्यधमीयम्‌- किं च दृष्टान्तदार्टान्तिकृप्रदइनिनाह- तदर्धमास- 
मिति । यथा अर्धमासम्‌ । द्वितीयया तत्र न किच्चिन्न्यूनमिति दरयति । 
अर्धमासमित्युभयान्वयि । भ्रमरः मधुमक्षिका अर्धमासं स्वेनैव संचितं 
नानारसमेकसंपादितं स्वयमेव पिबति । तथा भ्रमरः भ्रमं नानायोनिग्रमणं 
रात्यादत्त इति भ्रमोऽस्यास्तीति “मत्वर्थ खेत्यादियोगविभागाद्रो वा । 
भ्रमणवान्वा विषयतत्वभ्रमवान्वा । अर्धमासमिति दिक्प्रदरानम्‌ । 
पूर्वजन्मार्जितं मधु जन्मान्तरे भुङ्के । क्षणिकानां कर्मणां कथं फलोप- 
लम्भकतेति तत्राह- सर्वभूतेषु ईङानः । परमेश्वर एव तत्कर्मफलं भूतं 
प्रभूतं । यद्वा भूतं नङ्यत्करमापूर्वद्वारा यत्सृष्टवागतं तजातं हवीरूपम्‌ । 
अकल्पयत्‌ । तत्र कर्मास्वतन्त्रं स्वतन्त्रो हरिरिति नोक्तदोषः । तं 
योगिन इति यथावत्‌ । यथा भ्रमरः अर्धमासं सञ्चितं मधु पिबति । 
तथा भ्रमस्य संसारसम्बन्धिनः अन्यथामतेर्वा रः अग्निसमो वा तीक्ष्णोवा । 
यः सः । सच्वितरब्दः प्रारब्धेतरोत्तरपूर्वाद्युपलक्षकः । तादृरं अमधु 
अनिष्टपुण्यं पापं च पिबति । अश्ेषविनाङौ यापयतीति यावत्‌ । कोपं 
पिबेति- वदौपचारिकं पानम्‌ । ईशानः सर्वभूतेषु अतीतानागतप्राणिजात 


१. पा.सू . ५.२.१०७. 


1865 सनत्सुजातीयपर्व 


यद्धूतं यत्‌ हविर्भूतं स्वाहाररूपं अकल्पयत्‌ । अधिकारी लिङ्गभङ्गानन्तरं 
मधु मोक्षसुखं पिबति तं योगिनः । सः कोपे वारणे । रः पावकेच 
तीक्ष्णे चेति विश्वौ ।॥ ८ ॥ 


हिरण्यपर्ण मश्वत्थमभिपत्यः ह्यपक्षकाः? । 
तत्र ते पक्षिणो भूत्वा प्रपतन्ति* यथासुखम्‌ । 
योगिनस्तं प्रपश्यन्ति भगवन्तं सनातनम्‌ ।। ९ ॥ 


वादिराजीयम्‌- दिरण्यपर्णमिति । अपक्षकाः, अत्र पक्षरब्दे- 
नोरध्वलोकगमनसाधनज्ञानं गृह्यते । तथा च ये अपक्षकाः ज्ञानरदिताः ते 
` पक्षिणो भूत्वा श्रवणादिमिर्भगवदपरोक्षज्ञानिनो भूत्वा हिरण्यपर्ण सुवर्ण - 
सटृरछदम्‌ । “सुवर्णं इति पाठे सुवर्णसदृरवर्ण, शेतद्रीपगतं अश्वत्थ- 
मभिपद्य यथासुखं प्रभवन्ति प्रकृष्टा भवन्ति । ““सपक्षकाः* इति पाठे 
पक्षाः स्वपक्षस्थाः स्वैः सह मुक्ता इति यावत्‌ । तैस्सहिताः सपक्षकः 
ते मुक्ताः पक्षिणो भूत्वा ये गच्छन्ति गमनवत्वात्तत्सदृशा भूत्वेत्यर्थः, 
“प्रपतन्ति इत्यपि कचित्‌ पाठः । तत्र प्रकर्षणाभिवाच्छितं प्रदे 
गच्छन्ति ये ज्ञात्वा प्रपतन्ति तं योगिनः प्रपद्यन्ति । ९ ॥ 


सत्यध्मीयम्‌- विषयविषमाः किं मृक्तिमुपयान्ति किं वा नेति 
दाङ्कायां त॒ इदं संपादितसाधनाशेन्मुक्ता भवन्तीत्याह- हिरण्यपर्ण - 
मिति । हिरण्यानि हितकराणि रमणीयानि च पर्णानि यस्य तम्‌ । 
अश्वत्थं श्वो न तिष्टतीति । सर्वं पृषोदरादिकार्यम्‌ । “छन्दांसि यस्य 
पर्णानि'” इति भगवदुक्तेः । जगतो वृक्षत्वोक्तौ तन्मध्यपतितो देहोऽपि 


१. सुवर्णवर्णमिति पाठान्तरम्‌ । २. अभिपयेति पाठान्तरम्‌ । ३. सपक्षका 
इति पाठान्तरम्‌ । ४. प्रभवन्तीति च पाठान्तरम्‌ । 

तथेति तम्‌ । तत्रापि हितकतेव रमणीयता प्रायेण ब्राह्मणेष्वेवेति 
तदादिवेदीति मतम्‌ । अभिपत्य दैववशात्प्राप्य । अपक्षकाः 
ज्ञानादिपक्षरहिताः ये प्रोक्ते तत्र तदहे पक्षिणः उक्तपक्षयु्ताः भूत्वा 
यथासुखं ज्ञानानन्दाद्यात्मकतया शोभनानि खानीन्द्रियाणि अस्मिन्कर्मणि 
तद्यथा भवति तथा प्रः पतन्ति । प्रपतने प्रकर्षं॑द्योतयन्‌ मुक्ता 
भवन्तीत्यर्थकः । श्रूयते च~ ब्राह्यणा वै विद्वासस्ते पक्षिणः । ये 
अविद्ांसस्तेऽपक्षा इति । तथा याव्ती्वे देवतास्ताः सर्वा वेदविदि 
ब्राह्मणे वसन्ति" इति तज्ज्ञानसाधनं च श्रूयते । यथा योगिनः 
सहजपक्षोपेताः पदयन्ति तथेति ॥ ९ ॥ 


अपानं गिरति प्राणः प्राणं गिरति चन्द्रमाः । 
आदित्यो गिरते चन्द्रमादित्यं गिरते परः । 
योगिनस्तं प्रपश्यन्ति भगवन्तं सनातनम्‌ ॥ १० ॥ 


वादिराजीयम्‌- `्रभवन्ति यथासुखं" इति अधिकारिणां मोक्षोऽभि- 
हितः । तत्र देवानां मोक्षकाले स्वोत्तमप्रवेरप्रकारं लेशेन दर्शयति-- 
अपानमिति । अत्रावान्तरप्राणः अपानं गिरति संहरति । आदित्यः 
अदितेः पुत्रोऽनिरुद्धः चन्द्रं आदित्यं अनिरुद्धं परः उत्तमः कामो गिरति । 
अनेन क्रमेण परः परमात्मा ब्रह्माणं गिरति संहरति । उक्तं चानु- 
व्याख्याने-““सोमस्तु वारीरायुतोऽनिरुद्धं विरात्यसौ काममसो च वारुणीम्‌ । 
स रोषदेवं स गिरं च सैव वायुं विरात्यञ्ज इतीह निर्णयः'' इति ।।१०॥। 

सत्यधर्मीयम्‌- योगेन शरीरोपसंहारप्रकारं दर्यति- अपानमिति । 
प्राणो वायुरपानं गिरति उपसंहरति । अत्राधिकारी ठलयकाले स्वगुदं 
स्वपार््णिनाऽऽपीड्य तत्रत्यमपानवायुं प्राणवायौ विलापयेदिति भावो 
बोध्यः । एवमुत्तरत्रापि बोध्यम्‌ । उक्तं च श्रीमद्धागवते द्वितीयस्कन्ध- 

स्वपार्ष्णिनाऽऽपीड्य गुदं ततोऽनिलं 
स्थानेषु षटूसून्नमयेजितङ्कमः । इत्यादि । 


ततश्च चन्द्रमाः मनः गिरति । अभिमान्यमिमन्यमानयेरिक्यव्यपदेशो 
महतश्चतुर्मुखादित्यादाविव द्रष्टव्यः । आदित्यः तदभिमन्यमाना बुद्धिः । 
परः परमात्मा । ततश्चायं योगी स्वीयान्‌ प्राणमनोबुद्धीः सव्यापारा 
तत्तदमिमानिलयचिन्तनद्वारा परमात्मनि क्रमेण विलाप्य तदेकध्यान- 
परोऽवतिष्टतेति भावः || १० ॥ 


“एकं पादं नोत्क्षिपति सलिलाद्धस उरन्‌ । 
तं चेत्सततमृत्विजं मृत्युनामृतं भवेत्‌ । 
योगिनस्तं प्रपश्यन्ति भगवन्तं सनातनम्‌ ।। २१ ।! 


वादिराजीयम्‌- एकमिति । सलिलार्धं सलिलं गर्भोदकं अर्धं यथा 
भवति तथा कृत्वा उच्चरन्‌ ऊर्ध्वं चरन्‌ स नारायणः एकं पादं जीवाख्यं 
भिनांशं ““पादाऽस्य विश्वा भूतानि" इति श्रुतेः क्षिपति इह लोके 
स्थापयति । अपरं च पादं जात्यमिप्रायेणेकवचनम्‌ । स्वरूपांात्रयं 
समुत्क्षिपति उर्ध्वं वैकुण्ठादिलोकत्रये सम्यक्‌ स्थापयति । 'श्रिपादस्यामृतं 
दिवि!" इति श्रुतेः । ऋत्विजं ऋत्विड्नियामकं चतुष्पादं भगवन्तं चरन्‌ 
यदि सततं निरन्तरं वेदान्तश्रवणादिना अपरोक्षीकुर्यात्‌ तहिं तस्याधिकारिणो 
मृत्युः न भवेत्‌ । तथा आमृतं आ समन्तात्‌ मृतं मरणं यस्य तदामृतं, 
संसारमिति यावत्‌ न भवत्‌ । “एकं पादं नोत्क्षिपति सलिलाद्धंस 
उच्चरन्‌" " इति पाठ हंसः परमशद्धो भगवान्‌ सलिलात्‌ भूते भौतिकरूपात्‌ 
संसारार्थं चरन्‌ एकं पादं भिनांशरूपं नोल्क्षिपति रऊर्ध्वलोके वैकुण्ठादौ 
स्वरूपांशात्रयवत्‌ न स्थापयतीत्यर्थः । ११ || 
१. एकं पादं समुत्क्षिपति सलिलार्धं स उरन्‌ । इति प्रथमपादपाटान्तरम्‌ । 

सत्यधर्मीयम्‌- एवं परमात्मध्यानयोगेनैव जीवः संसारान्मुक्तो भवेनतु 
परमात्मा नित्यमुक्तः ईश्वरेण तथैव कृतत्वात्तस्येत्याह- एकमिति । 
हंसः दीयतेऽखिलदोषैरिति हम्‌ । आधिक्ये बिन्दुः । अङ्गानायां हि 
मृत्युरितिवत्‌ । सारत्वात्सः । हंचासौ सश्चेति हंसः । यथोक्तं काठकमाष्ये 
भगवत्पादेः- “नित्यं हीनोऽखिकैदेषिः साररूपो यतो हरिः । हंस 
इत्युच्यते तस्मात्‌" इति । स भगवान्‌ एकं पादं जीवाख्यं विमिनांो 
सलिलात्‌ सलिलोपलक्षितभूतबन्धरूपात्‌ संसारामोल्कषिपति । सदा दुःखा- 
स्पृष्टं न करोतीत्यर्थः । कथं स्वयं यथा सलिलादुक्तरूपात्‌ उच्चरन्‌ 
नित्यं संसाराद्रहिरेव वर्तमानस्तथा सलिलानां पञ्चभूतेषु पश्चीकरणे बहुत्वा- 
न्मुखतो ग्रहणम्‌ । उक्तं च सूत्रकृता- त्रयात्मकत्वातु भूयस्त्वादिति । 
तथा भगवत्पादैरपि “तापापनोदो भूयस्त्वम॑भसो वृत्तयस्त्विमाः" इत्यादिना । 
जीवानां मिनांशत्वं चांशाधिकरणे भगवत्पादेरेव सविस्तरमुपपादितमिति 
ततोऽनुसन्ध्येयम्‌ । 


स हंसो जीवं स्ववत्कुतो नित्यमुक्तं न करोतीत्यतो वक्ति - तं 
चेदिति । तं जीवाख्यं पादं चेद्धंसः संसारादुदधरेत्‌ नित्यमुक्तं कुर्यादिति 
यावत्‌ । तरि मृत्युः संसारबन्धः अमृतं मोक्षश्च न भवेत्‌ । कीदृरां 
सततं ऋत्विजं निरन्तरयाजिनम्‌ । यजनं चात्र कायिकं घृतदे््रन्य- 
स्यागरौ प्रक्षपादिरूपम्‌ । वाचिकं जपादिरूपं मानसिकं च ध्यानज्ञानादि- 
रूपं द्रष्टव्यम्‌ । अयं भावः- अस्त्यत्र जगदीश्वरजीवजडभेदात्‌ 
त्रिविधम्‌ । तत्रेश्वरस्तु नित्यमुक्तो न विधिप्रत्यवायगोचरः । जडस्य तु 
चेतनया बहिष्कृतत्वात्तौ न स्तः । इतःपरं जीवोऽपि चेदीश्वरवस्नात- 
स्तदा कर्मोपासनज्ञानकाण्डानां निरधिकारिकतया बन्धमोक्षादिप्रतिपादक- 
शाखं व्यर्थमापद्येतेति । ११ ॥ 

अङ्गष्मात्रः पुरुषोऽन्तरात्मा 

लिङ्गस्य योगेन स याति नित्यम्‌ । 
तमीशमीडङ्यमनुकल्पमायं 

पश्यन्ति मूढा न विराजमानम्‌ ।। १२ ॥ 


वादिराजीयम्‌- अद्कष्टमात्र इति । यः अङ्कष्ठमात्रः अङ्गष्परिमाणः 
पुरुषः पूर्णषड्गुणः अन्तरात्मा अन्तर्नियामकः सः अनुकल्पं प्रतिकल्पं 
याति रामा्यवताररूपेण भूलोकादिकं प्राप्रोति । तं नित्यं ध्वंसाप्रतियोगिनं 
ईदां स्वामिनं ईडयं स्तुत्यं आद्यं आदौ भवं विराजमानं लिङ्गस्य देहस्य 
योगेन सम्बन्धेन मूढाः अज्ञानिनो जनाः न पदयन्ति । यद्वा-- लिङ्गस्य 
मध्ये योगेन स्वसामर्थन विदरोषेण, स्थितमिति शेषः ।। १२ ॥ 


सत्यधमीयम्‌- लिङ्गस्य तत्तच्छरीररूपस्य योगेन सम्बन्धेन 
“दिदाङ्गष्टामितो देहे जीवाङ्गष्टमितो हदि" इत्यादेस्तत्तदङ्ृष्टमात्रः सन्‌ 
आत्मा आततगुणत्वात्तच्छब्दवाच्यः पुरुषः पूर्णषड्गुणः रारीरायी 
वा । अन्तर्यात्यायाति च अन्तरात्मेति । लिङ्गस्य योगे सत्यंगुष्ठमात्रः 
स नित्यं न याति । तत्रैव तिष्ठतीति व्यातन्वते । अङ्गषटस्य मात्रा 
परिमितिर्यस्य स तथा तम्‌ । इदां ईड्यं रमास्तुत्यम्‌ । अनुकल्पं 
प्रतिकल्पं नित्यं अविनादिनम्‌ । आदं आदौ भवं विराजमानं स्वप्रभं 
मूढा न प्यन्ति । ईडयमनुकल्पमित्येकं वा पदम्‌ । ईडयाश्चते 
मनवश्चतुर्दरसङ्खयाः स्तेषां कल्पा अपि यस्मात्तं न प्यन्तीति वा । 


अङ्गुष्ठमात्रः पुरुषो मध्य आत्मनि तिष्ठति । 
ईदानो भूतभव्यस्य स एवाद्य स उ श्वः ॥ 

इति काठकोपनिषदत्र जागतिं । सर्वमनुस्वेच्छामनुसृत्य कल्पयतीति स 
तं वा । ये न पद्यन्ति । ते मूटा इत्यन्वयो वा । तदसाधारणं चिहमप्यनेनाह- 
विराजमानं वौ गरुडे राजमानम्‌ । गरुडारूढमिति ।। १२ ॥ 


नात्मानमात्मस्थमवेति मूटः 

संसारकूपे परिवर्तते यः । 
त्यक्तवाऽऽत्मरूपं विषयांश्च भुङ्के 

सवै जनो गर्दभ एव साक्षात्‌ । १३ ॥ 


योगिनस्तं प्रपश्यन्ति भगवन्तं सनातनम्‌ ॥ 


वादिराजीयम्‌- नात्मानमिति । यः मूढः आत्मस्थं जीवान्तग॑तं 
आत्मानं परामात्मानं नावैति न जानाति, सः संसारकूपे परिवर्तते । 
यश्च आत्मरूपं भगवत्स्वरूपं त्यक्तवा तत्स्मरणादिकमकृत्वा विषयान्‌ भुङ्के 
स जनः नरः साक्षात्‌ अनुपचारेण गर्दभ एव । यः स्वहृदये वर्तमान- 
मङ्गष्मात्रं अयं पुरुषो न जानाति, यदज्ञानाच साक्षादर्दभ एव । तं योगिनः 
प्रपश्यन्तीति योजना ॥ १३ ॥। 


सत्यधर्मीयम्‌- आत्मस्थं स्वान्तःस्थं आत्मानं भगवन्तं यो 
नावैति न जानाति । संसारकूपे संसाररूपे कूपे परिवर्तते । आत्म- 
रूपं तदपरोक्षं ज्ञानव्यङ्गयं ज्ञानानन्दाद्यात्मकम्‌ । त्यक्त्वा विषयान्‌ 
दारागरादिदुर्विषयान्‌ । स्वस्वकर्मानुसृत्य॒विवेकविकलः भुङ्के च स 
जनोऽवन्यां साक्षात्‌ प्रत्यक्षसिद्ध गर्दभः खर एव । तस्य चैतस्य च 
न॒तिलतुलन्यत्यासः । ज्ञानयोग्यमानवजन्म प्राप्यापि तदसंपादने 
मौख्यमनवधीति वृथा वेदभारभराक्रान्त इति च गर्दभसमतोक्तिस्तस्येति 
ज्ञेयम्‌ । तं केऽपि लोके लोका न लुलोकिर इति नेत्याह- योगिन 

इति । वैराब्द इदमर्थप्रसिद्धि्योतकः । संसारकूपे यः परिवर्तते स मूढः 
आत्मस्थमात्मानं नावितीत्यन्वयोवा । साक्षात्प्रत्यक्षतुल्ययोरित्यमरः । 
उक्तं च भागवते उत्तरार्ध- 


यस्यात्मबुद्धिः कुणपे त्रिधातुके 

स्वधीः कलत्रादिषु भौम इज्यधीः । 

यत्तीर्थबुद्धिश्च जले न कर्हिि- 

जजनेष्वमिज्ञेषु स॒ एव गोखरः* । इति ॥ १३ ॥। 


गूहन्ति सर्पा इव गहरेषु 

क्षयं नीत्वा स्वेन वृत्तेन मर्त्यान्‌" । 

ते विप्रमुदह्यन्ति जना विमूटा- 

'सर्दत्तभोगा मोहयन्ते भवाय । 

योगिनस्तं प्रपश्यन्ति भगवन्तं सनातनम्‌ ।। १४ ॥। 


वादिराजीयम्‌- गूहन्ति सर्पा इति । यथा सर्पाः गहरेभ्यः निष्क्रम्य 
स्वेन स्वजातिस्वभावेन वृत्तेन दशानरूपव्यापारेण मर्त्यान्‌ क्षयं नां नीत्वा 
गहरेषु गुहासु स्वात्मानं गूहन्ति प्रच्छादयन्ति । एवं श्रोत्रादीन्दरियाणि 
गोलकेभ्यो निर्गत्य स्वेन वृत्तेन विषयानुभवलक्षणेन मर्त्यान्‌ क्षयं नीत्वा 
गोलकेषु स्वात्मानं प्रच्छादयन्ति । क्षयं नीत्वेत्युक्तः क्षयः कीदृरा इत्यतस्तं 
परदर्शयति-- त इति । ते विमूढाः विषयानुभवसक्ताः जना विप्रमुह्यन्ति 
परापरतत्वज्ञानशून्याः भवन्ति । न केवलं ते स्वयं विप्रमृह्यन्ति तैः दत्त- 
भोगाः तैरिन्दरियेस्सम्पादितविषयभोगाः अन्यानपि मोहयन्ते मोहं प्रप्रुवन्ति । 
तदेतन्मोहनं भवाय संसाराय भवति, यदज्ञानात्संसारमिति योजना । 


१. मर्त्या इति पाठान्तरम्‌ । २. तैर्दत्तमायं गूह॒यन्ते भवार्थे इति 
पाठान्तरम्‌ । # १०-७२-१३ 

“स्वेन वृत्तेन मर्त्याः । ..तैर्दत्तमाचं गूहयन्ते भवार्थ'” इति पठे 
स्वेन वृत्तेन सकृदनुष्ठितेन श्रवणादिना, परमात्मानं क्षयं हदयगुहाख्यं मन्दिर 
नीत्वा गूहन्ति आच्छादयन्ति । अनधिकारिणं प्रति नोपदिशन्तीत्यर्थः । 
तत्र दृष्टान्तमाह-- सर्पा इवेति । गहरेषु गुहासु मण्डलीभूय रायानाः 
सर्पाः स्वशिरोरत्रमिव । ते मर्त्याः विप्रमुह्यन्ति भगवान्‌ जीवाभिनः, 
निर्गुणो, निराकार इत्यादिमिथ्याज्ञानं प्राप्रुवन्ति । कृतः विमूढाः 
“तत्त्वमस्या"दि श्रुतितात्पर्याज्ञानिनः । अधिकारिणस्तु तैः ज्ञानिमिः दत्त 
उपदिष्टं हरिं स्वहृदये निधाय स्वयमपि गूहयन्ति अनधिकारिणं प्रति 
छादयन्ते । तदेतद्रूहनं भवाय शोभनाय भवति । “विद्या ह वै 
्राह्मणमाजगाम'' इति श्रुतेः ॥ १४ ॥ ` 


सत्यधर्मीयम्‌- इदानीमपि तत्खरतां विताय वक्ति- गृहुन्तीति । 
यथा सर्पाः स्वेन वृत्तेन दंरनविषार्पणादिव्यापारेण मर्त्यान्‌ । गहरेषु 
अरण्येषु क्षयं नारं नीत्वा स्वयं गूहन्ति संवृता भवन्ति । तथेन्द्रियाणि 
स्ववृत्तेन दुरविषयप्रसरणेन मर्त्यान्‌ क्षयं गृहादिविषयं प्रति नीत्वा । 
“क्षयो रोगान्तरे वेदम कल्पान्तापचयेष्वपि'" इति विश्वः । गहरेषु 
दुःखेषु । “गहनं गहरे दुःखे, गहरं गहनेऽपि च" इति विश्वात्‌ 
दुःखमपि गहरपदार्थो ज्ञेयः । गूहन्ति । ते च जना तैरदत्तभोगाः सन्तो 
विमूढाः प्रागेवेति विप्रमुहयन्ति । प्रकर्षेण मोहमाघ्रुवन्ति । तानि एवं 
मोहयन्ते । तन्मोहफलमाह । भवाय पुनः संसारायेति । अतोऽपि ते 
गर्दभाः । तं पदयन्तश्वैतादृा इत्याह - तमिति ।॥ १४ ॥ 


असाधना वापि ससाधना वा 
समानमेतद्ृश्यते मानुषेषु । 

समानमेतदमृतस्येतरस्यः 
युक्तास्तत्र "मध्व उत्सं शमापुः । 
योगिनस्तं प्रपद्यन्ति भगवन्तं सनातनम्‌ ।।१४।। 


वादिराजीयम्‌- भगवतो महिमान्तरमाह- असाधना वेति । 
असाधनाः मोक्षसाधनरदिताः वा, ससाधनाः तत्साधनसदहिता मानुषाः 
तिष्ठन्ति । तेषु मानुषेषु एतत्‌ ब्रह्म समानं न्यूनाधिकभावरहितं दश्यते, 
योगिभिरिति शेषः । उत्तरस्य पुरुषार्थेषु उत्कृष्टस्य मोक्षस्य विषये एतत्‌ 
ब्रह्म समानं तत्त्योग्यतयेति दोषः । योग्याय मोक्षं दिति अयोग्याय न 
नयतीति यावत्‌ । एतदेव विङादयति-- युक्ता इति । तत्र 
योग्यायोग्यजीवेषु ये युक्ताः योग्यतावन्तो जनाः मध्वनुतं मध्वनाप्रा 
वाय्ववतारेण नुतं प्ररितं ब्रह्म समापुः सम्यक्‌ प्रापुः । “नुत्तनुनास्तनि- 
यूता विद्धक्षिपतरिताः समाः'* इत्यमरः । मध्व उत्सं समापुः इति पाठे 
मध्वः मधुनः आनन्दस्य उत्‌ उत्कर्षेण संरोतेऽस्मिनिति उत्सं शयः, 
मुख्याधिकारिणं परं ब्रह्म समापुः प्रापुरित्यर्थः । तत्र नुमागमाभावः 
छान्दसः । अमृतस्येतरस्येति पाठे अमृतस्य मोक्षस्य इतरस्य संसारस्य 
विषये समानं योग्यतानुसारेण उभयप्रदमित्यर्थः ।। १५ ॥। 


सत्यधमीयम्‌- सर्वप्राणिनः प्रति साम्यरूपं भगवन्माहात्म्यमाह- 
असाधना वेति । ये जना असाधनाः विद्याविनयादि- साधनरदिताः 
ये च ससाधनाः उक्तगुणसम्पन्नाः तेषु मानुषेषु एतत्‌ भगवद्रूपं अतर्यामि- 
भूतं समानं दृश्यते ज्ञानिभिः । 


१. अमृतस्योत्तरस्येति पाठान्तरम्‌ । २. मध्वनुतमिति पाठान्तरम्‌ । ३. 
समापुरिति पाठान्तरम्‌ । 

विद्याविनयसंपने ब्राह्मणे गवि हस्तिनि । 
शुनिचैव इवपाके च पण्डिताः समदर्शिनः" । इति भगवदुक्तेः । 


किंच तदेतद्धगवद्रूं अमृतस्य सन्मृक्तैः इतरस्य असन्मुक्तेश्च समानं 
भवति । तत्तनवविधभक्तिदेषपरिपाकानुसारेण सुखदुःख- प्रदातृत्वादिति 
भावः । तत्राद्यं विवृणोति- युक्ता इति । तत्र उक्तगुणे विष्णौ ये 
युक्ताः मनोयोगयुक्ताः ते मध्वः मधुनः मध्वित्यानन्द उदिष्ठ इति 
वचनात्‌ ब्रह्मानन्दस्य उत्सं शं लहरीरूपं सुखं भगवदानन्दसमुद्र- 
बिन्दप्रतिबिम्बमानन्दमिति यावत्‌ । अस्यैवानन्दस्यान्यानि भूतानि 
मात्रामुपजीवन्ति इति श्रुतेः आपुः प्रापुः । तद्वेषिणोऽप्यानन्दप्रवाह- 
मापुरिति पूरणीयम्‌ । उत्सः प्रस्रवणं वारिप्रवाहे निड्रिऽपि चेत्यमरः । 
तथा च श्रुतिः- 


"तदस्य प्रियमभि पाथो अश्यां नरो यत्र देवयवो मदन्ति । 


उरुक्रमस्य सहि बन्धुरित्था विष्णोः पदे परमे मध्व उत्सः इति । 
व्याख्याता चेयमृष्िष्णुसूक्तव्याख्यावसरेऽस्मत्परमगुरूचरणेः ।। १५ ॥। 


उभौ लोकौ विद्यया व्याप्य याति 

तदाऽऽहुतं चाहूतमविहोत्रम्‌* । 

मा ते त्राह्मी लघुतामादधीत" 

प्रज्ञानं स्यात्‌" नाम धीरा लभन्ते । 

योगिनस्तं प्रपश्यन्ति भगवन्तं सनातनम्‌ ।। १६ ।। 
१. मगवङरीता ५.९८ + ऋमेदसंदिता १-१५४-५२. यान्तीति पाठान्तरम्‌ । 


३. तदा हुत्वा चानुहूतमग्निहोत्रम्‌ । इति पाठान्तरम्‌ । ४. मात्र ब्राह्मी 
लघुतामादधाना इति पाठान्तरम्‌ । ५. प्रज्ञामस्येति पाठान्तरम्‌ । 

वादिराजीयम्‌- उभाविति । यत्‌ धीराः ठमभन्ते तत्र तत्प्रज्ञा यदा 
स्यात्‌ । तदा हुतमप्यग्निहोत्रं अहुतं स्यात्‌ अग्निहोत्रादिकर्मफलं ज्ञानेनैव 
भवतीति यावत्‌ । तदा विद्यया उभौ लोकौ व्याप्य उभयत्रापि भोगा- 
न्भुङ्क्त्वा परब्रह्म यान्ति । हे राजन्‌! ते ब्राह्मी विद्या लघुतां मा 
आदधीत मा सम्पादयेत्‌ । तदा हत्वा चानुहुतमग्निहोत्रम्‌ । मात्र ब्राह्मीं 
लघुतामादधाना इति पाठे मात्रे तन्मात्रात्मके देहे ब्राह्मीं ब्रह्य वेदः, 
तत्सम्बन्धिनी, तत्प्रतिपाद्यमिति यावत्‌ । कघुतां असारतां आदधानाः 
मन्वानाः अनुहूतं ज्ञानानुकूलतया हुतं पूरवैरनुष्ितं अग्निहोत्रं हुत्वा धीरा 
पिया रमन्त इति धीराः अस्य भगवतः प्रज्ञां अपरोक्षज्ञानं लभन्ते नाम । 
ततो विद्यया उभौ लोकौ व्याप्य प्राप्य तत्र भोगान्भुट्क्त्वेति यावत्‌ । 
इमं परमात्मानं यान्ति प्राप्रवन्ति । १६ ॥ 


सत्यधमीयम्‌- तद्रह्यविद्यां स्तौति- उभाविति । ज्ञानी विद्यया 
ब्रह्मज्ञानेन उभौ लोकौ इहपरौ व्याप्य तत्र॒ जायमानं सुखमनुभूयेति 
यावत्‌ । याति स्वयोग्यं भगवद्रूपमिति शेषः । यस्मादेवं तस्मात्‌ 
अग्िहोत्रमहूतमपि आहुतं सम्यक्‌ हुतं भवति । ब्रह्मविद्यायाः फले 
अग्िहोत्रादिकर्मफलमन्तर्भवतीति भावः । “एतमु हवाव न तपति 
किमह साधु नाकरवम्‌'* इति श्रुतेः । 

“यावानर्थ उदपाने सर्वतः संघुतोदके । 

तावांत्सर्वेषु वेदेषु ब्राह्मणस्य विजानतः ।। इति स्मृतेश्च । 

हे राजन्‌ यद्रह्य प्रज्ञानमिति नाम प्रसिद्धं स्यात्‌ यच्च धीराः 
तद्घ्यानरताः लभन्ते प्राप्रुवन्ति तस्य ब्रह्मणः सम्बन्धिनी ब्राह्मी या 
विद्या सा ते तव लघुतां कर्मादिवन्श्वरफलवत्तां माऽऽदधीत न करोतु । 
१. भ.गी.२.४६ 

काम्यकर्मादिकं त्यत्का निष्कामकर्मनिरतो भवेति भावः । तं भगवन्तं 
योगिनः प्रपद्यन्ति | १६ ॥ 


एवरूपो महानात्मा* पावकं पुरुषो गिरन्‌ । 
यो वै तं पुरुषो वेद तस्येहात्मा न रिष्यते । 
योगिनस्तं प्रपश्यन्ति भगवन्तं सनातनम्‌ ।। १७ ॥ 


वादिराजीयम्‌- एवं रूप इति । एवंरूपः पूर्वक्तगुणविरिष्टः महान्‌ 
व्याप्तः आत्मा अन्तर्नियामकः तं पावकं नामस्मरणमात्रेण सकलपातक- 
नाशकं पुरुषं पूर्णषङ्गणं भगवन्तम्‌ इह अधिकारिवगे यः अङ्गिरः अङ्गिनि 
अङ्गदेवतायुक्ते भगवति रमते इत्य्गिरः पुरुषो अधिकारी वेद तस्य आत्मा 
स्वरूपं न रिष्यति न दुःखादयनर्थ प्राप्रोति । यद्वा आत्मा परमात्मा न 
रिष्यते फलदो भवतीति यावत्‌ । ्रयोजनाक्षमे नष्ट" इति प्रयोगस्य छोके 
बहूठं दर्शनात्‌ । उक्तं चैतत्‌ “तस्याहं न प्रणद्यामि' इति वाक्य- 
व्याख्यानावसरे । पूज्यं पावकं पुरुषो गिरन्‌ इति पाठे पावक अग्निम्‌ । 
यद्रा पावकं पवित्रसम्पन्नं कं वायुं गिरन्‌ संहरन्‌ आस्ते यः तं वेदेत्यर्थः 
|| १७ ॥। 


सत्यधर्मीयम्‌- एवंरूपः ज्ञानधनो महान्‌ सर्वोत्कृष्टः आत्मा 
आदानकरतत्वात्संकर्षणनामा पुरुषः पावकं अग्निं उद्विरन्‌ । मुखतः य 
आस्ते यश्च पुरुषः तमेवं वेद । न मृत्युकालादयः स्वतन्त्रा स्वतन्त्रस्तु 
स॒ एवेति जानाति । तस्याधिकारिण इह आत्मा न रिष्यते न 
डरीरादुत्करान्तिं याति । उत्तमाधिकारिणाम्‌ । उत्क्रान्तिमार्गौ देवानां न 
प्रायेण भविष्यतः । उतास्मात्प्राणा उक्रामन्ति । आहोस्वित्‌ नेति नेति 
१. महान्‌ पूज्यं इति पाठान्तरम्‌ । २. पुरुषोऽद्गिर इति पाठान्तरम्‌ । ३. 
पुरुषमिति पाठान्तरम्‌ । ४. रिष्यतीति पाठान्तरम्‌ । 

होवाच याज्ञवल्क्यः । अत्रैव समवलीयन्ते न तस्य प्राणा उत्क्रामन्ति 
ब्रहैव सन्ब्रह्माप्येति य एवं वेदेति श्रुतिः । ब्रह्मैव सन्‌ स्वयोग्यतानति- 
रेकेण पूर्णः सन्‌ ब्रह्म निरवध्यनन्याधीनगुणपूर्णम्‌ । अप्येतीति तदंशस्य 
तिरोहितार्थस्यार्थः । येषामात्मा न रिष्यते ते योगिनः ॥ १७ ॥ 


सदासदासत्कृतः स्यान मृत्युरमृतं कुतः । 
सत्यानृते सत्यसमानुबन्धिनी 
सतश्च योनिरसतश्वेकमेव । 


योगिनस्तं प्रपश्यन्ति भगवन्तं सनातनम्‌ ।। १६ ॥। 


वादिराजीयम्‌- सदाध्वसात्कृतोऽस्यान्नमिति । सतः स्ननस्य 
असतः दुर्जनस्य च योनिं कारणं, पोषकं तथा । यद्वा सतः मूर्तस्य 
असतः अमूतुंस्य योनिं कारणंम्‌ । “मूर्त सदिति सम्प्रोक्त'” इति श्रुतेः । 
एकं प्रधानम्‌ । अननं अनस्थम्‌ अदनात्‌ अननामकं भगवन्तम्‌ । अध्वसात्‌ 
अध्वने सर्वम्‌ इत्यध्वसात्‌ । मोक्षमार्गर्थं कृतः कुर्वतः, अल्पाहारं कुर्वत 
इति यावत्‌ । तदेव अमृतं अमृतप्रायं कुर्वतः, अल्पाहारेऽप्याहारचिन्ता- 
मकुर्वतः इति यावत्‌ । अस्य ज्ञानिनः मृत्युः संसारो नेति योजना । 
पुनः कीदृशस्य १ सत्यसमानुबन्धिनी सत्यं समत्वेनानुबन्धीत इति 
सत्यसमानुबन्धिनी सत्यस्यैव समाने सत्यानृते ““सत्यमोमिति सम्प्रोक्तं 
यनेत्याहानृतं हि तत्‌'" इति स्मृतेः । ““ओमिति सत्यानृतं तदेतत्पुण्यं 
फलं वाचः'" इति श्रुतेश्च । सत्यं सति सत्पात्रलाभे धनालामे वा नेति 
वचनं, ते उभे कृतः कुर्वतः । १८ ॥ 

सत्यधममीयम्‌- समस्तजगत्कारणत्वलक्षणमदिमान्तरमाह- सदेति । 
अयमधिकारी सदा सर्वकालं सत्कृतः नित्यसच्चिदानन्दरूपोऽहमविद्या- 
१. सदाध्वसात्कृतोऽस्यान्नमिति पाठान्तरम्‌ । 


पञ्चमोऽध्यायः 199 


रचितदारीराभिमानेन दुःखी सञ्ञातः भगवदुपासनया च तदपगमे 
पुनरुक्तस्वरूपोऽमिव्यक्तिमान्‌ भवेयमिति सदा सत्कारवान्‌ भवेदित्यर्थः । 


ननु प्रदर्गितान्यथाकारस्य कदाऽप्यनपगमे कथञ्चिदानन्दाकाराख्य- 
व्यक्तिप्रत्यारेत्यतो वक्ति- सदा न मृत्युरिति । यस्मात्सदा न मृत्युः 
संसारः तस्य॒ सांतत्वेन भगवदपरोक्षनिवर््यो भवतीति भावः । 
विपक्षेऽनुकूलतरकमाह- यदि सदा मृत्युः स्यात्‌ तर्हि विद्ययाच विमुच्यते 
तरति शोकमात्म- विदित्याद्युक्तममृतं मोक्षः कुतः स्यात्‌ न कृतोऽपि । 
भवति चाविद्यादितो मोक्षस्य प्रमितत्वात्तस्मात्सदा मृत्युर्बन्धो नास्त्येवेति 
विपर्ययपर्यवसानं च बोध्यम्‌ । नात्मानमवजानीयात्‌ सदासत्कृत- 
स्तिष्ठेदिति विष्णुस्मरणात्‌ । 

ननु प्रकृत्यादिबन्धरूपस्य नित्यत्वेन तत्र॒ तत्रोक्ते कथमेतदित्यत 
आह- सत्यानृते इति । नास्य जरथैतज्नीर्यते न वधेनास्य हन्यते 
एतत्सत्यं ब्रह्मपुरमिति नित्यमित्यथं सत्यरब्दप्रयोगादत्रापि सत्यमिति 
नित्यमुच्यते । अनृतमिति परिणामित्वादनित्यमुच्यते । 


ऋगताविति धातोस्तु पूर्वावगतवत्सदा । 
स्थिते््रहर्तमित्युक्तमनृतं परिणामतः ।। इत्यादिवचनात्‌ । 


ततश्च ते नित्यानित्ये प्रकृत्यादी । सत्यसमानुबन्धिनी सत्येन 
भगवता समानः अनुबन्धः विनङ्वरत्वं ययोस्ते तथा । अनित्यग्रहणं 
दृष्टान्तार्थम्‌ । यथा अनित्यं भगवद्विनाइयं तथा नित्यमप्युपचितभागपरि- 
त्यागेनातथा भवतीति भावः । येषां विकारो नित्यं स्यादेतदविवक्षयैव- 
मुक्तमिति भावः । स इदं सर्वं विलापयतीति श्रुतेः । युक्तयन्तरं चाह- 
सत इति । चो यस्मात्‌ एकमेव ब्रह्म सतः असतश्च कार्य- 
कारणात्मकप्रप्चस्य योनिः निमित्तकारणं तस्मादपि तनां 
तदेकमेवेति भावः । यतो वा इमानि भूतानीति श्रुतेः ॥ १८ ॥ 

अङ्गष्टमात्रः पुरुषोऽन्तरात्मा 
न दृश्यतेऽसौ हदये निविष्टः 
अजश्चरो दिवारात्रमतन्द्रित- 
स्तं मत्वा कविरास्ते प्रसनः 
योगिनस्तं प्रपश्यन्ति भगवन्तं सनातनम्‌ ।। १९ ॥। 


वादिराजीयम्‌- अङ्गष्ठमात्र इति । चरतीति चरः यः सृ्यादौ नित्यं 
परवर्तते । तं नित्यमतन्द्रितो भूत्वा मत्वा मनोविषयं कृत्वा कविः ज्ञानी 
प्रसनः स्वरूपसुखमनुभवन्‌ सन्‌ आस्ते ॥ १९ ॥। 


सत्यधमीयम्‌- अङ्खष्मात्रः अन्तरात्मा अन्तर्यामी हृदये निविष्टोऽपि । 
असौ भगवान्‌ न दृक्यते । विना स्वप्रसादमधिकारी सामर्थ्येन जनन- 
वोचेत्सदृरा एव भवेदित्यत आह- अज इति । प्रकृतिवदचेतनः किमित्यत 
चरः विदिष्टचेतन इति । दिवारात्रं अतन्द्रितः आलस्यदहीनः । यः 
कविः । ततः तं प्रसादसुमुखतयाऽऽगतम्‌ । तकारश्चागत इत्यनेकार्थ 
ध्वनिपदमञ्जरी । मत्वा ज्ञात्वा प्रसनः आस्ते । एतं योगिनः ।।१९॥ 


तस्माच्च वायुरायातस्तस्मिंश्च प्रलयस्तथा । 
तस्मादग्निश्च सोमश्च तस्माच प्राण आगतः । २० ।। 


तत्प्रतिष्ठास्तदमृतं लोकास्तद्रह्म तयशः । 
भूतानि जज्ञिरे तस्मात्प्रलयं यान्ति तत्र च । 
योगिनस्तं प्रपश्यन्ति भगवन्तं सनातनम्‌ ।। २१ ॥ 


वादिराजीयम्‌- इदानीं भगवतः सृष्टिस्थितिसंहारकर्तृत्वादिमहिमानमाह- 
तस्मादिति । वायुः मुख्यप्राणः, प्रलयस्थस्येति रोषः । प्राणः अहङ्कारिकः । 

तद्‌ ब्रह्म प्रतिष्ठा सर्वस्याश्रयः । तदमृतम्‌ । तद्र्य । लोकाः सर्वलोक- 
नियामकम्‌ । तय्यशः यरोरूपम्‌ । तस्माद्धूतानि ।। २०-२१ ॥ 


सत्यधमीयम्‌- अवान्तराणि कारणानि स तु सर्वथेदमवर्जनीयं 
मुख्यकारणमित्यवेदयति- तस्मादिति । तस्मात्‌ विष्णोः वायुः 
आयातः । प्रलीयत इति प्रलयः तदुत्पन्स्तदाश्रित इति भावः । 
तस्मात्‌ हरिमुखात्‌ अग्ि्वायात इत्यन्वयः । मनसः सोमः । तस्मादेव 
प्राणः मुख्यः । तस्मिंस्तेन वा प्रतिष्टा स्थितिर्येषां वाय्वादीनां ते तथा | 
लोकाश्च तदमृतं तत्‌ महद्यशः शब्दवाच्यम्‌ । तस्मादेव भूतानि जज्ञिरे । 
तत्रैव लयं याति । यतो वा इमानीत्यादेः । योगिनः । २०-२१ ॥ 


उभौच देवौ पृथिवीं दिवं च 

दिशश्च शुक्रं भुवनं बिभर्ति । 

यस्मादिः सरितश्च सवन्ति 

तस्मात्समुद्रा विहिता महान्तः । 

योगिनस्तं प्रपश्यन्ति भगवन्तं सनातनम्‌ ।। २२ ।। 


वादिराजीयम्‌- उभाविति । उभौ च देवौ सूर्यचन्द्रमसौ दिवं स्वर्ग, 
भुवनं तदितरलोकं दिशश्च शुक्रं बिभर्ति । तस्मात्‌ ब्रह्मणः सकाञ्ात्‌ 
दिशः सार्काः दिः स्वकार्यं कुर्वन्ति । सरितश्च स्रवन्ति । तस्मादेव 
महान्तः लक्षयोजनादिपरिमाणा समुद्राश्च विहिताः । एतादृरागुणविरिष्टं 
भगवन्तं योगिन एव प्रपड्यन्ति ।। २२ ॥ 

सत्यधर्मीयम्‌- पृथिवीं दिवं चेत्येतावुभौ लोकौ । तथा दिः । भुवनं 
चेत्येतत्‌ । शुक्रं शोकरहितं ब्रह्म कर्त बिभर्ति । यस्मादेव दिशः 
तत्सम्बन्धिन्यः प्राच्याद्या नद्यः दिङाः प्रतीति वा । स्रवन्ति प्रवहन्ति । 

तस्मादेव महान्तः समुद्राः विहिताः । एतस्य वाऽक्षरस्य प्रशासने गागं 
सूर्याचन्द्रमसौ विधृतौ तिष्ठतः । एतस्य वाऽक्षरस्य प्रासने गार्गं प्राच्यो 
नद्यः स्यदन्ते उवेतेभ्यः पर्वतेभ्यः प्रतीच्योऽन्या यां यां दिङमन्वित्यादेः । 
यद्भूतयोनिं परिपश्यन्ति धीरा इति श्रुतिः । तद्योगिनः ॥ २२ ॥ 


यः सहस्रं सहस्राणां पक्षानाहत्य सम्पतेत्‌ । 
नान्तं गच्छेत्कारणस्य ययपि स्यान्मनोजवः । 
योगिनस्तं प्रपश्यन्ति भगवन्तं सनातनम्‌ ।। २३ ॥ 


वादिराजीयम्‌- साकल्येनावेदयत्वलक्षणं भगवन्महिमानमाह- यः सहस्र- 
मिति । यः सहस्राणां सहस्रं पक्षान्‌ गतिसाधनत्वसाधर्म्यात्‌ तच्छब्द- 
प्रतिपाद्यान्‌ भारतादिग्रन्थान्‌ आहृत्य सम्यगधीत्य सम्पतेत्‌ भगवन्तं 
सम्यण्विचारयेत्‌ यथा मनोजवः स्यात्‌ । तथापि कारणस्य जगत्कारणस्य 
भगवतः अन्तं न गच्छेत्‌ । यद्वा- सहस्राणां मासानां पक्षान्‌ पुनः सहस 
पक्षाश्च समाहत्य सम्पतेत्‌ सम्यग्जीवेत्‌ यः, यद्यपीत्यादि योजना ।।२३॥ 


सत्यधर्मीयम्‌- योऽधिकारी सहस्राणां सहं पक्षान्‌ आहृत्य 
संपा संपतेत्‌ । तत्तत्सिदधान्तान्‌ सहस्राणां सहस्रं आहत्य सम्पाये- 
त्यान्तरङ्किको भावः । संपतेत्‌ ज्ञातुमुयतो भवेत्‌ । सहस्राणां सहस्र 
कोटिकल्पमिति वा । कारणस्य भगवतः अन्तं प्रान्तं न गच्छेत्‌ । न 
ते विष्णो जायमानो न जातो देव मदिप्रः परमन्तमपेत्यादेः । यद्यपि 
स्यान्मनोजवस्तथापि यस्य नान्तं गच्छेत्‌ ।। २३ ॥ 


अदने तिष्टति रूपमस्य 
पश्यन्ति चैनं सुसमिद्धसत्वाः । 

हीनो मनीषी मनसाभिपद्ये- 
य एवं विदुरमृतास्ते भवन्ति । 
योगिनस्तं प्रपश्यन्ति भगवन्तं सनातनम्‌ ।। २४ ॥। 


वादिराजीयम्‌- अदर्शन इति । अदर्शने तिष्ठति दर्शनविषयो न 
भवतीति यावत्‌ । तर्हिं तदर्शनं शून्यं स्यादिति तत्राह-- प्यन्तीति । 
सुसमिद्धसत्वाः सूष्ट समिद्धं अभिवृद्धं सत्वं सत्वगुणो येषां ते तथा एनं 
भगवन्तं पदयन्ति । तदर्नि साधनान्तरमपेक्षितमिति भवेनाह- हीन इति । 
हीनः रागद्रेषादिरहितः मनीषी रास्रार्थज्ञानवान्‌ मनसाऽभिपश्येत्‌ 
जानीयात्‌ । तज्ज्ञानफलमाह- य एनमिति ।॥ २४ ॥ 

सत्यधर्मीयम्‌- अस्य एतस्य अङब्दवाच्यस्य वा विष्णोः । यद्र 
तत्‌ अदर्शने प्रेमजनदर्शनाविषयतायां तिष्ठति । ये सुसमिद्धसत्वाः 
अभिवृद्धज्ञानास्ते एनं पद्यन्ति । हीनः रागद्वेषायै रहितः अथवा 
गर्हत्वेनात्मानं मूर्ख दर्शयनिति हीनः । हीनो गरं इति विश्वः । 
मनीषी मनसा करणेन यं पद्येत्‌ । य एनं विदुस्ते अमृताः मुक्ताः 
भवन्ति योगिनः ॥ २४ ॥। 

इमं यः सर्वभूतेषु चात्मानमनुपश्यति । 

अन्यत्रान्यत्र युक्तेषु स किं शोचेत्ततः परम्‌ ।। २५ ।। 

वादिराजीयम्‌- इममिति । योऽन्यत्रान्यत्र अन्यान्‌ यस्मिन्‌ लोकेषु 
सम्बन्धेषु इममात्मानमनुपदयति स ततः परं तादराज्ञानानन्तरं शोचे्कि! 
संसारदुःखं प्राप्रयात्कं ? न प्राषुयादित्यर्थः ।। २५ ॥ 


सत्यधर्मीयम्‌- अन्यत्रान्यत्र देदेषु तयेन्द्रियादिषु च युक्तेषु 
तत्राभिमानिषु सन्नपि यः इममेकमेव । सर्वभूतेषु आत्मानं अन्तःस्थितं 

अनुपङ्यति । स ततः परं किं किमर्थं शोचेत्‌ शोकं प्राप्यात्‌ । संसारं 
न पुनर्यायादिति भावः । तथाहि श्रुतिः “तत्र को मोहः कः शोक 
एकत्वमनुपर्यतः'” इति । २५ ॥ 


यथोदपाने महति सर्वतः संग्ुतोदके । 
एवं सर्वेषु बेदेषु ब्राह्यणस्य विजानतः ।। २६ ॥ 


वादिराजीयम्‌- यथोदपाने इति । यथा तृषितस्य उदपाने कूपे 
तृषानिवृत्तिरूपं यत्प्रयोजनं भवति, सव॑तः सम्ुतोदके महति ततोऽधिकं 
प्रयोजनं भवति, एवं सर्वभूतेषु ब्रह्म विजानतो ब्राह्मणस्य काम्यकर्मादिना 
जायमानं स्वर्गादिफले, ततोऽप्यधिकं मोक्षादिफलं भवतीत्यर्थः । अनेन 
स्वर्गादिसर्वफलसाधनज्ञानविषयत्वरूपं भगवन्माहात्म्यमुक्तं भवति ।(२६॥ 


सत्यधर्मीयम्‌- तज्ज्ञानफलं स्तौति - यथेति ॥ उद्मुदकं 
पीयतेऽत्रेति उदपानं कूपादिः महति सर्वतः संपरुतमुदकं यस्मिन्‌ हृदादौ 
विहरतः पुंसः तस्मिनुदपाने प्रयोजनं न कृतकृत्यत्वादेवं सर्वेषु भूतेषु 
विजानतः परमात्मानं लक्षलभेऽलभे चैकसूकरस्य कृङलो न चिन्तायुतो 
भवेत्तथाऽपरोक्षतोऽनुभवतः ब्राह्मणस्य परोक्षतोऽनुभवतः स्वर्गादिजनक- 
कर्मादिना कृत्यं नास्तीति दोषः । आह च भगवान्‌- 

यावानर्थ उदपाने सर्वतः संप्रुतोदके । 

तावांत्सर्वेषु वेदेषु ब्राह्मणस्य विजानतः । इति । 


एवमेव व्याख्यातोऽयं श्ोकस्तद्धाष्यादौ क्षयिष्णुसुखचिन्ता न भवे- 
त्स्वरूपानन्दलाभे इति भावः ।। २६ ॥ 
अहमेवास्मि वो माता पिता पुत्रोऽस्म्यहं पुनः । 
आत्माऽहमस्य सर्वस्य यच्च नास्ति यदस्ति च ।। २७ ॥ 

वादिराजीयम्‌- इदानीं भगवतो गुणान्तरप्रतिपादकं भगवता जीवान्‌ 
प्रत्युदीरितं वाक्यमनुवदति भगवान्‌ सनत्सुजातः । यद्वा अन्तर्याम्यपेक्षया 
सनत्सुजातस्येदं वाक्यं “अहं मनुरभवम्‌'* इत्यादि वामदेववाक्यवत्‌ । उक्तं 
च भगवता सूत्रकारेण- “(ओं शासरदृष्या तूपदेशो वामदेववत्‌ ओं" (२- 

१-३०) यदिदानीं अस्ति यच्च नास्ति अस्य सर्वस्य आत्मा स्वामी 
|| २७ ॥ 


सत्यधर्मीयम्‌- सर्वभूतेष्वित्यक्तान्तर्यामिव्यािमेव शृङ्गग्राहिकया 
दर्शयति- अहमिति । अहं मदंतर्यामी 
अन्तर्यामिणमीरोषमपेक््याहं त्वमित्यपि । 
तत्सम्बन्धान्तु जीवेषु तत्सम्बन्धादचित्स्वपि ॥ 


उपचारेण वर्तत इति वचनात्‌ । 


अयं भावः- परमेश्वरजीवररीरेषु अहमादिशब्दः सङ्कलय्य विद्रद्‌- 
विद्रत्साधारण्येन प्रयुज्यते । तच्वायःपिण्डमधिकृत्यायो दहतीतिवत्‌ । तत्र 
विद्वासस्तैः शद्दैर्मुख्यतः परमात्मानमेव वदन्ति तेषां तत्रैव मुख्यत्व- 
स्योदाहतवचनसिद्धत्वात्‌ विवेकिन इव तच्चायःपिंडे दहति रब्दं बहौ । 
अज्ञानिनस्तु जीवमत्यन्तपामरास्तु देहं तैददाब्दैरुपचारेण वदन्ति अयसीव 
दहतिशब्दम्‌ । तस्मादत्र ज्ञानिनः सनत्सुजातस्यां- तर्यामिविवक्षयैव 
प्रयोगो नत्वन्यथा । विस्तृतं चैतच्छाखदृषटयेत्यधिकरणे । तथाच वो 
युष्माकं धृतराष्ट्रादीनां माता पिता तदन्तर्यामीत्यर्थः । अहं मदन्त- 
्यामीच एक एवेत्यर्थः । एवमुत्तरत्रापि । आत्मा स्वामी । नास्ति 
इदानीं तस्य ॒सर्वस्येत्यन्वयः । यत्रास्ति अतीतमेष्यज्च । अस्ति 
वर्तमात्रकालिकम्‌ । तदपि अहमेव भगवदुक्तिः । वः माता अहम्‌ । 
अहं पिता पुनः । पुत्रश्ास्मि । अस्य सर्वस्यात्माऽऽदानादिकर्ता । 

““पिताऽहमस्य जगतो माता धाता पितामह" इत्याह भगवान्वासुदेवः 
|| २७ || 


पितामहोऽस्मि स्थविरः पिता पुत्रश्च भारत । 
ममैव यूयमात्मस्था न मे यूयं न चाप्यहम्‌ ।। २८ ॥ 


वादिराजीयम्‌- भारतेति धृतराष्टरं प्रति सनत्सुजातस्य सम्बोधनम्‌ । 
भगवद्वाक्यपक्षे भा दीप्तिः, ज्ञानमिति यावत्‌ । तस्मिन्‌ रतेति आसक्तेति 
भगवतो जीवान्‌ प्रति समुदायापेक्षया सम्बोधनम्‌ । दे जीवाः! यूयं ममैव 
आत्मस्थाः मदाधाराः । न मे युयं, न चाप्यहमिति स्वस्य लेपाद्यभाव- 
सूचनार्थः ॥ २८ ॥ 


सत्यध्मीयम्‌- एवमधिभौतिकेषु तव्या्तिं प्रदरर्याधिदेवेष्वपि तं 
दर्शयति- पितामह इति । स्थविरः आद्यः पितामहः ब्रह्मा पिता 
तत्पिता विष्णुश्च । अन्यथा पितापुत्रोऽस्म्यहमिति पुनरुक्तयापत्तेः । 
पुत्रः विरिश्वसुतो भवः इति केचित्‌ । लोक्वैलक्षण्यं प्रकटयितुमेकस्यैव 
पितृपितामहपुत्रत्वोक्तिरिति निर्व्य॑लीकः पन्थाः । 


पितप्रातृसखित्वेन स्वामित्वेन यतो हरिः । 
बहुधा गीयते बेदेजीवांशस्तस्य तेन तु ।। इति वचनात्‌ । 


यूयं युष्मदन्तर्यामिणः मम॒ आत्मा देहः । अज्ञदु््या जीवमधिकृत्य 
वक्ति - नेति । यूयं धृतरा्टादयः मे सनत्सुजातस्य मे सम्बन्धिनो 
नेत्यर्थः । अहमपि वः सबन्धी नेत्यर्थः । ““कस्य के पतिपुत्राद्या मोह 
एवतु केवलम्‌" इत्यादेः ।। २८ ॥। 

आत्मैव स्थानं मम जन्म चात्मा 
ओतप्रोतोऽहमजरः प्रतिष्टित । २९ ॥ 


वादिराजीयम्‌- इदानीं स्वस्यानपेक्षत्वमाह- आत्मोति । मम आत्मैव 
परमात्मैव स्थानमाधारः । “स्वे महिग्नि इति श्रुतेः । आत्मैव जन्म 
्ाु्भावनियामकः । अहमात्मन्येव ओतप्रोतश्च । कीद्राः ? अजरप्रतिषठः 
अजरः जरारहितः, प्रतिष्ठा वैकुण्ठादिलोके स्थितिर्यस्य स तथा ।२९॥। 


सत्यधमीयम्‌- पुनरन्तर्यामिणमधिकृत्य वक्ति- आत्मैवेति । मम 
मदन्तर्यामिणः स्थानं अवस्थानप्रदेराः । आत्मैव स्वयमेव । “स 
भगवः कस्मिन्‌ प्रतिष्टित इति स्वे महिप्नि इति श्रुतेः । जन्म 
अभिव्यक्तिरपि मम सकाशादेव नान्यस्मात्‌ । आत्मा देहोऽपि अहम्‌ । 
चिद्रपत्वात्तस्य देहं विरिनष्टि- यस्मिन्‌ देहे अजरं यथा भवति तथा 
प्रतिष्टितोऽयं जगत्प्रवाहः ओतप्रोतः कन्थायां तिर्यगगृजुतंतव इव 
सनिहित इति ॥ २९ ॥ 


अणोरणीयान्‌ सुमनाः सर्वभूतेष्ववस्थितः । 
पितरं सर्वभूतानां पुष्करे निहितं विदुः ।। ३० ॥ 


।। इति श्रीमन्महाभारते शतसाहस्र्यां संहितायाम्‌ उयोगपर्वाणि 
सनत्सुजातीये पञ्चमोऽध्यायः समाप्तः ॥ 
वादिराजीयम्‌- पुनरपि भगवतो महिमानमाह सनत्सुनातः-- 
अणोरणीयानिति । अणोः सूक्ष्मादप्यणीयान्‌ सूक्ष्मतरः । सुमनाः सूष् 
चिदानन्दस्वरूपं मनो यस्य स तथा । पुष्करे हृदयकमले निहितं सनिहितं 


१. अजरप्रतिष्ठ इति पाठान्तरम्‌ । 

विदुः जानन्ति । योगिनः एतादङागुणविशिष्टं भगवन्तं योगिन एव 
प्रप्यन्तीति योजना ॥ ३० ॥ 


सनत्सुजातवाक्याथों वादिराजयतीरितः । 
सङ्घेपात्‌ मन्दवुद्धीनां विज्ञानाय प्रदर्ितः ।। 


।। इति श्रीमन्महाभारते उद्योगपर्वणि सनत्सुजातीये 
श्रीवादिराजतीर्थविरचिते विषमवाक्यप्रकादो पञ्चमोऽध्यायः ।। 


सत्यधमीयम्‌- अणोरणीयसामप्यणुः । सुमनाः शोभनं सर्वजग- 
त्पोषणोद्योगि मनो यस्य । सर्वभूतेष्वित्युपसंहारः । पितरं पालकम्‌ । 
पुष्करे हृदयकमले निहितं सनिहितं विदुः ज्ञानिनः । पुष्करे अम्भसि 
समुद्र॒ इति यावत्‌ । अब्धिायन इति । “पुष्करं पयः करिकराग्रयोः'" 
इति विश्वः | ३० ॥ 


।। इति श्रीमत्परमहंसपरित्राजकाचार्यवर्यत्वायनेकगुणसंपनश्रीम- 
द्रामचन्द्रदेबदिव्यपादपद्माराधकश्रीमत्सत्यवरतीरथश्रीपादकरकमलसज्ञात- 
श्रीमत्सत्यधर्मयतिकृतायां उद्योगपर्वणि 
सनत्सुजातीयन्याख्यायां पञ्चमोऽध्यायः समाप्तः ।। 


| समाप्तश्चायं ग्रन्थः ।। 


॥। श्री कृष्णार्पणमस्तु ॥ 


